



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2307/10 - 2022 නොවැම්බර් මස 21 වැනි සඳුදා - 2022.11.21

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් පාලන ආයතනවල අතුරු ව්‍යවස්ථා

1989 අංක 12 දරන පළාත් සභා (අනුශාංගික විධිවිධාන) පනතේ 2 වගන්තිය සමග කියවිය යුතු 255 අධිකාරය වන නගර සභා ආඥාපනතේ 154 වගන්තිය යටතේ කරනු ලබන නිවේදනය

255 අධිකාරය වන නගර සභා ආඥාපනතේ 157 වගන්තිය සමග කියවිය යුතු එම ආඥාපනතේ 153 වගන්තිය යටතේ සඳහන් බලතල ප්‍රකාරව භාරණ නගර සභාව විසින් සාදන ලද මෙහි පහත උපලේඛනයෙහි විස්තරවන අතුරු ව්‍යවස්ථා සඳහා බස්නාහිර පළාතේ ආණ්ඩුකාරවර රොෂාන් ගුණතිලක වන මම 1989 අංක 12 දරන පළාත් සභා (අනුශාංගික විධිවිධාන) පනතේ 2 වගන්තිය සමග කියවිය යුතු 255 අධිකාරය වන නගර සභා ආඥාපනතේ 154 වගන්තිය යටතේ මා වෙත පැවරී ඇති බලතල ප්‍රකාරව අනුමත කරන ලද බව මෙයින් නිවේදනය කරමි.

රොෂාන් ගුණතිලක,
ආර්ථිකව ඇත්ති බාර විච්ඡේදී යුච්ඡේදී පීච්ඡේදී (ගෞරව)
එක්සත් ජාතික (ශ්‍රී ලංකා) එන්ඩීසී, පීච්ඡේදී,
මාර්ෂල් ඔෆ් ද ශ්‍රී ලංකා එයාර් ෆෝර්ස්,
ආණ්ඩුකාරවර,
බස්නාහිර පළාත.

2022 නොවැම්බර් මස 16 වැනි දින,
බත්තරමුල්ල, බස්නාහිර පළාත් සභා ගොඩනැගිල්ලේ පිහිටි,
බස්නාහිර පළාතේ ආණ්ඩුකාරවර කාර්යාලයේ දී ය.



උපලේඛන

පොදු වැසිකිළි පිළිබඳ අතුරු ව්‍යවස්ථාව

ලුහුඬු නාමය

සභාව විසින් පොදු
වැසිකිළි පහසුකම්
පවත්වා ගත යුතු
බව

1. මෙම අතුරු ව්‍යවස්ථාව හොරණ නගර සභා බල ප්‍රදේශය තුළ පවත්වාගෙන යනු ලබන පොදු වැසිකිළි විධිමත් කිරීම සඳහා පනවනු ලබයි.
2. මෙම අතුරු ව්‍යවස්ථාව හොරණ නගර සභාවේ පොදු වැසිකිළි පිළිබඳ අතුරු ව්‍යවස්ථාව යනුවෙන් හැඳින්වෙයි.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 157(9) වගන්තිය සමග කියවිය යුතු එම ආඥා පනතේ 153 උපවගන්තිය යටතේ නගර සභාවට බලය ලැබී ඇත.
4. හොරණ නගර සභා බල ප්‍රදේශය (මෙහි මිනීමතු බල ප්‍රදේශය යනුවෙන් හඳුන්වනු ලබන) තුළ මහජනයා ගැවසෙන ස්ථානවල අවශ්‍ය පරිදි පොදු වැසිකිළි පහසුකම් පවත්වාගෙන යාම සභාවේ කාර්යය වන්නේය.
5. සභාව විසින් බල ප්‍රදේශය තුළ පවත්වාගෙන යනු ලබන සියලු පොදු වැසිකිළි ප්‍රමාණවත් සනීපාරක්ෂක පහසුකම් යටතේ නිසි හා යෝග්‍ය තත්ත්වයෙන් පවත්වා ගත යුතුය.
6. සභාව විසින් පවත්වාගෙන යනු ලබන සෑම පොදු වැසිකිළියක් සඳහාම ස්ත්‍රී , පුරුෂ හා ආබාධ සහිත අය සඳහා වෙන් වෙන්ව පහසුකම් පවත්වා ගත යුතුය.
7. බල ප්‍රදේශයේ මහජන සෞඛ්‍යයෙහි යහපත සඳහා පවත්වාගෙන යා යුතු බවට සෞඛ්‍ය වෛද්‍ය නිලධාරී විසින් නියම කරනු ලබන කොන්දේසීන්ට අනුකූලව සෑම පොදු වැසිකිළියක්ම පවත්වා ගත යුතුය.
8. සෑම පොදු වැසිකිළියක් සඳහාම ප්‍රමාණවත් ජල සැපයුමක් නිරන්තරයෙන් පවත්වාගත යුතු අතර ඒ සඳහා ජලය ගබඩා කරගත හැකි පහසුකම්වලින් ද සමන්විත විය යුතුය.
9. සෑම පොදු වැසිකිළියකටම ස්ත්‍රීන් හා පුරුෂයින් සඳහා මෙන්ම ආබාධ සහිත අය සඳහා පහසුවෙන් පිවිසිය හැකි ප්‍රවේශයක් සහිතව සකස්විය යුතුය.
10. සෑම වැසිකිළියක් සඳහාම නිශ්චිතව වෙන් කරන ලද ඉඩ ප්‍රමාණයක මනා ජල සම්බන්ධතාවයක් සහිත දෙඅත් සෝදා ගැනීම ආදී කාර්යයන් සඳහා ස්ථිර ලෙස සවිකරන ලද මල නොබැඳෙන ද්‍රව්‍යන්ගෙන් සකස්කළ ජල බේසම් සවිකර තිබිය යුතු අතර ඒ සඳහා සෑම විටම ප්‍රමාණවත් සනීපාරක්ෂක ද්‍රව්‍ය හා සේදුම් කාරක සබන් හා අත් වියලා ගැනීමේ පහසුකම් ද සපයා තිබිය යුතුය.
11. සෑම පොදු වැසිකිළියක එක් එක් කුටියන් තුළ වෙන් වෙන්ව ඇඳුම් රඳවනයන් සවිකර තිබිය යුතු අතර අතරැඳි දේ තැබිය හැකි පහසුකම් සපයා තිබිය යුතුය.
12. සෑම පොදු වැසිකිළියක සෑම කුටියක් තුළම හා පොදුවේ පරිහරණය සඳහා වන අවකාශය තුළ පාදයෙන් විවෘත කළ හැකි පරිදි වූ කසල බඳුන් ප්‍රමාණවත්ව තබා තිබිය යුතුය.
13. පොදු වැසිකිළිය පරිහරණය කරන්නන් පැලඳ සිටින මුඛ ආවරණ හෝ අත්වැසුම් ඇත්නම් එවැනි දේ බැහැර කිරීම සඳහා ද පාදයෙන් විවෘත කළ හැකි කසල බඳුන් ඒ සඳහාම බව විශේෂයෙන් සඳහන් කරමින් එහි තබා තිබිය යුතුය.

- 14 සෑම පොදු වැසිකිළියකම මතුපිට පෘෂ්ඨය ජලය රැඳී නොසිටින සහ පහසුවෙන් ලිස්සා නොයන පරිදි සිමෙන්තියෙන් හෝ පිඟන් ගඩොල් අල්ලා සකස් කර තිබිය යුතු අතර ජලය පහසුවෙන් ඉවත්වන පරිදි බිම සකස්කර තිබිය යුතුය.
- 15 (1) බල ප්‍රදේශයට අදාළව මහජන සෞඛ්‍ය ආරක්ෂා කර ගැනීම සඳහා පොදු වැසිකිළි පරිහරණය කරන්නන් අවස්ථානුකූලව ක්‍රියාත්මක කළ යුතු විශේෂිත සෞඛ්‍ය පියවර පිළිබඳව උපදෙස් පහසුවෙන් තේරුම්ගත හැකි පරිදි පොදු වැසිකිළි පරිශ්‍රය තුළ ප්‍රදර්ශනය කර තිබිය යුතුය.
- (2) පොදු වැසිකිළි භාවිතා කරන සෑම තැනැත්තෙක්ම ඊට අදාළ උපදෙස්වලට අනුකූලව ක්‍රියාකළ යුතුය.
16. පොදු වැසිකිළි නිරන්තරයෙන් විෂබීජ නාශක යොදා පවිත්‍ර කළ යුතු අතර එම කාර්යය ඉටු කිරීම සඳහා වන සේවකයින් යොදා තිබිය යුතු අතර එය එසේ වන බවට ද වග බලා ගත යුතුය.
17. සෑම පොදු වැසිකිළියක ප්‍රමාණවත් පරිදි ආලෝකය පවත්වාගත යුතුය.
18. බලප්‍රදේශය තුළ කිසියම් පොදු වැසිකිළි යටතේ පවත්වාගෙන යන සේවාවන්ට අදාළ පහසුකම් සැලකිල්ලට ගනිමින් ඊට අදාළව ගාස්තුවක් අයකළ යුතුයැයි සභාව තීරණය කරන්නේ නම් ඊට අදාළව පවත්වාගෙන යන පහසුකම් පිළිබඳ හා ගාස්තු සම්බන්ධයෙන් පැහැදිලිව සඳහන් වන පුවරු භාෂා තුනෙන්ම සකස් කර සවිකර තැබිය යුතුය. ගාස්තු අය කිරීම
19. පොදු වැසිකිළි භාවිතයේ දී ඒ තුළ ඒකරාශී වන අපද්‍රව්‍ය නිශ්චිත ක්‍රම වේදයකට අනුව බැහැර කිරීම සඳහා ක්‍රියා කළ යුතු අතර භාවිතා කරන්නන් බැහැර කරන මුඛ ආවරණ හා අත් වැසුම් වැනි දේ සායනික අපද්‍රව්‍ය ලෙස සලකා ඊට අනුකූලව බැහැර කිරීම කළ යුතුය.
20. පොදු වැසිකිළිය තුළ පරිහරණය කළ දේ පරිහරණය කරන මෙවලම් භාවිතා කරන්නන් විසින් එසේ පරිහරණයෙන් පසු ජලය යොදා තව කෙනෙකුට පරිහරණය සඳහා පහසු වන ආකාරයට සූදානම් කර තැබිය යුතුය.
21. සභාව කිසියම් පොදු වැසිකිළියක සේවාව පවත්වාගෙන යාම සම්බන්ධයෙන් දෙවන පාර්ශ්වයක සහය ලබාගෙන ඇතිනම් ඊට අදාළ දෙවන පාර්ශ්වයේ කටයුතු මෙම අතුරු ව්‍යවස්ථාවේ සඳහන් කොන්දේසිවලට අනුකූලව පවත්වාගෙන යන්නේදැයි පිළිබඳ නිරන්තර අධීක්ෂණයට ලක් කළ යුතු අතර ඒ සඳහා කාර්යය පවරන ලද සේවකයින් සේවයේ යොදවා තිබිය යුතුය. දෙවන පාර්ශ්වයක සහය ලබා ගැනීම
22. බලප්‍රදේශය තුළ නිරෝධායන හා රෝග වැළැක්වීමේ ආඥාපනත හා ඒ යටතේ වූ රෙගුලාසි යටතේ නියම කර ඇති හෝ කවර හෝ වසංගත තත්ත්වයකට කරුණු යෙදී ඇති විටදී පොදු වැසිකිළි භාවිතා කරන්නන් විසින් පිළිපැදිය යුතු බවට සඳහන් කවර හෝ නියමයක් මෙම අතුරු ව්‍යවස්ථාවේ සඳහන් විධිවිධානයන්ට අතිරේකව බලාත්මක විය යුතුය.
23. බලප්‍රදේශය තුළ මහජන සෞඛ්‍යයෙහි යහපත සඳහා කිසියම් පොදු වැසිකිළියක් භාවිතයට ගැනීම නිශ්චිත කාල සීමාවකට සීමා කිරීම, භාවිතය සීමා කිරීම, තාවකාලිකව වසා තැබීම යන කවර හෝ පියවරක් සෞඛ්‍ය වෛද්‍ය නිලධාරී උපදෙස් පරිදි සභාපතිවරයා කරන නියමයන් යටතේ ක්‍රියාත්මක කිරීම නීත්‍යානුකූල විය යුතුය.

වසංගත තත්වයක
පොදු වැසිකිළි
භාවිතය

24. බල ප්‍රදේශය තුළ නිරෝධායන සහ රෝග වැළැක්වීමේ ආඥාපනතේ විධිවිධාන යටතේ පනවන ලද රෙගුලාසි මගින් ප්‍රකාශිත හෝ කිසියම් වසංගත රෝගී තත්වයක් පැතිර යාමට හේතුවිය හැකි කරුණු සැලකිල්ලට ගනිමින් පොදු වැසිකිළි භාවිතයට ගැනීමට පූර්වයෙන් අනුගමනය කළ යුතු විශේෂිත උපදෙස් සෞඛ්‍ය වෛද්‍ය නිලධාරී විසින් නියම කර ඇති විටක එකී උපදෙස්වලට අනුකූලව පොදු වැසිකිළි භාවිතය සඳහා යෙදවීමට සභාපති විසින් සියලු පියවර ගත යුතුය.
25. ඉහත 24 වගන්තිය යටතේ වූ පියවර සම්බන්ධයෙන් පොදු වැසිකිළි භාවිතයට ඇතුළත්වීමට පූර්වයෙන් පරිහරණය කරන්නන්ට පහසුවෙන් ඇස ගැටෙන පරිදි සෞඛ්‍ය වෛද්‍ය නිලධාරීගේ උපදෙස් පරිදි සභාපති වරයා විසින් ප්‍රදර්ශනය කරවා තිබිය යුතු අතරම ඒ සෑම උපදෙශයකටම අනුකූල වෙමින් පොදු වැසිකිළි භාවිත කරන්නන් විසින් ක්‍රියා කළ යුතුය.
26. සෑම පොදු වැසිකිළියක්ම කිසිදු දුර්ගන්දයක් වහනය නොවන පරිදි නිශ්චිත දෛනික කාල සටහනකට අනුව විෂබීජ නාශක යොදා පිරිසිදු කළ යුතු අතර එසේ පිරිසිදු කිරීමේ කටයුතු පිළිබඳ ඒ සඳහා පරිශ්‍රය තුළ නිශ්චිතව තබා ඇති වාර්තාවක සටහන් කළ යුතුය. පවිත්‍රතා කටයුතු අඛණ්ඩව සිදුවන බවට නියාමනය කිරීම සඳහා වන සුදුසු වැඩපිළිවෙලක් සභාපති විසින් ක්‍රියාත්මක කළ යුතුය.
27. මෙම අතුරු ව්‍යවස්ථාවේ ඉහත වගන්ති යටතේ කුමක් සඳහන් වුවද බල ප්‍රදේශය සඳහා නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සඳහා ලද රෙගුලාසියක විධිවිධාන ක්‍රියාත්මක කිරීමෙහිලා මෙම අතුරු ව්‍යවස්ථාවේ කවර හෝ විධිවිධානයක් මගින් බාධාවක් නොවිය යුතුය.
28. සභාව වෙනුවෙන් දෙවන පාර්ශ්වයක පරිපාලනය යටතේ පොදු වැසිකිළියක් පවත්වාගෙන යන්නේ නම්, එසේ පවත්වාගෙන යනු ලබන සෑම පොදු වැසිකිළියක්ම සම්බන්ධයෙන්ම මෙම අතුරු ව්‍යවස්ථාවේ විධිවිධාන එලෙසින්ම අදාළ විය යුතු අතර සෑම විටම එය අදාළ වූවාසේ සලකා ක්‍රියා කළ යුතුය.
29. පොදු වැසිකිළිය භාවිතය සඳහා මුදලක් අය කරනු ලබන්නේ නම්, එසේ අය කරනු ලබන මුදලට අදාළව නිශ්චිත ලදුපතක් භාවිතා කරන්නා වෙත නිකුත් කරනු ලැබිය යුතුය.

දෂ්ඨතය

30. කවර හෝ තැනැත්තෙකු විසින් මෙම අතුරු ව්‍යවස්ථාවේ සඳහන් නියම කර ඇති විධිවිධානයක් කඩකරමින් ක්‍රියා කරන්නේනම් එය වරදක් වන අතර එම වරද සම්බන්ධයෙන් බලයලත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153(2) උපවගන්තිය යටතේ වූ දඬුවමකට යටත් විය යුතුය.
31. මෙම අතුරු ව්‍යවස්ථාවේ පද සම්බන්ධයෙන් අත්‍යාර්ථයන් අවශ්‍ය වන්නේ නම් මිස, මෙම අතුරු ව්‍යවස්ථාවේ,

“සභාව” යන්නෙන් හොරණ නගර සභාවද,

“සභාපතිවරයා” යන්නෙන් හොරණ නගර සභාවේ තත්කාලයේ සභාපති දූරය දරන එම දූරයේ කාර්යය කර්තව්‍ය ඉටුකරන අයද,

“සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද අදහස් වෙයි.

පාඨ අතර
අනනුකූලතාවය

32. මෙම අතුරු ව්‍යවස්ථාවේ සිංහල දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

පොදු සෞඛ්‍ය ආරක්ෂක පහසුකම් පාලනය සහ කළමනාකරණය පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව භාරණ නගර සභා බල ප්‍රදේශයෙහි පොදු සෞඛ්‍ය ආරක්ෂක පහසුකම්වල පාලනය හා කළමනාකරණය සඳහා පනවනු ලබයි.
2. මෙම අතුරු ව්‍යවස්ථාව භාරණ නගර සභාවේ පොදු සෞඛ්‍ය ආරක්ෂක පහසුකම් පාලනය සහ කළමනාකරණය පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 157(9) වගන්තිය සමඟ කියවිය යුතු එම පනතේ 153 වගන්තිය යටතේ නගර සභාවට බලය ලැබී ඇත. නෛතික බලය
4. භාරණ නගර සභා බල ප්‍රදේශය තුළ (මෙහි මින්මතු බලප්‍රදේශය යනුවෙන් හඳුන්වනු ලබන) ක්‍රියාත්මක කරනු ලබන පොදු සෞඛ්‍ය ආරක්ෂක පහසුකම් නිසි හා යෝග්‍ය ආකාරයෙන් පවත්වා ගැනීම සඳහා අවශ්‍ය විය හැකි සෑම ක්‍රියා මාර්ගයක්ම සෞඛ්‍ය වෛද්‍ය නිලධාරී විමසා සභාපති විසින් ක්‍රියාත්මක කළ යුතුය.
5. සභාව මගින් ක්‍රියාත්මක කරනු ලබන පොදු සෞඛ්‍ය පහසුකම් පාලනය හා කළමනාකරණය කිරීමේ කාර්යය ඉටු කිරීම සඳහා බල ප්‍රදේශයට අදාළ සෞඛ්‍ය වෛද්‍ය නිලධාරී හා සියළුම මහජන සෞඛ්‍ය පරීක්ෂකවරුන් සභාවේ නිලධාරීන් ලෙස සැලකිය යුතුය. සෞඛ්‍ය වෛද්‍ය නිලධාරී හා මහජන සෞඛ්‍ය පරීක්ෂකවරුන් සභාවේ නිලධාරීන් වශයෙන් සැලකිය යුතු බව
6. බල ප්‍රදේශය තුළ මහජන සෞඛ්‍යයට අදාළව සෞඛ්‍ය ආරක්ෂක පහසුකම් පාලනය හා කළමනාකරණය කිරීමෙහිලා කවර හෝ ලිඛිත නීතියක් යටතේ සභාපති වෙත පිරිනැමී ඇති බලතල හා කාර්යය කිසිවක් අදාළ ලිඛිත නීතියෙහි විධිවිධානයන්ට යටත්ව සභාපතිවරයා විසින් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරුන් වෙත පවරා දිය හැකිය. බලතල පැවරීම
7. බල ප්‍රදේශය තුළ සභාව විසින් ක්‍රියාත්මක කරන පහත සඳහන් සේවාවන්ට අදාළ පොදු සෞඛ්‍ය ආරක්ෂක පහසුකම් කළමනාකරණය සෞඛ්‍ය වෛද්‍ය නිලධාරී/මහජන සෞඛ්‍ය පරීක්ෂක අධීක්ෂණයට යටත්ව සිදුකළ යුතුය. සෞඛ්‍ය වෛද්‍ය නිලධාරී අධීක්ෂණයට යටත් කිරීම
 - (01) බලප්‍රදේශය තුළ කසළ කළමනාකරණ කටයුතු
 - (02) මාතෘ හා ළමා සෞඛ්‍ය සායන
 - (03) පොදු වැසිකිළි හා කැසිකිළි පහසුකම්
 - (04) පොදු වෙළඳපොළ සේවා
 - (05) ගෝ ඝාතකාගාර පවත්වාගෙන යාම
8. නිරෝධායන හා රෝග වැළැක්වීම් ආඥාපනතට හා ඒ යටතේ සාදන ලද රෙගුලාසි යටතට අදාළ වන හෝ කවර හෝ වසංගත තත්ත්වයක් බල ප්‍රදේශයට අදාළව ප්‍රකාශයට පත්ව ඇති අවස්ථාවක හෝ එම ආඥා පනත යටතට අදාළවන වෙනත් කවර හෝ රෙගුලාසියක් බල ප්‍රදේශයට අදාළව ක්‍රියාත්මක වන අවස්ථාවක සභාව විසින් පවත්වාගෙන යනු ලබන පොදු සේවාවන් පවත්වාගෙන යාම සම්බන්ධයෙන් වූ සෑම නියමයක්ම සෞඛ්‍ය වෛද්‍ය නිලධාරී නිර්දේශයන්ට අනුව සභාපති විසින් සිදුකළ යුතුය. නියමයන් කිරීම
9. සභාව විසින් සපයනු ලබන පොදු සෞඛ්‍ය ආරක්ෂක පහසුකම් විධිමත්ව පවත්වාගෙන යාමෙහිලා ඉදිරි මාසය සඳහා ක්‍රියාත්මක කළ යුතු නිර්දේශ සම්බන්ධයෙන් පිළියෙල කරන ලද වාර්තාවක් සහ ගතවූ මාසයට අදාළව බල ප්‍රදේශයෙහි මහජන සෞඛ්‍ය කෙරෙහි අදාළ වන්නා වූ පොදු සෞඛ්‍ය පහසුකම් කළමනාකරණයට අදාළ ගත් ක්‍රියා මාර්ග සම්බන්ධයෙන් මාසික වාර්තාවක් සෞඛ්‍ය වෛද්‍ය නිලධාරී විසින් සභාව වෙත සෑම මසකම ඉදිරිපත් කළ යුතුය. මාසික වාර්තාව
10. ලිඛිත නීතියෙන් පිරිනමා ඇති මහජන සෞඛ්‍ය පිළිබඳ අධිකාරී බලතල බලප්‍රදේශය තුළ සභාව විසින් ක්‍රියාත්මක කිරීමේදී ඊට අදාළ සෞඛ්‍ය ආරක්ෂක පහසුකම් පාලනය හා කළමනාකරණයට අදාළ වන්නා

වූ සෑම පියවරක් සම්බන්ධයෙන්ම සෞඛ්‍ය වෛද්‍ය නිලධාරී නිර්දේශය සභාව වෙත ඉදිරිපත් කළ යුතුය.

11. කිසියම් වසංගත රෝගී තත්වයක් බල ප්‍රදේශය තුළ පවත්නා බවට සැහීමට පත්විය හැකි පමණට කරුණු ඇති විටදී හෝ නිරෝධායන හා රෝග වැළැක්වීමේ ආඥාපනත හා ඒ යටතේ සාදන ලද නියෝග යටතට අදාළ වන රෝගී තත්වයක් බල ප්‍රදේශයට අදාළ වන විටදී ඊට අදාළව බල ප්‍රදේශයේ ක්‍රියාත්මක කළ යුතු සෞඛ්‍ය ආරක්ෂක පියවර සෞඛ්‍ය වෛද්‍ය නිලධාරී විමසා සහාපති විසින් ක්‍රියාත්මක කළ යුතුය.

තොරතුරු ලබා ගැනීම

12. නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි අදාළ වන වසංගත තත්වයක් හෝ කවර හෝ වසංගතයක් යැයි සැලකිය හැකි රෝගී තත්වයක් බල ප්‍රදේශය තුළ ව්‍යාප්ත වීමට කරුණු යෙදී ඇති විට හෝ එවැනි වසංගත තත්වයක් ඇති වීම වළක්වා ගැනීමට හැකිවනු පිණිස රැස්කළ යුතු තොරතුරු දත්ත තමා වෙත හෝ තමා විසින් නිශ්චිතව බලය පවරා ඇති නිලධාරියෙකු වෙත සපයන ලෙස සෞඛ්‍ය වෛද්‍ය නිලධාරී විසින් කවර හෝ තැනැත්තෙකු වෙත නියම කිරීම නිත්‍යානුකූල වන්නේය.

13. ඉහත 12 වන වගන්තිය යටතේ කරුණු ලබන නියම කිරීමකදී එසේ නියම කරන ලද තොරතුරු දත්ත නියම කර ඇති කාලය තුළ නියම කරන ලද අය වෙත නිසි ආකාරයෙන් ලබා දීම නියමය ලද තැනැත්තාගේ කාර්යය වන්නේය.

දණ්ඩනය

14. ඉහත 12 වන වගන්තිය යටතේ කරනු ලබන නියමයකට අනුව අදාළ නියමය ලද කිසියම් තැනැත්තෙකු විසින් ඉහත 13 වන වගන්තියට අනුකූලව ක්‍රියා නොකරයිනම් එය වරදක් වන අතර එම වරද සම්බන්ධයෙන් මහේස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153(2) උපවගන්තිය යටතේ වූ දඬුවමකට යටත් විය යුතුය.

15. මෙම අතුරු ව්‍යවස්ථාව යටතේ නියම කර ඇති හා පවරා ඇති බලතල ක්‍රියාත්මක කිරීමේදී කාර්යය ඉටුකිරීමෙහිලා සුදුසු වැඩ පිළිවෙලක් සභාවේ ප්‍රධාන කාර්යාලය හා සෑම උපකාර්යාලයක් යටතේම පවත්වාගෙන යාම සහාපතිගේ කාර්යය වන්නේ ය.

අර්ථ නිරූපනය

16. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස, මෙම අතුරු ව්‍යවස්ථාවේ

“සභාව” යන්නෙන් හොරණ නගර සභාවද

“සහාපති” යන්නෙන් හොරණ නගර සභාවේ තත්කාලයෙහි සහාපති ධුරය දරන හෝ එම ධුරයේ කාර්යය කර්තව්‍ය ඉටුකරණ අයද ,

“සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,

“තැනැත්තෙක්” යන්නෙන් යම් පුද්ගලයෙකු හෝ පුද්ගල නාමයෙන් පෙනී සිටින කිසියම් ආයතනයක් සම්බන්ධයෙන් වන විටදී ආයතනයෙහි කළමනාකාර අධ්‍යක්ෂකවරයා හෝ කළමනාකරුවෙකු හෝ එම ආයතනය වෙනුවෙන් ක්‍රියා කරන කවර හෝ අයකුද,

අදහස් වේ.

පාඨ අතර අනුකූලතාවය

17. මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි පාඨ අතර අනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

පොදු නාන ස්ථාන සම්බන්ධ අතුරු ව්‍යවස්ථාව

1. මෙම අතුරු ව්‍යවස්ථාව භාරණ නගර සභා බල ප්‍රදේශය තුළ පවත්වාගෙන යන පොදු නාන ස්ථාන විධිමත් කිරීම සහ පාලනය කිරීම සඳහා පවත්වනු ලබයි.
2. මෙම අතුරු ව්‍යවස්ථාව භාරණ නගර සභාවේ පොදු නාන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සැදීමට 255 අධිකාරය වන නගර සභා ආඥා පනතේ 157 වගන්තිය සමඟ කියවිය යුතු එම පනතේ 153 වගන්තිය යටතේ නගර සභාවට බලය ලැබී ඇත. තෛතික බලය
4. නගර සභා බල ප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) පිහිටියා වූ පොදු මහ ජනයාට ස්නානය සඳහා පොදු නාන ස්ථාන වශයෙන් පවතින්නා වූ හෝ පවත්වාගෙන යනු ලබන ගඟකට, ඇළකට, දොළකට අදාළ නාන තොටුපොළක්, ළිඳක් හෝ ජල තටාකයක් මෙම අතුරු ව්‍යවස්ථාව යටතේ වූ කාර්යයන් සඳහා අදාළ විය යුතුය.
5. බල ප්‍රදේශය තුළ පිහිටා ඇති ගඟකට, ඇළකට, දොළකට අදාළ පොදු නාන තොටුපොළක් වන විටදී, ඒ සෑම පොදු නාන තොටුපොළක් සම්බන්ධයෙන්ම, පොදු නාන තොටුපොළ පවත්වාගෙන යාම
 - (1) ස්ථානය පොදු නාන ස්ථානයක් බව ප්‍රකාශ වන වචන ඇතුළත් දැන්වීම් පුවරුවක් යටතේ පවත්වාගත යුතුය.
 - (2) නාන තොටුපොළ වශයෙන් ආරක්ෂිතව භාවිතයට ගත හැකි වපසරිය පිළිබඳව හා ආරක්ෂාව සඳහා සැලකිලිමත් විය යුතු කරුණු පිළිබඳව පොදු නාන තොටුපොළ භාවිතයට ගන්නන්ට පහසුවෙන් පෙනෙන පරිදි දැන්වීම් ප්‍රදර්ශනය කර තිබිය යුතුය.
 - (3) ස්නානය සඳහා ජලයට ආරක්ෂිතව පිවිසීමට හැකි පරිදි අවශ්‍ය තැන් සඳහා පඩිපෙළ සකස්කර තිබිය යුතු අතර එය සීමෙන්නී යොදා ලිස්සා නොයන පරිදි සකස්කර තිබිය යුතුය.
 - (4) හැකි සෑම විටම ස්ත්‍රීන් හා පුරුෂයින් සඳහා ජලයට බැහිම සඳහා වෙන් වෙන්ව ප්‍රවේශයන් තිබිය යුතුය.
 - (5) අදාළ තොටුපොළ පිහිටි ගඟෙහි, ඇළෙහි, දොළෙහි හෝ වැවෙහි රක්ෂිතයෙහි කිසිදු ගසකට ස්වභාවික පිහිටීමකට නාන තොටුපොළ පවත්වාගෙන යාම හේතුවෙන් උපද්‍රවයක් නොවිය යුතුය.
 - (6) සාමාන්‍ය වශයෙන් තොටුපොළ භාවිතයට ගැනීම පෙ.ව.06.00 සිට ප.ව.07.00 දක්වා විය යුතු අතර රාත්‍රී කාලයෙහි තොටුපොළ භාවිතයට ගත හැක්කේ එම ස්ථානයට ප්‍රමාණවත් විදුලි ආලෝකය සපයා ඇත්තේනම් පමණක් විය යුතුය.
 - (7) ස්ත්‍රීන් හා පුරුෂයින් සඳහා ඇඳුම් මාරු කිරීමට වෙන් වෙන් වූ ස්ථාන පිහිටුවා තිබිය යුතුය.
 - (8) තොටුපොළ අවට කිසිදු ආකාරයකින් මත්පැන් භාවිතය තහනම් විය යුතු අතර, ඒ පිළිබඳව වූ දැන්වීම් ප්‍රකටව පෙනෙන පරිදි සවිකර තිබිය යුතුය.
6. තොටුපොළ පරිහරණය කරන්නන් සඳහා නගර සභාව විසින් අතිරේක සේවාවන් හා පහසුකම් සම්පාදනය කර පවත්වා ගත හැකි අතර, එසේ සපයන සේවාවන් සහ පහසුකම් සඳහා නගර සභාව විසින් තීරණය කර ප්‍රකාශයට පත්කරනු ලබන ගාස්තුවක් අය කිරීමට නීත්‍යානුකූල විය යුතුය. ගාස්තුවක් නියම කිරීම

පොදු නාන ලිදක්
හෝ තටාකයක්
වන විට

7. බල ප්‍රදේශය තුළ පිහිටා ඇති පොදු නාන ලිදක් හෝ තටාකයක් වන විටදී, ඒ සෑම පොදු නාන ලිදකට, තටාක සම්බන්ධයෙන්ම,

- (1) පොදු නාන ස්ථානයක් බව ප්‍රකාශ වන වචන ඇතුළත් දැන්වීම් පුවරුවක් යටතේ එය පවත්වාගෙන යා යුතුය.
- (2) ලිද හෝ තටාකය වටා අවම වශයෙන් මීටර් 0.6096 ක් පමණ පොළොව මට්ටමේ උසකට ආරක්ෂිත තාප්පයක් විය යුතු අතර පොළොව මට්ටමේ සිට පහළට අවම වශයෙන් ඒ හා සමාන ගැඹුරක් දක්වා ලිද හෝ තටාකය වටා ස්ථිර ලෙස සීමෙන්නියෙන් හෝ කළු ගලින් ආරක්ෂිතව තනා තිබිය යුතුය.
- (3) හැකි සෑම විටම ස්ත්‍රීන් හා පුරුෂයින් සඳහා වෙන්ව භාවිතයට ගත හැකි පරිදි පොදු නාන ස්ථානය පවත්වා ගත යුතු අතරම, ඇඳුම් මාරු කිරීම සඳහා ස්ත්‍රීන් හා පුරුෂයින් වෙනුවෙන් වෙන් වූ ස්ථාන පවත්වා ගත යුතුය.
- (4) ස්නානය සඳහා භාවිතයට ගැනෙන ජලය නාන ලිදට හෝ තටාකයට පහසුවෙන් කාන්දු වීම වැළැක්වෙන පරිදි හා එය පහසුවෙන් බැහැරට ගලා යන පරිදි කාණු සකස් කර තිබිය යුතුය.
- (5) ජලය ස්නානය සඳහා භාවිතයට ගැනීමට බාල්දි හා ලණු අවශ්‍ය පරිදි තිබිය යුතු අතර, බාල්දිවල මල නොබැඳෙන ලෙස තීන්ත ආලේප කර තිබිය යුතුය.

කමිටු පත් කිරීම

8. ඉහත 5 වන සහ 7 වන වගන්තිය යටතේ සඳහන් විධිවිධානයන්ට අනුකූල වන පරිදි පොදු නාන ස්ථාන පවත්වාගෙන යාම සඳහා නගර සභාව මගින් ගනු ලබන ක්‍රියාමාර්ගයන්ට සහය වීම සඳහා ඒ හා සම්බන්ධයෙන් සහාපති වෙත අවශ්‍ය උපදෙස් දීම සඳහා පොදු නාන ස්ථානය අවට පදිංචි කරුවන්ගේ නියෝජිත තත්වයෙන් සැදුම්ලත් කමිටු සෑම පොදු නාන ස්ථානයක් සඳහාම සහාපති විසින් පත් කිරීම නීත්‍යානුකූල වන්නේය.

කමිටුවක කාර්යය

9. (1) ඉහත 8 වන වගන්තිය යටතේ පවත්වන කමිටුවක කාර්යය පහත ආකාරයට විය යුතුය.

- (අ) පොදු නාන ස්ථානය පරිහරණය කරන්නන් මෙම අතුරු ව්‍යවස්ථාවේ විධිවිධානයන්ට අනුකූල නොවන බව නිරීක්ෂණය වන අවස්ථා ඇත්නම්, ඒ පිළිබඳව සහාපති වෙත වාර්තා කිරීම.
- (ආ) පොදු ජනතාවගේ යහපත සඳහා අදාළ ස්ථානය සම්බන්ධයෙන් විය යුතු අවශ්‍යතා සොයා බලා සහාපති වෙත උපදෙස් දීම හා වාර්තා කිරීම.
- (ඇ) මහජන සෞඛ්‍යයෙහි යහපත සඳහා නාන තටාකයන්, ලිදන් පිරිසිදු කිරීමේ අවශ්‍යතාවයන් උද්ගත වූ අවස්ථාවන්හිදී ශ්‍රම සහභාගීත්වයෙන් අදාළ කාර්යයන් ඉටු කරවාලීම.
- (ඈ) ජල මූලාශ්‍රයන් හා ඒ වටා ඇති ශාක පද්ධතිය ආරක්ෂා කිරීමට හැකි සෑම පියවරක්ම ගැනීම, හා ඒ හා සම්බන්ධව සහාපති වෙත උපදෙස් දීම.

(2) (1) වන උපවගන්තිය යටතේ වූ කාර්යය සඳහා පත්වන කමිටු අවස්ථාවෝචිත පරිදි රැස්විය යුතු අතර රැස්වී ගනු ලබන තීරණ පිළිබඳ සහාපතිවරයා දැනුවත් කළ යුතුය.

10. බල ප්‍රදේශය තුළ පිහිටියා වූ පොදු නාන ස්ථාන විධිමත්ව පවත්වාගෙන යාම සඳහා වූ හැකි සෑම පියවරක්ම ගැනීම නගර සභාවේ කාර්යය වන්නේය.
11. (1) ශ්‍රී ලංකාව පුරාම හෝ ඉන් කොටසකට හෝ බලප්‍රදේශයකට අදාළව, නිරෝධායන හා රෝග වැළැක්වීමේ ආඥා පනත සමඟ හා ඒ යටතේ සාදන ලද රෙගුලාසි යටතේ හෝ කවර හෝ, වසංගත තත්ත්වයකට කරුණු යෙදී ඇති අවස්ථාවක සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කවර හෝ පොදු නාන ස්ථානයක් නිශ්චිත කාල සීමාවක් සඳහා භාවිතය තහනම් කිරීම නීත්‍යානුකූල විය යුතුය.
- (2) එවැනි වූ නියමයක් පොදු නාන ස්ථානයක ප්‍රකටව පෙනෙන පරිදි ප්‍රදර්ශනය කළ යුතුය.
12. සභාපතිවරයා විසින් මෙම අතුරු ව්‍යවස්ථාවේ 11 වන වගන්තිය යටතේ භාවිතය තහනම් කරන ලද පොදු නාන ස්ථානයකින් එසේ තහනම් කර ඇති කාල සීමාව තුළ කිසියම් තැනැත්තෙකු විසින් ස්නානය කිරීම හෝ වෙනත් කවර හෝ කාර්යක් සඳහා පොදු නාන ස්ථානය භාවිතයට ගැනීම නොකළ යුතුය.
13. (1) බලප්‍රදේශය තුළ ශ්වසනයෙන් හෝ ස්පර්ශයෙන් හෝ බෝවිය හැකි කිසියම් වසංගත තත්ත්වයක් පැතිර යාමට හේතු වන පරිදි කරුණු යෙදී ඇති අවස්ථාවක ඒ පිළිබඳව සෞඛ්‍ය වෛද්‍ය නිලධාරී ලබාදෙන උපදෙස් සැලකිල්ලට ගනිමින් පොදු නාන ස්ථානයක ස්නානය කරන්නකු හෝ එය භාවිතයට ගන්නෙකු විසින් අනුගමනය කළයුතු ක්‍රියාමාර්ග සම්බන්ධයෙන් වූ නියමයන් සභාපතිවරයා විසින් ප්‍රකාශයට පත් කළ යුතුය.
- (2) ඉහත (1) උප වගන්තිය යටතේ වූ සෑම නියමයක්ම පොදු නාන ස්ථානයේ ප්‍රකටව පෙනෙන පරිදි ප්‍රදර්ශනය කළ යුතු අතර පොදු නාන ස්ථානය භාවිතයට ගනු ලබන සෑම අයෙකුම එම නියමයන්ට අනුකූලව ක්‍රියා කළ යුතුය.
14. කිසියම් වසංගත රෝගයකින් පෙළෙන හෝ වසංගත රෝගයකින් පසු නිරෝධායන කාලසීමාවක් ගත කරන හෝ එවන් රෝගී තත්ත්වයක් සම්බන්ධයෙන් වන සැකය මත නිරෝධායන කාලසීමාවක් ගතකරන කවර හෝ තැනැත්තෙකු පොදු නාන ස්ථානයක් භාවිතයට ගැනීම නොකළ යුතුය.
15. පොදු නාන ස්ථානයක,
- (අ) ජනයා වන අපද්‍රව්‍ය බැහැර කිරීම සභාපති විසින් නිශ්චිතව නියම කර ඇති ආකාරයට කළ යුතු අතර කිසිදු අපද්‍රව්‍යක් බාහිර පරිසරයට මුදා හැරීම නොකළ යුතුය.
- (ආ) කිසියම් තැනැත්තෙකු විසින් පැළඳ සිටි මුව ආවරණයක් හෝ අත්වැස්මක් වැනි දේ, බැහැර කිරීම සඳහා ඒ සඳහාම නිශ්චිතව වෙන්කර ඇති ස්ථානයේ තබා ඇති කසළ රැඳවුමක් පවත්වා ගත යුතු අතර, එයටම පමණක් බැහැර කිරීම කළ යුතුය.
- (ඇ) එක් රැස්වන අපද්‍රව්‍ය නගර සභාව විසින් ක්‍රියාත්මක කරන කසළ කළමනාකරණ වැඩසටහනට අනුව ස්ථානයෙන් බැහැර කිරීම කළ යුතුය.
16. පොදු නාන ස්ථානයකින් කිසිදු අවස්ථාවක බීමට ජලය ලබා ගැනීම නොකළ යුතුය.
17. පොදු නාන ස්ථානයක් වශයෙන් වෙන් කර ඇති භූමි ප්‍රදේශයක නගර සභාව මඟින් සපයා ඇති වැසිකිළි හා කැසිකිළි පහසුකම් ඇත්තේනම්, එහිම මිස, කිසිදු තැනැත්තෙකු පොදු නාන ස්ථානයක් අවට මුත්‍රා කිරීම හෝ මලපහ කිරීම නොකළ යුතුය.

වසංගත තත්ත්වයක් ප්‍රකාශයට පත් කළ විට භාවිතය තහනම් කිරීම

වසංගත තත්ත්වයකට අදාළව නියමයන් ප්‍රකාශයට පත් කිරීම

අපද්‍රව්‍ය බැහැර කිරීම

- සතුන් නැහැවීම සහ සතුන් ඇතුළත් කිරීම තහනම් බව
18. පොදු නාන ස්ථානයක් වශයෙන් පවත්වාගෙන යන ස්ථානයක වාහනයක් සේදීම, යන්ත්‍රෝපකරණ සේදීම කෘෂි රසායන ඉසීමට ගන්නා යන්ත්‍ර වැනි දේ සේදීම නොකළ යුතුය.
19. පොදු නාන ස්ථානයක් වශයෙන් වෙන් කර ඇති කවර හෝ ස්ථානයක හෝ ඒ ආසන්නයේ කිසිදු සතෙකු නැහැවීම, සේදීම හෝ එවැනි ස්ථානයකට සතෙකු ඇතුළු කිරීම කිසිදු තැනැත්තෙකු විසින් නොකළ යුතුය.
20. පොදු නාන ස්ථානයක් අසල නිකරුනේ හැසිරීම එහා මෙහා යාම කිසිදු තැනැත්තෙකු විසින් නොකළ යුතුය.
21. කිසියම් පොදු නාන ස්ථානයක් මෙම අතුරු ව්‍යවස්ථාවේ විධිවිධානයන්ට අනුකූලව පවතින්නේද යන්න සහාපතිවරයා නිශ්චිතව බලය පවරන ලද නිලධාරියකු විසින් නිරන්තරව පරීක්ෂා කළ යුතුය.
- දණ්ඩනය
22. මෙම අතුරු ව්‍යවස්ථාවේ සඳහන් කර ඇති විධිවිධානයන්ට පටහැනිව පොදු නාන ස්ථානයක ක්‍රියාකිරීම හෝ එහි විධිවිධාන උල්ලංඝනය කිරීම වරදක්වන අතර එම වරද සම්බන්ධව නිසි අධිකාරී බලය සහිත අධිකරණයක් විසින් වරදකරු කිරීමෙන් අනතුරුව, එකී වරද සම්බන්ධයෙන් 255 අධිකාරය වන නගර සභා ආඥාපනතේ 153 වගන්තිය යටතේ සඳහන් දඩයකට යටත් විය යුතුය.
- අර්ථ නිරූපණය
23. පද සම්බන්ධයෙන් අන්‍යාර්ථයක් අවශ්‍ය වුවහොත් මිස ,
- “නගර සභාව” යන්නෙන් හොරණ නගර සභාවද;
- “සහාපති” යන්නෙන් හොරණ නගර සභාවේ තත්කාලය සඳහා සහාපති ධුරයට පත්ව ඇති තැනැත්තා හෝ එම ධුරයේ කර්යය කටයුතු ඉටු කරන තැනැත්තෙකු;
- “සෞඛ්‍ය වෛද්‍ය නිලධාරී” යන්නෙන් තත්කාලයේ හොරණ නගර සභා බල ප්‍රදේශයෙහි සෞඛ්‍ය වෛද්‍ය නිලධාරී කොට්ඨාසය සඳහා එම ධුරය දරන තැනැත්තාද ;
- “ බලයලත් නිලධාරියා” යන්නෙන් තත්කාලයෙහි සහාපතිවරයා විසින් ලිඛිතව බලය පවරන නිලධාරියෙකුද අදහස් වෙති.
- පාඨ අතර අනනුකූලතාව
24. මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි පාඨ අතර අනනුකූලතාවයක් වුවහොත් සිංහල පාඨය ප්‍රමුඛ වෙයි.

වෙළඳපොළ පත්කර සිටින භාරකරුවන් හා අනෙකුත් නියුක්තිකයන්ට අදාළ කාර්යය නිසියාකාරව ඉටුකිරීමට අදාළ නියමයන් පිළිබඳ අතුරු ව්‍යවස්ථාව

- 1 මෙම අතුරු ව්‍යවස්ථාව භොරණ නගර සභාව සතු වෙළඳ පොළ සඳහා පත්කර සිටින භාරකරුවන් හා අනෙකුත් නියුක්තිකයන්ට අදාළ කාර්යය නිසියාකාරව ඉටුකිරීමට අදාළ නියමයන් නිශ්චිත කිරීම සඳහා පනවනු ලබයි.
- 2 මෙම අතුරු ව්‍යවස්ථාව භොරණ නගර සභාවේ වෙළඳපොළ භාරකරුවන්ට අදාළ කාර්යය නිශ්චිත කිරීම සම්බන්ධයෙන් වූ අතුරු ව්‍යවස්ථාව යනුවෙන් හැඳින්වේ. ලුහුඬු නාමය.
- 3 මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 157(11) වගන්තිය සමග කියවිය යුතු එම පනතේ 153 වගන්තිය යටතේ නගර සභාවට බලය ලැබී ඇත.
- 4 භොරණ නගර සභාවට අදාළ සෑම වෙළඳපොළක් සඳහාම වෙළඳපොළ භාරකරු නමින් තනතුරක් විය යුතු අතර, එම තනතුර සඳහා සුදුසු අයෙකු තනතුරට අදාළ නිසි පත්කිරීම් බලධාරීත්වය විසින් පත්කළ යුතුය. පත්කිරීම.
- 5 වෙළඳ පොළ භාරකරු තනතුරට අදාළ පත්කිරීම් සම්බන්ධයෙන් 1987 අංක 42 දරන පළාත් සභා පනතේ 32 වන වගන්තියෙහි විධිවිධාන මෙන්ම අවස්ථානෝචිත පරිදි 255 අධිකාරය වන නගර සභා ආඥාපනතේ 36 වගන්තියෙහි සඳහන් විධිවිධාන අදාළ විය යුතුය.
- 6 වෙළඳපොළ භාරකරුගේ කාර්යය නිසි හා යෝග්‍ය ආකාරයෙන් ඉටුකිරීම සඳහා අවශ්‍ය සහය තනතුරු සභාව විසින් තීරණය කර ඊට අදාළ පටිපාටීන්ට අනුව ඇති කළ යුතුය. සහාය තනතුරු ඇති කිරීම.
- 7 වෙළඳ පොළ භාරකරු විසින් පහත සඳහන් කාර්යයන් නමා විසින්ම හෝ සහයකයින් මඟින් හෝ පොදු වෙළඳ පොළ පරිශ්‍රය තුළ (මෙහි මින් මතු පරිශ්‍රය ලෙස හඳුන්වනු ලබන) ක්‍රියාත්මක කළ යුතුය. වෙළඳ භාරකරුගේ කාර්යය.
 - (1) පරිශ්‍රය තුළ වෙළඳාමේ යෙදෙන සියළු දෙනා ලියාපදිංචිකර ලේඛණගත කර පවත්වාගෙන යාම.
 - (2) පරිශ්‍රය තුළ ක්‍රියාත්මකවන කළාපකරණය සැලකිල්ලට ගනිමින් වෙළඳාම සඳහා වන වෙළඳුන් ස්ථානගත කිරීම.
 - (3) ස්ථිර ලෙස වෙළඳසැල් පැවත්වාගෙන යාමක් සිදුවේ නම්, ඒ හා සම්බන්ධයෙන් වන ගිවිසුම් කොන්දේසීන්ට අනුකූලව ඒ ඒ පරිශ්‍ර යටතේ වෙළඳාම පවත්වාගෙන යන්නේ ද පිළිබඳ නිරන්තර අවධානයෙන් ක්‍රියාකිරීම.
 - (4) පරිශ්‍රය තුළ ඇති වැසිකිළි පවිත්‍රතාවය සහ පොදු වැසිකිළි සම්බන්ධයෙන් වූ අතුරු ව්‍යවස්ථාවට අනුකූල වන පරිදි අදාළ වැසිකිළි පවත්වාගෙන යනු ලබන්නේ ද යන්න පිළිබඳ නිරන්තර අධීක්ෂණයකින් ක්‍රියා කළ යුතු අතර ම, තවද ඊට අදාළව සේවකයින් මෙහෙයවීම සඳහා ක්‍රියා කිරීම.
 - (5) පරිශ්‍රයෙහි එක්රැස්වන අපද්‍රව්‍ය නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූල වන පරිදි බැහැර කිරීමට සැලැස්වීම සඳහා ක්‍රියාමාර්ග ගැනීම.
 - (6) පරිශ්‍රය තුළ පොළොව දුහුවිලි පැතිරයාම වැළැක්වෙන පරිදි පිරිසිදුකොට පවත්වා ගැනීම සහ එහි කාණු පද්ධතිය ජලය පහසුවෙන් ගලා යාහැකි පරිදි පවත්වා ගැනීම.
 - (7) පරිශ්‍රය තුළ අපජලය ගලායන කාණු තුළ ජලය පිටතට බැහැර නොවන පරිදි අදාළ ප්‍රතිකවළ හෝ උරාගැනීමේ වළ වෙත යොමුවීමට සැලැස්වීම.
 - (8) පරිශ්‍රය තුළ සිදුකරන වෙළඳාම් සම්බන්ධයෙන් නගර සභාවේ පොදු වෙළඳ පොළ හා පෞද්ගලික වෙළඳපොළ සම්බන්ධයෙන් වූ අතුරු ව්‍යවස්ථාවේ විධිවිධානයන්ට අනුකූලව පවත්වාගෙන යාම සඳහා සියළු පියවර ගැනීම.

- (9) පොදු වෙළඳ පොළ පරිශ්‍රයෙහි විෂබීජ නාශක ක්‍රියාවලිය නිසි කාල සටහනකට අනුකූලව සිදුකිරීම.
 - (10) පරිශ්‍රය තුළ මත්පැන්, මත්ද්‍රව්‍ය භාවිතය හෝ වෙනත් කවර හෝ නීතිවිරෝධී ක්‍රියා සිදුනොවන බවට වග බලා ගැනීම.
 - (11) පරිශ්‍රය මහජන සෞඛ්‍යයට හිතකර පරිශ්‍රයක් ලෙස පවත්වාගෙන යාම සඳහා ගතයුතු සියළු පියවර ගැනීම.
 - (12) පරිශ්‍රයෙහි ඇති රථවාහන නැවතුම් යටතේ හැර වෙනත් ස්ථානයන්හි රථවාහන නවතා තැබීම වැළැක්වීම සහ පරිශ්‍රයට පැමිණීමට සහ පිටවීමට ඇති ප්‍රවේශයන් නිසි ලෙස භාවිතයට ගැනීමට අවශ්‍ය මෙහෙයවීම.
 - (13) පරිශ්‍රයෙහි නිරන්තර පවිත්‍රතාවය සඳහා භාවිතයට ගන්නන් විසින් පිළිපැදිය යුතු කරුණු පිළිබඳව දිය යුතු උපදෙස් දීම හා මඟපෙන්වීම් සිදුකිරීම සහ ඒ හා සම්බන්ධව අධීක්ෂණය කිරීම.
 - (14) පරිශ්‍රය අභ්‍යන්තරයෙහි සිඟමන් යැදීම, තාවකාලික නවාතැන් ගැනීම හා අනවසර භාවිතය වැළැක්වීම.
 - (15) සුනඛයින්, බළලුන් වැනි සතුන් පරිශ්‍රයෙහි ව්‍යාප්ත වීම වැළැක්වීම සඳහා අදාළ ක්‍රියාමාර්ග ගැනීම.
 - (16) පරිශ්‍රය තුළ වෙළඳාමෙහි නියුක්තවීමෙන් නගර සභාවට අයවිය යුතු ගාස්තු, කුළී නිසි ආකාරයෙන් ගැනීම සඳහා ක්‍රියාමාර්ග ගැනීම.
8. පොදු වෙළඳපොළ භාරකරු විසින් මෙම අනුරූපවස්ථාවෙහි ඉහත 7 වන වගන්තිය යටතේ තමන් වෙත පැවරී ඇති කාර්යය නිසි ආකාරයෙන් ඉටු කිරීම සඳහා සහය සේවා නියුක්තිකයන් වෙත කාර්යය පවරා දිය හැකි අතර, එසේ පවරා දෙනු ලබන කාර්යය නිසි හා යෝග්‍ය ආකාරයෙන් සිදුවන බවට ඔහු විසින් වගබලා ගත යුතුය.
9. ශ්‍රී ලංකාව තුළ කවර හෝ ප්‍රදේශයක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වීමට කරුණු යෙදී ඇති විටක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වේ යැයි සැක කිරීමට තරම් කරුණු යෙදී ඇති විටක ඒ හා සම්බන්ධයෙන් සෞඛ්‍ය වෛද්‍ය නිලධාරීගේ උපදෙස් මත සභාපතිවරයා විසින් පරිශ්‍රය තුළ අනුගමනය කළ යුතු බවට ලබාදී ඇති පහත සඳහන් උපදෙස් හෝ ඒ හා සම්බන්ධව වෙනත් කවර හෝ උපදෙසක් පරිශ්‍රය තුළ ක්‍රියාත්මක කිරීම සඳහා සියළු පියවර ගැනීම, එසේ වන බවට වගබලා ගැනීම වෙළඳ පොළ භාරකරුගේ කාර්යය වන්නේය.
- (1) පරිශ්‍රය භාවිතා කරන්නන් සඳහා පරිශ්‍රය තුළ විවිධ ස්ථානයන්හි තබා ඇති දෑත් සෝදා ගැනීම සඳහා වන ජල සැපයුම් ආරක්ෂිතව පවතින බව හා ඒවා නිරන්තර භාවිතයෙහි පවත්නා බව.
 - (2) පරිශ්‍රය තුළ ඇති පොදු වැසිකිළි භාවිතයේ දී ඒ හා සම්බන්ධයෙන් වූ කොන්දේසි නිසිආකාරව සිදුවන බව හා ඊට අදාළ සෞඛ්‍ය උපදෙස් අනුගමනය වීම නිසිආකාරව සිදුවන බව.
 - (3) පරිශ්‍රය තුළ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක උපදෙස් මත කළ යුතු විෂබීජ නාශක ක්‍රියාවලිය නියමිත කාල සටහනකට අනුකූලව සිදුවන බව.
 - (4) පරිශ්‍රය භාවිතයට ගන්නන් සමාජ දුරස්ථතාවයන් ආරක්ෂා තල යුතු බවට උපදෙස් දී ඇති විටක ඊට අනුකූලව සියළු මෙහෙයුම් පරිශ්‍රය තුළ සිදුවන බව.
 - (5) පරිශ්‍රය තුළට වාහන ඇතුළුවීම සීමා කරමින් පවත්වා ගත යුතු බවට උපදෙස් දී ඇති විටෙක ඊට අනුකූලව කටයුතු සිදුවන බව.

වසංගත
තත්ත්වයකදී
උපදෙස්
නිසිආකාරයට
ක්‍රියාත්මක කිරීම.

- (6) පරිශ්‍රය තුළ අනුගමනය කළ යුතු සෞඛ්‍ය උපදෙස් සම්බන්ධයෙන් පරිශ්‍රය තුළ දැන්වීම් මගින් හා වෙනත් ප්‍රචාරක ක්‍රම යටතේ ප්‍රචාරණය කර ඇති බව.
 - (7) පරිශ්‍රයෙහි අපද්‍රව්‍ය බැහැර කිරීම තුළ භාවිතයට ගන්නා ලද මුළු වැසුම්, අත්වැසුම්, ආදී දේ සායනික අපද්‍රව්‍ය වශයෙන් සලකා වෙනත් අපද්‍රව්‍ය සමඟ මිශ්‍ර කිරීමකින් තොරව බැහැර කිරීම සිදුවන බව.
 - (8) මහජන සෞඛ්‍ය ආරක්ෂාව වෙනුවෙන් සභාපතිවරයා විසින් පරිශ්‍රයෙහි වෙළඳ කටයුතු තාවකාලිකව නතර කර ඇති අවස්ථාවක කිසිදු වෙළඳ කාර්යයක් හෝ මහජන ගැවසීමක් පරිශ්‍රය තුළ සිදු නොවන බව.
 - (9) පරිශ්‍රය තුළ සෑම වෙළඳ කුටියක් ආශ්‍රිතව මුදල් ගණුදෙණු සම්බන්ධයෙන් නිශ්චිත අයකු පත්කර ඇති බව.
 - (10) මහජන සෞඛ්‍ය යහපත සඳහා සෞඛ්‍ය වෛද්‍ය නිලධාරී හෝ සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ලබා දී ඇති කවර හෝ උපදෙස් පරිශ්‍රය තුළ නිසිආකාරයට ක්‍රියාත්මක වන බව.
10. මෙම අතුරු ව්‍යවස්ථාවේ තමන් වෙත පැවරී ඇති කාර්ය නිසියාකාරව ඉටුකිරීමට හා සෙසු සේවා නියුක්තිකයන් වෙතින් ඉටුකරවැලීම වෙළඳපොළ භාරකරුගේ වගකීම හා කාර්යය වන්නේය.
 11. වෙළඳපොළ භාරකරු විසින් පරිශ්‍රයෙහි සේවා නියුක්තිකයන්ගේ දෛනික කටයුතු පිළිබඳ වාර්තා පවත්වාගත යුතු අතර, පසු අධීක්ෂණය සඳහා පැමිණෙන්නන්ගේ සටහන් වෙනුවෙන් දෛනික සටහන් පොතක් පරිශ්‍රයෙහි පවත්වා ගත යුතුය. වාර්තා තබා ගැනීම.
 12. සභාපතිවරයා හෝ ඔහු විසින් බලය පවරන ලද නිලධාරියකු විසින් පොදු වෙළඳපල හා පවත්වාගෙන යාම හා සම්බන්ධ ලිඛිත නීතින්ට අනුකූලව සියළු කටයුතු සිදුවන්නේද යන්න පිළිබඳව නිරන්තරයෙන් අධීක්ෂණය කළයුතු අතර එසේ අධීක්ෂණය කිරීමෙන් පසු ලබා දෙන උපදෙස් නිසි ආකාරයෙන් ක්‍රියාත්මක කිරීම වෙළඳ පොළ භාරකරුගේ වගකීම හා කාර්යය වන්නේය. අධීක්ෂණය කිරීම.
 13. වෙළඳපොළ භාරකරු සෑම විටම සභාපතිවරයාගේ හා සභාවේ ලේකම්ගේ පොදු පරිපාලනයට යටත්ව ක්‍රියා කළ යුතුය. සභාපතිගේ හා ලේකම්ගේ පොදු පරිපාලනයට යටත්ව කටයුතු කළ යුතු බව.
 14. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ, අර්ථ නිරූපණය.

“සභාව” යන්නෙන් තොරණ නගර සභාවද,

“සභාපති” යන්නෙන් තොරණ නගර සභාවේ තත්කාලයෙහි සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද ,

“සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
 15. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් සිංහල පාඨය අනුව වෙයි. පාඨ අතර අනනුකූලතාව.

පෞද්ගලික වෙළඳපොළවල් හෝ පොළවල් සඳහා වූ සනීපාරක්ෂක අවශ්‍යතා සම්බන්ධයෙන් පිළිපැදිය යුතු ප්‍රමිති නියම කිරීම සඳහා වන අතුරු ව්‍යවස්ථාව

ලුහුඬු නාමය.

1. මෙම අතුරු ව්‍යවස්ථාව භාරණ නගර සභා බල ප්‍රදේශය තුළ පෞද්ගලික වෙළඳපොළවල් හෝ පොළවල් සඳහා වූ සනීපාරක්ෂක අවශ්‍යතා සම්බන්ධයෙන් පිළිපැදිය යුතු ප්‍රමිති නියම කිරීම සඳහා පනවනු ලබයි.

2. මෙම අතුරු ව්‍යවස්ථාව භාරණ නගර සභාවේ පෞද්ගලික වෙළඳපොළවල් හෝ පොළවල් සඳහා වූ සනීපාරක්ෂක අවශ්‍යතා සම්බන්ධයෙන් පිළිපැදිය යුතු ප්‍රමිති නියම පිළිබඳ අතුරු ව්‍යවස්ථාව යනුවෙන් හැඳින්වේ.

3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 157(11) වගන්තිය සමඟ කියවිය යුතු 153 වගන්තිය යටතේ නගර සභාවට බලය ලැබී ඇත.

4. භාරණ නගර සභා බලප්‍රදේශය තුළ (මෙහි මින්මතු බලප්‍රදේශය යනුවෙන් හඳුන්වනු ලබන) පිහිටියා වූ සෑම පොදු වෙළඳපොළක් හා පෞද්ගලික වෙළඳපොළක් ඇතුළු සෑම පොළක්ම (මෙහි මින්මතු පොළක් යනුවෙන් හඳුන්වනු ලබන) පවත්වා ගෙන යනු ලබන භූමි ප්‍රමාණය (මෙහි මින්මතු පරිශ්‍රය යනුවෙන් හඳුන්වනු ලබන) නිශ්චිත විය යුතු අතර, එය ඒ සඳහා වන නාම පුවරුවක් යටතේ පවත්වා ගනු ලබන හා ඒ සඳහාම සුදානම් කරන පරිශ්‍රයක් විය යුතුය.

පොළක්
සනීපාරක්ෂක
ප්‍රමිතීන්ට අනුකූල
විය යුතු බව.

5. බලප්‍රදේශය තුළ පිහිටියා වූ සෑම පොළක්ම නිසි සනීපාරක්ෂක තත්ත්වයන් ආරක්ෂා කරලීම සඳහා පහත සඳහන් ප්‍රමිතීන්ට අනුකූලව පවත්වා ගත යුතුය:

(1) පරිශ්‍රය මස් හා මාළු, එළවළු හා පළතුරු සහ වෙනත් දේ විකිණීම සඳහා වාහනවලින් රැගෙන එන භාණ්ඩ හුවමාරු කිරීම, පළතුරු හා එළවළු සේදීම යන කාර්යයන් සඳහා ප්‍රධාන වශයෙන් කළාප කර පවත්වා ගත යුතුය.

(2) ඉහත (1) උපවගන්තියේ සඳහන් කළාපයන්ගෙන් පරිබාහිර වන පරිදි පරිශ්‍රය තුළ වැසිකිළි, ස්ත්‍රීන් හා පුරුෂයින් සඳහා ප්‍රමාණවත් වන පරිදි තිබිය යුතු අතර, කිසිදු ආකාරයකින් එහි භාවිතයට ගැනෙන ජලය පරිශ්‍රයෙහි කිසිදු කළාපයක් වෙත ගලා නොයන පරිදි නිශ්චිත කාණු මගින් ප්‍රතික වලකට හෝ උරාගැනීමේ වලකට යොමු කර තිබිය යුතුය.

(3) පරිශ්‍රය තුළ වූ කළාප අංක යොදා පරිශ්‍රයට පැමිණෙන්නන්ගේ පහසු අවධානයට යොමු වන පරිදි පරිශ්‍රයට ඇතුල්වන සීමාවේ ප්‍රවේශය පහසු කොට දැක්වෙන සිතියමක් මගින් මඟපෙන්වා තිබිය යුතුය.

(4) පරිශ්‍රය තුළ ස්ථිර ඉදිකිරීම් ඒ සඳහා වූ ලිඛිත නීතියෙහි සඳහන් විධිවිධානවලට අනුකූලව ඉදිකරන ලද ඉදිකිරීම් විය යුතුය.

(5) පරිශ්‍රය තුළ ඇති සෑම ඉදිකිරීමක්ම මනා ලෙස තනා තිබිය යුතු අතර, ඒ සඳහා භාවිතා කර ඇති කිසිදු දෙයකින් හෝ ද්‍රව්‍යකින් ආහාරයක් දූෂනය විය හැකි කිසිදු දෙයක් මුදාහැරීමක් නොවිය යුතුය.

(6) පරිශ්‍රය තුළ හරස් දූෂනයවීම වැලැක්වෙන පරිදි අවශ්‍ය වෙන් කිරීම් සිදුකර තිබිය යුතුය.

(7) පරිශ්‍රය තුළ බල්ලන්, බළලුන් වැනි සතුන් ව්‍යාප්ත වීම වැලැක්වෙන පරිදි කටයුතු යොදා තිබිය යුතු අතර, සියළු ඉදිකිරීම් පෘෂ්ඨයන් ජීවීන් රදා නොසිටින පෘෂ්ඨයන් වශයෙන් සකස්කර තිබිය යුතුය.

(8) පරිශ්‍රයට පැමිණෙන කිසිදු වාහනයකින් බැහැර වන හෝ කාන්දු වන ද්‍රව්‍යයකින්, ද්‍රවයකින්, වායුවකින් පරිශ්‍රය තුළට අලෙවිය සඳහා රැගෙන එන දේ තබා ඇති දේ දූෂනය වීමකට ලක්නොවන පරිදි වාහන නවතා තැබීම සඳහා වන කළාපය පිහිටුවාලිය යුතුය.

- (9) භාණ්ඩ බැමට, ගෙනයාමට යොදන පිරිස් හෝ ඒ සඳහා කටයුතු කරන පිරිස් එම කාර්යය සඳහා පූර්වයෙන් නිශ්චිතව හඳුනාගත් පිරිස් වියයුතු අතර, ඔවුන්ගේ අනන්‍යතාවයන් සඳහා තොරතුරු පොළභාරකරු විසින් ලේඛනගත කර හා තොරතුරු යාවත්කාලීන කරමින් පවත්වා ගත යුතුය.
- (10) පරිශ්‍රයට වෙළඳාම සඳහා පැමිණෙන පිරිස් සහ ඔවුන්ගේ සභායට පැමිණෙන පිරිස් සම්බන්ධයෙන් වන අනන්‍යතාවයන් පොළභාරකරු විසින් ලේඛනගත කර තොරතුරු යාවත්කාලීන කරමින් පවත්වා ගත යුතුය.
- (11) පරිශ්‍රයෙහි බිම ජලය රැඳී නොසිටින පරිදි සකස්කර තිබිය යුතු අතර, අභ්‍යන්තර කාණු ජලය පහසුවෙන් ගලා යන පරිදි සකස් කර තිබිය යුතුය.
- (12) පරිශ්‍රය තුළ අපජලය ගලා යාම සඳහා ප්‍රතික වලවල්, උරාගැනීමේ වලවල් ප්‍රමාණවත් පරිදි ඉදිකර තිබිය යුතු අතර, පරිශ්‍රය තුළ ඇති සෑම ප්‍රතික වලක් හෝ උරාගැනීමේ වලක්ම බාහිරව විවෘත වීමකින් තොර ජල මූලාශ්‍රයක් ඇත්නම්, ඊට අවම මීටර් 15.25 කට වඩා වැඩිදුරකින් පිහිටුවා තිබිය යුතුය.
- (13) පරිශ්‍රය තුළ වෙළඳාම සඳහා භාණ්ඩ තබා ගැනීමට සකසා ඇති සියළුම වේදිකා සේදිය හැකි මතුපිටක් සහිත විය යුතු අතර, ඒ සෑම මතුපිටක්ම භාවිතයට පෙර විෂබීජ නාශක යොදා පිරිසිදු කර පවත්වා ගත යුතුය.
- (14) පරිශ්‍රය තුළ අභ්‍යන්තර සැකැස්ම පහසුවෙන් හා නිසි දුරස්ථතාවයකින් ගමන් කළ හැකි පරිදි සකස් වී තිබිය යුතුය.
- (15) පරිශ්‍රය තුළ අලෙවි කරන භාණ්ඩ හා ද්‍රව්‍ය සෘජුව පොළව හා ස්පර්ශ නොවන පරිදි පවත්වා ගත යුතු අතර, එය පොළවට වඩා යම් උසකින් යුත් රැඳවුමක් හෝ වේදිකාවක් මත තබා අලෙවි කළ යුතුය.
- (16) පරිශ්‍රය තුළ එක් රැස් වන අපද්‍රව්‍ය තාවකාලිකව බැහැර කිරීම සඳහා ප්‍රමාණවත් වන පරිදි ඒ ඒ කළාප තුළ සංචාන කසළ රැඳවුම් පිහිටුවා තිබිය යුතු අතර, අපද්‍රව්‍ය එහි ස්වභාවය අනුව බැහැර කළ යුතු ඒ සඳහාම වූ කසළ රැඳවුමකට පමණක් බැහැර කළ යුතුය.
- (17) පරිශ්‍රය තුළ වෙළඳාමේ යෙදෙන්නන් හෝ පාරිභෝගිකයන් පරිශ්‍රයෙහි කෙළ ගැසීම නොකළ යුතුය.
- (18) පරිශ්‍රය තුළ ආහාර පිසීමක් ගිණි දැල්වීමක් නොකළ යුතු අතර පිසින ලද ආහාරයක් බැහැරින් රැගෙන විත් අලෙවි කරයි නම් ඒ සෑම ආහාරයක්ම අභ්‍යන්තරයට වාතය ගලා නොයන ආකාරයට සකස් කරන ලද බහාලුම්වල තබා අලෙවි කළ යුතු අතර ඒ සෑම ආහාරයක්ම විකිණීමේදී අත්වැසුම් යොදා ආහාර ඇල්ලීම සඳහා වන අල්ලුවකින් පමණක් අල්ලා එය අලෙවි කිරීම කළ යුතුය.
- (19) පරිශ්‍රය තුළ භාවිතාවන අත්වැසුම්, මුවවැසුම් බැහැර කිරීමකදී ඒය බැහැර කිරීම සඳහා නිශ්චිත සංචාන කසළ බදුන් ප්‍රමාණවත් පරිදි තබා තිබිය යුතු අතර, ඒ සඳහාම අදාළ බැහැර කිරීම් කළ යුතුය.
- (20) පරිශ්‍රයෙහි මාළු විකිණීම සිදුකරන කළාපය තුළ ;
- (අ) මාළු අලෙවිය සඳහා වන වේදිකා ස්ථිර ද්‍රව්‍යන්ගෙන් තනන ලද ඒවා විය යුතු අතර භාවිතයට පෙර සබන් හෝ විෂබීජ නාශක යොදා පිරිසිදු කර භාවිතය සඳහා යොදා ගත යුතුය.
- (ආ) භාවිතයට ගනු ලබන ජලය නිසි පරිදි සකස් කරන ලද සංචාන කාණු තුළින් ප්‍රතික වලකට හෝ උරාගැනීමේ වලකට යොමු කර තිබිය යුතුය.
- (ඇ) මාළු ගබඩා කර තබා ගනී නම්, ඒ සඳහා ශීතකරණ පහසුකම්වලින් යුක්ත විය යුතු අතර මාළු ගබඩා කිරීම සෙන්ට්‍රිෆුග් අංශක දෙකක හෝ ඊට අවම උෂ්ණත්වයක පවත්වා ගත යුතුය.

- (ඇ) විකිණීමට තබා ඇති මාළුවලට ඉහළින් එල්ලා ඇති විදුලි බුබුළු හා ඊට අදාළ සවිකිරීම් ආරක්ෂිතව විය යුතු අතර ඒවා ආවරණය කර තිබිය යුතුය.
- (ඉ) මාළු විකිණීම සඳහා තබා ඇති ස්ථානයෙහි හා ඊට ඉහළින් ඇති කොටස් හා මාළු සමඟ ස්පර්ශ වන කොටස්වලින් කිසිදු ද්‍රව්‍යයක් ද්‍රව්‍යයක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් තබා ඇති මාළු දුහනය වීමක් සිදු නොවිය යුතුය.
- (ඊ) මාළු විකිණීමේදී එක්රැස් වන අපද්‍රව්‍ය, පරිශ්‍රයෙහි වෙනත් අපද්‍රව්‍ය සමඟ මිශ්‍ර නොවන පරිදි සංවෘත කසළ රැදවුම් තුළ තාවකාලිකව එක්රැස්කොට නගර සභාව විසින් ක්‍රියාත්මක කරන කසළ කළමනාකරණ වැඩසටහනකට අනුකූලව හෝ මහජන සෞඛ්‍ය පරීක්ෂකගේ උපදෙස් අනුව බැහැර කළ යුතුය.
- (උ) අලෙවිය සඳහා තබා ඇති ශීතකළ මාළු පරිසර උෂ්ණත්වය යටතේ නැවත ශීතකරණයකට ඇතුළත් කිරීම නොකළ යුතුය.
- (ඌ) මාළු අලෙවියේදී ඇසුරුම් සඳහා භාවිතා කරන දේ මුද්‍රිත කඩදාසි හෝ මාළු සමඟ සෘජුව ගැටෙන ඇසුරුම් ද්‍රව්‍යයක් නොවිය යුතුය.
- (එ) මාළු අලෙවියෙහි යෙදෙන සියළු දෙනා කිසිදු බෝවන රෝගයකින්, වර්මගත රෝගයකින් ආසාදිත අයකු නොවිය යුතුය.
- (ඒ) මාළු අලෙවි කාර්යයෙහි යෙදෙන සියළු දෙනා මාළු අලෙවියේදී සුදුසු පිරිසිදු ඇඳුම් හැඳ සිටිය යුතුය.
- (ඔ) කිරුම් උපකරණ නිසි ප්‍රමිතිගත ඒවා විය යුතු අතර ඒ සියල්ල විෂබීජ නාශක යොදා පිරිසිදු කරමින් පවත්වා ගත යුතුය.
- (21) පරිශ්‍රයෙහි මස් විකිණීම සිදුකරන කළාපය තුළ ;
- (අ) මස් අලෙවිය සඳහා වන වේදිකා ස්ථිර ද්‍රව්‍යයන්ගෙන් තනන ලද ඒවා විය යුතු අතර, භාවිතයට පෙර සබන් හෝ විෂබීජ නාශක යොදා පිරිසිදු කර භාවිතය සඳහා යොදා ගත යුතුය.
- (ආ) භාවිතයට ගනු ලබන ජලය නිසි පරිදි සකස් කරන ලද සංවෘත කාණුතුලින් ප්‍රතික වලකට හෝ උරාගැනීමේ වලකට යොමු කර තිබිය යුතුය.
- (ඇ) මස් ගබඩා කර තබා ගනිනම්, ඒ සඳහා ශීතකරණ පහසුකම්වලින් යුක්ත විය යුතු අතර මස් ගබඩා කිරීම සෙන්ටිග්‍රේට් අංශක දෙකක හෝ ඊට අවම උෂ්ණත්වයක පවත්වාගත යුතුය.
- (ඈ) විකිණීමට තබා ඇති මස්වලට ඉහළින් එල්ලා ඇති විදුලි බුබුළු හා ඊට අදාළ සවිකිරීම් ආරක්ෂිතව විය යුතු අතර ඒවා ආවරණය කර තැබිය යුතුය.
- (ඉ) මස් විකිණීම සඳහා තබා ඇති ස්ථානයෙහි හා ඊට ඉහළින් ඇති කොටස් හා මස් සමඟ ස්පර්ශ වන කොටස්වලින් කිසිදු ද්‍රව්‍යයක් ද්‍රව්‍යයක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් තබා ඇති මස් දුහනය වීමක් සිදු නොවිය යුතුය.
- (ඊ) මස් විකිණීමේදී එක්රැස් වන අපද්‍රව්‍ය, පරිශ්‍රයෙහි වෙනත් අපද්‍රව්‍ය සමඟ මිශ්‍ර නොවන පරිදි සංවෘත කසළ රැදවුම් තුළ තාවකාලිකව එක්රැස්කොට නගර සභාව විසින් ක්‍රියාත්මක කරන කසළ කළමනාකරණ වැඩසටහනකට අනුකූලව හෝ මහජන සෞඛ්‍ය පරීක්ෂකගේ උපදෙස් අනුව බැහැර කළ යුතුය.
- (උ) අලෙවිය සඳහා තබා ඇති ශීතකළ මස් පරිසර උෂ්ණත්වය යටතේ නැවත ශීතකරණයකට ඇතුළත් කිරීම නොකළ යුතුය.

- (උ) මස් අලෙවියේදී ඇසුරුම් සඳහා භාවිතා කරන දේ මුද්‍රිත කඩදාසි හෝ මස් සමඟ සෘජුව ගැටෙන ඇසුරුම් ද්‍රව්‍යයක් නොවිය යුතුය.
- (ඵ) මස් අලෙවියෙහි යෙදෙන සියළු දෙනා කිසිදු බෝවන රෝගයකින්, වර්මගත රෝගයකින් ආසාදිත අයකු නොවිය යුතුය.
- (ආ) මස් අලෙවි කාර්යයෙහි යෙදෙන සියළු දෙනා මස් අලෙවියේදී සුදුසු පිරිසිදු ඇඳුම් හැඳ සිටිය යුතුය.
- (ඞ) කිරුම් උපකරණ නිසි ප්‍රමිතිගත ඒවා විය යුතු අතර ඒ සියල්ල විෂබීජ නාශක යොදා පිරිසිදු කරමින් පවත්වා ගත යුතුය.

(22) පරිශ්‍රයෙහි එළවළු හා පළතුරු විකිණීම සිදුකරන කළාපය තුළ

- (අ) අලෙවිය සිදුවන ස්ථාන සඳහා හොඳින් වාතාශ්‍රය ලැබෙන පරිදි විය යුතු අතර කෘතිමව හෝ ස්වභාවිකව හොඳින් ආලෝකය සපයා තිබිය යුතුය.
- (ආ) එළවළු, පළතුරු සේදීමක් එම ස්ථානයේම නොකළ යුතු අතර, ඒ සඳහා පරිශ්‍රය තුළ වෙන්වූ ස්ථානයේදී සෝදා පිරිසිදු කරන ලද එළවළු හා පළතුරු අලෙවිය සඳහා තබා ගත යුතුය.
- (ඇ) නරක් වී ඇති එළවළු හෝ පළතුරු කිසිවක් හොඳ තත්ත්වයේ එළවළු හා පළතුරු සමඟ මිශ්‍රවීමක් නොවිය යුතුය.
- (ඈ) කවර හෝ බෝවන රෝගයකින් පෙළෙන අයකු හෝ ආසාදිතයකු හෝ වර්මගත රෝගයකින් පෙළෙන අයකු අලෙවි කාර්යයෙහි නොයෙදිය යුතුය.
- (ඉ) නරක් වී ඇති පළතුරු හා එළවළු ඒ සඳහා නිශ්චිතව වෙන් කර ඇති බහාලුම් තුළට පමණක් බැහැර කළ යුතුය.
- (ඊ) අලෙවියෙහි යෙදෙන කිසිම තැනැත්තෙකු එළවළු හෝ පළතුරු දූෂනය වන ආකාරයට එම ස්ථානය තුළ ආහාර අනුභව කිරීම, දුම්බීම, කෙළ ගැසීම, බුලත් හා වෙනත් දේ සැපයීම කැස්ස, කිවිසුම් යැවීම, නාසය ස්පර්ශ කිරීම වැනි කටයුතු වල නොයෙදිය යුතු අතර එළවළු හා පළතුරුවල ස්වස්ථතාවය ආරක්ෂා වන පරිදි පවත්වා ගත යුතුය.
- (උ) එළවළු හා පළතුරු වියළීම වලක්වා ගැනීම සඳහා යොදා ගනු ලබන ජලය බීමට ගන්නා ජලය විය යුතු අතර කිසිදු ආකාරයකට භාවිතය තහනම් රසායන ද්‍රව්‍යයක් පළතුරු හා එළවළු සඳහා භාවිතා කිරීම නොකළ යුතුය.

(23) බලප්‍රදේශයකට අදාළව කිසියම් වසංගත තත්ත්වයකට හේතුවන කරුණු උද්ගත වී ඇති බවට සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් ඊට අදාළව නියමයක් කරනු ලැබ ඇති විටදී හෝ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ කවර හෝ නියමයන් ක්‍රියාත්මක වන අවස්ථාවක එම නියමයන්හි සඳහන් ක්‍රියාමාර්ග යටතට යටත්ව පහත සඳහන් ක්‍රියාමාර්ග නිසියාකාරව ක්‍රියාත්මක විය යුතුය.

- (අ) පරිශ්‍රය තුළ නිශ්චිත ස්ථානයන්හි දැන් පිරිසිදු කර ගැනීම සඳහා පහසුකම් සපයා ඇති බව හා ඒ අනුව කටයුතු සිදුවන බව.
- (ආ) පරිශ්‍රය තුළ පවත්නා පොදු වැසිකිළි භාවිතය සම්බන්ධයෙන් බල පවත්නා කොන්දේසි හා නියමයන් නිසියාකාරව ක්‍රියාත්මක වන බව.
- (ඇ) පරිශ්‍රය තුළ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක උපදෙස් මත කළ යුතු විෂබීජ නාශක ක්‍රියාවලිය නියමිත කාල සටහනට අනුකූලව සිදුවන බව.

(ඇ) පරිශ්‍රය භාවිතයට ගන්නන් සමාජ දුරස්ථභාවයන් ආරක්ෂා කළ යුතු බවට උපදෙස් දී ඇති විටක ඊට අනුකූලව සියළුම මෙහෙයුම් පරිශ්‍රය තුළ සිදුවන බව.

(ඉ) පරිශ්‍රය තුළට වාහන ඇතුළත් කිරීම සීමා කර ඇති විටක ඊට අනුකූලව කටයුතු සිදුවන බව.

(ඊ) අවස්ථාවෝචිතව කළ යුතු සෞඛ්‍ය පිළිපැදීම් සම්බන්ධයෙන් දැන්වීම් පරිශ්‍රය තුළ ප්‍රසිද්ධ කර ඇති බව හා ඊට අනුකූලව කටයුතු සිදුවන බව.

(ඔ) පරිශ්‍රය තුළ භාවිතයට ගන්නා ලද මුළු වැසුම්, අත් වැසුම් වෙනත් කසළ සමඟ මිශ්‍ර වීමකින් තොරව බැහැර කරන බව.

6. මෙම අතුරු ව්‍යවස්ථාවේ 5 වන වගන්තිය යටතේ වූ ප්‍රමිතීන්ට අනුකූලව පොළක් පවත්වාගෙන යාම සඳහා සියළු ක්‍රියාමාර්ග පොදු වෙළඳ පොළක් සම්බන්ධයෙන් වන විට පොදු වෙළඳපොළ භාරකරුවෙකු විසින්ද පෞද්ගලික පොළක් සම්බන්ධයෙන් වන විටදී බලපත්‍රලාභියා විසින් ද ගත යුතුය.

පරීක්ෂා කිරීමේ බලය.

7. පරිශ්‍රයක් මෙම අතුරු ව්‍යවස්ථාව යටතේ වූ ප්‍රමිතීන්ට අනුකූලව පවත්වා ගනු ලබන්නේද යන්න සභාපතිවරයා හෝ මහජන සෞඛ්‍ය පරීක්ෂකවරයෙකු හෝ බලයලත් නිලධාරියකු විසින් පරීක්ෂා කළ යුතුය.

දැන්වීමක් මගින් නිශ්චිත කාලයක් ලබාදීම.

8. කිසියම් පොළක් ඉහත 5 වන වගන්තියේ සඳහන් ප්‍රමිතීන් උල්ලංඝනය කරමින් හෝ ප්‍රමිතීන්ට අනුකූල නොවන පරිදි පවත්වාගෙන යන විටකදී සභාපතිවරයා විසින් ලිඛිතව කරනු ලබන දැන්වීමක් මගින් ප්‍රමිතීන්ට අනුකූල වීම සඳහා නිශ්චිත කාලයක් නියම කළ හැකිය.

දෂ්ඨනය.

9. ඉහත 8 වන වගන්තිය යටතේ කරනු ලබන දැන්වීමකට අනුකූල නොවී ක්‍රියා කරයි නම් එසේ කිරීම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥාපනතේ 153(2) උපවගන්තිය යටතේ දඬුවමකට යටත් විය යුතුය.

අර්ථ නිරූපණය.

10. මෙම අතුරු ව්‍යවස්ථාවෙහි පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ ;

“සභාව” යන්නෙන් හොරණ නගර සභාවද,

“සභාපතිවරයා” යන්නෙන් හොරණ නගර සභාවේ තත්කාලයේ සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන නිලධාරියෙකු ද අදහස් වේ.

“ බලයලත් නිලධාරියා” යන්නෙන් සභාපතිවරයා විසින් ලිඛිතව බලය පවරන ලද නිලධාරියෙකු ද,

“දූතනය වීම” යන්නෙන් ආහාර හෝ ආහාර දාමයේ දූතන ද්‍රව්‍යයක් ඇතුල්වීම හෝ හටගැනීමද,

“ස්වස්ථතාවය” යන්නෙන් ආහාර දාමයක සියළු අවස්ථාවලදී ආහාරවල සුරක්ෂිතබව සහ සුදුසු බව සහතික කිරීම සඳහා අවශ්‍ය සියළු තත්ත්වයන් හා පරිවයද අදහස් වේ.

පාඨ අතර අනනුකූලතාවය.

11. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

පෞද්ගලික අධ්‍යාපන ආයතන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව භාරණ නගර සභා බලප්‍රදේශය තුළ පෞද්ගලික අධ්‍යාපන ආයතන පවත්වාගෙන යන ස්ථානවල මහජන සෞඛ්‍යයට අදාළ කරුණු විධිමත් කිරීම, ඒ හා සම්බන්ධව අධීක්ෂණය කිරීම, පරීක්ෂා කිරීම සඳහා පනවනු ලබයි.
2. මෙම අතුරු ව්‍යවස්ථාව භාරණ නගර සභාවේ පෞද්ගලික අධ්‍යාපන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 157(9) වගන්තිය සමඟ කියවිය යුතු එම ආඥාපනතේ 153 වගන්තිය යටතේ නගර සභාවට බලය ලැබී ඇත.
4. කිසිදු තැනැත්තෙකු විසින් නගර සභාවේ සභාපතිවරයාගෙන් ලබාගත් බලපත්‍රයක් යටතේ මිස භාරණ නගර සභා බලප්‍රදේශය තුළ (මෙහි මින්මතු බලප්‍රදේශය යනුවෙන් හඳුන්වනු ලබන) කිසියම් ගොඩනැගිල්ලක් පෞද්ගලික අධ්‍යාපන ආයතනයක් වශයෙන් පවත්වා ගෙන යා නොහැක.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම, මෙම අතුරු ව්‍යවස්ථාවේ උපලේඛනයට අනුව පිළියෙල කරන ලද අයදුම්පත්‍රයක් යටතේ ඒ සඳහා ඉල්ලුම්කළ යුතුය. බලපත්‍රයක් ඉල්ලුම් කිරීම.
6. ඉහත වගන්තිය යටතේ ඉල්ලුම්පත්‍රයක් ඉදිරිපත් කිරීම, ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් යොමු කිරීමෙන් නගර සභාව වෙත ගෙනවිත් භාර දීමෙන් හෝ නගර සභාව අවසර ඇති ප්‍රමාණයට විද්‍යුත් තැපෑලෙන් යොමු කිරීමෙන් කළ හැකිය.
7. මෙම අතුරු ව්‍යවස්ථාව යටතේ ඉදිරිපත් වන ඉල්ලුම් පත්‍රයට අදාළව බලපත්‍රයක් නිකුත් කිරීමට පූර්වයෙන් සිදුකළ යුතු ස්ථාන පරීක්ෂා කිරීම් සඳහා ස්ථාවර පරීක්ෂණ ගාස්තුවක් නගර සභාව විසින් තීරණය කර අයකිරීම නීත්‍යානුකූල වන්නේය. පරීක්ෂණ ගාස්තු.
8. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පෞද්ගලික අධ්‍යාපන ආයතනයකට අදාළව (මෙහි මින්මතු පරිශ්‍රය යනුවෙන් හඳුන්වනු ලබන) පහත සඳහන් කොන්දේසි සම්පූර්ණ කර තිබිය යුතුය: බලපත්‍රයක් සඳහා කොන්දේසි.
 - (1) පරිශ්‍රයට අදාළ වන සියළුම ඉදිකිරීම් අවස්ථාවෝචිත පරිදි 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනත යටතේ අනුමත කරන ලද සැලැස්මකට අනුකූලව කරන ලද ඉදිකිරීම් විය යුතුය,
 - (2) ඉදිකර ඇති සියළුම ඉදිකිරීම් පරිශ්‍රය තුළ අධ්‍යාපන කාර්යයක් වෙනුවෙන් වූ පරමාර්ථයන්ට අනුකූල වන අනුකූලතාවය ලද ඉදිකිරීම් විය යුතුය,
 - (3) අදාළ සියළුම ඉදිකිරීම් නිසි නිමාවකින් යුක්තව, පරිශ්‍රය තුළ කරනු ලබන අධ්‍යාපන කාර්යයන්ට වඩාත් හිතකර ආකාරයට හා අහිතකර බලපෑමක් ඇති නොවන පරිදි සකස් කර තිබිය යුතුය,
 - (4) පරිශ්‍රයෙහි අභ්‍යන්තර ව්‍යුහය, පිරිසැකැස්ම ප්‍රමාණවත් ඉඩ සහිතව සකස් වී තිබිය යුතුය,
 - (5) පරිශ්‍රයෙහි සියළුම තැන් නිසි පවිත්‍රතාවයෙන් යුතුව පවත්වා ගැනීමට හැකිවන පරිදි සකස්වී තිබිය යුතුය,
 - (6) පරිශ්‍රයට නිසි පරිදි වාතය හා ආලෝකය ගලා එන පරිදි සකස් වී තිබිය යුතු අතර, නැතහොත් කෘතීමව ඒ සඳහා වන අවශ්‍යතා සම්පූර්ණ කර තිබිය යුතුය,
 - (7) පරිශ්‍රයෙහි සියළුම නිමවුම් ස්ථිර ලෙස සකස් කරන ලද ඒවා විය යුතුය,
 - (8) පරිශ්‍රය සඳහා ඇතුළු වීමට හා පිටවීමට වෙනම ප්‍රවේශයන් තිබිය යුතු අතර, හදිසි තත්ත්වයකදී පරිශ්‍රයෙන් ඉවත්වීම සඳහා හදිසි දොරටු පැවතිය යුතුය,

- (9) පරිශ්‍රය තුළ දේශනශාලා වේදිකා සහිතව සකස් කර තිබිය යුතු අතර, හොඳින් වාතාශ්‍රය ගලා යා හැකි පරිදි සකස් කරන ලද හෝ වායුසමනය කරන ලද ඒවා විය යුතුය.
- (10) සෑම දේශන ශාලාවකටම ඇතුළුවීම හා පිටවීම වෙන් වෙන් වූ දොරටු හා ළමුන් සියයකට වැඩි ශිෂ්‍ය සංඛ්‍යාවක් සඳහා වන ශාලාවක් වන විටදී හදිසි පිටවීම් සඳහා අතිරේක දොරටුවකින් සමන්විත විය යුතුය.
- (11) ළමුන් පනහකට වැඩි සංඛ්‍යාවක් සඳහා වන දේශනශාලාවක් වන විටදී ශබ්ද විකාශන පහසුකම් සපයා තිබිය යුතුය.
- (12) දේශන ශාලාවක අභ්‍යන්තර පිරිසැකැස්ම තුළ එකිනෙකා අතර දුරස්ථභාවයක් සහිතව අසුන්ගැනීමට හැකිවන පරිදි අසුන් පිළියෙළ කර තිබිය යුතු අතර සෑම ආසනයකටම අදාළ අවම මීටර් 0.75 ක දිගකින් හා පළලකින් යුත් මේසයක් විය යුතුය.
- (13) දේශනශාලාවක මේස හා අසුන් සාමුහිකව අසුන් ගැනීමට හැකි පරිදි සකස් කර ඇත්නම්, ඉහත 12 වගන්තියෙහි සඳහන් ප්‍රමාණයන් සහ දුරස්ථභාවයන් පවත්වා ගත හැකි පරිදි ඉඩ වෙන්වී තිබිය යුතු අතර සමූහයක් සඳහා අසුන් පැනවීමකදී සිසුන් 6 දෙනෙකුට නොවැඩි අසුන් ගැනීමක් වෙනුවෙන් අසුන් හා මේස සකස් වී තිබිය යුතුය.
- (14) අසුන් හා මේස අතර, එක් එක් අසුන් හා මේස කට්ටල අතරත් ප්‍රමාණවත් පරතරයක් විය යුතු අතර, තබා ඇති පරතරය පහසුවෙන් ගමන් කළ හැකි ප්‍රමාණයට විය යුතුය.
- (15) අසුන් හා මේස පොළවට ස්ථිර ලෙස සවිකරන ලද ඒවා විය යුතු අතර ඒ සියල්ල මනා ලෙස තනන ලද හා භාවිතයට පහසුවන පරිදි සකස් කරන ලද ඒවා විය යුතුය.
- (16) පරිශ්‍රය අභ්‍යන්තර බිත්ති ජ්වීන් රදා නොසිටින පරිදි සකස් කර තිබිය යුතු අතර සෑම බිත්තියක්ම නිසි ලෙස නිමවා තිබිය යුතුය.
- (17) පරිශ්‍රය සඳහා ගිනි ආරක්ෂණ වැඩපිළිවෙලක් යොදා තිබිය යුතු අතර, අදාළ වන පරිදි ගිනි ආරක්ෂණ සහතිකය ලබා තිබිය යුතුය.
- (18) පරිශ්‍රය තුළ ඉදිකර ඇති සියළුම ශාලා අනිකුත් ගොඩනැගිලි ඉදිකිරීම් රහිත කොටස අනාරක්ෂිත බාධාවන්ගෙන් තොර විය යුතු අතර, අවදානම් රහිත තත්ත්වයෙන් විය යුතුය.
- (19) පරිශ්‍රය තුළ කාණු අපජලය රැදී නොසිටින පරිදි පහසුවෙන් ගලා යා හැකි ආකාරයට තනා තිබිය යුතු අතර, ඒ සියල්ල උරාගැනීමේ වලකට හෝ ප්‍රතික වලකට හෝ මධ්‍ය ප්‍රතිකාර ඒකකයකට යොමු කර තිබිය යුතුය.
- (20) පරිශ්‍රය තුළ පිහිටුවා ඇති ප්‍රතික වලවල් උරාගැනීමේ වලවල් අනුමත සැලැස්මකට අනුකූලව පිහිටුවා තිබිය යුතු අතර, එය ජල මූලාශ්‍රයක් ඇත්නම් එයට අවම වශයෙන් මීටර් 15.25ක දුරකින් පිහිටුවා තිබිය යුතු අතරම, එය වාතයට නිරාවරණය නොවිය යුතුය.
- (21) පරිශ්‍රය තුළ ප්‍රමාණවත් පරිදි වැසිකිළි පහසුකම් සපයා තිබිය යුතු අතර, සියළුම වැසිකිළි,
 - (අ) ස්ත්‍රී පුරුෂ දෙපක්ෂය සඳහා වෙන්ව පිහිටුවා තිබිය යුතුය.
 - (ආ) ප්‍රමාණවත් ජල සැපයුමක් නිරන්තරයෙන් පවත්වා ගත හැකි පරිදි ජලය ගබඩා කර ගත හැකි පහසුකම් වලින් සමන්විත විය යුතුය.
 - (ඇ) සෑම වැසිකිළියක් සඳහාම නිශ්චිතව වෙන් කරන ලද ඉඩ ප්‍රමාණයක මනා ජල සම්බන්ධතාවයක් සහිතව දෙඅත් සෝදා ගැනීම ආදී කාර්යයන් සඳහා ස්ථිර ලෙස සවි කරන ලද හා මළ නොබැඳෙන ද්‍රව්‍යකින් සකස් කරන ලද ජල බේසම් සවිකර තිබිය යුතුය.

9. මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා ඉදිරිපත්වන ඉල්ලුම්පත්‍රයකට අදාළව ඉල්ලුම්පත්‍රය ලැබී දින දහහතරක් ඇතුළත සභාපතිවරයා විසින්,

බලපත්‍රයක් නිකුත් කිරීම

(1) 8 වන වගන්තිය යටතේ කොන්දේසිවලට අනුකූලවීමේදී පරිශ්‍රයට අදාළව බලපත්‍රයක් ඉල්ලුම්කරු වෙත නිකුත් කළ යුතුය.

(2) 8 වන වගන්තිය යටතේ කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.

10. මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත් කරනු ලබන ගාස්තු විය යුතුය.

බලපත්‍රයක් සඳහා ගාස්තු

11. මෙම අතුරු ව්‍යවස්ථාව යටතේ නිකුත් කරන ලද බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් 31 දින දක්වා වලංගු විය යුතුය.

බලපත්‍රයක වලංගු කාලය

12. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය.

බලපත්‍රයකට අදාළ තොරතුරු

(1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයකට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළවන වසංගත තත්ත්වයක් ප්‍රකාශයට පත් කර ඇති කවර හෝ අවස්ථාවක හෝ බල ප්‍රදේශය තුළ වසංගත තත්ත්වයකට කරුණු යෙදිය හැකි බවට සැහීමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කළින් කළ නියම කරනු ලබන නියමයන් ඇත්නම්, ඒ හැම නියමයකටම යටත්ව පරිශ්‍රය පවත්වා ගත යුතුය.

(2) පරිශ්‍රය තුළ හොඳින් වාතාශ්‍රය ගලායාමට කරුණු යෙදී තිබිය යුතු අතර, එසේ නොමැති තත්ත්වයක් යටතේ සියළුම දේශන ශාලා වායු සමනය කර තිබිය යුතු අතර අදාළ වායු සමන යන්න නිසි උෂ්නත්වයකින් පවත්වා ගත හැකි පරිදි මනා ක්‍රියාකාරිත්වයෙන් යුක්ත විය යුතුය.

(3) දේශනශාලා තුළ පවත්වාගෙන යනු ලබන ශබ්දවාහිනී යන්ත්‍ර මගින් නිකුත් කරන ශබ්දය, දේශනශාලාවට ප්‍රමාණවත් වන පරිදි පාලනයකින් යුක්ත විය යුතු අතර ජාතික පාරිසරික රෙගුලාසිවලට අනුකූලව එය පවත්වා ගත යුතුය.

(4) සෑම පරිශ්‍රයකම කිසියම් ආසාදිත රෝගී තත්ත්වයක් සහිත අයකු පැමිණියහොත්, ඒ අය තාවකාලිකව හුදකළා කිරීම සඳහා නිශ්චිත ස්ථානයක් තිබිය යුතුය.

(5) පරිශ්‍රයෙහි අධ්‍යයනය ලබන සියලු අයවළුන්ගේ අනන්‍යතාවයන් පිළිබඳ නම්, ලිපිනයන්, දුරකථන අංකද ඇතුළුව ප්‍රමාණවත් තොරතුරු පවත්වා ගත යුතු අතරම, දෛනිකව එදිනට පැමිණෙන්නන් පිළිබඳ තොරතුරු හඳුනාගත හැකි පරිදි පවත්වා ගත යුතුය.

(6) පරිශ්‍රය තුළ සියලුම වැසිකිළි නිරන්තරයෙන් විෂබීජනාශක යොදා පිරිසිදු කර පවත්වා ගත යුතුය.

(7) පරිශ්‍රය තුළ වූ සියලුම කාණු මනාලෙස පිරිසිදු කර පවත්වා ගත යුතු අතර ජලය හා දුවිලි රැදි

නොසිටින පරිදි පොළව මතුපිට පවත්වා ගත යුතුය.

- (8) අවශ්‍යතාවය මත පරිශ්‍රයට ඇතුල්වීමේදී දෙඅත් පිරිසිදු කර ගැනීමේ කරුණු යෙදුනහොත් ඒ සඳහා ප්‍රමාණවත් පරිදි වූ ජල සැපයුම් සහිත ජල බේසම් සවිකර තිබිය යුතු අතර ඒ සඳහා පිරිසිදු කාරක හා විෂබීජ නාශක ද්‍රව්‍ය සපයා තිබිය යුතුය.
- (9) පරිශ්‍රයෙහි දේශන පැවැත්වෙන අවස්ථාවන්හිදී දේශක පහසුවෙන් පෙනෙන පරිදි හා දේශකට ශිෂ්‍යයින් පහසුවෙන් පෙනෙන ආකාරයට වූ දිශානතියක් සහිතව අසුන් පනවා තිබිය යුතුය.
- (10) අධ්‍යාපන කටයුතු සිදුවන සෑම දිනකම පරිශ්‍රයට පැමිණෙන අය සම්බන්ධයෙන් තොරතුරු වාර්තා ගතවන ක්‍රමයක් සකසා තිබිය යුතු අතර, පරිශ්‍රයෙහි සේවයේ නියුතු සියලුම අය සම්බන්ධයෙන්ද අනන්‍යතාවයට අදාළ තොරතුරු වෙන් වෙන්ව පවත්වා ගත යුතුය.
- (11) පරිශ්‍රය තුළ සේවයෙහි නියුතු සේවකයින් ගැන,
 - (අ) නේවාසිකයින් වශයෙන් සේවයේ යොදවන්නේ නම් ප්‍රමාණවත් සනීපාරක්ෂක පහසුකම් නවාතැන් පහසුකම් තිබිය යුතුය.
 - (ආ) ප්‍රමාණවත් වැසිකිළි පහසුකම් පිහිටුවා තිබිය යුතු අතර ස්ත්‍රී පුරුෂ වශයෙන් වෙන්ව පවත්වා ගත යුතුය.
- (12) පරිශ්‍රය තුළ හදිසි අවශ්‍යතාවයක් සඳහා උපයෝගී කර ගත හැකි පරිදි ප්‍රථමාධාර පහසුකම් සපයා තිබිය යුතු අතර, ඒ සඳහා කාර්ය මණ්ඩලය පුහුණු කර තිබිය යුතුය.
- (13) පරිශ්‍රය තුළ දේශන පැවැත්වීමේදී ජනනය වන ශබ්දය මධ්‍යම පරිසර අධිකාරියෙහි නියමයන්ට අනුකූලව පාලනය කර තැබිය යුතුය.
- (14) පරිශ්‍රය තුළ සියලු විදුලි රැහැන් සම්බන්ධතාවයන් නිසි තබන්නාවක් යටතේ පවත්වා ගත යුතු අතර, එය එසේ වන බවට අවම වශයෙන් වර්ෂ දෙකකට වරක්වත් ඒ පිළිබඳව විදුලි ඉංජිනේරුවරයකුගෙන් හෝ වෘත්තීය සුදුසුකම් සපුරා ඇති අයකු වෙතින් වාර්තාවක් ලබා ගත යුතුය.
- (15) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැකකරනු ලබන හෝ එවැනි රෝග වාහකයකු හෝ ආසාදිත අයකු පරිශ්‍රය තුළ සේවයෙහි නොයෙදිය යුතු අතර, එවැනි අයකු සේවයේ නොයෙදෙන බවට බලපත්‍රලාභියා සෑහීමකට පත්විය යුතුය.
- (16) පරිශ්‍රය තුළ එක්රැස්වන අපද්‍රව්‍ය ඒ සඳහා නිශ්චිතව පවත්වා ගත යුතු සංවෘත කසළ බදුන් තුළට බැහැර කළ යුතු අතර, පරිශ්‍රය තුළ භාවිතයෙන් පසු ඉවත්කරන මුඛ වැසුම් , අත්වැසුම් වේ නම් ඒ සියල්ල ඒ සඳහාම පරිශ්‍රය තුළ පවත්වා ගත යුතු පාදයෙන් විවෘත කළ හැකි බහාලුම් තුළට පමණක් බැහැර කළ යුතුය.
- (17) පරිශ්‍රයෙහි එක්රැස්වන අපද්‍රව්‍ය බැහැර කිරීම නගර සභාව ක්‍රියාත්මක කරන නැතහොත් මහජන සෞඛ්‍ය පරීක්ෂක විසින් නියම කර ඇති වැඩපිළිවෙලකට අනුව අදාළ කසළ බැහැර කිරීම.
- (18) බලප්‍රදේශය තුළ නිරෝධායන හා රෝග නිවාරණ ආඥාපනත යටතේ හෝ ඒ යටතේ සෘජු ලද රෙගුලාසියක් යටතේ වසංගත තත්ත්වයක් සම්බන්ධයෙන් ක්‍රියාත්මක විය යුතු බවට වූ නියමයන් කර ඇති විටදී හෝ බලප්‍රදේශයට අදාළව වසංගත තත්ත්වයකට කරුණු යෙදී ඇති විට හෝ එසේ කරුණු යොදා ඇතැයි සැක කිරීමට තරම් කරුණු යෙදී ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් තීරණය කර ඇති විටක, පරිශ්‍රය තුළ පහත සඳහන් ක්‍රියාමාර්ග හෝ ඒ අතරින් කිහිපයක් හෝ මහජන සෞඛ්‍යයෙහි යහපත සඳහා වෙනත් කවර නියමයන් සෞඛ්‍ය වෛද්‍ය නිලධාරී උපදෙස් පරිදි සභාපති විසින් සිදු කිරීම නීත්‍යානුකූලය.

- (අ) බලපත්‍ර යටතේ පරිශ්‍රයෙහි කටයුතු ඉටු කිරීම තාවකාලිකව කිසියම් කාලයක් සඳහා අත්හිටුවිය යුතු බව
- (ආ) පරිශ්‍රය තුළ හදිසි ප්‍රතිචාරාත්මක සැලැස්මක් ක්‍රියාත්මක විය යුතු බව
- (ඇ) පරිශ්‍රය තුළ සමූහ වශයෙන් ඒකරාශීච්ඡ නැවැත්විය යුතු බව
- (ඈ) දේශන පත්‍රිකා අතින් අත බෙදා හැරීම නැවැත්විය යුතු බව
- (ඉ) පරිශ්‍රය තුළ නියම කරනු ලබන දුර ප්‍රමාණයකින් දුරස්ථභාවය පවත්වා ගත යුතු බව
- (ඊ) පරිශ්‍රයට ඇතුළුවීමේදී ශරීර උෂ්ණත්වය සාමාන්‍ය අගය යටතේ පවතින්නේද යන්න තහවුරු කර ගනිමින් පරිශ්‍රයට ඇතුළත් කර ගත යුතු බව
- (උ) වායු සමීකරණ යන්ත්‍රයන් පෙරහන් සතියකට වරක් පිරිසිදු කළ යුතු බව
- (ඌ) උපදෙස් මාලාවට අනුකූලව පරිශ්‍රය පවත්වා ගෙන යාම සම්බන්ධව සභාපතිවරයා සමඟ එකඟතා ප්‍රකාශයට ඇතුළත් විය යුතු බව
- (එ) පරිශ්‍රය තුළ ආහාර විකිණීම, බෙදා හැරීම නොකළ යුතු බව
- (ඒ) කැස්ස, කිවිසුම් යෑම වැනි අවස්ථාවන්හිදී ස්වසන ආචාර විධි අනුගමනය කළ යුතු බව
- (ඔ) ආහාර පරිහරණය සඳහා නිශ්චිත ස්ථානයක් තිබිය යුතු බව හා එම ස්ථානයෙහි වෙන්වෙන් වශයෙන් ආහාර ගැනීම සිදු කළ යුතු බව
- (ඕ) පරිශ්‍රය තුළ පවත්වා ගත යුතු සෞඛ්‍ය නියමයන් පහසුවෙන් හඳුනාගත හැකි පරිදි ප්‍රචාරණය කළ යුතු බව
- (ක) පරිශ්‍රයට ඇතුළත් කර ගැනීම මෙන්ම පරිශ්‍රයෙන් පිටවීම කාණ්ඩ වශයෙන් සිදු කළ යුතු බව
- (ග) පරිශ්‍රයෙහි සේවයේ යෙදෙන්නන් නිශ්චිත කාල ප්‍රාන්තරයක් යටතේ සෞඛ්‍ය වෛද්‍ය නිලධාරී නිර්දේශිත පරිදි සෞඛ්‍ය පරීක්ෂණවලට ලක් කළ යුතු බව
13. පරිශ්‍රය තුළ සකස් කරන ලද ආහාර විකිණීම සිදු කරයි නම් ඒ සම්බන්ධයෙන් වූ ලිඛිත නීතීන්ට අනුකූලව ඊට අදාළ පරිශ්‍රය පවත්වාගත යුතු අතර ඒ කිසිවක් මෙම අතුරු ව්‍යවස්ථාව යටතේ ලබා ගත් බලපත්‍රයක් මත යටපත් වූවා යැයි නොසැළකිය යුතුය.
14. සෑම පරිශ්‍රයකටම මෙම අතුරු ව්‍යවස්ථාව හා මේ යටතේ ලබාගත් බලපත්‍රය හෝ එහි පිටපතක් ප්‍රදර්ශනය කර තිබිය යුතුය. බලපත්‍රය ප්‍රදර්ශනය කළ යුතු බව
15. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් හෝ ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වේලාවක පරිශ්‍රයට ඇතුළුවීමට, අවශ්‍ය නියැදි ලබා ගැනීම නිත්‍යානුකූල වන්නේය. පරිශ්‍රයකට ඇතුළුවීමේ බලය

16. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු , අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත් විය යුතුය.
- බලපත්‍රය අවලංගු කිරීම 17. ඉහත 16 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියාකිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.
- දණ්ඩනය 18. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වා ගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරිය වන නගර සභා ආඥා පනතේ 153(2) උපවගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු විමෙන් පසු තවදුරටත් එකී කඩකිරීම උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාරදීමෙන් පසු උල්ලංඝනය තවදුරටත් නොකඩවා කරගෙන යන සෑම දිනකට අදාළව එම උප වගන්තියේ සඳහන් අතිරේක දඩයකට යටත් විය යුතුය.
- අර්ථ නිරූපනය 19. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,
- "සභාව" යන්නෙන් හොරණ නගර සභාවද,
- "සභාපතිවරයා" යන්නෙන් හොරණ නගර සභාවේ තත්කාලයේ සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද,
- "සෞඛ්‍ය වෛද්‍ය නිලධාරී" යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද ,
- " මහජන සෞඛ්‍ය පරීක්ෂක" යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද
- "මූලික නීතිය " යන්නෙන් 255 අධිකාරිය වන නගර සභා ආඥාපනත අදහස් වෙයි.
- පාඨ අතර අනනුකූලතාවය 11. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයන් හටගතහොත් සිංහල පාඨය ප්‍රමුඛ වෙයි.

පොදු ස්ථානවල විෂබීජ නාශනයට අදාළ විධිවිධාන සම්බන්ධයෙන් වූ අතුරු ව්‍යවස්ථාව

1. මෙම අතුරු ව්‍යවස්ථාව භොරණ නගර සභා බල ප්‍රදේශය තුළ මහජනයා රැස්වන ස්ථාන හා පූජනීය ස්ථානවල විෂබීජ නාශනය ඇතුළු ඊට අදාළ ආනුශංගික කරුණු සඳහා විධිවිධාන සැලැස්වීම පිණිස පනවනු ලබයි.
2. මෙම අතුරු ව්‍යවස්ථාව භොරණ නගර සභාවේ පොදු ස්ථානවල විෂබීජ නාශනයට අදාළ විධිවිධාන සම්බන්ධයෙන් වූ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 157(9) වගන්තිය සමඟ කියවිය යුතු එම පනතේ 153 වගන්තිය යටතේ නගර සභාවට බලය ලැබී ඇත.
4. භොරණ නගර සභා බල ප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) ආගමික ස්ථාන ඇතුළු පොදු වැදගත්කමින් යුත් කරුණු සඳහා හෝ නිශ්චිත අරමුණක් වෙනුවෙන් මහජනයා රැස්වන හෝ රැස්කරනු ලබන කවර හෝ ස්ථානයක් , පරිශ්‍රයක් පහත සඳහන් අවස්ථානුගත කාරණය යටතේ විෂබීජ නාශනය කිරීම හෝ එසේ කිරීමට සැලැස්වීම සභාපතිවරයා විසින් කළ යුතුය. විෂබීජ නාශනය කළ යුතු අවස්ථා.
 - (1) නිරෝධායන හා රෝග වැළැක්වීමේ ආඥාපනත යටතේ සාදන ලද රෙගුලාසි යටතේ වූ නියමයන්ට අනුව බල ප්‍රදේශය තුළ පිහිටියා වූ පූජනීය ස්ථාන මහජනයා රැස්වන හෝ රැස්කරනු ලබන වෙනත් යම් ස්ථාන විෂබීජ නාශනය කළ යුතු තත්ත්වයකට කරුණු උද්ගත වී ඇති අවස්ථාවක.
 - (2) ශ්‍රී ලංකාව තුළ කවර ප්‍රදේශයක් හෝ බල ප්‍රදේශය තුළ කිසියම් වසංගත තත්ත්වයක් ව්‍යාප්ත වීමට කරුණු යෙදී ඇති විටක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වේ යැයි සැක කිරීමට තරම් කරුණු යෙදී ඇති බවට සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් තීරණය කර ඇති විටක.
 - (3) බල ප්‍රදේශයක් තුළ කිසියම් නිශ්චිතව හඳුනා නොගත් රෝගයක් මත කෙනෙකු මිය යාමට කරුණු යෙදී ඇති විටක එසේ මිය ගිය අය ආව ගිය ස්ථාන වශයෙන් කිසියම් ස්ථාන හඳුනාගෙන ඇති විටක
 - (4) කිසියම් ආගමික ස්ථානයක සිදු කරනු ලබන හෝ පවත්වනු ලබන ජනතාව විශාල වශයෙන් රැස්වන ආගමික උත්සවයක් පැවැත්වීමට කරුණු යෙදී ඇති විට හා එවැනි ආගමික උත්සවයක් පවත්වා අවසන් වී ඇති විටක එම පරිශ්‍රය විෂබීජ නාශනය කළ යුතු බවට සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයා තීරණය කර ඇති විටක
 - (5) කිසියම් කාලයක් තුළ කිසියම් පරිශ්‍රයක් කිසිවකුගේ ක්‍රියාකාරිත්වයෙන් තොරව පවත්වාගෙන යාමෙන් පසු නැවත එම පරිශ්‍රයට ජනතාව රැස් කිරීම සඳහා කටයුතු කරන්නට යෙදී ඇති විටක.
 - (6) කිසියම් ආසාදිත හෝ ස්පර්ශයෙන්, ශ්වසනයෙන් බෝ විය හැකි හෝ එසේ විය හැකි බවට සැක කරන රෝගියකු හෝ එවැනි රෝගියකු සමඟ ඇසුරු කළ අයකු මහජනයා රැස්වන ස්ථානයකට පැමිණ ඇති බව හෝ කටයුතු කර ඇති බවට වාර්තා ඇති විටක.
 - (7) තම බල ප්‍රදේශය තුළ හෝ ශ්‍රී ලංකාවේ කවර හෝ ප්‍රදේශයක හෝ කිසියම් වසංගත තත්ත්වයක් පැතිරෙමින් පවතින බවට වාර්තා වී ඇති අවස්ථාවක මහජනයා නිරන්තරයෙන් ගැවසෙන ස්ථාන වශයෙන් හඳුනාගත් ස්ථාන විෂබීජ නාශනය කළ යුතු බවට සෞඛ්‍ය වෛද්‍ය නිලධාරී විසින් උපදෙස් දී ඇති විටක.
 - (8) කිසියම් පූජනීය ස්ථානයකට හෝ පොදු ස්ථානයක මහජනයා ඒකරාශී කිරීමට කරුණු යෙදී ඇති විටක ඔවුන්ගේ මහජන සෞඛ්‍යයෙහි යහපත සඳහා, ඊට අදාළ පරිශ්‍රය විෂබීජ නාශනය කළ යුතු බවට සෞඛ්‍ය වෛද්‍ය නිලධාරී විසින් උපදෙස් දී ඇති විටක.

කිසියම්
පාර්ශ්වයකට විෂබීජ
නාශනය සඳහා
නියම කිරීම

(9) බල ප්‍රදේශය තුළ මහජන සෞඛ්‍යය ප්‍රරෝහනය කිරීමේ සහ ආරක්ෂා කිරීමේ කාර්යය සඳහා ක්‍රියාත්මක කරන සැලැස්මකට අනුකූලව කිසියම් පොදු ස්ථාන විෂබීජ නාශනය සඳහා කරුණු යෙදී ඇති විටක

(10) වඩා නිවැරදි සෞඛ්‍ය ආරක්ෂිත පැවැත්මක් වෙනුවෙන් එය එසේ කළ යුතු බවට සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් කිසියම් පොදු පරිශ්‍රයක් විෂබීජ නාශනය කිරීමට තීරණය කර ඇති කවර හෝ අවස්ථාවක් වන විටක

5. බල ප්‍රදේශය තුළ වසංගත තත්ත්වයක් ව්‍යාප්ත වීමට කරුණු යෙදී ඇති විටක හෝ එසේ විය හැකි යැයි සැක කිරීමට තරම් කරුණු යෙදී ඇති අවස්ථාවක බල ප්‍රදේශයේ කවර හෝ පොදු පරිශ්‍රයක් කවර හෝ තැනැත්තෙකු විසින් මහජනයා රැස් කරවන කාර්යයක යොදවන්නේ නම් එසේ යොදවන තැනැත්තා වෙත හෝ සංවිධායක වෙත සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් පහත සඳහන් නියමයන් අතරින් කවර හෝ නියමයන් කිරීම් නිත්‍යානුකූල වන්නේය.

(1) අදාළ පරිශ්‍රය තුළ ජනතාව ඒකරාශී කිරීමට පූර්වයෙන් පරිශ්‍රය විෂබීජ නාශනය කළ යුතු බව

(2) අදාළ පරිශ්‍රය තුළ ජනතාව ඒකරාශී කර විසිර යාමෙන් පසු පරිශ්‍රය විෂබීජ නාශනය කළ යුතු බව

(3) අදාළ පරිශ්‍රය භාවිතයට පෙර හා භාවිතයට පසු විෂබීජ නාශනය කළ යුතු බව

6. සහාපතිවරයා විසින් ඉහත වගන්තිය යටතේ නියමයන් කරනු ලැබූ විට ඊට අනුකූලව ක්‍රියාකිරීම නියමය ලබන තැනැත්තාගේ වගකීම හා කාර්යය වන්නේය.

7. සහාපතිවරයා විසින් පොදු මහජනයාගේ යහපත සඳහා බල ප්‍රදේශය තුළ පිහිටියා වූ ආගමික ස්ථාන, පොදු ස්ථාන සෞඛ්‍ය වෛද්‍ය නිලධාරී/ මහජන සෞඛ්‍ය පරීක්ෂක විසින් උපදෙස් පරිදි සකස් කරන ලද නිශ්චිත කාල සටහනකට අනුව විෂබීජ නාශනය සඳහා ක්‍රියා කළ හැකිය.

දෂ්ඨවනය

8. සහාපතිවරයා විසින් ඉහත 5 වගන්තිය යටතේ නියමයන් කරනු ලැබූ තැනැත්තෙකු විසින් ඊට අනුකූලව ක්‍රියා නොකරයි නම් එය වරදක් වන අතර, එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරු කිරීමෙන් පසු 255 අධිකාරය වන නගර සභා ආඥාපනතේ 153(2) උප වගන්තිය යටතේ වූ දඬුවමකට යටත් විය යුතුය.

9. සහාපතිවරයා විසින් 5 වගන්තිය යටතේ කරනු ලැබූ නියමයන් පැහැර හරිමින් ක්‍රියා කරනු ලැබුවේ නම් , එකී නියමයට අදාළ පරිශ්‍රය සහාපතිවරයා විසින් විෂබීජ නාශනය කර, ඒ සඳහා ගිය වියදම පැහැර හරින්නා වෙතින් අයකිරීම නිත්‍යානුකූල වන්නේය.

අර්ථ නිරූපනය

10. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

“සභාව” යන්නෙන් හොරණ නගර සභාවද,

“සහාපතිවරයා” යන්නෙන් හොරණ නගර සභාවේ තත්කාලයේ සහාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද,

“සෞඛ්‍ය වෛද්‍ය නිලධාරී” යන්නෙන් නගර බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද ,

“ මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද

“ තැනැත්තෙක් ” යන්නෙන් යම් පුද්ගලයකු හෝ පුද්ගල නාමයෙන් පෙනී සිටින කිසියම් ආයතනයක් සම්බන්ධයෙන් වන විටදී ආයතනයෙහි කළමනාකාර අධ්‍යක්ෂවරයා හෝ කළමනාකරවෙකු හෝ එම ආයතනය වෙනුවෙන් ක්‍රියා කරන කවර හෝ අයකුද අදහස් වේ.

පාඨ අතර
අනනුකූලතාවය

11. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

උත්සවශාලා පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව භොරණ නගර සභා බල ප්‍රදේශය තුළ උත්සවශාලා පවත්වාගෙන යාමේදී ඒවායේ සිදුවන ක්‍රියාකාරකම් යටතේ මහජනයාගේ සෞඛ්‍ය ආරක්ෂා කිරීම සඳහාත්, එවැනි ස්ථාන විධිමත් කිරීම, අධීක්ෂණය කිරීම සහ පාලනය කිරීම සඳහාත් මෙම අතුරු ව්‍යවස්ථාව පනවනු ලබයි.
2. මෙම අතුරු ව්‍යවස්ථාව භොරණ නගර සභාවේ උත්සවශාලා පිළිබඳ අතුරු ව්‍යවස්ථාව යනුවෙන් හැඳින්වේ. දුහඬු නාමය
3. මෙම අතුරු ව්‍යවස්ථාව සෑදීමට 255 අධිකාරිය වන නගර සභා ආඥා පනතේ 157(9) වගන්තිය සමඟ කේෂ්‍රීය යුතු එම ආඥාපනතේ 153 උපවගන්තිය යටතේ භොරණ නගර සභාවට බලය ලැබී ඇත. නෛතික බලය
4. භොරණ නගර සභා බලප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස උත්සවශාලාවක් පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ වූ ඉල්ලුම්පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමුකිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයක් සඳහා කොන්දේසි
 - (1) පරිශ්‍රයට අදාළ සියළුම ඉදිකිරීම් අවස්ථානෝචිත පරිදි 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනත යටතේ වූ විධිවිධානයන්ට අනුකූලව කරන ලද ඉදිකිරීම් විය යුතු අතර එහි,
 - (අ) බල ප්‍රදේශය කළාපකරණයට යටත්ව ඇත්නම් ඊට අනුකූලව අදාළ ඉදිකිරීම් පිහිටා තිබිය යුතුය.
 - (ආ) ඉදිකිරීම් භාවිතයට පූර්වයෙන් ඉදිකිරීම් පිළිබඳ අනුකූලතා සහතිකය ලබා තිබිය යුතුය.
 - (2) සියළුම ඉදිකිරීම් ස්ථිර ඉදිකිරීම් ද්‍රව්‍යයන්ගෙන් මනා ලෙස තනා තිබිය යුතුය.
 - (3) උත්සවශාලා තුළ හරස් දුහනය වැලැක්වීම සඳහා අවශ්‍ය වෙන් කිරීම්, බෙදීම්, ස්ථානගත කිරීම් සිදුකර තිබිය යුතු අතර, අභ්‍යන්තරය ප්‍රමාණවත් දුරස්ථභාවයක් පවත්වා ගැනීමට හැකිවන පරිදි පිරිසැකසුම් කර තිබිය යුතුය.
 - (4) ශාලා අභ්‍යන්තරයෙහි බාධාවකින් තොරව මෙහෙයුම් කටයුතු සිදු කිරීමට හැකිවන පරිදි ප්‍රමාණවත් ඉඩ පහසුකම් පවත්වා ගත යුතුය.
 - (5) පලිබෝධකයන් හා දුහන ද්‍රව්‍ය ඇතුල්වීම සහ රැඳී සිටීම වළක්වන පරිදි ගොඩනැගිලි ඇතුළු පරිශ්‍රය නිර්මාණය කර තිබිය යුතුය.
 - (6) පහසුවෙන් හා නිසි පිරිදි පිරිසිදු කිරීම් සිදුකිරීමට හැකිවන පරිදි හා ආහාරවල ස්වස්ථතා තත්ත්වය නිසි පරිදි අධීක්ෂණය කිරීමට පහසුකම් සලස්වන පරිදි පරිශ්‍රය නිර්මාණය කර තිබිය යුතුය.

- (7) පරිශ්‍රය තුළ තනා ඇති වේදිකා නිසි ප්‍රමිතියෙන් යුක්තව තනා තිබිය යුතු අතර, ශාලා අභ්‍යන්තර ශබ්දය අවශෝෂණය වන පරිදි සකසා තිබිය යුතුය.
- (8) ශාලා අභ්‍යන්තරය වායුසමනය කර තිබීම හෝ ප්‍රමාණවත් වාතාශ්‍රයක් සඳහා අවකාශය ඉතිරිවන පරිදි ශාලාවේ වර්ගඵලයෙන් පහළොවෙන් එකකට නොඅඩු ප්‍රමාණයකට විවෘත කළ හැකි ජනේල යොදා තිබිය යුතුය.
- (9) ශාලා තුළට ප්‍රමාණවත් ආලෝකය ස්වභාවික හෝ කෘතිමව ලැබෙන පරිදි සකස් වී තිබිය යුතුය.
- (10) දොරවල් සුමට සහ අවශෝෂණය නොවන මතුපිටක් සහිතව විය යුතු අතර, උචිත අවස්ථාවන්හිදී ස්වයංක්‍රීයව වැසී යන පරිදි වූ සවි කිරීම් විය යුතුය.
- (11) පරිශ්‍රය තුළ සියළුම ශාලාවන්ට ගිණි ආරක්ෂණ උපකරණ සවිකර තිබිය යුතුය.
- (12) පරිශ්‍රය තුළ සවිකර ඇති කිසිදු සවිකිරීමකින්, ව්‍යුහයකින් පුස් බැඳීම වර්ධනය වීමක්, කාන්දුවීමක් නොවිය යුතුය.
- (13) පරිශ්‍රය තුළ විවෘත වන ජනේල පහසුවෙන් පිරිසිදු කළ හැකි ආකාරයට සකස් විය යුතු අතර, කෘමීන්ට ඇතුල්විය නොහැකි පරිදි වූ දැල් සවිකර තිබිය යුතුය.
- (14) පාරිභෝගිකයින් සහ සේවකයින් සඳහා වෙන්වූ වැසිකිළි පහසුකම් තිබිය යුතු අතර, එය ස්ත්‍රී හා පුරුෂ යන දෙපාර්ශ්වයට වෙන් වෙන් වශයෙන් පවත්වා ගත යුතුය.
- (15) පරිශ්‍රයෙහි ගොඩනැගිලි ආබාධිත අයට පිවිසීමේ පහසුකම් සහිතව සකස් කර තිබිය යුතුය.
- (16) අපජලය හා මළ අපද්‍රව්‍ය බැවුම් සහිතව අපද්‍රව්‍ය රදා නොසිටින පරිදි ඉදිකළ සංවෘත කාණු යොදා තිබිය යුතු අතර, සියළුම කාණු අනුමත සැලැස්මකට අනුකූලව ඉදිකරන ලද ප්‍රතික වලකට උරා ගැනීමේ වලකට හෝ මධ්‍ය ප්‍රතිකාර ඒකකයකට යොමු කර තිබිය යුතු අතර, පරිශ්‍රය සහ අවසන් බැහැරලීම අතර දුර්ගන්ධ වැලැක්වීම සඳහා ජල උගුලක් හෝ සැලැස්මක් තුළ අනුමත කරන ලද ක්‍රමවේදයක් අනුගමනය කර තිබිය යුතුය.
- (17) පරිශ්‍රය තුළ එක්රැස්වන අපද්‍රව්‍ය ගතර සභාව ක්‍රියාත්මක කරන අපද්‍රව්‍ය කළමනාකරණ වැඩසටහනකට අනුකූලව භාරදීමට හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නියම කරන ක්‍රමවේදයකට අනුකූලව අපද්‍රව්‍ය බැහැර කිරීම සඳහා නිශ්චිත වැඩපිළිවෙලක් සකස් කර තිබිය යුතුය.
- (18) පරිශ්‍රයෙහි භාවිතය සඳහා පානීය ජලය ප්‍රමාණවත් ලෙස සම්පාදනය කර තිබිය යුතු අතර, එය නියමිත ප්‍රමිති යටතේ වූ බහාලුම් තුළ ගබඩා කර තිබිය යුතුය.
- (19) පරිශ්‍රය තුළ අත් සේදීම සඳහා මල නොබැඳෙන ලෝහයකින් හෝ වෙනත් සුදුසු ද්‍රව්‍යකින් තනන ලද පහසුකම් සපයා තිබිය යුතුය.
- (20) පරිශ්‍රය තුළ ආහාර පිසීම සහ පිරිසැකසුම් ස්ථානයෙහි
 - (අ) බීම හා බිත්ති සේදිය හැකි හා ලිස්සා නොයන හා ජලය අවශෝෂණය නොවන ද්‍රව්‍යවලින් සකස් වී තිබිය යුතුය.
 - (ආ) සෑම මතුපිට පෘෂ්ඨයක්ම පහසුවෙන් පිරිසිදු කළ හැකි සේදුම්කාරක ද්‍රව්‍යයන්ට හා විෂබීජනාශකවලට අක්‍රීයව පැවතිය යුතුය.
 - (ඇ) සිවිලිම සනීභවනය අවම වන පරිදි හා පුස් සෑදීම, පතුරු ගැලවීම වැලැක්වෙන පරිදි ඉදිකරනු ලැබූවක් විය යුතුය.

- (ඇ) ජනේල හා වෙනත් කවුළු ඇත්නම් ඒවා කෘමීන්ට ඇතුළුවිය නොහැකි ආකාරයේ ආවරණයකින් ආවරණය කර තිබිය යුතුය.
- (ඉ) පිටත වාතය පහසුවෙන් ගලා ඒමට හා අපහරිත වායුව පිටතට පහසුවෙන් ගලා යා හැකි පරිදි අවශෝෂක පංකා යොදා තිබිය යුතුය.
- (21) පරිශ්‍රයෙහි පාරිභෝගිකයින් සඳහා ආහාර පිළිගන්නා ස්ථානයට අදාළව
- (අ) ප්‍රමාණවත් දුරස්ථභාවයක් ඇතිව ආහාර ලබා ගැනීමට හැකිවන පරිදි වැඩි ඉඩක් සහිතව ආහාර පිළිගැන්වීම සඳහා වන අවකාශය සකස් වී තිබිය යුතුය.
- (ආ) ආහාර පරිභෝජනය සඳහා වන කොටස් විවෘත අවකාශයක් වන විටදී හොඳින් වාතය ගලා එන පරිදි හා පක්ෂීන් හා වෙනත් සතුන්ට ඇතුල්වීමට නොහැකි වන පරිදි සකස් වී තිබිය යුතුය.
- (22) පරිශ්‍රයට පැමිණෙන්නන් සඳහා ප්‍රමාණවත් පරිදි වාහන නැවතුම් ස්ථාන සපයා තිබිය යුතුය.
- (23) පරිශ්‍රයෙහි සේවක සේවිකාවන් සඳහා,
- (අ) නේවාසිකයින් වශයෙන් සිටී නම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර පහසුකම් තිබිය යුතු අතර, එය ආහාර පිරිසැකසුම් හා ගබඩා කරන ස්ථානයෙන් වෙන්වූ ස්ථානයක විය යුතුය.
- (ආ) සේවකයින් එක් අයකුට නිදාගැනීමට අවම වශයෙන් වර්ග මීටර් හතරක ඉඩ ප්‍රමාණයක් වන පරිදි කාමර සකස් වී තිබිය යුතුය.
- (ඇ) ප්‍රමාණවත් වැසිකිළි හා නාන කාමර පහසුකම් සපයා තිබිය යුතුය.
- (24) පරිශ්‍රය තුළ හදිසි විදුලි බිදවැටීමකදී ප්‍රයෝජනයට ගතහැකි පරිදි ප්‍රමාණවත් ධාරිතාවයකින් යුත් විදුලි බිදවැටීමකදී ස්වයංක්‍රීයව ක්‍රියාත්මක වන විදුලි ජනක යන්ත්‍ර සපයා තිබිය යුතුය.
8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම්පත්‍රය ලැබී දින දහ හතරක් ඇතුළත සභාපතිවරයා විසින්, බලපත්‍රයක් නිකුත් කිරීම
- (1) 7 වන වගන්තිය යටතේ වූ තොරතුරු වලට අනුකූල විටදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසි වලට අනුකූල නොවන්නේ නම් හේතු දක්වමින් අදාළ ඉල්ලුම් පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත් කරන ගාස්තු විය යුතුය. බලපත්‍රයක් සඳහා ගාස්තු
- (2) බලපත්‍රයක් නිකුත් කිරීමට අදාළ ස්ථාන පරීක්ෂාවන් සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල විය යුතුය. පරීක්ෂණ ගාස්තු
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය. වලංගු කාලය
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය. බලපත්‍රයකට අදාළ කොන්දේසි

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද නියෝග යටතට අදාළ රෝගී තත්ත්වයක් ප්‍රකාශයට පත් කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායන හා රෝග වැළැක්වීමේ ආඥා පනත යටතේ සාදන ලද නියෝග යටතට අදාළ වන රෝගී තත්ත්වයක් ප්‍රකාශයට පත් කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවධානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස් වලට අනුකූලව පැමිණෙන්නේ නම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇතිවිට හෝ ඒ සඳහා අවධානමක් ඇතිවිට එයින් ආරක්ෂා වීම සඳහා අනුගමනය කළ යුතු යැයි සෞඛ්‍ය සේවා අධ්‍යක්ෂ ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම, එසේ වන බවට බලපත්‍රලාභියා සැහීමකට පත්විය යුතුය.
- (5) පරිශ්‍රය තුළ සියළුම කාණු, පහසුවෙන් ජලය බැසයන ආකාරයට පවත්වා ගත යුතු අතර, අපජලය, මළ අපද්‍රව්‍ය අනුමත ක්‍රමවේදයන්ට අනුව ප්‍රතික වලවල්, උරාගැනීමේ වලවල් හෝ මධ්‍ය ප්‍රතිකාර ඒකකයට යොමුකර තිබිය යුතු අතර, එමගින් දූෂණය වීම වැළැක්වීම සඳහා අවශ්‍ය ක්‍රියාමාර්ග ගෙන තිබිය යුතුය.
- (6) පරිශ්‍රයෙහි සියළුම වැසිකිලි, දෙඅත් සෝදන ස්ථාන නිරන්තරයෙන් විෂබීජ නාශක යොදා පිරිසිදු කළ යුතු අතර, ඒ සියල්ල එසේ වන බවට සැහීමකට පත්වීම පිණිස සුදුසු වැඩපිළිවෙලක් පවත්වා ගත යුතුය.
- (7) පරිශ්‍රයෙහි අභ්‍යන්තර පොළව පහසුවෙන් ලිස්සා නොයන පරිදි සකස් කර තිබිය යුතු අතර, පිරිසිදු කිරීම් සිදු කිරීමේදී ඊට යම් තාක් පහසුවන තත්ත්වයකට කරුණු යෙදේ නම් එම ස්ථානයෙහි ඒ බව සඳහන් පුවරු පාරිභෝගිකයින්ට දැකගත හැකිවන පරිදි තබා තිබිය යුතුය.
- (8) පරිශ්‍රය තුළ පිහිටුවා ඇති කාණු ජලය රැඳී නොසිටින පරිදි සකස් වී තිබිය යුතු අතරම එය සෑම දිනකම දෙවරක් විෂබීජ නාශක යොදා පිරිසිදු කළ යුතුය.
- (9) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය.
- (10) පරිශ්‍රය තුළ අපජලය ගලායාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වා ගත යුතුය.
- (11) ආහාර පිසීමේදී, ආහාර ශීත කිරීමේදී ඒ සඳහා විය යුතු උෂ්ණත්වය නියාමනය කිරීම සඳහා ප්‍රමාණවත් පහසුකම් තිබිය යුතු අතර එය එසේ වන බවට වාර්තා පවත්වා ගත යුතුය.
- (12) ආහාර සකස් කිරීම සඳහා භාවිතා කරන සියළු උපකරණ හා මෙවලම් පහත සඳහන් අවශ්‍යතාවයන්ට අනුකූලවන පරිදි පවත්වා ගත යුතුය.

- (අ) ආහාර සකස් කිරීමේදී භාවිතාවන සියලුම උපකරණ මෙවලම් කිසිදු විෂ ද්‍රව්‍යයක්, රසක් හෝ දුගන්ධක් ප්‍රේෂණය නොවන අවශේෂණය කර නොගන්නා ද්‍රව්‍ය වලින් සකස් වී තිබිය යුතු අතරම එය මළ නොබැඳෙන ද්‍රව්‍යවලින් සාදා තිබිය යුතුය.
- (ආ) සියළුම උපකරණ හා මෙවලම් පහසුවෙන් පිරිසිදු කළ හැකි ආකාරයේ ඒවා විය යුතුය.
- (ඇ) අපද්‍රව්‍ය බැහැර කිරීම සඳහා යොදා ඇති භාජන ලෝහ හෝ කාන්දු නොවන ද්‍රව්‍යයන්ගෙන් සකස් කරන ලද පියන සහිත ඒවා විය යුතුය.
- (ඈ) පවත්වා ගනු ලබන සෑම උපකරණයක්ම, මෙවලමක්ම භාවිතා කිරීමට උචිත තත්ත්වයේ ඒවා විය යුතුය.
- (13) ආහාර බෙදා හැරීම සඳහා යොදා ගනු ලබන දේ ආහාරවල රසයට හානි නොවන ආකාරයට බෙදා ගැනීම සිදු කිරීමට හැකිවන පරිදි වූ බහාලුම් විය යුතුය.
- (14) පරිශ්‍රය තුළ ආහාර සකස් කිරීම සඳහා භාවිතා වන දේ තැබීම සඳහා හා පිසින ලද ආහාර හෝ එවැනි දේ තබා ගැනීම සඳහා වෙන් වෙන් වශයෙන් ප්‍රමාණවත් ශීතකරණ පහසුකම් තිබිය යුතුය.
- (15) ආහාර සකස් කිරීමට ගන්නා පලතුරු, එළවළු වැනි දේ ඉතා හොඳින් සෝදා පිරිසිදු කොට භාවිතයට ගත යුතුය.
- (16) පරිශ්‍රයෙහි භාවිතය සඳහා යොදා ගැනෙන ජලය උපද්‍රව්‍යකාරී නොවන භාජනවල දූෂනයෙන් තොරව පවත්වාගත යුතුය.
- (17) පරිශ්‍රයෙහි භාවිතයට ගැනෙන අයිස් පානීය ජලයෙන් නිෂ්පාදිත ඒවා විය යුතුය.
- (18) පරිශ්‍රය තුළ ජලය ගෙන යන නල මාර්ග වෙනත් වූ නල මාර්ගයකින් හෝ වෙන් කර හඳුනා ගැනීමට හැකිවන පරිදි පවත්වා ගත යුතුය.
- (19) පරිශ්‍රය තුළ පිසින ලද සෑම ආහාර ද්‍රව්‍යක්ම උපද්‍රව්‍යයකින් තොරව පාරිභෝගිකයන් වෙත පත් කිරීම සඳහා නිශ්චිත අභ්‍යන්තරික වැඩ පිළිවෙලක් සකස් කර තිබිය යුතු අතර, එය නියාමනය කිරීම සඳහා නිශ්චිතව කාර්යය පවරන ලද අය සේවයේ යොදවා තිබිය යුතුය.
- (20) ආහාරයට රැගෙන එන මස් මාළු පරිශ්‍රයෙහි වෙනම ශීතකරණයක ගබඩා කර තැබිය යුතු අතර භාවිතයට ගන්නා තෙක් සැමවිටම සෙත්ටිග්‍රේඩ් අංශක දෙකක උෂ්නත්වයකින් යුතුව දූෂනය නොවන පරිදි පවත්වා ගත යුතුය.
- (21) පරිශ්‍රය තුළ ආහාර පිළිගැන්වීමේ හෝ පරිහරණය කිරීමේ හෝ එකළස් කිරීමේ කාර්යයක නියැලී සිටින සෑම තැනැත්තෙකු විසින්ම,
- (අ) තම අත්ල හෝ ඇඟිලි විවෘත භාවයෙන් ආහාර ඇල්ලීම හෝ ස්පර්ශ කිරීම නොකළ යුතුය.
- (ආ) ආහාර ඇල්ලීම සඳහා භාවිතා කරන මෙවලම් හා අත්වැසුම් ආහාර සඳහා හිතකර භාවිතයක් විය යුතුය.
- (ඇ) දෙඅත් පිසදමා ගැනීම සඳහා පිරිසිදු තුවායක් භාවිතයට ගත යුතුය.
- (ඈ) භාවිතයට ගැනෙන පිශානක කෝප්පයක හෝ වෙනත් භාජනයක යටිපැත්ත කිසිදු ආහාරයක නොගැවෙන ලෙස සැමවිටම පවත්වා ගත යුතුය.
- (ඉ) ආහාර බෙදීම සඳහා භාවිතයට ගනු ලබන සියළුම උපකරණ මනා ලෙස පිරිසිදුව තබා ගත යුතු අතර, ඒ සියල්ල වෙන් වෙන් වශයෙන් භාජනවල බහා තැබිය යුතුය.
- (ඊ) කිසිදු ආකාරයකින් තම ක්‍රියාවකින්, භාවිතයකින් ආහාරයක් දූෂනයට ලක්වීමට හෝ ක්ෂුද්‍ර ජීවීන් ව්‍යාප්ත වීමට හේතු නොවන පරිදි ආහාර පරිහරණය කිරීමට, එකළස් කිරීමට පිළිගැන්වීමට එසේ සේවයේ යෙදී සිටින්නන් ක්‍රියා කළ යුතුය.

- (22) බල ප්‍රදේශය තුළ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද නියෝග යටතට අදාළවන රෝගී තත්ත්වයක් ප්‍රකාශයට පත් කර හෝ බල ප්‍රදේශය තුළ කිසියම් වසංගත රෝගී තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත් කර ඇති අවස්ථාවක පරිශ්‍රය තුළ ආහාර සකස් කිරීමේ , පරිහරණය පිළිගැන්වීමේ කිරීමේ හෝ එකළස් කිරීමේ කාර්යයෙහි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයෙකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වා ගත යුතුය.
- (23) පරිශ්‍රය තුළ ආහාර පිළිගැන්වීමේ හා පරිහරණය සඳහා වන මේස ඉතා පිරිසිදු තත්ත්වයකින් විය යුතු අතර, සෑම පිළිගැන්වීමකින් පෙර හා පරිහරණයකින් පසු විෂබීජ නාශක යොදා පිරිසිදු කළ යුතු අතර ඒ සඳහා භාවිතා වන තුවා පිරිසිදු තත්ත්වයෙන් තිබිය යුතුය.
- (24) පරිශ්‍රය තුළ පාරිභෝගිකයින්ගේ අත ගැටෙන පෘෂ්ඨයක් නිතර විෂබීජ නාශක යොදා පිරිසිදු කළ යුතුය.
- (25) පරිශ්‍රයෙහි පිරිසැකසුම් ස්ථානයෙහි හා ආහාර පරිභෝජනය සඳහා වන කොටස්වල ප්‍රමාණවත් පරිදි විෂබීජ නාශක ද්‍රව්‍ය සමඟ අත්සේදීම සඳහා, අත් වියලීම සඳහා ප්‍රමාණවත් පහසුකම් සලසා තිබිය යුතු අතර පරිශ්‍රය තුළ ප්‍රමාණවත් ආලෝකයක් පවත්වා ගත යුතුය.
- (26) පරිශ්‍රය තුළ ඒකරාශිවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එමගින් ආහාර දූෂනයට කරුණු නොයෙදෙන පරිදි පවත්වා ගත යුතුය.
- (27) පරිශ්‍රය තුළ කිසිදු ආකාරයකින් බල්ලන්, පූසන් වැනි සුරතල් සතුන් ඇති කිරීම නොකළ යුතුය.
- (28) පරිශ්‍රයෙහි සේවය කරන පිරිස් සඳහා ආහාරවලට අදාළ ස්වස්ථතා කටයුතු පිළිබඳ පුහුණුවක් ලබා තිබිය යුතු අතර සෞඛ්‍ය වෛද්‍ය නිලධාරී නියම කරන කාල සීමාවක් යටතේ වෛද්‍ය පර්යේෂණයන්ට යොමු කර සුදුසු සෞඛ්‍ය තත්ත්වයෙන් යුක්ත බවට පරීක්ෂා කර ගත යුතුය. එසේම ඊට අදාළ වන වාර්තා පරිශ්‍රය තුළ ඕනෑම අවස්ථාවක පරීක්ෂා කිරීමට හැකිවන පරිදි පවත්වා ගත යුතුය. තවද ඔවුන් සම්බන්ධයෙන් කරන සෞඛ්‍ය පරීක්ෂණ සායනික හා වසංගත යන දෙයාකාරයෙන්ම විය යුතුය.
- (29) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇතිකළ යුතුය.
- (30) පරිශ්‍රයෙහි ජනිත වන අපද්‍රව්‍ය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුව හා ඊට අදාළ වන්නා වූ ලිඛිත නීතින්ට අනුව සිදු කිරීමට කටයුතු කළ යුතුය.
- (31) පරිශ්‍රය තුළ ජනනය වන අපද්‍රව්‍ය බලපත්‍රලාභියා විසින්ම කළමනාකරණය කරගනු ලබන්නේ නම් ඊට අදාළ ප්‍රදේශය භාර මහජන සෞඛ්‍ය පරීක්ෂක දැනුවත් කළ යුතු අතර, ඔහු විසින් ඒ සඳහා ලබා දෙන උපදෙස්වලට අනුකූලව ඒ සම්බන්ධයෙන් ක්‍රියා කළ යුතුය.
- (32) පරිශ්‍රය තුළ ප්‍රමාණවත් ප්‍රථමාධාර පහසුකම් සපයා තිබිය යුතුය.
- (33) කිසියම් වසංගත තත්ත්වයක් මත සමාජය තුළ අත්වැසුම් මුඛ වැසුම් භාවිතා කිරීමට උපදෙස් ලබා දී ඇති තත්ත්වයකදී, පරිශ්‍රයට පැමිණෙන කිසියම් තැනැත්තෙකු තමන් පැලඳ සිටින මුඛ වැස්මක් හෝ අත්වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත්වැසුම් ඒ සඳහාම පරිශ්‍රය තුළ නිශ්චිතව තබා ඇති සංවාහ බදුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසල කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.

- (34) පරිශ්‍රය තුළ ආහාර පරිහරණයෙහි යෙදෙන සෑම අයෙක්ම එසේ ආහාර පරිහරණයෙහි යෙදීමේදී උපරිම පිරිසිදු භාවයකින් සිටිය යුතු අතර සෑම විටම හිස් ආවරණ අත් වැසුම් හා මුඛ ආවරණ, පාවහන් පැළඳ සිටිය යුතු අතර සුදුසු සෞඛ්‍ය ආරක්ෂිත ඇඳුමක් ඇඳ සිටිය යුතුය.
- (35) කිසියම් බෝවන රෝගයකින් පෙළෙන හෝ එවැනි රෝගයක් වැලඳී ඇති බවට සැක කරන හෝ එවැනි රෝග වාහකයකු හෝ ආසාදනය වී ඇති තුවාල, සමේ ආසාදන හෝ වෙනත් බෝවන රෝග යකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.
- (36) උත්සව ශාලා පිහිටි පරිශ්‍රය තුළ ආහාර පරිහරණය කිරීම සම්බන්ධයෙන් කටයුතු කරන සෑම තැනැත්තෙක්ම ආහාර දුහනය වීමට හේතුවන ආකාරයට දුම්බීම, කෙළ ගැසීම, කැස්ස, කිවිසුම් යැවීම, නාසය ස්පර්ශ කිරීම වැනි ක්‍රියාවල නොයෙදිය යුතුය.
- (37) පරිශ්‍රයෙහි උත්සව අවස්ථා සඳහා කිසිදු අවස්ථාවක යම් බෝවන රෝගී තත්වයකින් හෝ වසංගත රෝගී තත්වයකින් පෙළෙතැයි සිතිය හැකි තරම් කරුණු ඇති කවර හෝ තැනැත්තෙකු ඇතුළත් කර නොගත යුතුය.
- (38) උත්සවශාලා පිහිටි පරිශ්‍රයෙහි ආහාර පරිභෝජනය සඳහා පැමිණෙන යම් තැනැත්තෙකුට හෝ පරිශ්‍රයෙහි සේවයෙහි යෙදෙන්නෙකුට බෝවන, ස්පර්ශයෙන් බෝවන හෝ වර්මගත රෝගී තත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබාදෙන නිරෝධායන උපදෙස්වලට අනුකූලව පරිශ්‍රයට අදාළ සියලුම අය ක්‍රියා කළ යුතුය.
- (39) උත්සවශාලා පිහිටි පරිශ්‍රය නිරෝධායන ක්‍රියාවලියට යටත් කර ඇති විටක එකී නිරෝධායන කාලය අවසන් බවට වූ සහතිකයක් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකයෙකු විසින් නිකුත් කරනු ලැබීමෙන් පසු හා පරිශ්‍රය සම්පූර්ණයෙන් විෂබීජ හරණය කරන තෙක් කිසිදු උත්සව කටයුත්තක් සඳහා පරිශ්‍රය යොදා නොගත යුතුය.
- (40) උත්සවශාලා තුළ ආහාර පරිහරණයෙහි යෙදෙන හා ආහාර පරිභෝජනයේ යෙදෙන සෑම තැනැත්තෙකුම පරිශ්‍රය තුළ ක්‍රියාත්මක වන සෞඛ්‍ය ආරක්ෂිත පියවර සම්බන්ධව දැන ගැනීමට හැකිවන පරිදි, ඊට අදාළ උපදෙස් පරිශ්‍රය තුළ ප්‍රකටව පෙනෙන පරිදි ප්‍රදර්ශනය කළ යුතු අතර ඊට අනුකූලව ක්‍රියා කළ යුතුය.
- (41) පරිශ්‍රය තුළ සේවයේ නියුතු සේවකයින් සම්බන්ධයෙන් සියලු තොරතුරු බලපත්‍රලාභියා විසින් සහාපතිවරයාට ඉදිරිපත් කර තිබිය යුතුය.
12. බල ප්‍රදේශය තුළ වසංගත තත්වයක් පැතිර යාමට හේතුවිය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතු යැයි සහාපතිවරයා විසින් නියම කර ඇති විටකදී බලපත්‍රලත් තැනැත්තා සහාපතිවරයා සමග එකඟතා ප්‍රකාශයකට ඇතුළත් විය යුතු අතර සහාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමු කළ යුතුය.
13. බල ප්‍රදේශයට අදාළව කිසියම් වසංගත රෝගී තත්වයක් සම්බන්ධයෙන් නිරෝධායන හා වසංගත රෝග ආඥාපනත යටතේ නියෝගයක් බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.
14. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සහාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ චේලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.

පරිශ්‍රයට
ඇතුළත්වීමේ බලය

බලපත්‍රය අවලංගු කිරීම

15. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබා දෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

16. ඉහත 15 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියාකිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

දෂ්ඨතය

17. මෙම අතුරු ව්‍යවස්ථාව යටතේ ලබාගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වා ගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153(2) උපවගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තවදුරටත් එකී කඩකිරීම උල්ලංගනය නිරන්තරයෙන් කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාරදීමෙන් පසු උල්ලංඝනය තවදුරටත් නොකඩවා කරගෙන යන සෑම දිනකට ඉහතකී 255 අධිකාරය වන නගර සභා ආඥාපනතේ 153(2) උපවගන්තියේ සඳහන් අතිරේක දඩයකට යටත් විය යුතුය.

අර්ථ නිරූපනය

20. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

“සභාව” යන්නෙන් හොරණ නගර සභාවද,

“සභාපතිවරයා” යන්නෙන් හොරණ නගර සභාවේ තත්කාලයේ සභාපති ධුරය දරන හෝ එම ධුරයේ කාර්යය කරනව්‍ය ඉටුකරන අයද,

“සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද ,

“මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද ,

“බලපත්‍රලාභියා ” යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක්ද,

“ බලයලත් නිලධාරියා” යන්නෙන් තත්කාලයෙහි නගර සභාවේ සභාපතිවරයා විසින් බලය පවරන ලද නිලධාරියාද,

“දූතනය වීම” යන්නෙන් ආහාර ද්‍රව්‍යකට කිසිදු දූතක ද්‍රව්‍යයක් ඇතුල්වීම හෝ හටගැනීමද,

“විෂබීජ නාශක” යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,

“ ආහාර ස්වස්ථතාවය” යන්නෙන් ආහාර දාමයේ සියලු අවස්ථාවලදී ආහාරවල සුරක්ෂිතතාවය හා සුදුසු බව සහතික කිරීම සඳහා සියලු තත්වයන්, පියවර සහ පරිච්ඡේද,

“උපද්‍රව” යන්නෙන් අහිතකර සෞඛ්‍ය බලපෑමක් සිදු කිරීමේ ඉඩ ඇති යම් ජීව විද්‍යාත්මක , රසායනික විද්‍යාත්මක කාරකයක් හෝ තත්ත්වයක්ද,

“ආහාරවේල ආරක්ෂාව ” යන්නෙන් ආහාර සකස් කරන, පිරිසැකසුම් කරන, විකුණුම් කරන ගබඩා කරන ප්‍රවාහනය කරන අවස්ථාවල හෝ අනුභව කරන විට පාරිභෝගිකයාට යම් උපද්‍රවයක් නොවීමේ වගකීමද

“සාධාරණ වේලාව” යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වේලාවක්ද,

“මූලික නීතිය” යන්නෙන් 255 අධිකාරය වන නගර සභා ආඥා පනත අදහස් වෙයි.

පාඨ අතර අනනුකූලතාවය

21. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

රූපලාවන්‍යාගාර මධ්‍යස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව භොරණ නගර සභා බල ප්‍රදේශය තුළ පවත්වාගෙන යනු ලබන රූපලාවන්‍යාගාර මධ්‍යස්ථාන පවත්වාගෙන යාම පාලනය කිරීම හා විධිමත් කිරීම සඳහා පනවනු ලබයි.
2. මෙම අතුරු ව්‍යවස්ථාව භොරණ නගර සභාවේ රූපලාවන්‍යාගාර මධ්‍යස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 157(9) වගන්තිය සමඟ කියවිය යුතු එම ආඥාපනතේ 153 උප වගන්තිය යටතේ නගර සභාවට බලය ලැබී ඇත. නෛතික බලය
4. භොරණ නගර සභා බල ප්‍රදේශය (මෙහි මිත්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස රූපලාවන්‍යාගාර මධ්‍යස්ථානයක් (මෙහි මිත්මතු පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාව යටතේ වූ උපලේඛනයට අනුව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රය ඉල්ලුම් කිරීම
6. ඉහත වගන්තිය යටතේ වූ ඉල්ලුම්පත්‍රයක් ඉදිරිපත් කිරීම ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයකට අදාළ කොන්දේසි
 - (1) පරිශ්‍රයට අදාළ ඉදිකිරීම් 1978 අංක 41 දරන නාගරික සංවර්ධන අධිකාරි පනත යටතේ හෝ නිවාස හා නගර සංවර්ධන ආඥාපනතේ විධිවිධානයන්ට අනුකූලව ඉදිකරන ලද ඉදිකිරීම් විය යුතුය.
 - (2) පරිශ්‍රය සිය ව්‍යාපාර නාමය, යටතේ පවත්වා ගත යුතුය.
 - (3) පරිශ්‍රයෙහි සේවය පිණිස තෘතීක හා වෘත්තීය අධ්‍යාපන කොමිෂන් සභාවේ ලියාපදිංචි පුහුණු ආයතනයක් විසින් පවත්වනු ලබන රූපලාවන්‍ය පිළිබඳ සහතික පත්‍ර පාඨමාලාවක් හෝ ඒ හා සමාන වෘත්තීමය නිපුණතා සහතිකයක් අයකු සේවය සඳහා යොදා ගන්නා බවට බලපත්‍රලාභියා විසින් තහවුරු කළ යුතුය.
 - (4) පරිශ්‍රය තුළ ඉදිකිරීම් ස්ථිර ඉදිකිරීම් ද්‍රව්‍යයන්ගෙන් මනා ලෙස ඉදිකර තිබිය යුතු අතර එය යහපත් හා සෞඛ්‍ය ආරක්ෂිත තත්ත්වයෙන් පැවතිය යුතුය.
 - (5) එක් සේවාලාභියෙකුට සේවා සැපයීම සඳහා වෙන් වෙන් වශයෙන් පොළවේ ඉඩ ප්‍රමාණය අවම වශයෙන් වර්ග මීටර් 2.25 කට නොඅඩු වන සේ එකවර සේවා සපයන සේවාලාභීන් සංඛ්‍යාවට අනුරූපීව ප්‍රමාණවත් ඉඩකඩ සපයා තිබිය යුතුය.
 - (6) සේවා සපයා ගැනීමේ අපේක්ෂාවෙන් පැමිණෙන කිසියම් සේවා ලාභියෙකුට, ඒ වන විටත් සේවා ලබමින් සිටින සේවා ලාභියා රැඳී සිටින ස්ථානයේ සිට අවම වශයෙන් මීටර් 1.5 ක් දුරින් වනසේ පහසුවෙන් අසුන්ගෙන සිටීමට ප්‍රමාණවත් ඉඩකඩ තිබිය යුතුය.
 - (7) පරිශ්‍රයට අදාළ සියලු බිත්ති මීටර් 2.7 කට නොඅඩු උසකින් යුක්ත විය යුතු අතර එය තීන්ත ආලේප කරවා තිබිය යුතුය.

- (8) පරිශ්‍රයෙහි සෑම කොටසකම සිවිලිමක් හෝ කොන්ක්‍රීට් තහඩුවකින් නිමවී තිබිය යුතු අතර එය පොළොව මට්ටමේ සිට අවම මීටර් 2.7 කට නොඅඩු උසකින් විය යුතුය.
- (9) පරිශ්‍රය වායුසම්කරණය කර හෝ පිටතින් වාතය පහසුවෙන් ගලා ඒමට හැකිවන පරිදි ප්‍රමාණවත් ලෙස විවෘත කළ හැකි පරිදි වූ ජනේල යොදා තිබිය යුතුය.
- (10) පරිශ්‍රයට අදාළ ආලෝකය හොඳින් ලැබෙන පරිදි නිමවා තිබිය යුතුය.
- (11) පරිශ්‍රයෙහි භාවිතය සඳහා බිමට ගන්නා ජලය ප්‍රමාණවත් ලෙස සම්පාදන කර තිබිය යුතු අතර, ප්‍රමිත යටතේ වූ බහාලුම් තුළ ජලය ගබඩා කර තිබිය යුතුය.
- (12) සේවාලාභීන්ගේ සේවා සැපයීමෙන් පසු ස්නානය අවශ්‍යවන විටදී ඒ සඳහා පහසුකම් සපයා තිබිය යුතුය.
- (13) සේවාලාභීන්ගේ පාවිච්චියට ගනු ලැබූ උපකරණ, භාජන සේදීම සඳහා පරිශ්‍රයෙහි වෙනම කොටසක් පවත්වාගත යුතුය.
- (14) ආයතනයේ සේවකයින් හා පාරිභෝගිකයින් සඳහා ප්‍රමාණවත් පරිදි වැසිකිළි පහසුකම් විය යුතු අතර එය මනා ලෙස හා සෞඛ්‍ය ආරක්ෂිත ලෙස ස්ථිර ද්‍රව්‍යයන්ගෙන් තනා තිබිය යුතුය.
- (15) පාරිභෝගිකයින්ගේ දෙඅත්, හිස හෝ මුහුණ සේදීම සඳහා නිශ්චිත උපකරණ සවිකර තිබිය යුතු අතර ඒවා එක් අයෙකුගේ පරිහරණයෙන් පසු තවත් කෙනෙකුගේ පරිහරණය සඳහා යෙදවීමට පෙර විෂබීජ නාශක යොදා පිරිසිදු කරමින් පවත්වාගත යුතු අතර එම උපකරණ මළ නොබැඳෙන ද්‍රව්‍යයන්ගෙන් තනා තිබිය යුතුය.
- (16) පරිශ්‍රය තුළින් බැහැර කරන අපජලය පොදු කාණුවලට හෝ විවෘත භූමියකට ගලා නොයන පරිදි ප්‍රමාණවත් පියවර ගෙන තිබිය යුතු අතර, එය ප්‍රතික වලකට හෝ උරා ගැනීමේ වලකට හෝ නිසි ලෙස යොමුකර තිබිය යුතුය.
- (17) පරිශ්‍රයට අදාළ ප්‍රතික වලක් හෝ උරාගැනීමේ වලක් බාහිරට විවෘත නොවන පරිදි විය යුතු අතර, එය ජල මූලාශ්‍රයක් ඇත්නම් එයට අවම වශයෙන් මීටර් 15.25 ක දුරකින් ඉදිකර තිබිය යුතුය.
- (18) පරිශ්‍රයෙන් රසායනික අපජලය බැහැර කිරීමක් වේ නම්, මධ්‍යම පරිසර අධිකාරිය හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නිර්දේශිත ක්‍රමවේදයකට අදාළ බැහැර කිරීම් කළ යුතුය.
- (19) සේවා අපේක්ෂාවෙන් රැඳී සිටින පාරිභෝගිකයන් සඳහා රැඳී සිටීමට පරිශ්‍රයෙහි වෙන්වූ ස්ථානයක් ප්‍රමාණවත් පහසුකම් යටතේ පිහිටුවා තිබිය යුතුය.
- (20) පරිශ්‍රය තුළ විදුලි පරිපථය ඒ හා සම්බන්ධයෙන් වෘත්තිමය දැනුම ඇති අයකු විසින් පරීක්ෂා කර කාන්දුවීම්වලින් තොර ආරක්ෂිත තත්ත්වයෙන් පවතින බවට සහතික කර තිබිය යුතුය.

බලපත්‍රයක් නිකුත් කිරීම

8. මෙම අතුරු ව්‍යවස්ථාව යටතේ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම්පත්‍රය ලැබී දින දාහතරක් ඇතුළත සභාපතිවරයා විසින්, බලපත්‍රයක් නිකුත් කිරීම

- (1) 7 වන වගන්තිය යටතේ වූ කොන්දේසිවලට අනුකූල වීමේදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තිය යටතේ වූ කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.

9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානවලට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය. බලපත්‍රයක් සඳහා ගාස්තු
- (2) බලපත්‍රයක් නිකුත් කිරීමට අදාළව ස්ථාන පරීක්ෂණ සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල වන්නේය.
- 10 මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියාකළ යුතුය.
- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සහාපතිවරයා කළින් නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායන හා රෝග වැළැක්වීමේ ආඥාපනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළ සෞඛ්‍ය වෛද්‍ය නිලධාරී උපදෙස් මත සහාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස්වලට අනුකූලව පැමිණෙන්නේ නම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතු යැයි සෞඛ්‍ය සේවා අධ්‍යක්ෂ ජනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සහාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම, එසේ වන බවට බලපත්‍රලාභියා සැහීමට පත්විය යුතුය.
- (5) පරිශ්‍රයට සේවා අපේක්ෂාවෙන් පැමිණෙන සෑම තැනැත්තෙකුටම අදාළව තොරතුරු ලේඛනයක් පවත්වාගත යුතුය.
- (6) පාරිභෝගිකයින්ගේ හිසකෙස් කැපීම, හිසකෙස් සායම් කිරීම, රැවුල කැපීම සහ රෝම ඉවත් කිරීම යන කාර්යයන්හි නියැලෙන සෑම අවස්ථාවකම ,එසේ නියැලෙන සෑම තැනැත්තෙක්ම හැකි තාක් මුහුණ ආවරණය සහ අත්වැසුම් පැළඳ කාර්යයන්හි නිරත විය යුතුය.
- (7) පරිශ්‍රයෙහි උපකරණ හා මෙවලම් නඩත්තුව හා පවත්වාගෙන යාම සඳහා,
- (අ) පාවිච්චි කරන ලද උපකරණ හා මෙවලම් ජීවානුහරණය කිරීම සඳහා ප්‍රමාණවත් වන පහසුකම්,
- (ආ) පිළිගත් ජීවානුහරණ ක්‍රමයක් හා ජීවානුහරණය සඳහා භාවිතා කෙරෙන උපකරණ ප්‍රමාණවත් සංඛ්‍යාවක්,

(ඇ) ඇතුළත සේවා සපයන්නන්ට සේවා සැපයීමේදී අත් සෝදා ගැනීමේ පහසුකම් සහිත සබන් හෝ සබන් දියර,

(ඈ) සේවාලාභීන්ගේ ප්‍රයෝජනය සඳහා සුදු පැහැයෙන් හෝ වෙනත් ලා පාටින් යුක්ත තුවා සහ උඩුකය ආවරණ, හිස් වැසුම් ප්‍රමාණවත් සංඛ්‍යාවක්,

(ඉ) විදුලියෙන් ක්‍රියාත්මක වන උපකරණ භාවිතයේදී එක් ගණුදෙනුකරුවෙකු සඳහා වන මේසයට ආරක්ෂිත ස්ථාවර විදුලි පේණු,

(ඊ) උපකරණ පාවිච්චි කරන එක් එක් වතාවට පසු ජ්වානුහරණය කිරීමේ ක්‍රමයන් ,

පවත්නා බවට බලපත්‍රලාභියා සහතික විය යුතුය.

- (8) පරිශ්‍රයෙහි සේවය කරන සෑම සේවකයෙකුටම ආරක්ෂිත උපකරණ පරිහරණය, සේවා සැපයුම හා පරිශ්‍රයට අදාළ අනෙකුත් කටයුතු පිළිබඳ පුහුණුවක් තිබිය යුතුය.
- (9) පරිශ්‍රයට අදාළ සේවාවන් වෙනුවෙන් අවශ්‍ය වීම් උණු හා සිසිල් ජලය සැපයීමට හැකිවන පරිදි පහසුකම් තිබිය යුතුය.
- (10) රූපලාවන්‍ය කටයුතු සඳහා භාවිතා වන සියලු දේ අනුමත හා ලියාපදිංචි කරන ලද ප්‍රමිතිගත දේ විය යුතුය.
- (11) පරිශ්‍රය තුළ සිදුකරන සේවාවන් යටතේ අවශ්‍ය වීම් ලබාදිය යුතු ප්‍රථමාධාර කාර්යයන් සඳහා සේවා සපයන්නන් මනා පුහුණුවක් ලබා තිබිය යුතුය.
- (12) පරිශ්‍රය තුළ වාතය හොඳින් සංසරණය වීම සඳහා ජනේල විවෘත කර පවත්වාගත යුතු අතර, වායුසම්පීඩකය කර ඇත්නම් සෑම වායුසම්පීඩක යන්ත්‍රයක්ම නියමිත උෂ්ණත්වය යටතේ නිරන්තරයෙන් පවත්වාගත යුතුය.
- (13) පරිශ්‍රය තුළ වායුසම්පීඩක යන්ත්‍රයන්හි පෙරනයන් නිරන්තරයෙන් පිරිසිදු කර පවත්වාගත යුතුය.
- (14) පාරිභෝගිකයෙකු සඳහා සේවා ලබාදීමට පූර්වයෙන් දෙඅත් සබන් හෝ විෂබීජනාශක යොදා පිරිසිදු කර ගැනීමෙන් පසුව පමණක් අදාළ සේවාව ලබාදිය යුතුය.
- (15) පරිශ්‍රය තුළ සේවයෙහි යෙදීමේදී ,සේවයේ යෙදීමට පූර්වයෙන් වැසිකිළි භාවිතයෙන් පසු, කිසියම් අපද්‍රව්‍ය ස්පර්ශ වීමකින් පසු ප්‍රමාණවත් පිරිසිදු වීමකින් තොරව පාරිභෝගිකයෙකු වෙත සේවාව ලබාදීම නොකළ යුතුය.
- (16) පරිශ්‍රය තුළ පාරිභෝගිකයන් සඳහා සේවාව ලබාදීමේදී ,සෑම සේවා සපයන කෙනෙක්ම ඒප්‍රනයක් හැඳ සිටිය යුතු අතර ,එය ඉතා පිරිසිදු තත්ත්වයෙන් විය යුතුය.
- (17) පරිශ්‍රය සෑම සේවා සැපයීමකින් පසු දූවිලි සහ කපන ලද කෙස් හා රෝම අතුගා ඉවත් කළ යුතු අතර, ඒ සියල්ල සංචාත කසළ බදුනකට තාවකාලිකව බැහැර කළ යුතුය.
- (18) පරිශ්‍රයෙහි ගෙබිම, පුටු සහ මේස සෑම දිනකම වැඩ ආරම්භ කිරීමට පෙර විෂබීජ නාශක යොදා පිරිසිදු කළ යුතුය.
- (19) පරිශ්‍රයෙහි සේවා සපයන කොටසෙහි ආහාර ගැනීම හෝ වෙනත් කාර්යයක් සඳහා කවර අයකු විසින් හෝ යොදා නොගත යුතුය.
- (20) පරිශ්‍රය තුළ රැස්වන අපද්‍රව්‍ය වෙන් වෙන්ව රැස්කිරීම සඳහා පාදයෙන් විවෘත කළ හැකි පියන් සහිත කසළ බදුන් තබා තිබිය යුතු අතර, ඒ සඳහාම අපද්‍රව්‍ය එක් රැස් කළ යුතුය.
- (21) පරිශ්‍රයට අදාළව එක්රැස්වන අපද්‍රව්‍ය කළමනාකරණයේදී පහත ක්‍රියාමාර්ග අනුගමනය කළ යුතුය.
 - (අ) ඉවත්වන හිසකෙස් කැබලි හෝ රෝම සෑම සේවා සැපයීමක් අවසානයේ එක්රැස් කර ඒ සඳහාම තබා ඇති කසළ බදුනකට දැමිය යුතුය.

(ආ) පරිශ්‍රය තුළ ක්‍රියාකාරකම් තුළින් ජනිතවන වෙනත් අපද්‍රව්‍ය, ඉවත්වන හිසකෙස් සමග මිශ්‍ර වීමකින් තොරව වෙන් වෙන් වශයෙන් එක් රැස් කළ යුතුය.

(ඇ) පරිශ්‍රයට අදාළ අපද්‍රව්‍ය නගර සභාව ක්‍රියාත්මක කරන කසල කළමනාකරණ වැඩසටහනට අනුකූලව හෝ මහජන සෞඛ්‍ය පරීක්ෂක විසින් එකඟවන බලපත්‍රලාභියා විසින් ක්‍රියාත්මක කරන අපද්‍රව්‍ය බැහැර කිරීමේ ක්‍රමෝපායකට අනුව බැහැර කිරීම කළ යුතුය.

(22) පරිශ්‍රයට අදාළ වැසිකිළි අවම වශයෙන් දිනකට දෙවරක් පිරිසිදු කර විෂබීජ නාශක යොදා දුර්ගන්ධයෙන් තොරව පවත්වා ගත යුතු අතර, බල ප්‍රදේශයෙහි වසංගත තත්ත්වයකට කරුණු යෙදී ඇති තත්ත්වයක හෝ එසේ වේ යැයි සැක සිතිය හැකි තත්ත්වයකට කරුණු යෙදී ඇති විට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් නියම කරනු ලබන උපදෙස්වලට අනුකූල වෙමින් පරිශ්‍රයෙහි වැසිකිළි පිරිසිදු කිරීම හා පවත්වා ගෙන යාම කළ යුතුය.

(23) කිසියම් ආසාදන, ස්පර්ශයක හෝ වර්ම රෝගයකින් පෙළෙන හෝ මැනදී එවැනි රෝගයකින් පෙළෙමින් සිටි කවර තැනැත්තෙකු හෝ එවැනි කිසියම් රෝගයකින් පෙළෙන යම් තැනැත්තෙකු මැනදී සාත්තු කිරීමේ යෙදී සිටි කවර හෝ තැනැත්තෙකුගේ එකී රෝග ආසාදන හා බීජාණු කාල සීමාව ඉකුත් වී ඇත්තේනම් මිස කවර හෝ බලයලත් ස්ථානයක කවර හෝ කාර්යක හෝ කාර්ය සහයකයකු වශයෙන් හෝ නියුක්ත වීම හෝ නියුක්ත කරවීම නොකළ යුතුය.

(24) කිසියම් ආසාදන, ස්පර්ශක හෝ වර්ම රෝගයකින් පෙළෙන තැනැත්තෙකු බවට හඳුනාගනු ලබන කිසිදු තැනැත්තෙකු සේවා සැපයීම සඳහා සාමාන්‍ය වශයෙන් පරිශ්‍රයට ඇතුළත් කර නොගත යුතුය.

(25) බලපත්‍රලාභියා තීරණය කරන අවස්ථාවක හෝ එසේ කළ යුතු යැයි සෞඛ්‍ය වෛද්‍ය නිලධාරී උපදෙස් පරිදි සභාව විසින් හෝ වෙනත් නිසි අධිකාරයක් විසින් නියම කර ඇති අවස්ථාවක පරිශ්‍රයට සේවා අපේක්ෂාවෙන් පැමිණෙන සියලු අයවලුන්ගේ ශරීර උෂ්ණත්වය සාමාන්‍ය අගයක පවතින්නේද යන්න පරීක්ෂා කර පරිශ්‍රයට ඇතුළු කර ගත යුතු අතර, ඒ සඳහා ස්පර්ශයෙන් තොරව ශරීර උෂ්ණත්වය පරීක්ෂා කිරීම සඳහා අවශ්‍ය උෂ්ණත්වමාන පවත්වා ගත යුතුය.

(26) සෑම සේවාලාභියකුම පරිශ්‍රය තුළ අනුගමනය කළ යුතු සෞඛ්‍ය උපදෙස් පරිශ්‍රය තුළ ප්‍රදර්ශනය කළ යුතු අතර එම උපදෙස් මාලාවට අනුකූලව සියලු කටයුතු සිදු වන බවට බලපත්‍රලාභියා සහතික විය යුතුය.

(27) පරිශ්‍රයෙහි සේවයේ නියුක්ත කර ඇති සෑම අයකුටම අදාළව ;

(අ) කාර්යයෙහි නිරත වීමේදී අදින ඇඳුම පිරිසිදුව හා මනා සෞඛ්‍ය තත්ත්වයෙන් පවතින බවට

(ආ) තම නියමානු හා පැළඳ සිටින ආභරණ සේවාලාභියාට අනතුරුදායක නොවන ලෙසට පවත්වා ගන්නා බවට

(ඇ) සේවා සැපයීමට ප්‍රථම දෙඅත් විෂබීජනාශක යොදා පිරිසිදු කර ගන්නා බවට බලපත්‍රලාභියා සහතික විය යුතුය.

(28) පරිශ්‍රයෙහි සේවයේ යෙදෙන්නන් අවම වශයෙන් වසරකට වරක්වත් වෛද්‍ය පරීක්ෂණයන්ට භාජනය කරවීම බලපත්‍රලාභියාගේ කාර්යය වන්නේය.

(29) සෑම පරිශ්‍රයකම මෙම අතුරු ව්‍යවස්ථාවේ සහ බලපත්‍රයෙහි පිටපතක් ප්‍රදර්ශනය වන පරිදි පවත්වා ගත යුතුය.

12. බලප්‍රදේශය තුළ වසංගත තත්ත්වයක් පැතිර යාමට හේතු විය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වා ගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතු යැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමු කළ යුතුය.

13. බලප්‍රදේශයට අදාළව කිසියම් වසංගත රෝගී තත්වයක් සම්බන්ධයෙන් නිරෝධායන හා රෝග වැළැක්වීමේ ආඥා පනත යටතේ නියෝගයක් බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.
- පරිශ්‍රයට ඇතුළත් වීමේ බලය
14. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ චේලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.
- බලපත්‍රය අවලංගු කිරීම
15. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
- (2) මෙම වගන්තිය යටතේ දැන්වීමක් බලපත්‍රලාභියා වෙත භාරදීමෙන් පසු අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබා දෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබා දෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.
16. ඉහත 15 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියාකිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.
- දණ්ඩනය
17. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වා ගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥාපනතේ 153 වගන්තිය සමග කියවිය යුතු එම ආඥාපනතේ 153(2) උපවගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තවදුරටත් එකී කඩකිරීම උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාරදීමෙන් පසු උල්ලංඝන තවදුරටත් නොකඩවා කරගෙන යන සෑම දිනකම ඉහතකී 255 අධිකාරය වන නගර සභා ආඥාපනතේ 153(2) උප වගන්තියේ සඳහන් අතිරේක දඩයකට යටත් විය යුතුය.
- අර්ථ නිරූපනය
18. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ ;
- "සභාව" යන්නෙන් හොරණ නගර සභාවද,
 "සභාපතිවරයා" යන්නෙන් හොරණ නගර සභාවේ තත්කාලයේ සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද,
 "සෞඛ්‍ය වෛද්‍ය නිලධාරී" යන්නෙන් නගර බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,
 " මහජන සෞඛ්‍ය පරීක්ෂක" යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද
 "විෂබීජ නාශක" යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,
 "සාධාරණ චේලාව" යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම චේලාවක්ද,
- පාඨ අතර අනනුකූලතාවය
17. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

ලොන්ඩරි, රෙදි සේදීමේ ස්ථාන පවත්වාගෙන යාම පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව හොරණ නගර සභා බල ප්‍රදේශය තුළ පවත්වාගෙන යන ලොන්ඩරි, රෙදි සේදීමේ ස්ථාන පවත්වාගෙන යාම විධිමත් කිරීම හා අධීක්ෂණය කිරීම සඳහා මෙම අතුරු ව්‍යවස්ථාව පනවනු ලබයි.
2. මෙම අතුරු ව්‍යවස්ථාව හොරණ නගර සභාවේ ලොන්ඩරි, රෙදි සේදීමේ ස්ථාන පවත්වා ගෙන යාම යුනුඩු නාමය පිළිබඳ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 157(9) වගන්තිය සමඟ කියවිය යුතු එම ආඥා පනතේ 153 වගන්තිය යටතේ නගර සභාවට බලය ලැබී ඇත.
4. හොරණ නගර සභා බල ප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස ලොන්ඩරියක් හෝ රෙදි සේදීමේ මධ්‍යස්ථානයක් (මෙහි මින්මතු පරිශ්‍රයක් යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාව යටතේ වූ උපලේඛනයට අනුව පිළියෙල කරන ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ ඉල්ලුම් පත්‍රයක් ඉදිරිපත් කිරීම ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය.
 - (1) පරිශ්‍රයට අදාළ වන ඉදිකිරීම් ස්ථිර ඉදිකිරීම් වේ නම්, ඒ සෑම ඉදිකිරීමක්ම 1978 අංක 41 දරණ නාගරික සංවර්ධන අධිකාරී පනතට හෝ නිවාස හා නගර සංවර්ධන ආඥා පනතේ විධිවිධානයන්ට අනුකූලව ඉදිකරන ලද ඉදිකිරීම් විය යුතුය.
 - (2) පරිශ්‍රය තුළ පිරිසිදු කිරීම සඳහා රැගෙන එන රෙදි, පිරිසිදු කරන තෙත් තාවකාලිකව රඳවාගැනීම සඳහා වෙන්වූ කාමර පහසුකම් විය යුතුය.
 - (3) පරිශ්‍රය තුළ පිරිසිදු කිරීම සඳහා රෙදි භාර ගැනීම හා පිරිසිදු කරන ලද රෙදි ආපසු භාර දීමේ කාර්යය එකම අයකු එකවර නොකළ යුතුය.
 - (4) රෙදි සේදීම වියලීම සහ භාවිතය සඳහා නැවත සකස් කිරීම එකම පරිශ්‍රයක සිදුවන විටදී,
 - (අ) පරිශ්‍රයට අදාළ කාණු පහසුවෙන් ජලය බැසයන ආකාරයට පවත්වාගත යුතු අතර, අපජලය අනුමත ක්‍රමවේදයන්ට අනුව ප්‍රතික්ෂේපකට, උරාගැනීමේ වලකට හෝ මධ්‍ය ප්‍රතිකාර ඒකකයට යොමු කර තිබිය යුතුය.
 - (ආ) රෙදි සේදීම හා වියලීම සඳහා යොදා ගැනෙන යන්ත්‍ර මනා ක්‍රියාකාරීත්වයෙන් යුතු ඒවා විය යුතු අතර, පොළවට නිසි පරිදි සවිකිරීම් සහිතව හා ක්‍රියාකාරීත්වයේදී ජනිත වන ශබ්දය බාහිරව ව්‍යාජන නොවන පරිදි පිහිටුවා තිබිය යුතුය.
 - (ඇ) පරිශ්‍රයෙහි විදුලි පරිපථය ස්ථිර ලෙස සකස් කරනු ලැබුවක් විය යුතු අතර, අවශ්‍ය වන විදුලි ධාරිතාවක් සඳහා නිවැරදිව ජේනු සවිකර තිබිය යුතුය.
 - (ඈ) රෙදි සේදීමේදී මුදා හැරෙන ජලය කිසිදු ආකාරයකින් බාහිරව ගලා ඒමකින් තොරව අවසන් බැහැර කිරීම සිදුකර තිබිය යුතුය.

- (ඉ) පරිශ්‍රය තුළට පහසුවෙන් ආලෝකය සහ වාතාශ්‍රය ගලා ඒමට හැකිවන පරිදි ජනේල හා කවුළු යොදා තිබිය යුතු අතර, නැතහොත් කෘතීමව ආලෝකය සපයා වායු සමනය කර තිබිය යුතුය.
- (ඊ) රෙදි සේදීමේ කාර්යය සඳහා වන මේස හා අනිකුත් උපකරණ නිසි භාවිතයට හැකිවන පරිදි ප්‍රමාණවත් දුරස්ථභාවයක් සහිතව පිහිටුවා තිබිය යුතුය.
- (උ) පරිශ්‍රයෙහි සේවයේ යොදවා ඇති සේවකයින් සඳහා ප්‍රමාණවත් සනීපාරක්ෂක පහසුකම් සපයා තිබිය යුතු අතර, ස්ත්‍රී සහ පුරුෂයින් වෙනුවෙන් ප්‍රමාණවත් වැසිකිලි පහසුකම් සපයා තිබිය යුතුය.
- (ඌ) පිරිසිදු කරන ලද පරිදි සහ තාවකාලිකව රඳවා ගැනීම සඳහා සෞඛ්‍ය ආරක්ෂිත බහාලුම් තිබිය යුතු අතර, කිසිදු ආකාරයකින් එය කිළිටි රෙදි සමඟ ගැටීමක් නොවිය යුතුය.
- (එ) රෙදි මැදීමෙන් පසු ආපසු භාරදීම දක්වා තබා ගැනීමට වසා තැබිය හැකි දොරවල් සහිත කාමර හෝ කුටීර තිබිය යුතුය.
- (ඒ) අවශ්‍ය අවස්ථාවක නිසි දුරස්ථභාවයක් රඳවා ගැනීමට හැකිවන පරිදි පරිශ්‍රය අභ්‍යන්තරය පිරිසැකසුම් කර තිබිය යුතුය.
- (5) රෙදි සේදීම පරිශ්‍රයට බාහිරව සිදු කරන අවස්ථාවක පොදු ජල මූලාශ්‍රයක් ඒ සඳහා භාවිතා නොකළ යුතු අතර,
- (අ) එම කාර්යය සඳහාම නිශ්චිත වූ ස්ථානයක රෙදි සේදීම සිදු කරන බවට ඒ ස්ථානය කවර ස්ථානයක්ද යන වග, අවස්ථානුකූලව සනාථ කරන බවට,
- (ආ) රෙදි පිරිසිදු කිරීම සඳහා යොදා ගැනෙන කිසිදු රසායනික ද්‍රව්‍යයක් භාවිතයෙන් පසු කිසිදු ජල මූලාශ්‍රයකට මුදා නොහැරෙන බවට ඉල්ලුම්කරු සහතික වී තිබිය යුතුය.
- (6) පරිශ්‍රයට පරිබාහිරව රෙදි සේදීම සිදුකිරීමේදී පරිශ්‍රයෙන් ඒ සඳහා කිළිටි රෙදි රැගෙන යාම සහ පිරිසිදු කරන ලද රෙදි රැගෙන ඒමේදී කවර ආකාරයකින් හෝ පිරිසිදු කරන ලද රෙදි කිළිටි රෙදි සමඟ මිශ්‍ර වීමක්, ගැටීමක් සිදු නොවන පරිදි කටයුතු කිරීමට අවශ්‍ය පහසුකම් සපුරා තිබිය යුතුය.
- (7) පාරිභෝගිකයින්ගේ වාහන නවතා තැබීම සඳහා ප්‍රමාණවත් ඉඩ පහසුකම් තිබිය යුතුය.
- (8) හදිසි විදුලි බිඳවැටීම් හා ජල සම්බන්ධතාවය බිඳවැටීම් සම්බන්ධයෙන් ප්‍රයෝජනයට ගත හැකි ප්‍රමාණවත් ධාරිතාවයකින් යුත් විදුලි බිඳ වැටීමකදී ස්වයංක්‍රීයව ක්‍රියා කරන විදුලි ජනක යන්ත්‍ර හා ජලය ගබඩා කිරීමේ පහසුකම් තිබිය යුතුය.
- (9) පරිශ්‍රයෙහි අභ්‍යන්තර කාණු හා අපද්‍රව්‍ය බැහැර කිරීම් ප්‍රතික වලකට හෝ උරාගැනීමේ වලකට යොමු කර තිබිය යුතු අතර, එම ප්‍රතික වල හෝ උරා ගැනීමේ වල ජල මූලාශ්‍රයක් ඇත්නම් එයට මීටර් 15.25 කට වඩා වැඩි දුරකින් විය යුතුය.

බලපත්‍රයක් නිකුත් කිරීම

8. මෙම අතුරු ව්‍යවස්ථාව යටතේ ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහ හතරක් ඇතුළත සභාපතිවරයා විසින්

- (1) 7 වන වගන්තියෙහි සඳහන් කොන්දේසිවලට අනුකූල වන විටදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.

9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානවලට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය. බලපත්‍රයක් සඳහා ගාස්තු
- (2) බලපත්‍රයක් නිකුත් කිරීමට අදාළව ස්ථාන පරීක්ෂණ සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල විය යුතුය.
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අදාළව ක්‍රියාකළ යුතුය.
- (1) පිරිසිදු කිරීම සඳහා භාරදෙන ලද රෙදි පරිශ්‍රයෙහි පිරිසිදු කරන තෙක් පරිශ්‍රයෙහි ඒ සඳහා වූ නිශ්චිත කාමරයක බහාලුමක තබා තිබිය යුතුය.
- (2) පරිශ්‍රය තුළ රෙදි පිරිසිදු කිරීම සඳහා යොදා ගැනෙන රසායනික ද්‍රව්‍ය ඇත්නම් ඒවා බැහැර කිරීම සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක නිර්දේශයන්ට අනුකූලව සිදුකළ යුතුය.
- (3) පරිශ්‍රය තුළ රෙදි පිරිසිදු කිරීම හේතුකොට ගෙන බැහැර කරන අපජලය බැහැර කරන කාණු හෝ නල පොළව මතුපිටට විවෘත නොවන සේ පුනීක වලකට හෝ උරාගැනීමේ වලකට යොමු කර තිබිය යුතුය.
- (4) පරිශ්‍රය තුළ සේවකයින් සඳහා වන වැසිකිළි විෂබීජ නාශක යොදා පිරිසිදු කර පවත්වා ගත යුතුය.
- (5) රෙදි මැදීම සඳහා දැවුණු අඟුරු දැල්වීම කරයි නම් , ඒවා භාවිතයෙන් පසු හොඳින් නිවා නිශ්චිත බඳුනකට එක්රැස් කර අපද්‍රව්‍ය වශයෙන් බැහැර කිරීම කළ යුතුය.
- (6) පරිශ්‍රය තුළ නේවාසිකව සේවකයින් සිටින්නේ නම් ඔවුන් සඳහා
- (අ) ප්‍රමාණවත් සනීපාරක්ෂක පහසුකම් යටතේ වෙන්වූ නේවාසික පහසුකම් තිබිය යුතුය.
- (ආ) පරිශ්‍රයෙහි නවාතැන් හා ආහාර ගැනීම ආදී කාර්යයන් සඳහා වන ප්‍රදේශය, බලපත්‍රයට අදාළ ක්‍රියාවලිය සිදුවන කොටසින් වෙන් වී පවත්වා ගත යුතුය.
- (7) කිසිදු ආකාරයකින් කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරනු ලබන හෝ එවැනි රෝග වාහකයකු හෝ ආසාදිතයකු පරිශ්‍රය තුළ සේවය සඳහා නොයෙදිය යුතු අතර, සෑම විටම එවැනි සේවයෙහි නොයෙදෙන බවට බලපත්‍රලාභියා සැහීමකට පත්විය යුතුය.
- (8) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයකට කරුණු යෙදී ඇති කවර හෝ අවස්ථාවක හෝ බල ප්‍රදේශය තුළ යම් වසංගත

තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සහාපතිවරයා කළින් කළ නියම කරන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.

- (9) බල ප්‍රදේශය තුළ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසියන් යටතේ කිසියම් වසංගත තත්ත්වයකට අදාළව නියමයන් ක්‍රියාත්මක කර ඇති විටකදී, පරිශ්‍රය බලපත්‍රයට අදාළ කාර්යයන් පවත්වාගෙන යාම සම්බන්ධයෙන් පහත සඳහන් ක්‍රියාමාර්ග සියල්ලම හෝ කිහිපයක් හෝ ක්‍රියාත්මක කරන ලෙසට සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් නියම කිරීම නිත්‍යානුකූල වන්නේය.

(අ) බලපත්‍රය යටතේ පරිශ්‍රයෙහි කටයුතු ඉටු කිරීම තාවකාලිකව කිසියම් කාලයක් සඳහා අත්හිටුවිය යුතු බව

(ආ) පරිශ්‍රය තුළ කටයුතු කිරීමේදී නිශ්චිත පුද්ගල දුරස්ථභාවයකින් යුතුව කටයුතු පවත්වා ගත යුතු බව

(ඇ) කිළිට් රෙදි භාරදීමේදී, පිරිසිදු කර ආපසු භාරදීමේදී නිශ්චිත ක්‍රමවේදයක් අදාළ කර ගත යුතු බව

(ඈ) පරිශ්‍රය තුළ කටයුතු වෙනුවෙන් අදාළ විය යුතු සෞඛ්‍ය නියමයන් මහජනයාට හා සේවකයන්ට දැකගත හැකි වන පරිදි ප්‍රදර්ශනය කර තිබිය යුතු බව

(ඉ) පරිශ්‍රය අවස්ථානුකූලව අදාළ විය යුතු සෞඛ්‍ය නියමයන්ට අනුකූලව පවත්වාගෙන යන බවට සහාපතිවරයා සමඟ එකඟතා ප්‍රකාශයකට ඇතුළත් විය යුතු බව

(ඊ) පරිශ්‍රය තුළ සේවයේ යෙදෙන්නන් නිශ්චිත කාර්යයන් සඳහා අත්වැසුම් හා මුඛ වැසුම් භාවිතා කරමින් කාර්යයෙහි නිරත විය යුතු බව

(උ) පරිශ්‍රය විෂබීජ හරණයට ලක්කළ යුතු බව

12. පරිශ්‍රය තුළ එක්රැස් වන අපද්‍රව්‍ය ඒ සඳහා නිශ්චිතව පවත්වාගෙන යන සංචාත කසළ බඳුන් තුළට බැහැර කළ යුතු අතර, පරිශ්‍රය තුළ භාවිතයෙන් පසු ඉවත් කරන මුඛ වැසුම්, අත් වැසුම් වේ නම් ඒ සියල්ල ඒ සඳහාම පරිශ්‍රය තුළ පවත්වාගෙන යා යුතු පාදයෙන් විවෘත කළ හැකි බහාලුම් තුළට පමණක් බැහැර කළ යුතුය.

13. පරිශ්‍රයෙහි එක්රැස්වන අපද්‍රව්‍ය නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූලව බැහැර කිරීම කළ යුතුය.

බලපත්‍රය ප්‍රදර්ශනය කළ යුතු බව

14. සෑම පරිශ්‍රයකට මෙම අතුරු ව්‍යවස්ථාව හා මේ යටතේ ලබා ගත් බලපත්‍රය හෝ එහි පිටපතක් ප්‍රදර්ශනය කර තිබිය යුතුය.

පරිශ්‍රයට ඇතුළු වීමේ බලය

15. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සහාපතිවරයා විසින් හෝ ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වේලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නිත්‍යානුකූල වන්නේය.

16. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු සිදුවන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

(2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබා දෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබා දෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

17. ඉහත 16 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියාකිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය. බලපත්‍රය අවලංගු කිරීම

18. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වා ගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 153(2) උපවගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම උල්ලංගනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාරදීමෙන් පසු උල්ලංගන තවදුරටත් නොකඩවා කරගෙන යන සෑම දිනකට අදාළව එම උප වගන්තියේ සඳහන් අතිරේක දඩයකට යටත් විය යුතුය. දඬුවම

19. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ ; අර්ථ නිරූපනය

"සභාව" යන්නෙන් හොරණ නගර සභාවද,

"සභාපතිවරයා" යන්නෙන් හොරණ නගර සභාවේ තත්කාලයේ සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද,

"සෞඛ්‍ය වෛද්‍ය නිලධාරී" යන්නෙන් නගර බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද,

"මහජන සෞඛ්‍ය පරීක්ෂක" යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද

"මූලික නීතිය" යන්නෙන් 255 අධිකාරය වන නගර සභා ආඥාපනත අදහස් වෙයි.

20. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි. පාඨ අතර අනනුකූලතාවය

ආහාර නිෂ්පාදන ස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව භාරණ නගර සභා බල ප්‍රදේශය තුළ ආහාර නිෂ්පාදන ස්ථාන විධිමත් කිරීම, අධීක්ෂණය කිරීම, පරීක්ෂා කිරීම සහ පාලනය කිරීම සඳහා පනවනු ලබයි.
2. මෙම අතුරු ව්‍යවස්ථාව භාරණ නගර සභාවේ ආහාර නිෂ්පාදන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සැදීමට 255 අධිකාරය වන නගර සභා ආඥාපනතේ 157(9) වගන්තිය සමඟ කියවිය යුතු එම ආඥාපනතේ 153 උප වගන්තිය යටතේ නගර සභාවට බලය ලැබී ඇත.
4. භාරණ නගර සභා බල ප්‍රදේශය(මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මිස මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස මිනිස් පරිභෝජනය සඳහා ව්‍යාපාරික වශයෙන් ආහාර නිෂ්පාදනය කරන ස්ථානයක්(මෙහි ඇතැම් තැනක පරිශ්‍රය යනුවෙන් හඳුන්වනු ලබන) පවත්වා ගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙකුම මෙම අතුරු ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය.
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාර දීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙකුම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය.
 - (1) පරිශ්‍රයට අදාළ සියළු ඉදිකිරීම් අවස්ථාවෝචිත පරිදි 1978 අංක 41 දරන නාගරික සංවර්ධන අධිකාරි පනත යටතේ හෝ නිවාස හා නගර සංවර්ධන ආඥා පනතේ විධිවිධානයන්ට අනුකූලව කරන ලද ඉදිකිරීම් විය යුතු අතර එහි,
 - (අ) සියළු ඉදිකිරීම් සඳහා යොදා ගෙන ඇති ද්‍රව්‍ය විෂ සහිත ද්‍රව්‍ය බාහිරට මුදා නොහැරෙන හා විෂ සහිත වායුන් ප්‍රේෂණය නොවන ලෙස මෙන්ම සියළුම ඉදිකිරීම් ජීවින්ට පහසුවෙන් රැඳී සිටිය නොහැකි මතුපිට පෘෂ්ඨයන්ගෙන් සමන්විත පරිදි සකස් කර තිබිය යුතුය.
 - (ආ) අභ්‍යන්තර පිරිසැකැස්ම බාධාවකින් තොරව සේවාවන් ඉටු කිරීමට හැකිවන පරිදි , ප්‍රමාණවත් ඉඩ පහසුකම් සහිතව නිර්මාණය කර තිබිය යුතුය.
 - (ඇ) ආහාර අමුද්‍රව්‍ය හා පිසිනු ලබන ආහාර සඳහා දූෂක ද්‍රව්‍ය ඇතුල්වීම වැලැක්වෙන පරිදි ආරක්ෂිත පිරිසැකසුමක් සහිතව නිර්මාණය කර තිබිය යුතුය.
 - (ඈ) පරිශ්‍රයෙහි අභ්‍යන්තරය ආහාරවල ස්වස්ථතා තත්ත්වයන් පරීක්ෂා කිරීමට හැකිවන පරිදි නිර්මාණය කර තිබිය යුතුය.
 - (ඉ) පරිශ්‍රයෙහි අභ්‍යන්තර පිරිසැකසුම් ක්‍රියාකාරකම් යටතේ බැහැර කරන දේ කිසිදු ආකාරයකින් ආපසු ගලා නොඑන පරිදි වූ යොමු කිරීම් සහිතව සකස් වී තිබිය යුතුය.
 - (2) පරිශ්‍රයෙහි ආහාර පිරිසැකසුම් ස්ථානයෙහි,
 - (අ) බිම හා බිත්ති සේදිය හැකි, ලිස්සා නොයන හා ජලය අවශෝෂණය නොවන ද්‍රව්‍ය වලින් සකස් වී තිබිය යුතුය.

- (ආ) සෑම මතුපිට පෘෂ්ඨයක්ම පහසුවෙන් පිරිසිදු කළ හැකි සේදුම් කාරක ද්‍රව්‍යයන්ට හා විෂබීජනාශකවලට අක්‍රියව පැවතිය යුතුය.
- (ඇ) සිවිලිම සනීභවනය අවම වන පරිදි හා පුස් සෑදීම, පතුරු ගැලවීම වැලැක්වෙන පරිදි ඉදිකරනු ලැබුවක් විය යුතුය.
- (ඈ) ජනෙල් හා වෙනත් කවුළු ඇත්නම් , ඒවා කෘමීන්ට ඇතුළුවිය නොහැකි ආකාරයේ ආවරණයකින් ආවරණය කර තිබිය යුතුය.
- (ඉ) පිටත වාතය පහසුවෙන් ගලා ඒමට හා අපහරිත වායුව පිටතට පහසුවෙන් ගලා යා හැකි පරිදි අවශෝෂක පංකා යොදා තිබිය යුතුය.
- (3) පරිශ්‍රය තුළට ප්‍රමාණවත් වාතාශ්‍රයක් සැපයීම හෝ වායුසමනය කර ඇති විට වායු සමීකරණ යන්ත්‍ර ප්‍රමාණවත් උෂ්නත්වයෙන් ක්‍රියාත්මක වන බවට සහතික වීම සහ සියළුම වායු සමීකරණ පද්ධතිවල වාතය ආපසු ඒම වැලැක්වෙන පරිදි කටයුතු කර තිබිය යුතුය.
- (4) පරිශ්‍රයෙහි සේවයෙහි යෙදෙන්නන් සඳහා
- (අ) නේවාසිකයින් වශයෙන් සිටිනම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර පහසුකම් තිබිය යුතු අතර එය ආහාර පිළියෙල කිරීම ආහාර නිෂ්පාදනය සඳහා හෝ අමුද්‍රව්‍ය ගබඩා කරන ස්ථානයෙන් වෙන් වූ ස්ථානයක විය යුතුය.
- (ආ) නේවාසික සේවකයින් වන විටදී නිදා ගැනීමට එක් අයකුට වර්ග මීටර් හතරකට අවම වශයෙන් වූ ඉඩකඩක් වෙන් වී තිබිය යුතුය.
- (ඇ) ස්ත්‍රී හා පුරුෂ වශයෙන් දෙපක්ෂයට වෙන්වූ වැසිකිළි පහසුකම් සහ නාන කාමර පහසුකම් සපයා තිබිය යුතුය.
- (5) අවශ්‍ය අවස්ථාවක ශාරීරික දුරස්ථභාවයකින් යුතුව ප්‍රමාණවත් වන ඉඩකඩක් සහිතව පාරිභෝගිකයින්ට ආහාර ඇතවුම් කිරීමට හැකිවන පරිදි පරිශ්‍රයෙහි අභ්‍යන්තර ව්‍යුහය සකස් වී තිබිය යුතුය.
- (6) පාරිභෝගිකයින්ගේ වාහන නවතා තැබීම සඳහා ප්‍රමාණවත් ඉඩ පහසුකම් තිබිය යුතුය.
- (7) හදිසි විදුලි බිඳවැටීම් හා ජල සම්බන්ධතාවය බිඳවැටීම් සම්බන්ධයෙන් ප්‍රයෝජනයට ගත හැකි ප්‍රමාණවත් ධාරිතාවයෙන් යුත් විදුලි බිඳ වැටීමකදී ස්වයංක්‍රීයව ක්‍රියා කරන විදුලි ජනක යන්ත්‍ර හා ජලය ගබඩා කිරීමේ පහසුකම් තිබිය යුතුය.
- (8) පරිශ්‍රයෙහි අභ්‍යන්තර කානු හා අපද්‍රව්‍ය බැහැර කිරීම ප්‍රතික වලකට හෝ උරා ගැනීමේ වලකට යොමු කර තිබිය යුතු අතර, එම ප්‍රතික වල හෝ උරා ගැනීමේ වල ජල මූලාශ්‍රයක් ඇත්නම් එයට මීටර් 15.25 කට වඩා වැඩි දුරකින් විය යුතුය.
8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දාහතරක් ඇතුළත සභාපතිවරයා විසින්, බලපත්‍රයක් නිකුත් කිරීම
- (1) 7 වන වගන්තිය යටතේ වූ කොන්දේසිවලට අනුකූල විටදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් වාර්ෂිකව තීරණය කර ප්‍රකාශයට පත්කරන ගාස්තු විය යුතුය. බලපත්‍රයක් සඳහා ගාස්තු

පරීක්ෂණ ගාස්තු	(2) බලපත්‍රයක් නිකුත් කිරීමට අදාළව ස්ථාන පරීක්ෂාව සඳහා වන පරීක්ෂණ ගාස්තුවක් සභාව විසින් තීරණය කර අය කිරීම නිත්‍යානුකූල විය යුතුය.
වලංගු කාලය	10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.
බලපත්‍රයට අදාළ කොන්දේසි	<p>11 මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියාකළ යුතුය.</p> <p>(1) ශ්‍රී ලංකා පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සෑහීමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.</p> <p>(2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායන හා රෝග වැළැක්වීමේ ආඥාපනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත් කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.</p> <p>(3) බල ප්‍රදේශය තුළ වසංගත රෝගී තත්ත්වයක් සඳහා අවධානයක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත්කර ඇති සෞඛ්‍ය උපදෙස්වලට අනුකූලව පැමිණෙන්නේ නම් මිස එම පරිශ්‍රයෙහි සේවා පහසුකම් සලසා නොදිය යුතුය.</p> <p>(4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවධානයක් ඇති විට එයින් ආරක්ෂා වීම සඳහා අනුගමනය කළ යුතු යැයි සෞඛ්‍ය සේවා අධ්‍යක්ෂ ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම, එසේ වන බවට බලපත්‍රලාභියා සෑහීමකට පත් විය යුතුය.</p> <p>(5) පරිශ්‍රය තුළ සියලුම කාණු පහසුවෙන් ජලය බැස යන ආකාරයට පවත්වා ගත යුතු අතර, අපජලය, මලඅපද්‍රව්‍ය අනුමත ක්‍රමවේදයන්ට අනුව ප්‍රතික වලවල්, උරා ගැනීමේ වලවල් හෝ මධ්‍ය ප්‍රතිකාර ඒකකයට යොමු කර තිබිය යුතු අතර, එමගින් දූෂණය වීම වැළැක්වීම සඳහා අවශ්‍ය ක්‍රියාමාර්ග ගෙන තිබිය යුතුය.</p> <p>(6) පරිශ්‍රයෙහි සියලුම වැසිකිළි, දෙඅත් සෝදන ස්ථාන නිරන්තරයෙන් විෂබීජ නාශක යොදා පිරිසිදු කළ යුතු අතර, සියල්ල එසේ වන බවට සෑහීමකට පත්වීම පිණිස සුදුසු වැඩපිළිවෙලක් පවත්වා ගත යුතුය.</p> <p>(7) පරිශ්‍රයෙහි අභ්‍යන්තර පොලව පහසුවෙන් ලිස්සා නොයන පරිදි සකස් කර තිබිය යුතු අතර, පිරිසිදු කිරීම් සිදු කිරීමේදී ඊට යම් තාක් පහසු වන තත්ත්වයකට කරුණු යෙදේ නම් එම ස්ථානයෙහි ඒ බව සඳහන් පුවරු පාරිභෝගිකයින්ට දැකගත හැකිවන පරිදි තබා තිබිය යුතුය.</p> <p>(8) පරිශ්‍රය තුළ පිහිටුවා ඇති කාණු ජලය රැදී නොසිටින පරිදි සකස් වී තිබිය යුතු අතරම එය සෑම දිනකම දෙවරක් විෂබීජ නාශක යොදා පිරිසිදු කළ යුතුය.</p> <p>(9) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය.</p> <p>(10) පරිශ්‍රය තුළ අපජලය ගලා යෑම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වා ගත යුතුය.</p>

- (11) ආහාර පිසීමේදී, ආහාර ශීතකිරීමේදී ඒ සඳහා විය යුතු උෂ්ණත්වය නියාමනය කිරීම සඳහා ප්‍රමාණවත් පහසුකම් තිබිය යුතු අතර, එය එසේ වන බවට වාර්තා පවත්වා ගත යුතුය.
- (12) ආහාර සකස් කිරීම සඳහා භාවිතා කරන සියලු උපකරණ හා මෙවලම් පහත සඳහන් අවශ්‍යතාවයන්ට අනුකූලවන පරිදි පවත්වා ගත යුතුය.
- (අ) ආහාර සකස් කිරීමේදී භාවිතා වන සියලුම උපකරණ මෙවලම් කිසිදු විෂ ද්‍රව්‍යක්, රසක් හෝ දුගන්ධක් ප්‍රේෂණය නොවන පරිදි අවශෝෂණය කර නොගන්නා ද්‍රව්‍යවලින් සකස් වී තිබිය යුතු අතරම එය මල නොබැඳෙන ද්‍රව්‍යවලින් සාදා තිබිය යුතුය.
 - (ආ) සියළුම උපකරණ හා මෙවලම් පහසුවෙන් පිරිසිදු කළ හැකි ආකාරයේ ඒවා විය යුතුය.
 - (ඇ) අපද්‍රව්‍ය බැහැර කිරීම සඳහා යොදා ඇති භාජන ලෝහ හෝ කාන්දු නොවන ද්‍රව්‍යයන්ගෙන් සකස් කරන ලද පියන සහිත ඒවා විය යුතුය.
 - (ඈ) පවත්වා ගනු ලබන සෑම උපකරණයක්ම, මෙවලමක්ම භාවිතා කිරීමට උචිත තත්ත්වයේ ඒවා විය යුතුය.
- (13) පරිශ්‍රය තුළ ආහාර නිපදවන අතරතුර බාහිර බෙදා හැරීම සඳහා කටයුතු කරන්නේ නම් ඒ සඳහා නිශ්චිතව වෙන් කළ ස්ථානයක් තිබිය යුතුය.
- (14) ආහාර බෙදා හැරීම සඳහා යොදා ගනු ලබන දේ ආහාරවල රසයට හානි නොවන ආකාරයට බෙදා ගැනීම සිදු කිරීමට හැකිවන පරිදි වූ බහාලුම් විය යුතුය.
- (15) පරිශ්‍රය තුළ ආහාර සකස් කිරීම සඳහා භාවිතාවන දේ තැබීම සඳහා හා පිසින ලද ආහාර හෝ එවැනි දේ තබා ගැනීම සඳහා වෙන් වෙන් වශයෙන් ප්‍රමාණවත් ශීතකරණ පහසුකම් තිබිය යුතුය.
- (16) පරිශ්‍රය සඳහා ජලය ගබඩා කර තබා ගැනීමේ පහසුකම් විය යුතු අතර ඊට අදාළ බහාලුම් මල නොබැඳෙන ආකාරයේ ඒවා විය යුතුය.
- (17) ආහාර සකස් කිරීමට ගන්නා පලතුරු , එළවළු වැනි දේ ඉතා හොඳින් සෝදා පිරිසිදු කොට භාවිතයට ගත යුතුය.
- (18) පරිශ්‍රයෙහි භාවිතය සඳහා යොදා ගැනෙන ජලය උපද්‍රවකාරී නොවන භාජනවල දුහනයෙන් තොරව පවත්වා ගත යුතුය.
- (19) පරිශ්‍රයෙහි භාවිතයට යොදා ගැනෙන අයිස් පානීය ජලයෙන් නිෂ්පාදිත ඒවා විය යුතුය.
- (20) පරිශ්‍රය තුළ ජලය ගෙන යන නල මාර්ග වෙනත් වූ නල මාර්ගයකින් හෝ වෙන්කර හඳුනාගත හැකිවන පරිදි පවත්වා ගත යුතුය.
- (21) පරිශ්‍රය තුළ පිසින ලද සෑම ආහාර ද්‍රව්‍යයක්ම උපද්‍රවයකින් තොරව පාරිභෝගිකයින් වෙත පත්කිරීම සඳහා නිශ්චිත අභ්‍යන්තරික වැඩ පිළිවෙලක් සකස්කර තිබිය යුතු අතර, එය නියාමනය කිරීම සඳහා නිශ්චිතව කාර්යය පවරන ලද අයදු සේවයේ යොදවා තිබිය යුතුය.
- (22) ආහාරයට රැගෙන එන මස්, මාළු පරිශ්‍රයෙහි වෙනම ශීතකරණයක ගබඩා කර තැබිය යුතු අතර භාවිතයට ගන්නා තෙක් සෑම විටම සෙන්ටිග්‍රේට් අංශක දෙකක උෂ්ණත්වයකින් යුතුව දුහනය නොවන පරිදි පවත්වා ගත යුතුය.
- (23) බල ප්‍රදේශය තුළ නිරෝධායන හා රෝග වැළැක්වීමේ ආඥාපනත යටතේ හා ඒ යටතේ ගැනෙන රෙගුලාසි යටතට අදාළ වසංගත තත්ත්වයක් ප්‍රකාශයට පත්වී ඇති හෝ බල ප්‍රදේශය තුළ කිසියම් වසංගත රෝගී තත්ත්වයක අවධානමක් හේතු කොට ගෙන සියලුම පිරිස් සමාජගත වීමේදී මුඛ ආවරණ පැළඳ සිටිය යුතු බවට වූ නියමයන් ප්‍රකාශයට පත්වී ඇත්නම් මුඛ ආවරණ පැළඳ නොගත් කිසිදු තැනැත්තෙකු පරිශ්‍රයට ගනුදෙනු සඳහා ඇතුළත් වීමට අවසර නොදිය යුතුය.

- (24) ආහාර නිෂ්පාදනයේ යෙදෙන සෑම අයකුම හිස් ආවරණ යොදා ගනිමින් නිෂ්පාදන කටයුතුවල යෙදිය යුතුය.
- (25) පරිශ්‍රයෙහි විකිණීමට තබා ඇති ආහාර කිසිදු ආකාරයකින් දුහනය වීමට හේතුවන පරිදි පවත්වා නොගත යුතු අතර, ආහාර පිළිගැන්වීම, රැගෙන යාම සඳහා එකළස් කිරීම, ආදී සියලු කටයුතු නියමිත අත් වැසුම් යොදා ගනිමින් ඒ සඳහාම වූ කාර්යාලයක් යටතේ සිදු කළ යුතුය.
- (26) පරිශ්‍රය තුළ ආහාර පිළිගැන්වීමේ හෝ පරිහරණය කිරීමේ හෝ එකළස් කිරීමේ කාර්යයක නියැලී සිටින සෑම තැනැත්තෙකු විසින්ම,
- (අ) තම අත්ල හෝ ඇඟිලි විවෘත භාවයෙන් ආහාර ඇල්ලීම හෝ ස්පර්ශ කිරීම නොකළ යුතුයි.
 - (ආ) කිසිදු අවස්ථාවක සේවයේ යෙදී සිටියදී මුදල් පරිහරණය කිරීමක් නොකළ යුතුය.
 - (ඇ) ආහාර ඇල්ලීම සඳහා භාවිතා කරන මෙවලම් හා අත්වැසුම් ආහාර සඳහා හිතකර භාවිතයක් විය යුතුය.
 - (ඈ) දෙඅත් පිසදමා ගැනීම සඳහා පිරිසිදු තුවායක් භාවිතයට ගත යුතුය.
 - (ඉ) භාවිතයට ගැනෙන පිශානක කෝප්පයක හෝ වෙනත් භාජනයක යටිපැත්ත කිසිදු ආහාරයක නොගැවෙන ලෙස සැමවිටම පවත්වා ගත යුතුය.
 - (ඊ) ආහාර බෙදීම සඳහා භාවිතයට ගනු ලබන සියලු උපකරණ මනා ලෙස පිරිසිදුව තබා ගත යුතු අතර, ඒ සියල්ල වෙන් වෙන් වශයෙන් භාජනවලට බහා තැබිය යුතුය.
 - (උ) කිසිදු ආකාරයකින් තම ක්‍රියාවකින්, භාවිතයකින් ආහාරයක් දුහනයට ලක්වීමට හෝ ක්ෂුද්‍ර ජීවීන් ව්‍යාප්ත වීමට හේතු නොවන පරිදි ආහාර පරිහරණය කිරීමට, එකළස් කිරීමට එසේ සේවයේ යෙදී සිටින්නන් ක්‍රියා කළ යුතුය.
 - (ඌ) ආහාර එනීම සඳහා ගනු ලබන දේ කිසිදු ආකාරයකින් ආහාර දුහන මූලාශ්‍ර නොවිය යුතුය.
- (27) බල ප්‍රදේශය තුළ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර හෝ බල ප්‍රදේශය තුළ කිසියම් වසංගත රෝගී තත්ත්වයකට අවධානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් ප්‍රකාශයට පත් කර ඇති අවස්ථාවක පරිශ්‍රය තුළ ආහාර සකස් කිරීමේ, පරිහරණය, පිළිගැන්වීම් කිරීමේ හෝ එකළස් කිරීමේ කාර්යයෙහි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයකු හෝ ඔවුන්ගේ උපදෙස් පරිදි සහාපතිවරයා විසින් කරනු ලබන නියමයන්ට යටත්ව පරිශ්‍රය පවත්වා ගත යුතුය.
- (28) (අ) පරිශ්‍රය තුළ ආහාර නිෂ්පාදනයට අදාළ කිසිදු කාර්යයක් පොදු මාර්ගයකට හෝ මහජනයා සඳහා වන පොදු අවකාශයකට විවෘත වන පරිදි හෝ එවැනි පොදු මාර්ගයකින් හෝ පොදු මහජනයා සඳහා වන විවෘත අවකාශයකින් වාතය පහසුවෙන් ගලා එන අවකාශයක සිදු නොකළ යුතු අතර, පරිශ්‍රය අභ්‍යන්තරයෙහි ඒ සඳහාම වෙන්වූ සංවෘත අවකාශයක ආහාර නිෂ්පාදන කටයුතු කළ යුතුය.
- (ආ) ආහාර නිෂ්පාදනය සඳහා වන සංවෘත අවකාශයෙහි හටගනු ලබන උණුසුම් වාතය හුමාලය පහසුවෙන් ගලා යා හැකි පරිදි විමිනී යොදා හා අවශෝෂක පංකා සවිකර තිබිය යුතුය.
 - (ඇ) ආහාර නිෂ්පාදනයෙහි ලා අනුමත කරන කවර හෝ ක්‍රියාවකින් හට ගන්නා ශබ්දය කිසිදු ආකාරයකින් මහජනතාවට හෝ පාරිභෝගිකයින්ට බාධාවක් ඇති නොවන ආකාරයට විය යුතුය.

- (29) පරිශ්‍රය තුළ ආහාර පිළිගැන්වීමේ හා පරිහරණය සඳහා වන මේස ඉතා පිරිසිදු තත්ත්වයකින් විය යුතු අතර, සෑම පිළිගැන්වීමකින් හා පරිහරණයකින් පසු විෂබීජ නාශක යොදා පිරිසිදු කළ යුතු අතර ඒ සඳහා භාවිතා වන තුවා පිරිසිදු තත්ත්වයෙන් තිබිය යුතුය.
- (30) පරිශ්‍රය තුළ පාරිභෝගිකයින්ගේ අත ගැටෙන පෘෂ්ඨයන් නිතර විෂබීජ නාශක යොදා පිරිසිදු කළ යුතුය.
- (31) පරිශ්‍රය තුළ පිසින ලද ආහාර අතරින් පහසුවෙන් තරක්විය හැකි පිසින ලද සියලු අහාර සෙන්ටිග්‍රේට් අංශක හතරක් නොයික්මන උෂ්ණත්වයක නැතහොත් පහත සඳහන් අවස්ථාවලදී හැර සෙන්ටිග්‍රේට් අංශක හැටකට අඩු නොවන උෂ්ණත්වයක පවත්වා ගත යුතුය. එසේ නොවන අවස්ථා පහත ආකාරයට විය යුතුය.
- (අ) සමස්ථ එකතුව පැය දෙකකට වැඩි කාලයක් සඳහා ආහාර විකිණීම සඳහා නිරාවරණය කර නොමැති හෝ ප්‍රදර්ශනය කර නොමැති අවස්ථාවලදී හෝ
- (ආ) පිළියෙල කිරීම හා පිළිගැන්වීම ආසන්න කාල පරාසයක් තුළ සිදු කරන විටදී
- (32) පරිශ්‍රය තුළ සාමාන්‍යයෙන් විකුණනු ලබන තත්ත්වයෙන්ම අනුභව කරනු ලබන සියලු පිසින ලද මස් හෝ මාළු අඩංගු ප්‍රේස්ට්‍රි, පැටිස්, සේවර්, පිසා හා ඒ හා සමාන ආහාර ආවරණය සහිත බහාලුම් තුළ පවත්වා ගත යුතුය.
- (33) පරිශ්‍රය තුළ භාවිතය සඳහා වන කිරි සෙන්ටිග්‍රේට් අංශක හතකට වැඩි නොවන උෂ්ණත්වයකින් ශීතකරණයක පවත්වා ගත යුතුය.
- (34) පරිශ්‍රය තුළ පවත්වා ගනු ලබන පලිබෝධනාශක ද්‍රව්‍ය පරිශ්‍රයෙහි නිශ්චිත ස්ථානයක අගුළු දමන ලද බහාලුමක පවත්වාගත යුතුය.
- (35) පරිශ්‍රය තුළ සේවකයින්ගේ පහසුකම් සඳහා වන කොටස ප්‍රමාණවත් සනීපාරක්ෂක පහසුකම්වලින් හා ඉඩකඩින් යුක්ත විය යුතු අතර ස්ත්‍රී හා පුරුෂ යන දෙපක්ෂය සඳහා වන වැසිකිළි සනීපාරක්ෂක ප්‍රමිතිවලට අනුව පවත්වා ගත යුතුය.
- (36) පරිශ්‍රය තුළ ඒකරාශී වන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එමගින් ආහාර දූෂනයට කරුණු නොයෙදෙන පරිදි පවත්වා ගත යුතුය.
- (37) පරිශ්‍රයෙහි පිරිසිදු කිරීමේ කටයුතු නියමිත කාල සටහනකට අනුව පහත කරුණුවලට යටත්ව කළ යුතුය.
- (අ) ආයතනයේ සියලු අංශයන් ප්‍රමාණවත් පරිදි සිදු කිරීමට හා මෙම අතුරු ව්‍යවස්ථාවේ විස්තර කරන ලද නිශ්චිත ප්‍රදේශ ප්‍රමුඛව පිරිසිදු කිරීම සහ විෂබීජ නාශක ද්‍රව්‍ය යෙදීම වැනි කටයුතු සම්බන්ධයෙන් නිශ්චිත කාර්යය පැවරුමක් පවත්වා ගත යුතුය.
- (ආ) ඉහත (අ) යටතේ වන කාර්යය නිශ්චිතව සිදුවන බවට වග බලා ගැනීම බලපත්‍ර ලාභියාගේ කාර්යය විය යුතුය.
- (ඇ) පරිශ්‍රය තුළ ආහාර පිළියෙල කරන , එකළස් කරන අවස්ථාවල දුවිලි ඇති නොවන පරිදි අදාළ පිරිසිදු කිරීමේ කාර්යයන් සිදුකළ යුතුය.
- (ඈ) ආහාර සකස් කිරීමේදී භාවිතා කරන සියලු උපකරණ කිසිදු ආකාරයකින් පිසින ලද ආහාරයන්හි කොටස් රැඳීනොසිටින පරිදි පවත්වා ගත යුතුය.

- (ඉ) පිරිසිදු කිරීම් සඳහා යොදා ගනු ලබන ජලය, සේදුම් කාරක විෂබීජ නාශක කිසිදු ආකාරයකින් භාජන මත ඉතිරි නොවන පරිදි සෝදා හැර තිබිය යුතුය.
- (ඊ) පරිශ්‍රය තුළ සිවිලිම, බිත්ති ආදී දේ කිසිදු කෘමි සතෙකු රැඳී නොසිටින පරිදි පවත්වා ගත යුතුය.
- (38) පරිශ්‍රය තුළ කිසිදු ආකාරයකින් බල්ලන්, පූසන් වැනි සුරතල් සතුන් ඇති නොකළ යුතුය.
- (39) පරිශ්‍රයෙහි සේවය කරන පිරිස් සඳහා ආහාරවලට අදාළ ස්වස්ථතා කටයුතු පිළිබඳ පුහුණුවක් ලබා තිබිය යුතු අතර සෞඛ්‍ය වෛද්‍ය නිලධාරී නියම කරන කාලසීමාවන් යටතේ වෛද්‍ය පරීක්ෂණයන්ට යොමුකර සුදුසු සෞඛ්‍ය තත්ත්වයෙන් යුක්ත බවට පරීක්ෂා කර ගත යුතුය. එසේම ඊට අදාළ වන වාර්තා පරිශ්‍රය තුළ ඕනෑම අවස්ථාවක පරීක්ෂා කිරීමට හැකිවන පරිදි පවත්වා ගත යුතුය. තවද ඔවුන් සම්බන්ධයෙන් කරන සෞඛ්‍ය පරීක්ෂණ සායනික හා වසංගත යන දෙයාකාරයෙන්ම විය යුතුය.
- (40) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබාගැනීමට ක්‍රියාවලියක් ඇති කළ යුතුය.
- (41) පරිශ්‍රයෙහි ජනිත වන අපද්‍රව්‍ය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුව හා ඊට අදාළ වන්නා වූ ලිඛිත නීතීන්ට අනුව සිදු කිරීමට කටයුතු කළ යුතුය.
- (42) පරිශ්‍රය තුළ ජනනය වන අපද්‍රව්‍ය බලපත්‍රලාභියා විසින්ම කළමනාකරණය කරගනු ලබන්නේ නම්, ඊට අදාළ ප්‍රදේශය භාර මහජන සෞඛ්‍ය පරීක්ෂක දැනුවත් කළ යුතු අතර, ඔහු විසින් ඒ සඳහා ලබා දෙන උපදෙස්වලට අනුකූලව ඒ සම්බන්ධයෙන් ක්‍රියා කළ යුතුය.
- (43) පරිශ්‍රය තුළ සේවය කරන සෑම අයෙක්ම එසේ වැඩ ආරම්භ කිරීමට පූර්වයෙන්, වැසිකිළි භාවිතයෙන් පසු හා අපද්‍රව්‍ය ස්පර්ශ විමෙන් පසු ප්‍රමාණවත් පිරිසුදු විමකින් තොරව ආහාර පිසීමේ එක්ලස් කිරීමේ කාර්යයක නොයෙදිය යුතු අතරම එසේ කාර්යයෙහි යෙදෙන සෑම අයෙක්ම පිරිසිදු හා සාක්කු නොමැති ඒප්‍රන් හැඳ සිටිය යුතුය.
- (44) පරිශ්‍රයෙහි මුදල් අයකැම් වශයෙන් කටයුතු කරන අය තම දෙඅත් නිතර විෂබීජ නාශක යොදා ගනිමින් පිරිසිදු කර ගත යුතුය.
- (45) පරිශ්‍රය තුළ ප්‍රමාණවත් ප්‍රථමාධාර පහසුකම් සපයා තිබිය යුතුය.
- (46) කිසියම් වසංගත තත්ත්වයක් මත සමාජය තුළ අත්වැසුම් මුඛ වැසුම් භාවිතා කිරීමට උපදෙස් ලබා දී ඇති තත්ත්වයකදී, කිසියම් තැනැත්තෙකු තමන් පැලඳ සිටින මුඛ වැසුමක් හෝ අත් වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාන බඳුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසළ කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.
- (47) පරිශ්‍රය තුළ ආහාර පරිහරණයෙහි යෙදෙන සෑම අයෙක්ම එසේ ආහාර පරිහරණයෙහි යෙදීමේදී උපරිම පිරිසිදු භාවයකින් සිටිය යුතු අතර සෑම විටම හිස් ආවරණ, අත්වැසුම් හා මුඛ ආවරණ, පාවහන් පැලඳ සිටිය යුතු අතර සුදුසු සෞඛ්‍ය ආරක්ෂිත ඇඳුමක් ඇඳ සිටිය යුතුය.
- (48) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝග වාහකයකු හෝ ආසාදනය වී ඇති තුවාල, සමේ ආසාදන හෝ වෙනත් බෝවන රෝග යකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.
- (49) පරිශ්‍රය තුළ ආහාර පරිහරණය කිරීම සම්බන්ධයෙන් කටයුතු කරන සෑම තැනැත්තෙක්ම ආහාර දූෂනය වීමට හේතුවන අකාරයට දුම්බීම, කෙළ ගැසීම, කැස්ස, කිවිසුම් යැවීම, නාසය ස්පර්ශ කිරීම වැනි ක්‍රියාවල නොයෙදිය යුතුය.

- (50) කිසිදු අවස්ථාවක යම් බෝවන රෝගී තත්ත්වයකින් හෝ වසංගත රෝගී තත්ත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු පරිශ්‍රයට ඇතුළත් කර නොගත යුතුය.
- (51) පරිශ්‍රයෙහි සේවයේ යෙදෙන්නෙකුට බෝවන, ස්පර්ශයෙන් බෝවන හෝ වර්මගත රෝගී තත්ත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයකු විසින් ලබාදෙන නිරෝධායන උපදෙස්වලට අනුකූලව පරිශ්‍රයට අදාළ සියළුම අය ක්‍රියා කළ යුතුය.
- (52) ආහාර නිෂ්පාදනය කිරීමේදී ආහාර දුහනය වීමට හේතුවන ආකාරයේ කවර හෝ ක්‍රියාවක් නොකර හිඳීමටත් සිදු නොවන ආකාරයට පරිශ්‍රය පවත්වා ගැනීමට බලපත්‍රලාභියා විසින් සෑම පියවරක්ම ගෙන තිබිය යුතුය.
- (53) පරිශ්‍රය තුළ සේවයේ නියුතු සේවකයින් සම්බන්ධයෙන් සියළු තොරතුරු බලපත්‍රලාභියා විසින් සභාපතිවරයාට ඉදිරිපත් කර තිබිය යුතුය.
- 12 (1) මෙම අතුරු ව්‍යවස්ථාව යටතේ වූ කොන්දේසි ඉටුකිරීමේදී ප්‍රසස්ථභාවය සැලකිල්ලට ගනිමින් මෙම අතුරු ව්‍යවස්ථාවට අදාළ පරිශ්‍රයක් සෞඛ්‍ය වෛද්‍ය නිලධාරී නිර්දේශයන්ට අනුව සභාපතිවරයා විසින් ශ්‍රේණිගත කිරීමත් නීත්‍යානුකූල විය යුතුය. පරිශ්‍රයන් ශ්‍රේණිගත කිරීම
- (2) සභාපතිවරයා විසින් මෙම වගන්තිය යටතේ ශ්‍රේණිගත කර ඇති අවස්ථාවක බලපත්‍රයට අදාළ වර්ෂය සඳහා පරිශ්‍රයට හිමි ශ්‍රේණිය පිළිබඳව හා සභාපතිවරයා විසින් ඒ සඳහා නිකුත් කරනු ලබන සහතිකයක් මහජනයාට දැනගත හැකිවන පරිදි පරිශ්‍රය තුළ ප්‍රදර්ශනය කළ යුතුය.
13. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයකු හෝ වෙනත් යම් නිලධාරියෙකු ඕනෑම සාධාරණ වේලාවක පරිශ්‍රයට ඇතුළු වීම, අවශ්‍ය නියැදි ලබා ගැනීම නීත්‍යානුකූල වන්නේය. ස්ථාන පරීක්ෂාව හා නියැදි ලබා ගැනීම
14. බල ප්‍රදේශය තුළ වසංගත තත්ත්වයක් පැතිර යාමට හේතුවිය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වා ගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතු යැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමු කළ යුතුය.
15. බල ප්‍රදේශයට අදාළව කිසියම් වසංගත රෝගී තත්ත්වයක් සම්බන්ධයෙන් නිරෝධායන හා රෝග වැළැක්වීමේ ආඥා පනත යටතේ රෙගුලාසියක බල පැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.
- 16 මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයකු හෝ වෙනත් යම් නිලධාරියෙකු ඕනෑම සාධාරණ වේලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය. පරිශ්‍රයට ඇතුළත්වීමේ බලය
- 17 (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංගනය කරමින් හෝ පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය. බලපත්‍රය අවලංගු කිරීම
- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබා දෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබා දෙන කාලය පළමු දැන්වීමේ සඳහන් කාලයට අතිරේකව දින දාහතරක උපරිම කාලයකට යටත්ව විය යුතුය.

දක්වනුයේ

18. ඉහත 17 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියාකිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

අර්ථ නිරූපනය

19. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වා ගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 153(2) උපවගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම උල්ලංගනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාරදීමෙන් පසු උල්ලංගනය තවදුරටත් නොකඩවා කරගෙන යන සෑම දිනකම ඉහතකී 153 වගන්තිය සමඟ කියවිය යුතු එම ආඥා පනතේ 153(2) උප වගන්තියේ සඳහන් අතිරේක දඩයකට යටත් විය යුතුය.

20. මෙම අතුරු ව්‍යවස්ථාවේ පද සම්බන්ධයෙන් අත්‍යාර්ථයන් අවශ්‍ය වන්නේ නම් මීස මෙම අතුරු ව්‍යවස්ථාවේ,

"සභාව" යන්නෙන් හොරණ නගර සභාවද,

"සභාපතිවරයා" යන්නෙන් හොරණ නගර සභාවේ තත්කාලයේ සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද,

"සෞඛ්‍ය වෛද්‍ය නිලධාරී" යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද ,

"මහජන සෞඛ්‍ය පරීක්ෂක" යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද ,

"බලපත්‍රලාභියා " යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක්ද,

" බලයලත් නිලධාරියා" යන්නෙන් තත්කාලයෙහි නගර සභාවේ සභාපතිවරයා විසින් බලය පවරන ලද නිලධාරියාද,

"දූතනය වීම" යන්නෙන් ආහාර ද්‍රව්‍යකට කිසිදු දූතක ද්‍රව්‍යයක් ඇතුල්වීම හෝ හටගැනීමද,

"විෂබීජ නාශක" යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,

" ආහාර ස්වස්ථතාවය" යන්නෙන් ආහාර දාමයේ සියලු අවස්ථාවලදී ආහාරවල සුරක්ෂිතතාවය හා සුදුසු බව සහතික කිරීම සඳහා සියළු තත්වයන්, පියවර සහ පරිචයද,

"උපද්‍රව" යන්නෙන් අහිතකර සෞඛ්‍ය බලපෑමක් සිදු කිරීමේ ඉඩ ඇති යම් ජීව විද්‍යාත්මක , රසායනික විද්‍යාත්මක කාරකයක් හෝ තත්ත්වයක්ද,

"ආහාර" යන්නෙන් මනුෂ්‍යයාගේ ආහාර හෝ පාන වශයෙන් ප්‍රයෝජනයට ගැනීම සඳහා පවත්වාගෙන යන ආයතනය තුළ නිෂ්පාදනය කළ විකිණීමට තබා ඇති දේ, වෙනම ආහාර පිළියෙල කිරීමේදී යොදා ගැනෙන දේද,

"සාධාරණ වේලාව" යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වේලාවක්ද,

"මූලික නීතිය" යන්නෙන් 255 අධිකාරය වන නගර සභා ආඥාපනත අදහස් වෙයි.

පාඨ අතර
අනනුකූලතාවය

21. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

හෝටල් පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව හොරණ නගර සභා බල ප්‍රදේශය තුළ හෝටල් පවත්වාගෙන යාම විධිමත් කිරීම, අධීක්ෂණය කිරීම, පරීක්ෂා කිරීම හා පාලනය කිරීම සඳහා පනවනු ලබයි.
2. මෙම අතුරු ව්‍යවස්ථාව හොරණ නගර සභාවේ හෝටල් පිළිබඳ අතුරු ව්‍යවස්ථාව යනුවෙන් ලුහුඬු නාමය හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරිය වන නගර සභා ආඥාපනතේ 157(9) වගන්තිය සමඟ කියවිය යුතු එම ආඥාපනතේ 153 උප වගන්තිය යටතේ නගර සභාවට බලය ලැබී ඇත.
4. හොරණ නගර සභා බලප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස හෝටලයක් (මෙහි ඇතැම් තැනක පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාවේ පළවන උපලේඛනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් සඳහා ඉල්ලුම් කිරීම
6. ඉහත 5 වන වගන්තිය යටතේ වූ ඉල්ලුම්පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනැවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමුකිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයක් සඳහා කොන්දේසි
 - (1) .පරිශ්‍රයට අදාළ සියලුම ඉදිකිරීම් අවස්ථාවෝචිත පරිදි 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනතේ විධිවිධානයන්ට අනුකූලව කරන ලද ඉදිකිරීම් විය යුතු අතර එහි,
 - (අ) සියලුම ඉදිකිරීම් සඳහා යොදාගෙන ඇති ද්‍රව්‍ය විෂ සහිත ද්‍රව්‍ය බාහිරට මුදා නොහැරෙන හා විෂ සහිත වායූන් ප්‍රේෂණය නොවන ලෙස මෙන්ම සියලුම ඉදිකිරීම් ජීවීන්ට පහසුවෙන් රැඳී සිටිය නොහැකි මතුපිට පෘෂ්ඨයන්ගෙන් සමන්විත පරිදි සකස් කර තිබිය යුතුය.
 - (ආ) අභ්‍යන්තර පිරිසැකැස්ම බාධාවකින් තොරව සේවාවන් ඉටුකිරීමට හැකි වන පරිදි, ප්‍රමාණවත් ඉඩ පහසුකම් සහිතව නිර්මාණය කර තිබිය යුතුය.
 - (ඇ) ආහාර අමුද්‍රව්‍ය හා පිසිනු ලබන ආහාර සඳහා දූෂක ද්‍රව්‍ය ඇතුල්වීම වැළැක්වෙන පරිදි ආරක්ෂිත පිරිසැකසුමක් සහිතව නිර්මාණය කර තිබිය යුතුය.
 - (ඈ) පරිශ්‍රයෙහි අභ්‍යන්තර ආහාරවල ස්වස්ථතා තත්ත්වයන් පරීක්ෂා කිරීමට හැකි වන පරිදි නිර්මාණය කර තිබිය යුතුය.
 - (ඉ) පරිශ්‍රයෙහි අභ්‍යන්තර පිරිසැකසුම් ක්‍රියාකාරකම් යටතේ බැහැර කරන දේ කිසිදු ආකාරයකින් ආපසු ගලා නොඑන පරිදි වූ යොමු කිරීම් සහිතව සකස්වී තිබිය යුතුය.
 - (2) පරිශ්‍රයෙහි ආහාර පිරිසැකසුම් ස්ථානයෙහි,
 - (අ) බිම හා බිත්ති සේදිය හැකි, ලිස්සා නොයෙන හා ජලය අවශෝෂණය නොවන ද්‍රව්‍යවලින් සකස් වී තිබිය යුතුය.

- (ආ) සෑම මතුපිට පෘෂ්ඨයක්ම පහසුවෙන් පිරිසිදු කළ හැකි සේදුම් කාරක ද්‍රව්‍යන් හා විෂබීජ නාශකවලට අක්‍රියව පැවතිය යුතුය.
- (ඇ) සිවිලිම සනීභවනය අවම වන පරිදි හා පුස් සෑදීම, පතුරු ගැලවීම වැලැක්වෙන පරිදි ඉදිකරනු ලැබුවක් විය යුතුය.
- (ඈ) ජනෙල් හා වෙනත් කවුළු ඇත්නම්, ඒවා කෘමීන්ට ඇතුළුවිය නොහැකි ආකාරයේ ආවරණයකින් ආවරණය කර තිබිය යුතුය.
- (ඉ) පිටත වාතය පහසුවෙන් ගලා ඒමට හා අපහරිත වායුව පිටතට පහසුවෙන් ගලා යා හැකි පරිදි අවශෝෂක පංකා යොදා තිබිය යුතුය.
- (3) පරිශ්‍රයේ සේවයේ නියුතු කාර්ය මණ්ඩල සඳහා :
- (අ) නේවාසිකයින් වශයෙන් කටයුතු කරයි නම්, එක් අයෙකුට අවම වශයෙන් වර්ග මීටර් 4ක ඉඩක් වෙන් වන පරිදි ප්‍රමාණවත් ඉඩක් සහිත කාමර පරිශ්‍රයෙහි පාරිභෝගිකයින් සඳහා වන සේවාවන්ට අදාළ කොටසින් පරිබාහිරව පිහිටුවා තිබිය යුතුය.
- (ආ) ප්‍රමාණවත් පරිදි සනීපාරක්ෂක පහසුකම් සහිතව වැසිකිළි පහසුකම් සපයා තිබිය යුතු අතර, එය ස්ත්‍රී සහ පුරුෂ වශයෙන් වෙන් කර තිබිය යුතුය.
- (ඇ) සපයා ඇති වැසිකිළි සහ නාන කාමර ස්ථිර ලෙස ඉදිකරන ලද ඒවා විය යුතු අතර, එය මනා නිමවුමක් සහිතව පරිශ්‍රයෙහි ගනුදෙනුකරුවන් සඳහා කොටසින් පරිබාහිරව ඉදිකර තිබිය යුතුය.
- (4) පරිශ්‍රය සඳහා අදාළ පරිදි ගිනි ආරක්ෂක සහතික ලබා තිබිය යුතු අතර, පරිශ්‍රයෙහි නියම කර ඇති පරිදි ගිනි ආරක්ෂක පහසුකම් සපයා තිබිය යුතුය.
- (5) පරිශ්‍රයෙහි සියලුම ගොඩනැගිලි ආබාධ සහිත හා අවශ්‍යතා ඇති අයට ඇතුල්වීමට හැකි වන පරිදි ඉදිකර තිබිය යුතුය.
- (6) පරිශ්‍රය තුළ ජනනය වන අපද්‍රව්‍ය නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහන අනුකූලව බැහැර කළ යුතු අතර, බලපත්‍රලාභියා විසින්ම පරිශ්‍රය තුළ අපද්‍රව්‍ය බැහැර කිරීම සිදු කරයි නම්, ඒ සඳහා අදාළ කරගන්නා වූ ක්‍රමවේදය මහජන සෞඛ්‍ය පරීක්ෂක මගින් අනුමත කරන ලද ක්‍රමවේදයක් විය යුතුය.
- (7) පරිශ්‍රයට ඇතුල් වීමේදී ඇතුල්වන්නන්ගේ අනන්‍යතාවය තහවුරු කර ගැනීම සඳහා හා එය වාර්තා කර ගැනීම සඳහා නිශ්චිත ක්‍රමවේදයක් පවත්වා ගත යුතුය.
- (8) පරිශ්‍රයට පැමිණෙන්නන්ගේ වාහන නවතා තැබීම සඳහා ප්‍රමාණවත් ඉඩ පරිශ්‍රය තුළ හෝ ඊට ආසන්නව පවත්වා ගත යුතුය.
- (9) පරිශ්‍රයෙහි සපයා ඇති පහසුකම් සේවා සම්බන්ධයෙන් පාරිභෝගිකයන්ට දැන ගැනීමට හැකිවන පරිදි පුවරු සවිකර තිබිය යුතු අතර, එහි ලියාපදිංචි ව්‍යාපාර නාමයක් යටතේ හෝ සංස්ථාගත නාමයක්, ශ්‍රී ලංකා සංචාරක අධිකාරියෙහි ලියාපදිංචි ලබා ඇත්නම්, ඊට අදාළ ලියාපදිංචි අංක ප්‍රකටව පෙනෙන පරිදි ප්‍රදර්ශනය කර තිබිය යුතුය.
- (10) පරිශ්‍රයෙහි අභ්‍යන්තර පිරිසැකැස්ම පාරිභෝගිකයාට වඩාත් හිතකර හා ප්‍රියමනාප අයුරින් සකසා තිබිය යුතු අතර , ඒ සඳහා කර ඇති ඉදිකිරීම්, සවිකිරීම් කිසිදු අයුරකින් පාරිභෝගිකයාගේ ආරක්ෂාවට බාධාවක් නොවිය යුතුය.

- (11) පරිශ්‍රයෙහි ගනුදෙනුකරුවන්ගේ සේවය සඳහා යොදවා ඇති හෝ යොදවා ගනු ලබන කාර්ය මණ්ඩල ඒ සඳහා වෘත්තීමය සේවාවක් ලබා දීමට පිළිගත් ආයතන වෙතින් පුහුණුවක් ලබා ඇති අය විය යුතුය.
8. මෙම අතුරු ව්‍යවස්ථාව යටතේ ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහහතරක් ඇතුළත සභාපතිවරයා විසින්;
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත් කරනු ලබන ගාස්තු විය යුතුය.
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවන් සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල විය යුතුය.
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස් එක දක්වා වලංගු විය යුතුය.
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය.
- (1) බලපත්‍රලත් තැනැත්තා ආයතනයේ කළමනාකරු නොවන්නේනම්, කළමනාකරු සම්බන්ධයෙන් සභාපති විසින් ඉල්ලා සිටින අනන්‍යතාව පිළිබඳ තොරතුරු ලබාදී තිබිය යුතු අතර, වෙනස්වන සෑම අවස්ථාවකම එය එසේ ලබා දිය යුතුය.
- (2) පරිශ්‍රය තුළ පැවැත්වෙන උත්සව, ප්‍රියසම්භාෂණ හෝ වෙනත් වැඩසටහන් සඳහා යොදා ගැනෙන ශබ්ද විකාශන යන්ත්‍ර මගින් හෝ සංගීත භාණ්ඩ වාදනයෙන් අන්‍යන්ට බාධාවක් නොවන පරිදි පාරිසරික රෙගුලාසි හා නියමයන්ට අනුව පවත්වාගත යුතුය.
- (3) පරිශ්‍රයට පැමිණෙන වාහන කිසිවක් පොදු ප්‍රවේශයක නවතා නොතබන පරිදි වාහන නැවැත්වීම සඳහා ප්‍රමාණවත් ඉඩ පහසුකම් පවතින පරිදි පවත්වාගත යුතුය.
- (4) නවාතැන් සඳහා පැමිණෙන සෑම තැනැත්තෙකුටම අදාළව නම, ලිපිනය, හැඳුනුම්පත් අංකය, හා සම්බන්ධ කරගත හැකි දුරකතන අංක මෙන්ම සෞඛ්‍ය සේවා අධ්‍යක්ෂ විසින් හෝ බල ප්‍රදේශයේ සෞඛ්‍ය වෛද්‍ය නිලධාරී විසින් හෝ සභාපති විසින් සේවා අපේක්ෂකයෙකු සම්බන්ධයෙන් බල ප්‍රදේශයේ සෞඛ්‍ය හේතු මත පවත්වාගත යුතුයැයි කළින් කළ නියම කරන තොරතුරු ඇත්නම් ඒ සෑම තොරතුරක්ම ලේඛනගතව පවත්වාගත යුතුය.
- (5) ශ්‍රී ලංකාව පුරාම හෝ ඉන් කොටසකට බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥාපනත යටතේ සාදන ලද රෙගුලාසි යටතේ වසංගත තත්වයක් ප්‍රකාශයට පත්කර ඇති කවර අවස්ථාවක හෝ බල ප්‍රදේශය තුළ යම් වසංගත තත්වයකට කරුණු යෙදී ඇති බවට සැකීමට පත් වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කළින් කළ නියම කරනු ලබන නියමයක් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (6) නවාතැන් සඳහා වන කාමරයක් සහ නවාතැන්කරුවන්ගේ පරිහරණය සඳහා වන සෑම අවකාශයක්ම වැසිකිළි නාන කාමර එක් නවාතැන්කරුවකුගේ පරිහරණයෙන් පසු වෙනත් තැනැත්තෙකුගේ

ඉල්ලුම්පත්‍රයකට
අනුව කටයුතු කිරීම

බලපත්‍රයකට අදාළ
කොන්දේසි

පරිහරණය සඳහා ලබා දීමට පෙර විෂබීජ හරණය කළ යුතු අතර ගනුදෙනුකරුවන් රැදී සිටියදී වුවද වැසිකිලි හා නානකාමර දිනපතා විෂබීජ හරණය කළ යුතුය.

- (7) බල ප්‍රදේශයේ වසංගත රෝගී තත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම පරිශ්‍රයේ නවාතැන් සඳහා පැමිණෙන සෑම තැනැත්තෙකු සම්බන්ධයෙන්ම ශරීර උෂ්ණත්වයට නියමිත පරාසය තුළ සිටින්නේද යන්න පරිශ්‍රයට ඇතුළුවීමට පූර්වයෙන් ඒ සඳහා නිශ්චිතව යොදවා ඇති අයකු විසින් මැන බැලිය යුතු අතර පරිශ්‍රයට ඇතුළත්කර ගැනීමට පූර්වයෙන් ඒ සෑම තැනැත්තෙකුගේ දෙඅත් සහ දෙපා විෂබීජ නාශක යොදා පිරිසිදු කර ගැනීමට සැලැස්විය යුතුය.
- (8) සෑම කාමරයකම ගනුදෙනු කරුවන්ගේ භාවිතය සඳහා තබා ඇති කොට්ට උර, ඇඳ ඇතිරිලි, පොරෝනා, තුවා ආදී නැවත භාවිතය සඳහා වන සියල්ල සෝදා පිරිසිදු කිරීමකින් තොරව තවත් ගනුදෙනුකරුවන්ගේ භාවිතය සඳහා යොදා නොගත යුතුය.
- (9) කිසිදු ආකාරයකින් අදාළ කාමරය තනි පුද්ගලයකු සඳහා වන කාමරයක් වනවිටදී වැඩිහිටි එක් අයකුට වඩා වැඩි සංඛ්‍යාවක් හෝ ද්විත්ව කාමරයක් වන විටදී වැඩිහිටි දෙදෙනෙකුට වඩා වැඩි සංඛ්‍යාවකටද ත්‍රිත්ව කාමරයක් වන විටදී වැඩිහිටි තිදෙනෙකුට වඩා වැඩි සංඛ්‍යාවකට හෝ සමූහ වශයෙන් රැදීසිටිය හැකි කාමරයක් වන විටදී, එක් අයකුට වර්ග මීටර් හතරක් එක් අයකු සඳහා වන අවම ඉඩ වශයෙන් සැලකූ විට රැදී සිටිය හැකි උපරිම සංඛ්‍යාව ඉක්මවා යන පරිදි වූ සංඛ්‍යාවකට කාමර පහසුකම් ලබා නොදිය යුතු අතර මෙම උප වගන්තියේ කාර්යය සඳහා වැඩිහිටි යන්න වයස අවුරුදු පහකට වැඩි අය සැලකිය යුතුය.
- (10) කාමරයක් ඇතුළත ඇඳන් ඉහත (9) වන උපවගන්තියෙහි සඳහන් ප්‍රමාණයක් සැලකිල්ලට ගනිමින් පවත්වාගත යුතුය.
- (11) දෙමව්පියන් හෝ නීත්‍යානුකූල භාරකාරීත්වයකින් හැර කිසිදු අවස්ථාවක ළමයෙක් සමග කවර හෝ තැනැත්තෙකුට ලැබුම් ගැනීම සඳහා අවසර නොදිය යුතුය.
- (12) පරිශ්‍රයෙහි කාමර හැර විවෘත ප්‍රදේශයක කිසිදු අයකුට නිදා ගැනීම සඳහා භාවිතයට අවසර නොදිය යුතුය.
- (13) අනන්‍යතාවය තහවුරු කිරීමට එකඟ නොවන්නේ නම් හෝ අනන්‍යතාවය තහවුරු කිරීමට නොහැකි කිසිදු තැනැත්තෙකුට පරිශ්‍රයෙහි නවාතැන් සඳහා අවසර නොදිය යුතු අතර නවාතැන් ලබන සියලුම අය සම්බන්ධයෙන් තොරතුරු ඔවුන්ගේ අත්සන් යටතේ වූ ප්‍රකාශයක් වශයෙන් විය යුතුය.
- (14) වායු සමනය කරන ලද කාමරයක් නොවන විටදී සෑම කාමරයක් සඳහාම භෞදික වාතාශ්‍රය ලැබෙන පරිදි කිසියම් කාලයක් දොර ජනේල් විවෘත කර තැබීමෙන් පසු භාවිතය සඳහා ඉඩ දිය යුතුය.
- (15) බල ප්‍රදේශයට අදාළව කිසියම් වසංගත තත්වයක් සම්බන්ධයෙන් නිරෝධායන හා රෝග වැළැක්වීමේ ආඥාපනත යටතේ රෙගුලාසියක් බලපැවැත්වෙන අවස්ථාවක එම රෙගුලාසියෙහි සඳහන් සෑම නියමයකටම අනුකූලව කාමර භාවිතය සඳහා පහසුකම් සලසා දිය යුතුය.
- (16) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද නියෝග යටතට අදාළ රෝගී තත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්වයකට කරුණු යෙදී ඇති බවට සැහීමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (17) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායන හා රෝග වැළැක්වීමේ ආඥාපනත යටතේ සාදන ලද රෙගුලාසි යටතට අදාළ වන රෝගී තත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපති වරයා විසින් කරනු ලබන සෑම නියමයකටම යටත්ව ක්‍රියා කළ යුතුය.

- (18) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස්වලට අනුකූලව පැමිණෙන්නේනම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (19) බල ප්‍රදේශය තුළ වසංගත තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතු යැයි සෞඛ්‍ය සේවා අධ්‍යක්ෂ ජනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම, එසේ වන බවට බලපත්‍රලාභියා සෑහීමට පත් විය යුතු ය.
- (20) පරිශ්‍රය තුළ සියලුම කාණු, පහසුවෙන් ජලය බැසයන ආකාරයට පවත්වාගත යුතු අතර, අපජලය, මළ අපද්‍රව්‍ය, අනුමත ක්‍රමවේදයන්ට අනුව ප්‍රතික වලවල්, උරා ගැනීමේ වලවල් හෝ මධ්‍ය ප්‍රතිකාර එකකයට යොමුකර තිබිය යුතු අතර , එමඟින් දුහනය වීම වැලැක්වීම සඳහා අවශ්‍ය ක්‍රියාමාර්ග ගෙන තිබිය යුතු ය.
- (21) පරිශ්‍රයෙහි සියලුම වැසිකිළි, දෙඅත් සෝදන ස්ථාන, නිරන්තරයෙන් විෂබීජ නාශක යොදා පිරිසිදු කළ යුතු අතර, ඒ සියල්ල එසේ වන බවට සෑහීමට පත්වීම පිණිස සුදුසු වැඩපිළිවලක් පවත්වා ගත යුතු ය.
- (22) පරිශ්‍රයෙහි අභ්‍යන්තර පොළව පහසුවෙන් ලිස්සා නොයන පරිදි සකස්කර තිබිය යුතු අතර, පිරිසිදු කිරීම් සිදු කිරීමේ දී ඊට යම් තාක් පහසු වන තත්ත්වයකට කරුණු යෙදේ නම් එම ස්ථානයෙහි ඒ බව සඳහන් පුවරු පාරිභෝගිකයන්ට දැකගත හැකි වන පරිදි තබා තිබිය යුතු ය.
- (23) පරිශ්‍රය තුළ පිහිටුවා ඇති කාණු ජලය රැදී නොසිටින පරිදි සකස් වී තිබිය යුතු අතරම එය සෑම දිනකම දෙවරක් විෂබීජ නාශක යොදා පිරිසිදු කළ යුතු ය.
- (24) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක්, හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතු ය.
- (25) පරිශ්‍රය තුළ අප ජලය ගලා යාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වා ගත යුතු ය.
- (26) ආහාර පිසීමේ දී, ආහාර ශීත කිරීමේ දී, ඒ සඳහා විය යුතු උෂ්ණත්වය නියාමනය කිරීම සඳහා ප්‍රමාණවත් පහසුකම් තිබිය යුතු අතර එය එසේ වන බවට වාර්තා පවත්වා ගත යුතු ය.
- (27) ආහාර සකස් කිරීමේ දී භාවිතා කරන සියලු උපකරණ හා මෙවලම් පහත සඳහන් අවශ්‍යතාවන්ට අනුකූලවන පරිදි පවත්වා ගත යුතු ය.
- (අ) ආහාර සකස් කිරීමේ දී භාවිතා කරන සියලුම උපකරණ මෙවලම් කිසිදු විෂ ද්‍රව්‍යක් , රසක් හෝ දුගන්ධක් ප්‍රේෂණය නොවන අවශෝෂණය කර නොගන්නා ද්‍රව්‍ය වලින් සකස් වී තිබිය යුතු අතරම එය මළ නොබැඳෙන ද්‍රව්‍ය වලින් සාදා තිබිය යුතු ය.
 - (ආ) සියලුම උපකරණ හා මෙවලම් පහසුවෙන් පිරිසිදු කළ හැකි ආකාරයේ ඒවා විය යුතු ය.
 - (ඇ) අපද්‍රව්‍ය බැහැර කිරීම සඳහා යොදා ඇති භාජන ලෝහ හෝ කාන්දු නොවන ද්‍රව්‍යන්ගෙන් සකස් කරන ලද පියන සහිත ඒවා විය යුතු ය.
 - (ඈ) පවත්වාගනු ලබන සෑම උපකරණයක්ම, මෙවලමක්ම භාවිතා කිරීමට උචිත තත්ත්වයේ ඒවා විය යුතු ය.
- (28) ආහාර බෙදා හැරීම සඳහා යොදාගනු ලබන දේ ආහාරවල රසයට හානි නොවන ආකාරයට බෙදා ගැනීම සිදු කිරීමට හැකි වන පරිදි වූ බහාලුම් විය යුතු ය.

- (29) පරිශ්‍රය තුළ ආහාර සකස් කිරීම සඳහා භාවිතාවන දේ තැබීම සඳහා හා පිසින ලද ආහාර හෝ එවැනි දේ තබා ගැනීම සඳහා වෙන් වෙන් වශයෙන් ප්‍රමාණවත් ශීතකරණ පහසුකම් තිබිය යුතු ය.
- (30) ආහාර සකස් කිරීමට ගන්නා පළතුරු, එළවළු වැනි දේ ඉතා හොඳින් සෝදා පිරිසිදු කොට භාවිතයට ගත යුතු ය.
- (31) පරිශ්‍රයෙහි භාවිතය සඳහා යොදා ගැනෙන ජලය උපද්‍රවකාරී නොවන භාජනවල දූහනයෙන් තොරව පවත්වාගත යුතු ය.
- (32) පරිශ්‍රයෙහි භාවිතයට ගැනෙන අයිස් පානීය ජලයෙන් නිශ්පාදිත ඒවා විය යුතු ය.
- (33) පරිශ්‍රය තුළ ජලය ගෙන යන කළ මාර්ග වෙනත් වූ නල මාර්ගයකින් හෝ වෙන්කර හඳුනාගැනීමට හැකිවන පරිදි පවත්වා ගත යුතු ය.
- (34) පරිශ්‍රය තුළ පිසින ලද සෑම ආහාර ද්‍රව්‍යක්ම උපද්‍රවයකින් තොරව පාරිභෝගිකයන් වෙත පත් කිරීම සඳහා නිශ්චිත අභ්‍යන්තරික වැඩ පිළිවෙලක් සකස්කර තිබිය යුතු අතර, එය නියාමනය කිරීම සඳහා නිශ්චිතව කාර්යය පවරන ලද අය සේවයේ යොදවා තිබිය යුතු ය.
- (35) ආහාරයට රැගෙන එන මස් මාළු පරිශ්‍රයෙහි වෙනම ශීතකරණයක ගබඩා කර තැබිය යුතු අතර භාවිතයට ගන්නා තෙක් සෑමවිටම සෙන්ටිග්‍රේඩ් අංශක දෙකක උෂ්ණත්වයකින් යුතුව දූහනය නොවන පරිදි පවත්වා ගත යුතු ය.
- (36) පරිශ්‍රය තුළ ආහාර පිළිගැන්වීමේ හෝ පරිහරණය කිරීමේ හෝ එකළැස් කිරීමේ කාර්යයක නියැලී සිටින සෑම තැනැත්තෙකු විසින් ම;
- (අ) තම අත්ල හෝ ඇඟිලි විවෘත භාවයෙන් ආහාර ඇල්ලීම හෝ ස්පර්ශ කිරීම නොකළ යුතු ය.
- (ආ) ආහාර ඇල්ලීම සඳහා භාවිතා කරන මෙවලම් හා අත්වැසුම් ආහාර සඳහා හිතකර භාවිතයක් විය යුතු ය.
- (ඇ) දෙඅත් පිසදමා ගැනීම සඳහා පිරිසිදු තුවායක් භාවිතයට ගත යුතු ය.
- (ඈ) භාවිතයට ගැනෙන පිශානක කෝප්පයක හෝ වෙනත් භාජනයක යටිපැත්ත කිසිදු ආහාරයක නොගැවෙන ලෙස සෑමවිටම පවත්වා ගත යුතුය.
- (ඉ) ආහාර බෙදීම සඳහා භාවිතයට ගනු ලබන සියලු උපකරණ මනා ලෙස පිරිසිදුව තබාගත යුතු අතර, ඒ සියල්ල වෙන් වෙන් වශයෙන් භාජනවල බහා තැබිය යුතුය.
- (ඊ) කිසිදු ආකාරයකින් තම ක්‍රියාවකින්, භාවිතයකින් ආහාරයක් දූහනයට ලක්වීම හෝ ක්ෂුද්‍ර ජීවීන් ව්‍යාප්ත වීමට හේතු නොවන පරිදි ආහාර පරිහරණය කිරීමට, එකළැස් කිරීමට පිළිගැන්වීමට එසේ සේවයේ යෙදී සිටින්නන් ක්‍රියා කළ යුතු ය.
- (37) බල ප්‍රදේශය තුළ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ යන රෝගී තත්ත්වයක් ප්‍රකාශයට පත්කර හෝ බල ප්‍රදේශය තුළ කිසියම් වසංගත රෝග තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් ප්‍රකාශයට පත්කර ඇති අවස්ථාවක පරිශ්‍රය තුළ ආහාර සකස් කිරීමේ, පරිහරණය, පිළිගැන්වීමේ කිරීමේ හෝ එකළැස් කිරීමේ කාර්යයක නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අනිවාර්යව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයෙකු හෝ ඔවුන්ගේ උපදෙස් පරිදි සහාපතිවරයා විසින් කරනු ලබන නියමයන්ට යටත්ව පරිශ්‍රය පවත්වාගත යුතු ය.

- (38) පරිශ්‍රය තුළ ආහාර පිළිගැන්වීමේ හා පරිහරණය සඳහා වන මේස ඉතා පිරිසිදු තත්ත්වයකින් විය යුතු අතර, සෑම පිළිගැන්වීමකින් හා පරිහරණයකින් පසු විෂබීජ නාශක යොදා පිරිසිදු කළ යුතු අතර ඒ සඳහා භාවිතාවන කුටා පිරිසිදු තත්ත්වයෙන් තිබිය යුතුය.
- (39) පරිශ්‍රය තුළ පාරිභෝගිකයින්ගේ අත ගැටෙන පෘෂ්ඨයක් නිතර විෂබීජ නාශක යොදා පිරිසිදු කළ යුතුය.
- (40) පරිශ්‍රයෙහි පිරිසැකසුම් ස්ථානයෙහි හා ආහාර පරිභෝජනය සඳහා වන කොටස්වල ප්‍රමාණවත් පරිදි විෂබීජ නාශක ද්‍රව්‍ය සමඟ අත්සේදීම් සඳහා, අත් වියලීම් සඳහා ප්‍රමාණවත් පහසුකම් සලසා තිබිය යුතු අතර පරිශ්‍රය තුළ ප්‍රමාණවත් ආලෝකයක් පවත්වා ගත යුතුය.
- (41) පරිශ්‍රය තුළ ඒකරාශීවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එමගින් ආහාර දුහනයට කරුණු නොයෙදෙන පරිදි පවත්වාගත යුතුය.
- (42) පරිශ්‍රය තුළ කිසිදු ආකාරයකින් බල්ලන්, පූසන් වැනි සුරතල් සතුන් ඇති නොකළ යුතුය.
- (43) පරිශ්‍රයෙහි සේවය කරන පිරිස් සඳහා ආහාරවලට අදාළ ස්වස්ථතා කටයුතු පිළිබඳ පුහුණුවක් ලබා තිබිය යුතු අතර සෞඛ්‍ය වෛද්‍ය නිලධාරී නියම කරන කාල සීමාවක් යටතේ වෛද්‍ය පර්යේෂණයන්ට යොමු කර සුදුසු සෞඛ්‍ය තත්ත්වයෙන් යුක්ත බවට පරීක්ෂා කර ගත යුතුය. එසේම ඊට අදාළවන වාර්තා පරිශ්‍රය තුළ ඕනෑම අවස්ථාවක පරීක්ෂා කිරීමට හැකි වන පරිදි පවත්වාගත යුතුය. තවද ඔවුන් සම්බන්ධයෙන් කරන සෞඛ්‍ය පරීක්ෂණ සායනික හා වසංගත යන දෙයාකාරයෙන්ම විය යුතුය.
- (44) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතුය.
- (45) පරිශ්‍රයෙහි ජනිත වන අපද්‍රව්‍ය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුව හා ඊට අදාළ වන්නා වූ ලිඛිත නීතින්ට අනුව සිදු කිරීමට කටයුතු කළ යුතුය.
- (46) පරිශ්‍රය තුළ ජනනය වන අපද්‍රව්‍ය බලපත්‍රලාභියා විසින්ම කළමනාකරණය කරගනු ලබන්නේ නම්, ඊට අදාළ ප්‍රදේශය භාර මහජන සෞඛ්‍ය පරීක්ෂක දැනුවත් කළයුතු අතර, ඔහු විසින් ඒ සඳහා ලබාදෙන උපදෙස් වලට අනුකූලව ඒ සම්බන්ධයෙන් ක්‍රියා කළ යුතුය.
- (47) පරිශ්‍රය තුළ ප්‍රමාණවත් ප්‍රථමාධාර පහසුකම් සපයා තිබිය යුතුය.
- (48) කිසියම් වසංගත තත්ත්වයක් මත සමාජය තුළ අත් වැසුම් මුඛ වැසුම් භාවිතා කිරීමට උපදෙස් ලබාදී ඇති තත්ත්වයකදී, පරිශ්‍රයට පැමිණෙන කිසියම් තැනැත්තෙකු තමන් පැලඳ සිටින මුඛ වැස්මක් හෝ අත් වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාන බදුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසල කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.
- (49) පරිශ්‍රය තුළ ආහාර පරිහරණයෙහි යෙදෙන සෑම අයෙක්ම එසේ ආහාර පරිහරණයෙහි යෙදීමේදී උපරිම පිරිසිදු භාවයකින් සිටිය යුතු අතර සෑම විටම හිස් ආවරණ අත් වැසුම් හා මුඛ ආවරණ, පාවහන් පැළඳ සිටිය යුතු අතර සුදුසු සෞඛ්‍ය ආරක්ෂිත ඇඳුමක් ඇඳ සිටිය යුතුය.
- (50) කිසියම් බෝවන රෝගයකින් පෙළෙන හෝ එවැනි රෝගයක් වැලඳී ඇති බවට සැක කරන හෝ එවැනි රෝගවාහකයකු හෝ ආසාදනය වී ඇති තුවාල, සමේ ආසාදන හෝ වෙනත් බෝවන රෝග යකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.

- (51) පරිශ්‍රය තුළ ආහාර පරිහරණය කිරීම සම්බන්ධයෙන් කටයුතු කරන සෑම තැනැත්තෙක්ම ආහාර දුහනය වීමට හේතුවන ආකාරයට දුම්බීම, කෙළ ගැසීම් කැස්ස කිවිසුම් යැවීම, නාසය ස්පර්ශ කිරීම, වැනි ක්‍රියාවල නොයෙදිය යුතුය.
- (52) පරිශ්‍රයෙහි උත්සව අවස්ථා සඳහා කිසිදු අවස්ථාවක යම් බෝවන රෝගී තත්වයකින් හෝ වසංගත රෝග තත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු ඇතුළත් කර නොගත යුතුය.
- (53) පරිශ්‍රයෙහි ආහාර පරිභෝජනය සඳහා පැමිණෙන යම් තැනැත්තෙකුට හෝ පරිශ්‍රයෙහි සේවයෙහි යෙදෙන්නෙකුට බෝවන, ස්පර්ශයෙන්, බෝවන හෝ වර්ගගත රෝගී තත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර, එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබා දෙන නිරෝධායන උපදෙස් වලට අනුකූලව පරිශ්‍රයට අදාළ සියළුම අය ක්‍රියා කළ යුතුය.
- (54) පරිශ්‍රය නිරෝධායන ක්‍රියාවලියට යටත්කර ඇති විටක එකී නිරෝධායන කාලය අවසන් බවට වූ සහතිකයක් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකයකු විසින් නිකුත් කරනු ලැබීමෙන් පසු හා පරිශ්‍රය සම්පූර්ණයෙන් විෂබීජ හරණය කරන තෙක් කිසිදු උත්සව කටයුත්තක් සඳහා පරිශ්‍රය යොදා නොගත යුතුය.
- (55) පරිශ්‍රයෙහි ආහාර පරිහරණයෙහි යෙදෙන හා ආහාර පරිභෝජනයේ යෙදෙන සෑම තැනැත්තෙකුටම පරිශ්‍රය තුළ ක්‍රියාත්මක වන සෞඛ්‍ය ආරක්ෂක පියවර සම්බන්ධව දැන ගැනීමට හැකිවන පරිදි ඊට අදාළ උපදෙස් පරිශ්‍රය තුළ ප්‍රකටව පෙනෙන පරිදි ප්‍රදර්ශනය කළ යුතු අතර ඊට අනුකූලව ක්‍රියා කළ යුතුය.
- (56) පරිශ්‍රය තුළ සේවයේ නියුතු සේවකයින් සම්බන්ධයෙන් සියලු තොරතුරු බලපත්‍රලාභියා විසින් සභාපතිවරයාට ඉදිරිපත් කර තිබිය යුතුය.

12. බලප්‍රදේශය තුළ වසංගත තත්වයක් පැතිර යාමට හේතුවිය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතු යැයි සභාපතිවරයා විසින් නියම කර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් වියයුතු අතර සභාපති වරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමු කළ යුතුය.

13. බලප්‍රදේශයට අදාළව කිසියම් වසංගත රෝගී තත්වයක් සම්බන්ධයෙන් නිරෝධායන හා රෝග වැළැක්වීමේ ආඥා පනත යටතේ නියෝගයක් බල පැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.

පරිශ්‍රයට
ඇතුළත්වීමේ බලය

14. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපති වරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුල් වීමට, අවශ්‍ය නියැදි ලබා ගැනීම නීත්‍යානුකූල වන්නේය.

බලපත්‍රය අවලංගු
කිරීම

15. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දන්වමින් දැන්වීමක් සභාපතිවරයා විසින් බලපත්‍රලාභියා වෙත භාර දිය යුතුය.

(2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියා කිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක් උපරිම කාලයකට යටත් විය යුතුය.

16. ඉහත 15 වගන්තියට යටතේ ලබා දෙන කාල සීමාව තුළ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.
17. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණය විසින් වරදකරුවෙක් කිරීමෙන් පසු 255 අධිකාරය වන නගර සභා ආඥා පනතේ 153(2) උප වගන්තිය යටතේ දඬුවමකට යටත් විය යුතුය. තවද එලෙස වරදකරුවකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝනය තව දුරටත් නොකඩවා කරගෙන යන සෑම දිනකට ඉහතකී 255 අධිකාරය වන නගර සභා ආඥා පනතේ 153(2) උප වගන්තියේ සඳහන් අතිරේක දඩයකට යටත් විය යුතුය. දණ්ඩනය
18. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ ; අර්ථ නිරූපණය
- “සභාව” යන්නෙන් හොරණ නගර සභාවද,
- “සභාපති” යන්නෙන් හොරණ නගර සභාවේ තත්කාලයෙහි සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද,
- “සෞඛ්‍ය වෛද්‍ය නිලධාරී ” යන්නෙන් හොරණ නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරණ අයද,
- “මහජන සෞඛ්‍ය පරීක්ෂක” යන්නෙන් හොරණ නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරණ අයෙක්ද,
- “බලපත්‍රලාභියා ” යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක් , තැනැත්තෙක් හෝ පුද්ගලයෙක්ද,
- “බලයලත් නිලධාරියා ” යන්නෙන් තත්කාලයෙහි නගර සභාවේ සභාපතිවරයා විසින් බලය පවරන ලද නිලධාරියාද,
- “දූතනය වීම ” යන්නෙන් ආහාර ද්‍රව්‍යකට කිසිදු ද්‍රව්‍යයක් ඇතුල්වීම හෝ හටගැනීමද,
- “විෂබීජ නාශක ” යන්නෙන් ආහාර වල ආරක්ෂාව හෝ යෝග්‍ය බව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,
- “ආහාර ස්වස්ථතාවය” යන්නෙන් ආහාර දාමයේ සියළු අවස්ථාවලදී ආහාරවල සුරක්ෂිත බව හා සුදුසු බව සහතික කිරීම සඳහා සියළු තත්වයන්, පියවර සහ පරිච්ඡේද,
- “උපද්‍රව ” යන්නෙන් අභිතකර සෞඛ්‍ය බලපෑමක් සිදුකිරීමේ ඉඩ ඇති යම් ජීව විද්‍යාත්මක, රසායනික විද්‍යාත්මක කාරකයක් හෝ තත්වයක්ද,
- “ආහාර ආරක්ෂාව ” යන්නෙන් ආහාර සකස්කරන, පිරිසැකසුම් කරන, විකුණුම් කරන ගබඩා කරන ප්‍රවාහනය කරන, අවස්ථාවලදී හෝ අනුව කරන විට පාරිභෝගිකයාට යම් උපද්‍රවයක් නොවීමේ වගකීමද,
- “සාධාරණ වෙලාව” යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වේලාවක්ද,
- “මූලික නීතිය” යන්නෙන් 255 අධිකාරය වන නගර සභා ආඥා පනත අදහස් වෙයි.
19. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි. පාඨ අතර අනනුකූලතාවය

එළවළු හා පළතුරු විකුණන ස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව භාරණ නගර සභා බල ප්‍රදේශය තුළ එළවළු හා පළතුරු විකුණන ස්ථාන විධිමත් කිරීම අධීක්ෂණය කිරීම, පරීක්ෂා කිරීම හා පාලනය කිරීම සඳහා පනවනු ලැබේ.
2. මෙම අතුරු ව්‍යවස්ථාව භාරණ නගර සභාවේ එළවළු හා පළතුරු විකුණන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 157(9) වගන්තිය සමඟ කියවිය යුතු 153 උපවගන්තිය යටතේ නගර සභාවට බලය ලැබී ඇත.
4. භාරණ නගර සභා බලප්‍රදේශය තුළ (මෙහි මින්මතු බලප්‍රදේශය යනුවෙන් හඳුන්වනු ලබන)කිසිදු තැනැත්තෙකු සභාපතිවරයා වෙතින් ලබාගත් බලපත්‍රයක් යටතේ මිස එළවළු හා පළතුරු විකිණීමේ මධ්‍යස්ථානයක් හෝ එසේ විකිණීම සඳහා ගබඩා කරන මධ්‍යස්ථානයක් (මෙහි මින්මතු පරිශ්‍රය යනුවෙන් හඳුන්වනු ලබන) පවත්වාගෙන යෑම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම්කරන සෑම තැනැත්තෙක්ම මෙම අතුරු ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය.
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාර දීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේනම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය.
 - (1) පරිශ්‍රයට අදාළ ස්ථිර ඉදිකිරීම් නාගරික සංවර්ධන අධිකාරි පනත යටතේ හෝ නිවාස හා නගර සංවර්ධන ආඥා පනත යටතේ සඳහන් විධිවිධානයන්ට අනුකූල වූ ඉදිකිරීම් විය යුතුය.
 - (2) ඉදිකිරීම් සඳහා යොදා ගෙන ඇති ද්‍රව්‍ය ජීවින් රදා නොසිටින ද්‍රව්‍යන්ගෙන් සකස් කර තිබිය යුතු අතර, පරිශ්‍රය පළිබෝධකයන් හා දූහන ද්‍රව්‍ය ඇතුළුවීම හා රැඳී සිටීම වලක්වන පරිදි ස්ථිර ඉදිකිරීම් සිදු කර තිබිය යුතුය.
 - (3) පරිශ්‍රය පහසුවෙන් පිරිසිදු කළ හැකි පරිදි සහ ජලය රැඳී නොසිටින පරිදි සකස්කර තිබිය යුතුය.
 - (4) සෑම විටම පළතුරු හා එළවළු වල ස්වභාවය පරීක්ෂා කිරීමට හැකිවන පරිදි පරිශ්‍රයෙහි අභ්‍යන්තරයෙහි පිරිසැකසුම් කර තිබිය යුතුය.
 - (5) පරිශ්‍රයෙහි ගොඩනැගිල්ල බිත්ති ජලාවරෝධක සහිත ජලය අවශෝෂණය නොවන පරිදි සේදිය හැකි ද්‍රව්‍යයන්ගෙන් තනා තිබිය යුතුය.
 - (6) පරිශ්‍රයෙහි සෑම ඉදිකිරීමක්ම කෑමින් රැඳී සිටීමට හේතුවන පරිදි සිදුරුවලින් තොරවිය යුතුය.
 - (7) එළවළු හා පළතුරු රැස්කරන හා තබා තිබෙන පෘෂ්ඨයන් පහසුවෙන් විෂබීජනාශක යොදා පිරිසිදු කිරීමට හැකි පෘෂ්ඨයක් විය යුතු අතර, එම පෘෂ්ඨයේ අවශෝෂණය නොවන ද්‍රව්‍යයන්ගෙන් තනා තිබිය යුතුය.
 - (8) එළවළු හා පළතුරු රැස්කරන හා තබා තිබෙන පෘෂ්ඨයන් විෂබීජනාශක හා සේදුම්කාරකයන්ට අක්‍රීය පෘෂ්ඨයන් විය යුතුය.
 - (9) පරිශ්‍රය තුළ එළවළු හා පළතුරු ගබඩා කරයි නම් හෝ එසේ ගබඩාකර පවත්වා ගනී නම් , ඒ සඳහා වන නියමිත උෂ්ණත්වය පවත්වා ගත හැකි පරිදි ශීතකරණ පහසුකම් විය යුතුය.

ලුහුඬු නාමය

බලපත්‍රයක් ඉල්ලුම් කිරීම

බලපත්‍රයක් සඳහා කොන්දේසි

- (10) අලෙවිය සඳහා එළවළු හා පළතුරු තබා ගැනීමේදී අඩු උෂ්ණත්වයක් යටතේ එය පවත්වා ගැනීමට නම් ඒ සඳහා වූ ශීතකරණ පහසුකම් විය යුතුය.
 - (11) එළවළු හා පළතුරු රැස්කරන හෝ තිබෙන ස්ථානයට ඉහළින් සිවිලිමක් හෝ කොන්ක්‍රීට් පෘෂ්ඨයක් විය යුතුය.
 - (12) පරිශ්‍රය වායු සම්පූර්ණය කර තිබීම හෝ හොඳින් වාතය ගලා යා හැකි පරිදි ජනේල හා වෙනත් කවුළු තබා තිබිය යුතුය.
 - (13) පරිශ්‍රයෙහි අභ්‍යන්තර කොටස් පහසුවෙන් පිරිසිදු කළ හැකි පරිදි තනා තිබිය යුතුය.
 - (14) පරිශ්‍රය සඳහා අවශ්‍ය ජලය පරිශ්‍රය තුළින්ම හෝ බාහිරින් සම්පාදනය කර තිබිය යුතු අතර, අඛණ්ඩ ජල සැපයුමක් වෙනුවෙන් ජලය ගබඩා කර ගත හැකි පහසුකම් වලින් යුක්ත විය යුතුය.
 - (15) පරිශ්‍රයෙහි එළවළු හා පළතුරු සේදීම සඳහා වෙන්වූ ස්ථානයක් විය යුතු අතර, පරිශ්‍රයෙහි ජලය රැඳී නොසිටින පරිදි ඉදිකර තිබිය යුතුය.
 - (16) පරිශ්‍රයෙහි අභ්‍යන්තර කානු උරා ගැනීම් වලකට හෝ ප්‍රතික වලකට යොමු කර තිබිය යුතු අතර, අදාළ ප්‍රතික වල හෝ උරාගැනීමේ වල පරිශ්‍රයෙහි ජල මූලාශ්‍රයක් ඇත්නම් එයට අවම වශයෙන් මීටර් 15.25 ක දුරකින් පිහිටුවා තිබිය යුතුය.
 - (17) පරිශ්‍රයෙහි සේවකයින් සඳහා-
 - (i) නේවාසිකයින් වශයෙන් සිටී නම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර තිබිය යුතුය.
 - (ii) අවස්ථාවෝචිත පරිදි වැසිකිළි පහසුකම් සපයා තිබිය යුතුය.
 - (18) පරිශ්‍රයෙහි එළවළු හා පළතුරු තබා තිබෙන හෝ රැස්කරන වේදිකා අවම වශයෙන් පොළොවට සෙන්ටිමීටර් 28 ක පමණ උසකින් පිහිටුවා තිබිය යුතුය.
8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම්පත්‍රය ලැබී දින දහහතරක් ඇතුළත සභාපතිවරයා විසින්,
- බලපත්‍රයක් නිකුත් කිරීම
- (1) 7 වන වගන්තිය යටතේ වූ කොන්දේසි වලට අනුකූල විටදී පරිශ්‍රයට අදාළ බල පත්‍රයක් ඉල්ලුම්කරු වෙත නිකුත් කළ යුතුය.
 - (2) 7 වන වගන්තියෙහි සඳහන් කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත් කරන ගාස්තු විය යුතුය.
- බලපත්‍රයක් සඳහා ගාස්තු
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවක් සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නිත්‍යානුකූල වන්නේය.
- පරීක්ෂණ ගාස්තු
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.
- වලංගු කාලය
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය.
- බලපත්‍රයකට අදාළ කොන්දේසි

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයකට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායන හා රෝග වැළැක්වීමේ ආඥා පනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත් කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
- (3) බල ප්‍රදේශය තුළ වසංගත රෝග තත්ත්වයක් සඳහා අවධානයක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස් වලට අනුකූලව පැමිණෙන්නේ නම් මිස එම පරිශ්‍රයෙහි ගනුදෙනු සඳහා අදාළ කර නොගත යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවධානයක් ඇති විට එයින් ආරක්ෂා වීම සඳහා අනුගමනය කළ යුතු යැයි සෞඛ්‍ය සේවා අධ්‍යක්ෂ ජනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම , එසේ වන බවට බලපත්‍රලාභියා සැහීමකට පත් විය යුතුය.
- (5) පරිශ්‍රය තුළ සියළුම කාණු, පහසුවෙන් ජලය බැසයන ආකාරයට පවත්වා ගත යුතු අතර, අප ජලය, මළඅපද්‍රව්‍ය අනුමත ක්‍රමවේදයන්ට අනුව ප්‍රතික වලවල්, උරාගැනීමේ වලවල් හෝ මධ්‍ය ප්‍රතිකාර ඒකකයට යොමු කර තිබිය යුතු අතර, එමගින් දූෂනය වීම වැළැක්වීම සඳහා අවශ්‍ය ක්‍රියාමාර්ග ගෙන තිබිය යුතුය.
- (6) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය.
- (7) පරිශ්‍රය තුළ අප ජලය ගලා යාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වා ගත යුතුය.
- (8) අලෙවිය සඳහා හෝ ගබඩා කර ඇති එළවළු සහ පලතුරු වලට ඉහළින් සවිකර ඇති විදුලි බුබුළු ආරක්ෂිත තත්ත්වයේ ඒවා විය යුතු අතර, ඒ සියල්ල ආවරණය කර තිබිය යුතුය.
- (9) පරිශ්‍රයෙහි එක් රැස් වන අපද්‍රව්‍ය බැහැර කිරීම නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූලව සහ ඒ සම්බන්ධයෙන් අදාළ වන ලිඛිත නීතින්ට අනුකූලව කළ යුතුය.
- (10) පරිශ්‍රයෙහි එක්රැස්වන අපද්‍රව්‍ය බලපත්‍රලාභියා විසින්ම කළමනාකරණය කරනු ලබයි නම්, එය සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක මගින් නියම කරනු ලබන ක්‍රමවේදයකට අනුකූලව විය යුතුය.
- (11) පරිශ්‍රය තුළ එළවළු හා පලතුරු අලෙවිය සඳහා කිරුම් උපකරණ යොදා ගැනීමේදී එය නියමිත ප්‍රමිතීන්ට අනුකූලව සිදු කළ යුතුය.
- (12) පරිශ්‍රය තුළ පලතුරු කෑමට පහසු වන පරිදි සකස් කර දීමට ක්‍රියා කරයි නම් හෝ පලතුරු යුෂ සකස් කර දීමට ක්‍රියා කරයි නම් එසේ ක්‍රියා කරන සෑම තැනැත්තෙක්ම අත්වැසුම් සහ හිස්වැසුම් භාවිතා කිරීමකින් තොරව පලතුරු සකස් කිරීම, පලතුරු යුෂ සකස් කිරීම වැනි කිසිදු කාර්යයක නොයෙදිය යුතුය.
- (13) පලතුරු පරිභරණය සඳහා සකස් කිරීමේදී සෑම විටම බීමට ගන්නා ජලය හා එම ජලය උපයෝගී කරගෙන සකස් කරන ලද අයිස් භාවිතයට ගත යුතුය.
- (14) පලතුරු පරිභෝජනය සඳහා සකස් කිරීම පාරිභෝගිකයන් ඉදිරියේ හැර පූර්වයෙන් සකස් කර තැබීමක් නොකළ යුතුය.

- (15) එළවළු හා පළතුරු විකිණීම සඳහා තැන්පත් කර තිබියදී නරක්වූ එළවළු සහ පළතුරු සමඟ මිශ්‍ර වීමක් සිදු නොවන පරිදි පවත්වා ගත යුතුය.
- (16) පරිශ්‍රය නිරන්තරයෙන් පිරිසිදු තත්ත්වයෙන් පවත්වා ගත යුතු අතර කවර හේතුවක් නිසා හෝ පරිශ්‍රය තුළ ඇති එළවළු හෝ පළතුරු දූෂනයට ලක්වන ආකාරයේ කිසිදු ක්‍රියාවක් පරිශ්‍රය තුළ සිදු නොකළ යුතුය.
- (17) බල ප්‍රදේශය තුළ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර හෝ බලප්‍රදේශය තුළ කිසියම් වසංගත රෝගී තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත් කර ඇති අවස්ථාවක පරිශ්‍රය තුළ කාර්යයෙහි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වා ගත යුතුය.
- (18) පරිශ්‍රය තුළ ඒකරාශීවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එළවළු හා පළතුරු දූෂනයට කරුණු නොයෙදෙන පරිදි පවත්වා ගත යුතුය.
- (19) පරිශ්‍රය තුළ කිසිදු ආකාරයකින් බල්ලන් පුසන් වැනි සුරතල් සතුන් ඇති නොකළ යුතුය.
- (20) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියේ පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතුය.
- (21) පරිශ්‍රයෙහි මුදල් අයකැම් වශයෙන් කටයුතු කරන අය තම දෙඅත් නිතර විෂබීජ නාශක යොදා ගනිමින් පිරිසිදු කරගත යුතුය.
- (22) කිසියම් වසංගත තත්ත්වයක් මත සමාජය තුළ අත්වැසුම් මුඛ වැසුම් භාවිතා කිරීමට උපදෙස් ලබා දී ඇති තත්ත්වයකදී, කිසියම් තැනැත්තෙකු තමන් පැළඳ සිටින මුඛ වැස්මක් හෝ අත් වැස්මක් පරිශ්‍රය තුළ බැහැර කරනු ලබන්නේ නම්, එසේ බැහැර කරන මුඛ වැසුම හෝ අත්වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාන බදුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාවේ ඊට අදාළව ක්‍රියාත්මක කරන කසළ කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.
- (23) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝග වාහකයකු හෝ ආසාදනය වී ඇති තුවාල, සමේ ආසාදන හෝ වෙනත් බෝවන රෝග යකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.
- (24) කිසිදු අවස්ථාවක යම් බෝවන රෝගී තත්ත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු පරිශ්‍රයට ඇතුළත් කර නොගත යුතුය.
- (25) පරිශ්‍රයෙහි සේවයේ යෙදෙන්නෙකුට බෝවන, ස්පර්ශයෙන් බෝවන හෝ වර්මගත රෝගී තත්ත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර, එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයකු විසින් ලබාදෙන නිරෝධායන උපදෙස්වලට අනුකූලව පරිශ්‍රයට අදාළ සියලුම අය ක්‍රියා කළ යුතුය.

12. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයකු හෝ වෙනත් යම් නිලධාරියෙකු ඕනෑම සාධාරණ චේලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නිත්‍යානුකූල වන්නේය.

ස්ථාන පරීක්ෂාව හා නියැදි ලබා ගැනීම

13. බල ප්‍රදේශය තුළ වසංගත තත්ත්වයක් පැතිර යාමට හේතුවිය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වා ගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතු යැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා

සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමු කළ යුතුය.

බලපත්‍රය අවලංගු කිරීම

14. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූලවීම සඳහා දින තිහකට නොවැඩි නිශ්චිත කාලයක් දත්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු අදාළ දැන්වීමේ සඳහන් නියමයන්ට අනුකූලව ක්‍රියා කිරීම සඳහා තවදුරටත් අතිරේක කාලයක් ලබා දෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබා දිය හැකිය. එසේ ලබා දෙන කාලය පළමු දැන්වීමේ සඳහන් කාලයට අතිරේකව දින දාහතරක උපරිම කාලයකට යටත් විය යුතුය.

15. ඉහත 14 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියාකිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

දණ්ඩනය

16. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වා ගෙන යාම වරදක් වන අතර, එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 153(2) උපවගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාරදීමෙන් පසු උල්ලංඝනය තවදුරටත් නොකඩවා කරගෙන යන සෑම දිනකම ඉහතකී 255 අධිකාරය වන නගර සභා ආඥා පනතේ 153(2) උප වගන්තියේ සඳහන් අතිරේක දඩයකට යටත් විය යුතුය.

අර්ථ නිරූපනය

17. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ

“සභාව” යන්නෙන් හොරණ නගර සභාවද,

“සභාපතිවරයා” යන්නෙන් හොරණ නගර සභාවේ තත්කාලයේ සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද,

“සෞඛ්‍ය වෛද්‍ය නිලධාරී” යන්නෙන් නගර බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද

“බලපත්‍රලාභියා” යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, නැතැත්තේ හෝ පුද්ගලයෙක්ද,

“බලයලත් නිලධාරියා” යන්නෙන් තත්කාලයෙහි නගර සභාවේ සභාපතිවරයා විසින් බලය පවරන ලද නිලධාරියාද,

"දූහනය වීම" යන්නෙන් ආහාර ද්‍රව්‍යකට කිසිදු දූහක ද්‍රව්‍යයක් ඇතුළුවීම හෝ හටගැනීමද,
 "විෂබීජ නාශක" යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි
 ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,
 "සාධාරණ වේලාව" යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම
 වේලාවක්ද,
 "මූලික නීතිය" යන්නෙන් 255 අධිකාරය වන නගර සභා ආඥාපනත අදහස් වෙයි.

මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

පාඨ අතර
අනනුකූලතාවය

මහජන සෞඛ්‍යයට අන්තරායක ලෙස අපද්‍රව්‍ය බැහැර කිරීම පාලනය සම්බන්ධයෙන් වන අතුරු ව්‍යවස්ථාව

1. මෙම අතුරු ව්‍යවස්ථාව භෝග්‍ය නගර සභා බල ප්‍රදේශයට අදාළ වන වසංගත තත්ත්වයක් යටතේ ජනතාව භාවිතයට ගන්නා ලද සෞඛ්‍ය ආරක්ෂිත මෙවලම් එසේ භාවිතයෙන් පසු මහජන සෞඛ්‍යයට අන්තරායක ලෙස පරිසරයට බැහැර කිරීම වලක්වමින් ඊට අදාළ බැහැර කිරීම් ක්‍රමෝපායන් නියම කිරීම සඳහා මෙම අතුරු ව්‍යවස්ථාව පනවන ලදී.
2. මෙම අතුරු ව්‍යවස්ථාව භෝග්‍ය නගර සභාවේ මහජන සෞඛ්‍යයට අන්තරායක ලෙස අපද්‍රව්‍ය බැහැර කිරීම පාලනය කිරීම සඳහා වන අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 157(9) වගන්තිය සමඟ කියවිය යුතු එම පනතේ 153 උපවගන්තිය යටතේ නගර සභාවට බලය ලැබී ඇත.
4. ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළව වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ වසංගත තත්ත්වයකට කරුණු යෙදිය හැකි බවට සැහිමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් පරිදි සභාපතිවරයා නියම කරනු ලබන නියමයන්ට අනුව, බලප්‍රදේශයේ ජනතාව මුළු වැසුම්, අත්වැසුම් කවර හෝ වෙනත් ආරක්ෂක පළඳනා (මෙහි මින් මතු ඇතැම් තැනක මෙවලම් ලෙසද හඳුන්වනු ලබන) භාවිතයට ගැනෙන අවස්ථාවක , එවැනි දේ භාවිතයෙන් පසු ඒවා බැහැර කිරීමේදී මෙහි මතු සඳහන් විධිවිධානයන්ට යටත්ව සිදුකළ යුතුය.
5. බල ප්‍රදේශයට අදාළව ඉහත 4 වන වගන්තියෙහි සඳහන් තත්ත්වයකට කරුණු යෙදී ඇති කවර හෝ අවස්ථාවක හෝ සෞඛ්‍යාරක්ෂාව වෙනුවෙන් මහජනයා පරිහරණය කරන ලද අත්වැසුම්, මුළු වැසුම් හෝ වෙනත් කවර හෝ සෞඛ්‍ය ආරක්ෂක පළඳනා බැහැර කිරීම සඳහා සෑම පොදු හෝ පෞද්ගලික පරිශ්‍රයකම ඊට අදාළව වෙන් කරන ලද සංවෘත අපද්‍රව්‍ය බහාලුම් පවත්වාගත යුතුය.
6. බල ප්‍රදේශය තුළ මෙම අතුරු ව්‍යවස්ථාව යටතේ 4 වන වගන්තියේ සඳහන් තත්ත්වයකට කරුණු යෙදී ඇති විටකදී ඉහත 5 වන වගන්තිය යටතේ සඳහන් ඒ සඳහාම වෙන් කරන ලද අපද්‍රව්‍ය බහාලුමකට හැර කිසිදු තැනැත්තෙකු විසින් තවත් භාවිතයට ගන්නා ලද අත්වැසුම්, මුළු වැසුම් හා වෙනත් එවැනි දේ පරිහරණයෙන් පසු බැහැර කිරීම නොකළ යුතුය.

ලුහුඬු නාමය

අදාළ වීම

නිශ්චිත කසළ
බඳුන් පවත්වා ගත
යුතුබව

පොදු අධිකාරියෙහි
වගකීම

7. මෙම අතුරු ව්‍යවස්ථා මෙහි 4 වන වගන්තිය යටතේ සඳහන් තත්ත්වයකට කරුණු කරුණු යෙදී ඇති අවස්ථාවක සෑම පොදු පරිශ්‍රයකට භාවිතයට ගන්නා ලද අත්වැසුම්, මුඛ වැසුම් හා වෙනත් එවැනි දේ බැහැර කිරීම සඳහා ප්‍රමාණවත් පරිදි අපද්‍රව්‍ය බහාලුම් පවත්වා ගෙන යාමට පරිශ්‍රයට අදාළ අධිකාරීත්වයෙහි වගකීම හා කාර්යය වන්නේය.

මිශ්‍රවීම වැළැක්වීම

8. කිසිදු තැනැත්තෙකු විසින් මෙම අතුරු ව්‍යවස්ථාව යටතේ වූ කාර්යය සඳහා පවත්වා ගෙන යනු ලබන අපද්‍රව්‍ය බහාලුමකට, මෙම අතුරු ව්‍යවස්ථාව යටතේ නිශ්චිත කර ඇති අපද්‍රව්‍ය හැර වෙනත් කවර හෝ අපද්‍රව්‍ය බැහැර කිරීමක් හෝ ඒවා සමඟ මිශ්‍රවීමට සැලැස්වීමක් නොකළ යුතුය.

9. මෙම අතුරු ව්‍යවස්ථාව යටතේ එක්රැස්වන අපද්‍රව්‍ය බැහැර කිරීම හෝ විනාශ කිරීම සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් නියම කරන ක්‍රමවේදයට අනුකූලව පමණක් සිදුකළ යුතු අතර, ඒ සඳහා නගර සභාව විසින් ක්‍රියාත්මක කරන අපද්‍රව්‍ය කළමනාකරණ වැඩසටහන පිළිබඳව බල ප්‍රදේශය තුළ ප්‍රසිද්ධ කළ යුතුය.

දණ්ඩනය

10. කවර හෝ තැනැත්තෙකු විසින් මෙම අතුරු ව්‍යවස්ථාවේ 6 සහ 8 වගන්ති යටතේ සඳහන් විධිවිධාන උල්ලංඝනය වන පරිදි ක්‍රියාකිරීම වරදක් වන අතර, එම වරද සම්බන්ධයෙන් මහේස්ත්‍රාත් අධිකරණයක් විසින් වරදකරු කිරීමෙන් පසු 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 153(2) උප වගන්තිය යටතේ වූ දඬුවමකට යටත් විය යුතුය.

අර්ථ නිරූපනය

11. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

"සභාව" යන්නෙන් හොරණ නගර සභාව ද,

"සභාපතිවරයා" යන්නෙන් හොරණ නගර සභාවේ තත්කාලයේ සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අය ද,

"සෞඛ්‍ය වෛද්‍ය නිලධාරී" යන්නෙන් නගර බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අය ද ,

"මහජන සෞඛ්‍ය පරීක්ෂක" යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක් ද

" බල ප්‍රදේශය " යන්නෙන් නගර සභා බල ප්‍රදේශයද අදහස් වෙයි.

පාඨ අතර
අනනුකූලතාවය

12. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨය ප්‍රමුඛ වෙයි.

1989 අංක 12 දරන පළාත් සභා (අනුශාංගික විධිවිධාන) පනතේ 2 වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 123 වගන්තිය යටතේ කරනු ලබන නිවේදනය

1987 අංක 15 දරන ප්‍රාදේශීය සභා පනතේ 26 වන වගන්තිය සමග කියවිය යුතු එම පනතේ 122(1) උප වගන්තිය යටතේ සඳහන් බලතල ප්‍රකාරව අගලවන්න ප්‍රාදේශීය සභාව විසින් සාදන ලද මෙහි පහත උපලේඛනයෙහි විස්තර වන අතුරු ව්‍යවස්ථා සඳහා බස්නාහිර පළාතේ ආණ්ඩුකාරවර රොෂාන් ගුණතිලක වන මම, 1989 අංක 12 දරන පළාත් සභා (අනුශාංගික විධිවිධාන) පනතේ 2 වගන්තිය සමග කියවිය යුතු 1987 අංක 15 දරන ප්‍රාදේශීය සභා පනත 123 වගන්තිය යටතේ මා වෙත පැවරී ඇති බලතල ප්‍රකාරව අනුමත කරන ලද බව මෙයින් නිවේදනය කරමි.

රොෂාන් ගුණතිලක,
ආර්ඩබ්පී ඇන්ඩ් බාර් විචස්ට්‍රි යුඑස්පී පීඑච්ඩී (ගෞරව)
එෆ්අයිඑම් (ශ්‍රී ලංකා) එන්ඩීසී, පීඑස්සී,
මාර්ෂල් ඔෆ් ද ශ්‍රී ලංකා එයාර් ෆෝස්,
ආණ්ඩුකාරවර,
බස්නාහිර පළාත.

2022 නොවැම්බර් මස 16 වැනි දින,
බත්තරමුල්ල, බස්නාහිර පළාත් සභා ගොඩනැගිල්ලේ පිහිටි,
බස්නාහිර පළාතේ ආණ්ඩුකාරවර කාර්යාලයේදී ය.

උපලේඛන

පෞද්ගලික වෙළෙඳපොළවල් හෝ පොළවල් සඳහා වූ සනීපාරක්ෂක අවශ්‍යතා සම්බන්ධයෙන් පිළිපැදිය යුතු ප්‍රමිති නියම කිරීම සඳහා වන අතුරු ව්‍යවස්ථාව

- මෙම අතුරු ව්‍යවස්ථාව අගලවන්න ප්‍රාදේශීය සභා බල ප්‍රදේශය තුළ පෞද්ගලික වෙළෙඳපොළවල් හෝ පොළවල් සඳහා වූ සනීපාරක්ෂක අවශ්‍යතා සම්බන්ධයෙන් පිළිපැදිය යුතු ප්‍රමිති නියම කිරීම සඳහා පනවනු ලබයි.
- මෙම අතුරු ව්‍යවස්ථාව අගලවන්න ප්‍රාදේශීය සභාවේ පොළවල් සඳහා සනීපාරක්ෂක ප්‍රමිති නියම කිරීම පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
- මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126 (xii) වගන්තිය සමග කියවිය යුතු එම පනතේ 122 වගන්තිය යටතේ ප්‍රාදේශීය සභාවට බලය ලැබී ඇත.
- අගලවන්න ප්‍රාදේශීය සභා බලප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) පිහිටියා වූ සෑම පොදු වෙළෙඳපොළක් හා පෞද්ගලික වෙළෙඳපොළක් ඇතුළු සෑම පොළක්ම (මෙහි මින්මතු පොළක් යනුවෙන් හඳුන්වනු ලබන) පවත්වාගෙන යනු ලබන භූමි ප්‍රමාණය (මෙහි මින්මතු පරිශ්‍රය යනුවෙන් හඳුන්වනු ලබන) නිශ්චිත විය යුතු අතර, එය ඒ සඳහා වන නාම පුරවැසි යටතේ පවත්වාගනු ලබන හා ඒ සඳහාම සුදානම් කරන පරිශ්‍රයක් විය යුතුය.
- බල ප්‍රදේශය තුළ පිහිටියා වූ සෑම පොළක්ම නිසි සනීපාරක්ෂක තත්ත්වයන් ආරක්ෂා කරලීම සඳහා පහත සඳහන් ප්‍රමිතීන්ට අනුකූලව පවත්වාගත යුතුය. පොළක්
සනීපාරක්ෂක
ප්‍රමිතීන්ට අනුකූල
විය යුතු බව
 - පරිශ්‍රය මස් හා මාළු, එළවළු හා පළතුරු සහ වෙනත් දේ විකිණීම සඳහා වාහන වලින් රැගෙන එන භාණ්ඩ හුවමාරු කිරීම, පළතුරු හා එළවළු සේදීම යන කාර්යයන් සඳහා ප්‍රධාන වශයෙන් කළාප කර පවත්වා ගත යුතුය.
 - ඉහත (1) උප වගන්තියෙහි සඳහන් කළාපයන්ගෙන් පරිබාහිර වන පරිදි පරිශ්‍රය තුළ වැසිකිළි ස්ත්‍රීන් සහ පුරුෂයින් සඳහා ප්‍රමාණවත් වන පරිදි තිබිය යුතු අතර, කිසිදු ආකාරයකින් එහි භාවිතයට ගැනෙන ජලය පරිශ්‍රයෙහි කිසිදු කළාපයක් වෙත ගලා නොයන පරිදි නිශ්චිත කාණු මගින් ප්‍රතික වලකට හෝ උරා ගැනීමේ වලකට යොමු කර තිබිය යුතුය.

- (3) පරිශ්‍රය තුළ වූ කළාප අංක යොදා පරිශ්‍රයට පැමිණෙන්නන්ගේ පහසු අවධානයට යොමු වන පරිදි පරිශ්‍රයට ඇතුළුවන සීමාවේ ප්‍රවේශය පහසු කොට දැක්වෙන සිතියමක් මගින් මග පෙන්වා තිබිය යුතුය.
- (4) පරිශ්‍රය තුළ ස්ථිර ඉදිකිරීම් ඒ සඳහා වූ ලිඛිත නීතියෙහි සඳහන් විධිවිධානයන්ට අනුකූලව ඉදිකරන ලද ඉදිකිරීම් විය යුතුය.
- (5) පරිශ්‍රය තුළ ඇති සෑම ඉදිකිරීමක්ම මනා ලෙස තනා තිබිය යුතු අතර, ඒ සඳහා භාවිතා කර ඇති කිසිදු දෙයකින් හෝ ද්‍රව්‍යයකින් ආහාරයක් දූෂනය විය හැකි කිසිදු දෙයක් මුදාහැරීමක් නොවිය යුතුය.
- (6) පරිශ්‍රය තුළ හරස් දූෂනය වීම වැළැක්වෙන පරිදි අවශ්‍ය වෙන් කිරීම් සිදු කර තිබිය යුතුය.
- (7) පරිශ්‍රය තුළ බල්ලන්, බළලුන් වැනි සතුන් ව්‍යාප්ත වීම වැළැක්වෙන පරිදි කටයුතු යොදා තිබිය යුතු අතර, සියලු ඉදිකිරීම් පෘෂ්ටයන් ජීවීන් රදා නොසිටින පෘෂ්ටයන් වශයෙන් සකස් කර තිබිය යුතුය.
- (8) පරිශ්‍රයට පැමිණෙන කිසිදු වාහනයකින් බැහැර වන හෝ කාන්දු වන ද්‍රව්‍යයකින්, ද්‍රවයකින්, වායුවකින් පරිශ්‍රය තුළට අලෙවිය සඳහා රැගෙන එන දේ, තබා ඇති දේ දූෂනය වීමකට ලක් නොවන පරිදි වාහන නවතා තැබීම සඳහා වන කළාපය පිහිටුවාලිය යුතුය.
- (9) භාණ්ඩ බැමට, ගෙනයාමට යොදවන පිරිස් හෝ ඒ සඳහා කටයුතු කරන පිරිස් එම කාර්යය සඳහා පූර්වයෙන් නිශ්චිතව හඳුනාගත් පිරිස් විය යුතු අතර, ඔවුන්ගේ අනන්‍යතාවයන් සඳහා තොරතුරු පොළ භාරකරු විසින් ලේඛනගත කර හා තොරතුරු යාවත්කාලීන කරමින් පවත්වාගත යුතුය.
- (10) පරිශ්‍රයට වෙළෙඳාම සඳහා පැමිණෙන පිරිස් සහ ඔවුන්ගේ සහයට පැමිණෙන පිරිස් සම්බන්ධයෙන් වන අනන්‍යතාවයන් පොළ භාරකරු විසින් ලේඛනගත කර තොරතුරු යාවත්කාලීන කරමින් පවත්වාගත යුතුය.
- (11) පරිශ්‍රයෙහි බිම ජලය රැඳී නොසිටින පරිදි සකස්කර තිබිය යුතු අතර, අභ්‍යන්තර කාණු ජලය පහසුවෙන් ගලා යන පරිදි සකස් කර තිබිය යුතුය.
- (12) පරිශ්‍රය තුළ අපජලය ගලා යාම සඳහා ප්‍රතික වලවල්, උරාගැනීමේ වලවල් ප්‍රමාණවත් පරිදි ඉදිකර තිබිය යුතු අතර, පරිශ්‍රය තුළ ඇති සෑම ප්‍රතික වලක් හෝ උරාගැනීමේ වලක්ම බාහිරට විවෘත වීමකින් තොර ජල මූලාශ්‍රයක් ඇත්නම්, ඊට අවම මීටර් 15.25 ක වඩා වැඩිදුරකින් පිහිටුවා තිබිය යුතුය.
- (13) පරිශ්‍රය තුළ වෙළෙඳාම සඳහා භාණ්ඩ තබා ගැනීමට සකසා ඇති සියලු වේදිකා සේදිය හැකි මතුපිටක් සහිත විය යුතු අතර, ඒ සෑම මතුපිටක්ම භාවිතයට පෙර විෂබීජ නාශක යොදා පිරිසිදු කර පවත්වා ගත යුතුය.
- (14) පරිශ්‍රය තුළ අභ්‍යන්තර සැකැස්ම පහසුවෙන් හා නිසි දුරස්ථතාවයකින් ගමන් කළ හැකි පරිදි සකස් වී තිබිය යුතුය.

- (15) පරිශ්‍රය තුළ අලෙවි කරන භාණ්ඩ හා ද්‍රව්‍ය සෘජුව පොළව හා ස්පර්ශ නොවන පරිදි පවත්වා ගත යුතු අතර, එය පොළවට වඩා යම් උසකින් යුත් රැඳවුමක් හෝ වේදිකාවක් මත තබා අලෙවි කළ යුතුය.
- (16) පරිශ්‍රය තුළ එක් රැස් වන අපද්‍රව්‍ය තාවකාලිකව බැහැර කිරීම සඳහා ප්‍රමාණවත් වන පරිදි ඒ ඒ කළාප තුළ සංචාත කසළ රැඳවුම් පිහිටුවා තිබිය යුතු අතර, අපද්‍රව්‍ය එහි ස්වභාවය අනුව බැහැරකළ යුතු ඒ සඳහාම වූ කසළ රැඳවුමකට පමණක් බැහැර කළ යුතුය.
- (17) පරිශ්‍රය තුළ වෙළඳාමේ යෙදෙන්නන් හෝ පාරිභෝගිකයන් පරිශ්‍රයෙහි කෙළ ගැසීම නොකළ යුතුය.
- (18) පරිශ්‍රය තුළ ආහාර පිසීමක් හෝ ගිණි දැල්වීමක් නොකළ යුතු අතර පිසින ලද ආහාරයන් බැහැරින් රැගෙනවිත් අලෙවි කරයි නම් ඒ සෑම ආහාරයක් ම අභ්‍යන්තරයට වාතය ගලා නොයන ආකාරයට සකස් කරන ලද බහාලුම්වල තබා අලෙවි කළ යුතු අතර ඒ සෑම ආහාරයක් ම විකිණීමේදී අත් වැසුම් යොදා ආහාර ඇල්ලීම සඳහා වන අල්ලුවකින් පමණක් අල්ලා එය අලෙවි කිරීම කළ යුතුය.
- (19) පරිශ්‍රය තුළ භාවිතා වන අත්වැසුම්, මුව වැසුම් බැහැර කිරීමකදී ; එය බැහැර කිරීම සඳහා නිශ්චිත සංචාත කසළ බඳුන් ප්‍රමාණවත් පරිදි තබා තිබිය යුතු අතර ; ඒ සඳහාම අදාළ බැහැර කිරීම් කළ යුතුය.
- (20) පරිශ්‍රයෙහි මාළු විකිණීම සිදුකරන කළාපය තුළ ;
- (අ) මාළු අලෙවිය සඳහා වන වේදිකා ස්ථර ද්‍රව්‍යයන්ගෙන් තනන ලද ඒවා විය යුතු අතර භාවිතයට පෙර සබන් හෝ විෂබීජ නාශක යොදා පිරිසිදු කර භාවිතය සඳහා යොදා ගත යුතුය.
- (ආ) භාවිතයට ගනු ලබන ජලය නිසි පරිදි සකස් කරන ලද සංචාත කාණු තුළින් පූතික වලකට හෝ උරාගැනීමේ වලකට යොමුකර තිබිය යුතුය.
- (ඇ) මාළු ගබඩාකර තබා ගනී නම්, ඒ සඳහා ශීතකරණ පහසුකම්වලින් යුක්ත විය යුතු අතර මාළු ගබඩා කිරීම සෙන්ටිග්‍රේට් අංශක දෙකක හෝ ඊට අවම උෂ්ණත්වයක පවත්වා ගත යුතුය.
- (ඈ) විකිණීමට තබා ඇති මාළුවලට ඉහළින් එල්ලා ඇති විදුලි බුබුළු හා ඊට අදාළ සවිකිරීම් ආරක්ෂිතව විය යුතු අතර ඒවා ආවරණය කර තැබිය යුතුය.
- (ඉ) මාළු විකිණීම සඳහා තබා ඇති ස්ථානයෙහි හා ඊට ඉහළින් ඇති කොටස් හා මාළු සමඟ ස්පර්ශ වන කොටස්වලින් කිසිදු ද්‍රව්‍යයක් ද්‍රව්‍යක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් තබා ඇති මාළු දූෂනය වීමක් සිදු නොවිය යුතුය.
- (ඊ) මාළු විකිණීමේදී එක්රැස් වන අපද්‍රව්‍ය, පරිශ්‍රයෙහි වෙනත්, අපද්‍රව්‍ය සමඟ මිශ්‍ර නොවන පරිදි සංචාත කසළ රැඳවුම් තුළ තාවකාලිකව එක්රැස්කොට ප්‍රාදේශීය සභාව විසින් ක්‍රියාත්මක කරන කසළ කළමනාකරණ වැඩසටහනකට අනුකූලව හෝ මහජන සෞඛ්‍ය පරීක්ෂකගේ උපදෙස් අනුව බැහැර කළ යුතුය.



- (උ) අලෙවිය සඳහා තබා ඇති ශීතකළ මාළු පරිසර උෂ්ණත්වය යටතේ නැවත ශීතකරණ තුළට ඇතුළත් කිරීම නොකළ යුතුය.
- (ඌ) මාළු අලෙවියේදී ඇසුරුම් සඳහා භාවිතා කරන දේ මුද්‍රිත කඩදාසි හෝ මාළු සමඟ සෘජුව ගැටෙන ඇසුරුම් ද්‍රව්‍යයක් නොවිය යුතුය.
- (එ) මාළු අලෙවියෙහි යෙදෙන සියලු දෙනා කිසිදු බෝවන රෝගයකින්, වර්මගත රෝගයකින් ආසාදිත අයකු නොවිය යුතුය.
- (ඒ) මාළු අලෙවි කාර්යයෙහි යෙදෙන සියලු දෙනා මාළු අලෙවියේදී සුදුසු පිරිසිදු ඇඳුම් හැඳ සිටිය යුතුය.
- (ඔ) කිරුම් උපකරණ නිසි ප්‍රමිතිගත ඒවා විය යුතු අතර ඒ සියල්ල විෂබීජ නාශක යොදා පිරිසිදු කරමින් පවත්වාගත යුතුය.
- (21) පරිශ්‍රයෙහි මස් විකිණීම සිදුකරන කළාපය තුළ ;
- (අ) මස් අලෙවිය සඳහා වන වේදිකා ස්ථිර ද්‍රව්‍යයන්ගෙන් තනන ලද ඒවා විය යුතු අතර භාවිතයට පෙර සබන් හෝ විෂබීජ නාශක යොදා පිරිසිදු කර භාවිතය සඳහා යොදා ගත යුතුය.
- (ආ) භාවිතයට ගනු ලබන ජලය නිසිපරිදි සකස් කරන ලද සංචාත කාණු තුළින් පූතික වලකට හෝ උරාගැනීමේ වලකට යොමුකර තිබිය යුතුය.
- (ඇ) මස් ගබඩාකර තබා ගන්නම්, ඒ සඳහා ශීතකරණ පහසුකම්වලින් යුක්ත විය යුතු අතර මස් ගබඩා කිරීම සෙන්ට්‍රිෆුග් අංශක දෙකක හෝ ඊට අවම උෂ්ණත්වයක පවත්වා ගත යුතුය.
- (ඈ) විකිණීමට තබා ඇති මස්වලට ඉහළින් එල්ලා ඇති විදුලි බුබුළු හා ඊට අදාළ සවිකිරීම් ආරක්ෂිතව විය යුතු අතර ඒවා ආවරණය කර තැබිය යුතුය.
- (ඉ) මස් විකිණීම සඳහා තබා ඇති ස්ථානයෙහි හා ඊට ඉහළින් ඇති කොටස් හා මස් සමඟ ස්පර්ශ වන කොටස්වලින් කිසිදු ද්‍රව්‍යයක්, ද්‍රව්‍යක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් තබා ඇති මස් දූෂනය වීමක් සිදු නොවිය යුතුය.
- (ඊ) මස් විකිණීමේදී රැස්වන අපද්‍රව්‍ය, පරිශ්‍රයෙහි වෙනත්, අපද්‍රව්‍ය සමඟ මිශ්‍ර නොවන පරිදි සංචාත කසළ රැඳවුම් තුළ තාවකාලිකව එක්රැස්කොට ප්‍රාදේශීය සභාව විසින් ක්‍රියාත්මක කරන කසළ කළමනාකරණ වැඩසටහනකට අනුකූලව හෝ මහජන සෞඛ්‍ය පරීක්ෂකගේ උපදෙස් අනුව බැහැර කළ යුතුය.
- (උ) අලෙවිය සඳහා තබා ඇති ශීතකළ මස් පරිසර උෂ්ණත්වය යටතේ නැවත ශීතකරණ තුළට ඇතුළත් කිරීම නොකළ යුතුය.
- (ඌ) මස් අලෙවියේදී ඇසුරුම් සඳහා භාවිතා කරන දේ මුද්‍රිත කඩදාසි හෝ මස් සමඟ සෘජුව ගැටෙන ඇසුරුම් ද්‍රව්‍යයක් නොවිය යුතුය.
- (එ) මස් අලෙවියෙහි යෙදෙන සියලු දෙනා කිසිදු බෝවන රෝගයකින්, වර්මගත රෝගයකින් ආසාදිත අයකු නොවිය යුතුය.

(ඒ) මස් අලෙවි කාර්යයෙහි යෙදෙන සියලු දෙනා මස් අලෙවියේදී සුදුසු පිරිසිදු ඇඳුම් හැඳසිටිය යුතුය.

(ඔ) කිරුම් උපකරණ නිසි ප්‍රමිතිගත ඒවා විය යුතු අතර ඒ සියල්ල විෂබීජ නාශක යොදා පිරිසිදු කරමින් පවත්වාගත යුතුය.

(22) පරිශ්‍රයෙහි එළවළු හා පළතුරු විකිණීම සිදුකරන කලාපය තුළ ;

(අ) අලෙවිය සිදුවන ස්ථාන සඳහා හොඳින් වාතාශ්‍රය ලැබෙන පරිදි විය යුතු අතර කෘතිමව හෝ ස්වභාවිකව හොඳින් ආලෝකය සපයා තිබිය යුතුය.

(ආ) එළවළු, පළතුරු සේදීමක් එම ස්ථානයේ ම නොකළ යුතු අතර; ඒ සඳහා පරිශ්‍රය තුළ වෙන්වූ ස්ථානයේදී සෝදා පිරිසිදු කරන ලද එළවළු හා පළතුරු අලෙවිය සඳහා තබා ගත යුතුය.

(ඇ) නරක් වී ඇති එළවළු හෝ පළතුරු කිසිවක් හොඳ තත්ත්වයේ එළවළු හා පළතුරු සමග මිශ්‍රවීමක් නොවිය යුතුය.

(ඈ) කවර හෝ බෝවන රෝගයකින් පෙළෙන අයෙකු හෝ ආසාදිතයකු හෝ වර්ම ගත රෝග යකින් පෙළෙන අයකු අලෙවි කාර්යයන්හි නොයෙදිය යුතුය.

(ඉ) නරක් වී ඇති එළවළු හා පළතුරු ඒ සඳහා නිශ්චිතව වෙන්කර ඇති බහාලුම් තුළට පමණක් බැහැර කළ යුතුය.

(ඊ) අලෙවියෙහි යෙදෙන කිසිදු තැනැත්තකු එළවළු හෝ පළතුරු දූෂනය වන ආකාරයට එම ස්ථානය තුළ ආහාර අනුභව කිරීම, දුම් බීම, කෙළ ගැසීම, බුලත් හා වෙනත් දේ සැපයීම, කැස්ස, කිවිසුම් යැවීම, නාසය ස්පර්ශ කිරීම වැනි කටයුතුවල හෝ යෙදිය යුතු අතර එළවළු හා පළතුරුවල ස්වස්ථතාවය ආරක්ෂා වන පරිදි පවත්වා ගත යුතුය.

(උ) එළවළු හා පළතුරු වියළීම වලක්වා ගැනීම සඳහා යොදා ගනු ලබන ජලය බීමට ගන්නා ජලය විය යුතු අතර කිසිදු ආකාරයකට භාවිතය තහනම් රසායන ද්‍රව්‍යයක් පළතුරු හා එළවළු සඳහා භාවිතා කිරීම නොකළ යුතුය.

(23) බල ප්‍රදේශයකට අදාළව කිසියම් වසංගත තත්ත්වයකට හේතුවන කරුණු උද්ගත වී ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ඊට අදාළව නියමයක් කරනු ලැබ ඇති විටදී හෝ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ කවර හෝ නියමයන් ක්‍රියාත්මක වන අවස්ථාවක එම නියමයන්හි සඳහන් ක්‍රියාමාර්ගයන්ට යටත්ව පහත සඳහන් ක්‍රියාමාර්ග නිසියාකිරව ක්‍රියාත්මක විය යුතුය ;

(අ) පරිශ්‍රය තුළ නිශ්චිත ස්ථානයන්හි දැන් දැන් පිරිසිදු කර ගැනීම සඳහා පහසුකම් සපයා ඇති යුතු බව හා ඒ අනුව කටයුතු සිදුවන බව.

(ආ) පරිශ්‍රය තුළ පවත්නා පොදු වැසිකිළි භාවිතය සම්බන්ධයෙන් බලපවත්නා කොන්දේසි හා නියමයන් නිසියාකාරව ක්‍රියාත්මක වන බව.

(ඇ) පරිශ්‍රය තුළ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක උපදෙස් මත කළයුතු විෂබීජ නාශක ක්‍රියාවලිය නියමිත කාල සටහනට අනුකූලව සිදුවන බව.

(ඇ) පරිශ්‍රය භාවිතයට ගන්නන් සමාජ දුරස්ථභාවයන් ආරක්ෂා කළ යුතු බවට උපදෙස් දී ඇති විටක ඊට අනුකූලව සියලුම මෙහෙයුම් පරිශ්‍රය තුළ සිදුවන බව.

(ඉ) පරිශ්‍රය තුළට වාහන ඇතුළත් කිරීම සීමා කර ඇති විටක ඊට අනුකූලව කටයුතු සිදුවන බව.

(ඊ) අවස්ථාවෝචිතව කළයුතු සෞඛ්‍ය පිළිපැදීම් සම්බන්ධයෙන් දැන්වීම් පරිශ්‍රය තුළ ප්‍රසිද්ධ කර ඇති බව හා ඊට අනුකූලව කටයුතු සිදුවන බව.

(උ) පරිශ්‍රය තුළ භාවිතයට ගන්නා ලද මුව වැසුම්, අත් වැසුම් වෙනත් කසල සමග මිශ්‍ර වීමකින් තොරව බැහැර කරන බව.

6. මෙම අතුරු ව්‍යවස්ථාවේ 5 වන වගන්තිය යටතේ වූ ප්‍රමිතීන්ට අනුකූලව පොළක් පවත්වාගෙන යාම සඳහා සියලු ක්‍රියා මාර්ග පොදු වෙළඳ පොළක් සම්බන්ධයෙන් වන විට පොදු වෙළඳපොළ භාරකරුවකු විසින්ද පෞද්ගලික පොළක් සම්බන්ධයෙන් වන විටදී බලපත්‍රලාභියා විසින්ද ගත යුතුය.

පරීක්ෂා කිරීමේ
බලය

7 පරිශ්‍රයක් මෙම අතුරු ව්‍යවස්ථාව යටතේ වූ ප්‍රමිතීන්ට අනුකූලව පවත්වා ගනු ලබන්නේද යන්න සභාපතිවරයා හෝ මහජන සෞඛ්‍ය පරීක්ෂක වරයෙකු හෝ බලයලත් නිලධාරියකු විසින් පරීක්ෂා කළ යුතුය.

දැන්වීමක් මගින්
නිශ්චිත කාලයක්
ලබාදීම

8. කිසියම් පොළක් ඉහත 5 වන වගන්තියේ සඳහන් ප්‍රමිතීන් උල්ලංඝනය කරමින් හෝ ප්‍රමිතියන්ට අනුකූල නොවන පරිදි පවත්වාගෙන යන විටකදී; සභාපතිවරයා විසින් ලිඛිතව කරනු ලබන දැන්වීමක් මගින් ප්‍රමිතීන්ට අනුකූල වීම සඳහා නිශ්චිත කාලයක් නියම කළ හැකිය.

දෂ්ඨතය

9. ඉහත 8 වන වගන්තිය යටතේ කරනු ලබන දැන්වීමකට අනුකූල නොවී ක්‍රියා කරයි නම් එසේ කිරීම එය වරදක් වන අතර එම වරද සම්බන්ධයෙන් මහේස්ත්‍රාත් අධිකරණයක් විසින් වරදකරු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ වූ දඬුවමකට යටත් විය යුතුය.

අර්ථ නිරූපණය

10. මෙම අතුරුව්‍යවස්ථාවෙහි පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

" සභාව " යන්නෙන් අගලවත්ත ප්‍රාදේශීය සභාවද,

"සභාපති"යන්නෙන් අගලවත්ත ප්‍රාදේශීය සභාවේ තත්කාලයෙහි සභාපති ධූරය දරන තැනැත්තා හෝ එම ධූරයේ කාර්යය කර්තව්‍ය ඉටුකරන නිලධාරියෙකුද අදහස් වේ.

"බලයලත් නිලධාරියා" ප්‍රාදේශීය සභාවේ සභාපතිවරයා විසින් ලිඛිතව බලය පවරන ලද යම් නිලධාරියෙකු ද,

"දූතය" යන්නෙන් ආහාර හෝ ආහාර දාමයේ දූතන ද්‍රව්‍යයන් ඇතුළුවීම හෝ හට ගැනීම ද,

"ස්වස්ථතාවය" යන්නෙන් ආහාර දාමයක සියලු අවස්ථාවලදී ආහාරවල සුරක්ෂිත බව සහ සුදුසුබව සහතික කිරීම සඳහා අවශ්‍ය සියලු තත්ත්වයන් හා පරිචය ද,

අදහස් වේ.

පාඨ අතර
අනුකූලතාව

11. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනුකූලතාවයක් හටගතහොත් සිංහල පාඨය අනුව වෙයි.

උත්සවශාලා පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව අගලවන්න ප්‍රාදේශීය සභා බල ප්‍රදේශය තුළ උත්සව ශාලා පවත්වාගෙන යාමේදී ඒවායේ සිදුවන ක්‍රියාකාරකම් යටතේ මහජනයාගේ සෞඛ්‍ය ආරක්ෂා කිරීම සඳහාත්, එවැනි ස්ථාන විධිමත් කිරීම, අධීක්ෂණය කිරීම සහ පාලනය කිරීම සඳහාත්, මෙම අතුරු ව්‍යවස්ථාව පනවනු ලබයි.
2. මෙම අතුරු ව්‍යවස්ථාව අගලවන්න ප්‍රාදේශීය සභාවේ උත්සව ශාලා පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126(ix) වගන්තිය සමඟ කියවිය යුතු එම පනතේ 122 උපවගන්තිය යටතේ අගලවන්න ප්‍රාදේශීය සභාවට බලය ලැබී ඇත. නෛතික බලය
4. අගලවන්න ප්‍රාදේශීය සභා බල ප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස උත්සව ශාලාවක් පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක් ම මෙම අතුරු ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම්පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයක් සඳහා කොන්දේසි
 - (1) පරිශ්‍රයට අදාළ සියලු ඉදිකිරීම් අවස්ථානෝචිත පරිදි 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනත යටතේ වූ විධිවිධානයන්ට අනුකූලව ඉදිකරන ලද ඉදිකිරීම් විය යුතු අතර එහි;
 - (අ) බල ප්‍රදේශය කළාපකරණයකට යටත්ව ඇත්නම් ඊට අනුකූලව අදාළ ඉදිකිරීම් පිහිටා තිබිය යුතුය.
 - (ආ) ඉදිකිරීම් භාවිතයට පූර්වයෙන් ඉදිකිරීම් පිළිබඳ අනුකූලතා සහතිකය ලබා තිබිය යුතුය.
 - (2) සියළු ඉදිකිරීම් ස්ථිර ඉදිකිරීම් ද්‍රව්‍යයන්ගෙන් මනා ලෙස තනා තිබිය යුතුය.
 - (3) උත්සව ශාලා තුළ හරස් දුහනය වැළැක්වීම සඳහා අවශ්‍ය වෙන්කිරීම්, බෙදීම්, ස්ථානගත කිරීම් සිදුකර තිබිය යුතු අතර, අභ්‍යන්තරය ප්‍රමාණවත් දුරස්ථභාවයක් පවත්වාගැනීමට හැකිවන පරිදි පිරිසැකසුම් කර තිබිය යුතුය.
 - (4) ශාලා අභ්‍යන්තරයෙහි බාධාවකින් තොරව මෙහෙයුම් කටයුතු සිදුකිරීමට හැකිවන පරිදි ප්‍රමාණවත් ඉඩ පහසුකම් පවත්වාගත යුතුය.
 - (5) පළිබෝධකයන් හා දුහන ද්‍රව්‍ය ඇතුළුවීම සහ රැඳී සිටීම වළක්වන පරිදි ගොඩනැගිලි ඇතුළු පරිශ්‍රය නිර්මාණය කර තිබිය යුතුය.
 - (6) පහසුවෙන් හා නිසි පරිදි පිරිසිදු කිරීම් සිදුකිරීමට හැකිවන පරිදි හා ආහාරවල ස්වස්ථතා තත්ත්වය නිසි පරිදි අධීක්ෂණය කිරීමට පහසුකම් සලස්වන පරිදි පරිශ්‍රය නිර්මාණය කර තිබිය යුතුය.

- (7) පරිශ්‍රය තුළ තනා ඇති වේදිකා නිසි ප්‍රමිතියෙන් යුක්තව තනා තිබිය යුතු අතර, ශාලා අභ්‍යන්තර ශබ්දය අවශෝෂණය වන පරිදි සකසා තිබිය යුතුය.
- (8) ශාලා අභ්‍යන්තරය වායු සමනය කර තිබීම හෝ ප්‍රමාණවත් වාතාශ්‍රයක් සඳහා අවකාශය ඉතිරිවන පරිදි ශාලාවේ වර්ගඵලයෙන් පහළොවෙන් එකකට නොඅඩු ප්‍රමාණයකට විවෘත කළ හැකි ජනේල යොදා තිබිය යුතුය.
- (9) ශාලා තුළට ප්‍රමාණවත් අලෝකය ස්වභාවික හෝ කෘතිමව ලැබෙන පරිදි සකස් වී තිබිය යුතුය.
- (10) දොරවල් සුමට සහ අවශෝෂණය නොවන මතුපිටක් සහිතව විය යුතු අතර, උචිත අවස්ථාවන්හිදී ස්වයංක්‍රීයව වැසී යන පරිදි වූ සවි කිරීම් විය යුතුය.
- (11) පරිශ්‍රය තුළ සියලුම ශාලාවන්ට ගිණි ආරක්ෂණ උපකරණ සවිකර තිබිය යුතුය.
- (12) පරිශ්‍රය තුළ සවිකර ඇති කිසිදු සවිකිරීමකින්, ව්‍යුහයකින් පුස් බැඳීම වර්ධනය වීමක්, කාන්දුවීමක් සිදු නොවිය යුතුය.
- (13) පරිශ්‍රය තුළ විවෘත වන ජනේල පහසුවෙන් පිරිසිදු කළ හැකි ආකාරයට විය යුතු අතර, කෘමීන්ට ඇතුළුවිය නොහැකි පරිදි වූ දැල් සවිකර තිබිය යුතුය.
- (14) පාරිභෝගිකයින් සහ සේවකයින් සඳහා වෙන් වූ වැසිකිළි පහසුකම් තිබිය යුතු අතර, එය ස්ත්‍රී හා පුරුෂ යන දෙපාර්ශ්වයට වෙන් වෙන් වශයෙන් පවත්වාගත යුතුය.
- (15) පරිශ්‍රයෙහි ගොඩනැගිලි ආබාධිත අයට පිවිසීමේ පහසුකම් සහිතව සකස්කර තිබිය යුතුය.
- (16) අපජලය සහ මළ අපද්‍රව්‍ය බැවුම් සහිතව අපද්‍රව්‍ය රදා නොසිටින පරිදි ඉදිකළ සංවෘත කාණු හෝ යොදා තිබිය යුතු අතර, සියලුම කාණු අනුමත සැළැස්මකට අනුකූලව ඉදිකරන ලද පූර්වික වලට උරාගැනීමේ වලකට හෝ මධ්‍ය පූර්විකාකාර ඒකකයකට යොමු කර තිබිය යුතු අතර, පරිශ්‍රය සහ අවසන් බැහැරකරලීම අතර දූෂණය වැළැක්වීම සඳහා ජල උගුලක් හෝ සැළැස්මක් තුළ අනුමත කරන ලද ක්‍රමවේදයක් අනුගමනය කර තිබිය යුතුය.
- (17) පරිශ්‍රය තුළ එක් රැස්වන අපද්‍රව්‍ය ප්‍රාදේශීය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනකට අනුකූලව භාරදීමට හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නියම කරන ක්‍රමවේදයකට අනුකූලව අපද්‍රව්‍ය බැහැර කිරීම සඳහා නිශ්චිත වැඩපිළිවෙලක් සකස් කර තිබිය යුතුය.
- (18) පරිශ්‍රයෙහි භාවිතය සඳහා පානීය ජලය ප්‍රමාණවත් ලෙස සම්පාදනය කර තිබිය යුතු අතර, එය නියමිත ප්‍රමිති යටතේ වූ බහාලුම් තුළ ගබඩා කර තිබිය යුතුය.
- (19) පරිශ්‍රය තුළ අත් සේදීම සඳහා මල නොබැඳෙන ලෝහයකින් හෝ වෙනත් සුදුසු ද්‍රව්‍යකින් තනන ලද පහසුකම් සපයා තිබිය යුතුය.
- (20) පරිශ්‍රය තුළ ආහාර පිසීම සහ පරිසැකසුම් ස්ථානයෙහි
 - (අ) බීම හා බිත්ති සේදිය හැකි හා ලිස්සා නොයන හා ජලය අවශෝෂණය නොවන ද්‍රව්‍යවලින් සකස් වී තිබිය යුතුය.
 - (ආ) සෑම මතුපිට පෘෂ්ඨයක් ම පහසුවෙන් පිරිසිදු කළ හැකි සේදුම්කාරක ද්‍රව්‍යන්ට හා විෂබීජ නාශකවලට අක්‍රීයව පැවතිය යුතුය.
 - (ඇ) සිවිලිම සනීභවනය අවම වන පරිදි හා පුස් සෑදීම, පතුරු ගැලවීම වැළැක්වෙන පරිදි ඉදිකරනු ලැබූවන් විය යුතුය.

- (ඇ) ජනේල හා වෙනත් කවුළු ඇත්නම් ඒවා කෘමීන්ට ඇතුළුවිය නොහැකි ආකාරයේ ආවරණයකින් ආවරණය කර තිබිය යුතුය.
- (ඉ) පිටත වාතය පහසුවෙන් ගලා ඒමට හා අපහරිත වායුව පිටතට පහසුවෙන් ගලා යා හැකි පරිදි අවශෝෂක පංකා යොදා තිබිය යුතුය.
- (21) පරිශ්‍රයෙහි පාරිභෝගිකයින් සඳහා ආහාර පිළිගන්වන ස්ථානයට අදාළව;
- (අ) ප්‍රමාණවත් දුරස්ථභාවයක් ඇතිව ආහාර ලබා ගැනීමට හැකිවන පරිදි වැඩි ඉඩක් සහිතව ආහාර පිළිගැන්වීම සඳහා වන අවකාශය සකස් වී තිබිය යුතුය.
- (ආ) ආහාර පරිභෝජනය සඳහා වන කොටස් විවෘත අවකාශයක් වන විටදී හොඳින් වාතය ගලා එන පරිදි හා පක්ෂීන් හා වෙනත් සතුන්ට ඇතුළු වීමට නොහැකි වන පරිදි සකස් වී තිබිය යුතුය.
- (22) පරිශ්‍රයට පැමිණෙන්නන් සඳහා ප්‍රමාණවත් පරිදි වාහන නැවතුම් ස්ථාන සපයා තිබිය යුතුය.
- (23) පරිශ්‍රයෙහි සේවක සේවිකාවන් සඳහා,
- (අ) නේවාසිකයින් වශයෙන් සිටිනම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර පහසුකම් තිබිය යුතු අතර, එය ආහාර පිරිසැකසුම් හා ගබඩා කරන ස්ථානයෙන් වෙන් වූ ස්ථානයක විය යුතුය.
- (ආ) සේවකයින් එක් අයෙකුට නිදාගැනීමට අවම වශයෙන් වර්ග මීටර හතරක ඉඩ ප්‍රමාණයක් වන පරිදි කාමර සකස් වී තිබිය යුතුය.
- (ඇ) ප්‍රමාණවත් වැසිකිළි හා නාන කාමර පහසුකම් සපයා තිබිය යුතුය.
- (24) පරිශ්‍රය තුළ හදිසි විදුලි බිඳවැටීමකදී ප්‍රයෝජනයට ගතහැකි පරිදි ප්‍රමාණවත් ධාරිතාවයකින් යුත් විදුලි බිඳවැටීමකදී ස්වයංක්‍රීයව ක්‍රියාත්මක වන විදුලි ජනක යන්ත්‍ර සපයා තිබිය යුතුය.
8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහ හතරක් ඇතුළත සභාපති වරයා විසින් ; බලපත්‍රයක් නිකුත් කිරීම
- (1) 7 වන වගන්තිය යටතේ වූ තොරතුරුවලට අනුකූල විටදී පරිශ්‍රයට අදාළ බල පත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසිවලට අනුකූලව නොවන්නේනම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතු ය. බලපත්‍රයක් සඳහා ගාස්තු
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවන් සඳහා වන පරීක්ෂණ ගාස්තුවක් සභාව විසින් තීරණය කර අය කිරීම නිත්‍යානුකූල විය යුතු ය. පරීක්ෂණ ගාස්තු
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය. වලංගු කාලය
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතු ය. බලපත්‍රයකට අදාළ කොන්දේසි

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායක හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද නියෝග යටතට අදාළ රෝගී තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සහාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතු ය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින් ම නිරෝධායක හා රෝග වැළැක්වීමේ ආඥා පනත යටතේ සාදන ලද නියෝග යටතට අදාළ වන රෝගී තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සහාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතු ය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළ නිකුත් කර ඇති සෞඛ්‍ය උපදෙස්වලට අනුකූලව පැමිණෙන්නේනම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතුයැයි සෞඛ්‍ය සේවා අධ්‍යක්ෂක ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සහාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම , එසේ වන බවට බලපත්‍රලාභියා සැහීමට පත් විය යුතු ය.
- (5) පරිශ්‍රය තුළ සියලුම කාණු , පහසුවෙන් ජලය බැසයන ආකාරයට පවත්වාගත යුතු අතර, අපජලය, මළ අපද්‍රව්‍ය, අනුමත ක්‍රමවේදයන්ට අනුව ප්‍රතික වලවල්, උරා ගැනීමේ වලවල් හෝ මධ්‍ය ප්‍රතිකාර ඒකකයට යොමුකර තිබිය යුතු අතර ,එමඟින් දූෂණය වීම වැළැක්වීම සඳහා අවශ්‍ය ක්‍රියා මාර්ග ගෙන තිබිය යුතු ය.
- (6) පරිශ්‍රයෙහි සියලුම වැසිකිළි, දෙඅත් සෝදන ස්ථාන නිරන්තරයෙන් විෂබීජ නාශක යොදා පිරිසිදු කළ යුතුඅතර, ඒ සියල්ල එසේ වන බවට සැහීමට පත්වීම පිණිස සුදුසු වැඩපිළිවෙලක් පවත්වාගත යුතු ය.
- (7) පරිශ්‍රයෙහි අභ්‍යන්තර පොළව පහසුවෙන් ලිස්සා නොයන පරිදි සකස්කර තිබිය යුතු අතර, පිරිසිදු කිරීම් සිදු කිරීමේ දී ඊට යම් තාක් පහසු වන තත්ත්වයකට කරුණු යෙදෙන්නම් එම ස්ථානයෙහි ඒ බව සඳහන් පුවරු පාරිභෝගිකයින්ට දැකගත හැකිවන පරිදි තබා තිබිය යුතු ය.
- (8) පරිශ්‍රය තුළ පිහිටුවා ඇති කාණු ජලය රැඳී නොසිටින පරිදි සකස් වී තිබිය යුතු අතරම එය සෑම දිනකම දෙවරක් විෂබීජ නාශක යොදා පිරිසිදු කළ යුතු ය.
- (9) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් , හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතු ය.
- (10) පරිශ්‍රය තුළ අපජලය ගලායාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වාගත යුතු ය.
- (11) ආහාර පිසීමේ දී, ආහාර ශීත කිරීමේ දී, ඒ සඳහා විය යුතු උෂ්ණත්වය නියාමනය කිරීම සඳහා ප්‍රමාණවත් පහසුකම් තිබිය යුතු අතර, එය එසේ වන බවට වාර්තා පවත්වාගත යුතු ය.
- (12) ආහාර සකස් කිරීම සඳහා භාවිතා කරන සියළු උපකරණ හා මෙවලම් පහත සඳහන් අවශ්‍යතාවන්ට අනුකූලවන පරිදි පවත්වා ගත යුතු ය.

(අ) ආහාර සකස් කිරීමේ දී භාවිතාවන සියලුම උපකරණ මෙවලම් කිසිදු විෂ ද්‍රව්‍යක්, රසක් හෝ දුගන්ධක් ප්‍රේෂණය නොවන අවශෝෂණය කර නොගන්නා ද්‍රව්‍යවලින් සකස් වී තිබිය යුතු අතරම එය මළ නොබැඳෙන ද්‍රව්‍යවලින් සාදා තිබිය යුතු ය.

- (ආ) සියලුම උපකරණ හා මෙවලම් පහසුවෙන් පිරිසිදු කළ හැකි ආකාරයේ ඒවා විය යුතු ය.
- (ඇ) අපද්‍රව්‍ය බැහැර කිරීම සඳහා යොදා ඇති භාජන ලෝහ හෝ කාන්දු නොවන ද්‍රව්‍යයන්ගෙන් සකස් කරන ලද පියන සහිත ඒවා විය යුතු ය.
- (ඈ) පවත්වාගනු ලබන සෑම උපකරණයක්ම, මෙවලක්ම භාවිතා කිරීමට උචිත තත්වයේ ඒවා විය යුතු ය.
- (13) ආහාර බෙදා හැරීම සඳහා යොදාගනු ලබන දේ ආහාරවල රසයට හානි නොවන ආකාරයට බෙදා ගැනීම සිදු කිරීමට හැකිවන පරිදි වූ බහාලුම් විය යුතු ය.
- (14) පරිශ්‍රය තුළ ආහාර සකස් කිරීම සඳහා භාවිතාවන දේ තැබීම සඳහා හා පිසින ලද ආහාර හෝ එවැනි දේ තබා ගැනීම සඳහා වෙන් වෙන් වශයෙන් ප්‍රමාණවත් ශීතකරණ පහසුකම් තිබිය යුතු ය.
- (15) ආහාර සකස් කිරීමට ගන්නා පළතුරු, එළවළු වැනි දේ ඉතා හොඳින් සෝදා පිරිසිදු කොට භාවිතයට ගත යුතු ය.
- (16) පරිශ්‍රයෙහි භාවිතය සඳහා යොදා ගැනෙන ජලය උපද්‍රව්‍යකාරී නොවන භාජනවල දූෂනයෙන් තොරව පවත්වාගත යුතු ය.
- (17) පරිශ්‍රයෙහි භාවිතයට ගැනෙන අයිස් පානීය ජලයෙන් නිෂ්පාදිත ඒවා විය යුතු ය.
- (18) පරිශ්‍රය තුළ ජලය ගෙන යන නල මාර්ග වෙනත් වූ නල මාර්ගයකින් හෝ වෙන්කර හඳුනාගැනීමට හැකිවන පරිදි පවත්වා ගත යුතු ය.
- (19) පරිශ්‍රය තුළ පිසින ලද සෑම ආහාර ද්‍රව්‍යක්ම උපද්‍රව්‍යකින් තොරව පාරිභෝගිකයන් වෙත පත් කිරීම සඳහා නිශ්චිත අභ්‍යන්තරික වැඩ පිළිවෙලක් සකස්කර තිබිය යුතු අතර, එය නියාමනය කිරීම සඳහා නිශ්චිතව කාර්යය පවරන ලද අය සේවයේ යොදවා තිබිය යුතු ය.
- (20) ආහාරයට රැගෙන එන මස් මාළු පරිශ්‍රයෙහි වෙනම ශීතකරණයක ගබඩා කර තැබිය යුතු අතර, භාවිතයට ගන්නා තෙක් සැමවිටම සෙන්ටිග්‍රේඩ් අංශක දෙකක උෂ්ණත්වයකින් යුතුව දූෂනය නොවන පරිදි පවත්වාගත යුතු ය.
- (21) පරිශ්‍රය තුළ ආහාර පිළිගැන්වීමේ හෝ පරිහරණය කිරීමේ හෝ එකළැස් කිරීමේ කාර්යයක නියැලී සිටින සෑම තැනැත්තෙකු විසින්ම ;
- (අ) තම අත්ල හෝ ඇඟිලි විවෘත භාවයෙන් ආහාර ඇල්ලීම හෝ ස්පර්ශ කිරීම නොකළ යුතුයි.
- (ආ) ආහාර ඇල්ලීම සඳහා භාවිතා කරන මෙවලම් හා අත්වැසුම් ආහාර සඳහා හිතකර භාවිතයක් විය යුතු ය.
- (ඇ) දෙඅත් පිසදමා ගැනීම සඳහා පිරිසිදු තුවායක් භාවිතයට ගත යුතු ය.
- (ඈ) භාවිතයට ගැනෙන පිඟානක කෝප්පයක හෝ වෙනත් භාජනයක යටිපැත්ත කිසිදු ආහාරයක නොගැවෙන ලෙස සැමවිටම පවත්වා ගත යුතු ය.
- (ඉ) ආහාර බෙදීම සඳහා භාවිතයට ගනු ලබන සියලු උපකරණ මනා ලෙස පිරිසිදුව තබාගත යුතු අතර, ඒ සියල්ල වෙන් වෙන් වශයෙන් භාජනවල බහා තැබිය යුතු ය.
- (ඊ) කිසිදු ආකාරයකින් තම ක්‍රියාවකින්, භාවිතයකින් ආහාරයක් දූෂනයට ලක්වීමට හෝ ක්ෂුද්‍ර ජීවීන් ව්‍යාප්ත වීමට හේතු නොවන පරිදි ආහාර පරිහරණය කිරීමට, එකළැස් කිරීමට පිළිගැන්වීමට එසේ සේවයේ යෙදී සිටින්නන් ක්‍රියා කළ යුතු ය.

- (22) බල ප්‍රදේශය තුළ නිරෝධායක හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද නියෝග යටතට අදාළ වන රෝගී තත්ත්වයක් ප්‍රකාශයට පත්කර හෝ බල ප්‍රදේශය තුළ කිසියම් වසංගත රෝගී තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත්කර ඇති අවස්ථාවක පරිශ්‍රය තුළ ආහාර සකස් කිරීමේ, පරිහරණය, පිළිගැන්වීම් කිරීමේ හෝ එකළැස් කිරීමේ කාර්යයෙහි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයෙකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වාගත යුතු ය.
- (23) පරිශ්‍රය තුළ ආහාර පිළිගැන්වීමේ හා පරිහරණය සඳහා වන මේස ඉතා පිරිසිදු තත්ත්වයකින් විය යුතු අතර, සෑම පිළිගැන්වීමකින් හා පරිහරණයකින් පසු විෂබීජ නාශක යොදා පිරිසිදු කළ යුතු අතර ඒ සඳහා භාවිතාවන තුවා පිරිසිදු තත්ත්වයෙන් තිබිය යුතු ය.
- (24) පරිශ්‍රය තුළ පාරිභෝගිකයින්ගේ අත ගැටෙන පෘෂ්ඨයක් නිතර විෂබීජ නාශක යොදා පිරිසිදු කළ යුතු ය.
- (25) පරිශ්‍රයෙහි පිරිසැකසුම් ස්ථානයෙහි හා ආහාර පරිභෝජනය සඳහා වන කොටස්වල ප්‍රමාණවත් පරිදි විෂබීජ නාශක ද්‍රව්‍ය සමඟ අත්සේදීම් සඳහා, අත් වියලීම සඳහා ප්‍රමාණවත් පහසුකම් සලසා තිබිය යුතු අතර, පරිශ්‍රය තුළ ප්‍රමාණවත් ආලෝකයක් පවත්වාගත යුතු ය.
- (26) පරිශ්‍රය තුළ ඒකරාශීවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එමඟින් ආහාර දුහනයට කරුණු නොයෙදෙන පරිදි පවත්වාගත යුතු ය.
- (27) පරිශ්‍රය තුළ කිසිදු ආකාරයකින් බල්ලන් , පූසන් වැනි සුරතල් සතුන් ඇති නොකළ යුතු ය.
- (28) පරිශ්‍රයෙහි සේවය කරන පිරිස් සඳහා ආහාරවලට අදාළ ස්වස්ථතා කටයුතු පිළිබඳ පුහුණුවක් ලබා තිබිය යුතු අතර, සෞඛ්‍ය වෛද්‍ය නිලධාරී නියම කරන කාල සීමාවක් යටතේ වෛද්‍ය පර්යේෂණයන්ට යෙමුකර සුදුසු සෞඛ්‍ය තත්ත්වයෙන් යුක්ත බවට පරීක්ෂාකර ගත යුතුය. එසේම ඊට අදාළ වන වාර්තා පරිශ්‍රය තුළ ඕනෑම අවස්ථාවක පරීක්ෂා කිරීමට හැකිවන පරිදි පවත්වාගත යුතුය. තවද ඔවුන් සම්බන්ධයෙන් කරන සෞඛ්‍ය පරීක්ෂණ සායනික හා වසංගත යන දෙයාකාරයෙන්ම විය යුතු ය.
- (29) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතු ය.
- (30) පරිශ්‍රයෙහි ජනිත වන අපද්‍රව්‍ය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුව හා ඊට අදාළ වන්නා වූ ලිඛිත නීතීන්ට අනුව සිදු කිරීමට කටයුතු කළ යුතු ය.
- (31) පරිශ්‍රය තුළ ජනනය වන අපද්‍රව්‍ය බලපත්‍රලාභියා විසින්ම කළමනාකරණය කරගනු ලබන්නේ නම්, ඊට අදාළ ප්‍රදේශය භාර මහජන සෞඛ්‍ය පරීක්ෂක දැනුවත් කළයුතු අතර, ඔහු විසින් ඒ සඳහා ලබාදෙන උපදෙස්වලට අනුකූලව ඒ සම්බන්ධයෙන් ක්‍රියා කළ යුතු ය.
- (32) පරිශ්‍රය තුළ ප්‍රමාණවත් ප්‍රථමාධාර පහසුකම් සපයා තිබිය යුතු ය.
- (33) කිසියම් වසංගත තත්ත්වයක් මත සමාජය තුළ අත් වැසුම් මුඛ වැසුම් භාවිතා කිරීමට උපදෙස් ලබාදී තත්ත්වයක දී, පරිශ්‍රයට පැමිණෙන කිසියම් තැනැත්තෙකු තමන් පැළඳ සිටින මුඛ වැස්මක් හෝ අත් වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාත බඳුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසළ කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතු ය.

- (34) පරිශ්‍රය තුළ ආහාර පරිහරණයෙහි යෙදෙන සෑම අයෙක්ම එසේ ආහාර පරිහරණයෙහි යෙදීමේදී උපරිම පිරිසිදු භාවයකින් සිටිය යුතු අතර සෑම විටම හිස් ආවරණ අත් වැසුම් හා මුඛ ආවරණ, පාවහන් පැළඳ සිටිය යුතු අතර සුදුසු සෞඛ්‍ය ආරක්ෂිත ඇඳුමක් ඇඳ සිටිය යුතුය.
 - (35) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝගවාහකයකු හෝ ආසාදනය වී ඇති තුවාල, සමේ අසාදන හෝ වෙනත් බෝවන රෝගයකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතු ය.
 - (36) උත්සව ශාලා පිහිටි පරිශ්‍රය තුළ ආහාර පරිහරණය කිරීම සම්බන්ධයෙන් කටයුතු කරන සෑම තැනැත්තෙක්ම ආහාර දුහනය වීමට හේතුවන ආකාරයට දුම්බීම, කෙළ ගැසීම, කැස්ස, කිවිසුම් යැවීම, නාසය ස්පර්ශ කිරීම, වැනි ක්‍රියාවල නොයෙදිය යුතුය.
 - (37) පරිශ්‍රයෙහි උත්සව අවස්ථා සඳහා කිසිදු අවස්ථාවක යම් බෝවන රෝගී තත්ත්වයකින් හෝ වසංගත රෝගී තත්ත්වයකින් පෙළෙතැයි සිතිය හැකි තරම් කරුණු ඇති කවර හෝ තැනැත්තෙකු ඇතුළත් කර නොගත යුතු ය.
 - (38) උත්සව ශාලා පිහිටි පරිශ්‍රයෙහි ආහාර පරිභෝජනය සඳහා පැමිණෙන යම් තැනැත්තෙකුට හෝ පරිශ්‍රයෙහි සේවයෙහි යෙදෙන්නෙකුට බෝවන , ස්පර්ශයෙන් බෝවන, හෝ වර්මගත රෝගී තත්ත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර , එසේ දැනුම්දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබාදෙන නිරෝධායක උපදෙස්වලට අනුකූලව පරිශ්‍රයට අදාළ සියලුම අය ක්‍රියාකළ යුතු ය.
 - (39) උත්සව ශාලා පිහිටි පරිශ්‍රය නිරෝධායක ක්‍රියාවලියට යටත්කර ඇති විටක එකී නිරෝධායක කාලය අවසන් බවට වූ සහතිකයක් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකයෙකු විසින් නිකුත් කරනු ලැබීමෙන් පසු හා පරිශ්‍රය සම්පූර්ණයෙන් විෂබීජහරණය කරන තෙක් කිසිදු උත්සව කටයුත්තක් සඳහා පරිශ්‍රය යොදා නොගත යුතු ය.
 - (40) උත්සව ශාලා තුළ ආහාර පරිහරණයෙහි යෙදෙන හා ආහාර පරිභෝජනයේ යෙදෙන සෑම තැනැත්තෙකුටම පරිශ්‍රය තුළ ක්‍රියාත්මක වන සෞඛ්‍ය ආරක්ෂක පියවර සම්බන්ධව දැන ගැනීමට හැකිවන පරිදි , ඊට අදාළ උපදෙස් පරිශ්‍රය තුළ ප්‍රකටව පෙනෙන පරිදි ප්‍රදර්ශනය කළ යුතු අතර ඊට අනුකූලව ක්‍රියා කළ යුතු ය.
 - (41) පරිශ්‍රය තුළ සේවයේ නියුතු සේවකයින් සම්බන්ධයෙන් සියලු තොරතුරු බලපත්‍රලාභියා විසින් සභාපතිවරයාට ඉදිරිපත් කර තිබිය යුතු ය.
12. බලප්‍රදේශය තුළ වසංගත තත්ත්වයක් පැතිර යාමට හේතුවිය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකළ යුතු ය.
 13. බල ප්‍රදේශයට අදාළව කිසියම් වසංගත රෝගී තත්ත්වයක් සම්බන්ධයෙන් නිරෝධායක හා වසංගත රෝග ආඥාපනත යටතේ නියෝගයක් බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතු ය.
 14. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.

පරිශ්‍රයට ඇතුළත් වීමේ බලය

බලපත්‍රය අවලංගු කිරීම

15. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දන්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

(2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු ,අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය.එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

16. ඉහත 15 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

දණ්ඩනය

17. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ දඬුවමකට යටත් විය යුතුය.තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝණ තවදුරටත් නොකඩවා කරගෙන යන සෑම දිනකට ඉහතකී 1987 අංක 15 පැරණි ප්‍රාදේශීය සභා පනතේ 122(2) උප වගන්තියේ සඳහන් අතිරේක දඩයකට යටත් විය යුතුය.

අර්ථ නිරූපණය

18. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ,

"සභාව" යන්නෙන් අග්‍රලවත්ත ප්‍රාදේශීය සභාවද,

"සභාපති" යන්නෙන් අග්‍රලවත්ත ප්‍රාදේශීය සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරණ අයද,

"සෞඛ්‍ය වෛද්‍ය නිලධාරී" යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

"මහජන සෞඛ්‍ය පරීක්ෂක" යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,

"බලපත්‍රලාභියා" යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක්ද ,

"බලයලත් නිලධාරියා" යන්නෙන් තත්කාලයෙහි ප්‍රාදේශීය සභාවේ සභාපතිවරයා විසින් බලය පවරන ලද නිලධාරියාද,

"දූතනය වීම" යන්නෙන් ආහාර ද්‍රව්‍යකට කිසිදු දූතක ද්‍රව්‍යයක් ඇතුළුවීම හෝ හටගැනීමද,

"විශබීජ නාශක" යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,

"ආහාර ස්වස්ථතාවය" යන්නෙන් ආහාර දාමයේ සියලු අවස්ථාවලදී ආහාරවල සුරක්ෂිතබව හා සුදුසු බව සහතික කිරීම සඳහා සියලු තත්ත්වයන්, පියවර සහ පරිච්ඡේද,

"උපද්‍රව" යන්නෙන් අභිතකර සෞඛ්‍ය බලපෑමක් සිදු කිරීමේ ඉඩ ඇති යම් ජීව විද්‍යාත්මක , රසායනික විද්‍යාත්මක කාරකයක් හෝ තත්ත්වයක්ද,

"ආහාරවේල ආරක්ෂාව" යන්නෙන් ආහාර සකස්කරන , පිරිසැකසුම් කරන, විකුණුම් කරන ගබඩා කරන ප්‍රවාහනය කරන, අවස්ථාවලදී හෝ අනුභව කරන විට පාරිභෝගිකයාට යම් උපද්‍රවයක් නොවීමේ වගකීමද,

"සාධාරණ වෙලාව" යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වෙලාවක්ද,

"මූලික නීතිය" යන්නෙන් 1987 අංක 15 දරන ප්‍රාදේශීය සභා පනත අදහස් වෙයි.

20. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

පාඨ අතර
අනනුකූලතාවය

උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම් පත්‍රය

01. ඉල්ලුම්කරුගේ නම : -
02. පෞද්ගලික ලිපිනය : -
03. ජාතික හැඳුනුම්පත් අංකය : -
04. දුරකථන අංකය : -
05. ආරම්භක වර්ෂය : -
06. උත්සව ශාලාව පිහිටි ස්ථානයේ ලිපිනය : -
07. ග්‍රාම නිලධාරී කොට්ඨාසය : -
08. වරිපනම් අංකය: -
19. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :-
10. ව්‍යාපාර ස්ථානයේ කළමනාකරුගේ හෝ නියෝජිතයාගේ,
 - i. නම හා පෞද්ගලික ලිපිනය
 - ii. ජාතික හැඳුනුම්පත් අංකය
 - iii. දුරකථන අංකය ජංගම :-
11. ව්‍යාපාරයට අදාළ ඉදිකිරීම් අනුමත කරන සැලැස්මේ අංකය හා දිනය :-
(පිටපත් ඇමිණිය යුතුය)

ස්ථාවර :-

ඉහත තොරතුරු සත්‍ය හා නිවැරදි බව සහතික කරමි.

දිනය:-

.....
ඉල්ලුම්කරුගේ අත්සන

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....
ලේකම්

ලේකම්,
බලපත්‍රය ලබා දීම නිර්දේශ කරමි./නොකරමි.

දිනය :-

.....
ආදායම් පරීක්ෂක

සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....
ලේකම්

සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....
මහජන සෞඛ්‍ය පරීක්ෂක

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.
(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....
සෞඛ්‍ය වෛද්‍ය නිලධාරී

මහජන සෞඛ්‍යයට අන්තරායක ලෙස අපද්‍රව්‍ය බැහැර කිරීම පාලනය සම්බන්ධයෙන් වන අතුරුදහස්ථාව

1. මෙම අතුරුදහස්ථාව අගලවන්න ප්‍රාදේශීය සභා බල ප්‍රදේශයට අදාළවන වසංගත තත්ත්වයක් යටතේ ජනතාව භාවිතයට ගන්නා ලද සෞඛ්‍ය ආරක්ෂිත මෙවලම් එසේ භාවිතයෙන් පසු මහජන සෞඛ්‍යයට අන්තරායක ලෙස පරිසරයට බැහැර කිරීම වළක්වමින් ඊට අදාළ බැහැර කිරීම් ක්‍රමෝපායන් නියම කිරීම සඳහා මෙම අතුරුදහස්ථාව පනවන ලදී.

02. මෙම අතුරුදහස්ථාව අගලවන්න ප්‍රාදේශීය සභාවේ මහජන සෞඛ්‍යයට අන්තරායකර ලෙස අපද්‍රව්‍ය බැහැර කිරීම පාලනය කිරීම සඳහා වන අතුරුදහස්ථාව යනුවෙන් හැඳින්වේ. ලුහුඬු නාමය

03. මෙම අතුරුදහස්ථාව සෑදීමට 1987 අංක 15 දරන ප්‍රාදේශීය සභා පනතේ 126 (ix) වගන්තිය සමඟ කියවිය යුතු එම පනතේ 122 උප වගන්තිය යටතේ ප්‍රාදේශීය සභාවට බලය ලැබී ඇත.

04. ශ්‍රී ලංකාව පුරාම හෝ ඉන් කොටසකට හෝ බලප්‍රදේශයට අදාළව හෝ නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළව වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බලප්‍රදේශය තුළ වසංගත තත්ත්වයකට කරුණු යෙදිය හැකි බවට සැනීමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් පරිදි සභාපතිවරයා නියම කරනු ලබන නියමයන්ට අනුව, බලප්‍රදේශයෙහි ජනතාව මුව වැසුම්, අත්වැසුම් කවර හෝ වෙනත් ආරක්ෂක පළඳනා (මෙහි මින් මතු ඇතැම් තැනක මෙවලම් ලෙස ද හඳුන්වනු ලබන) භාවිතයට ගැනෙන අවස්ථාවක, එවැනි දේ භාවිතයෙන් පසු ඒවා බැහැර කිරීමේ දී මෙහි මතු සඳහන් විධිවිධාන යටතේ යටත්ව සිදු කළ යුතුය. අදාළ වීම

5. බලප්‍රදේශයට අදාළව ඉහත 4 වන වගන්තියෙහි සඳහන් තත්ත්වයකට කරුණු යෙදී ඇති කවර හෝ අවස්ථාවක හෝ සෞඛ්‍යාරක්ෂාව වෙනුවෙන් මහජනයා පරිහරණය කරන ලද අත්වැසුම්, මුව වැසුම් හෝ වෙනත් කවර හෝ සෞඛ්‍ය ආරක්ෂක පළඳනා බැහැර කිරීම සඳහා සෑම පොදු හෝ පෞද්ගලික පරිශ්‍රයකම ඊට අදාළව වෙන් කරන ලද සංචාන අපද්‍රව්‍ය බහාලුම් පවත්වාගත යුතුය. නිශ්චිත කසල බඳුන් පවත්වාගත යුතු බව

6. බලප්‍රදේශය තුළ මෙම අතුරුදහස්ථාව යටතේ 4 වන වගන්තියේ සඳහන් තත්ත්වයකට කරුණු යෙදී ඇති විටකදී ඉහත 5 වන වගන්තිය යටතේ සඳහන් ඒ සඳහාම වෙන්කරන ලද අපද්‍රව්‍ය බහාලුමකට හැර කිසිදු තැනැත්තෙකු විසින් තවත් භාවිතයට ගන්නා ලද අත්වැසුම්, මුව වැසුම් හා වෙනත් එවැනි දේ පරිහරණයෙන් පසු බැහැර කිරීම නොකළ යුතුය.

7. මෙම අතුරුදහස්ථාව මෙහි 4 වන වගන්තිය යටතේ සඳහන් තත්ත්වයකට කරුණු යෙදී ඇති අවස්ථාවක සෑම පොදු පරිශ්‍රයකට භාවිතයට ගන්නා ලද අත්වැසුම්, මුව වැසුම් හා වෙනත් එවැනි දේ බැහැර කිරීම සඳහා ප්‍රමාණවත් පරිදි අපද්‍රව්‍ය බහාලුම් පවත්වා ගෙන යාමට පරිශ්‍රයට අදාළ අධිකාරීත්වයෙහි වගකීම හා කාර්යය වන්නේය. පොදු අධිකාරියෙහි වගකීම

මිශ්‍රවිම වැළැක්වීම

8. කිසිදු තැනැත්තෙකු විසින් මෙම අතුරු ව්‍යවස්ථාව යටතේ වූ කාර්යය සඳහා පවත්වාගෙන යනු ලබන අපද්‍රව්‍ය බහාලුමකට, මෙම අතුරු ව්‍යවස්ථාව යටතේ නිශ්චිත කර අති අපද්‍රව්‍ය හැර වෙනත් කවර හෝ අපද්‍රව්‍ය බැහැර කිරීමක් හෝ ඒවා සමඟ මිශ්‍රවීමට සැලැස්වීමක් නොකළ යුතුය.

9. මෙම අතුරු ව්‍යවස්ථාව යටතේ එක් රැස්වන අපද්‍රව්‍ය බැහැර කිරීම හෝ විනාශ කිරීම සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් නියම කරන ක්‍රමවේදයට අනුකූලව පමණක් සිදුකළ යුතු අතර, ඒ සඳහා ප්‍රාදේශීය සභාව විසින් ක්‍රියාත්මක කරන අපද්‍රව්‍ය කළමනාකරණ වැඩසටහන පිළිබඳව බල ප්‍රදේශය තුළ ප්‍රසිද්ධ කළ යුතුය.

දූෂණය

10. කවර හෝ තැනැත්තෙකු විසින් මෙම අතුරු ව්‍යවස්ථාවේ 6 සහ 8 වගන්ති යටතේ සඳහන් විධිවිධාන උල්ලංඝනය වන පරිදි ක්‍රියා කිරීම වරදක් වන අතර, එම වරද සම්බන්ධයෙන් මහෙස්ත්‍රාත් අධිකරණය විසින් වරදකරු කිරීමෙන් පසු 1987 අංක 15 දරන ප්‍රාදේශීය සභා පනතේ 122 (2) උපවගන්තිය යටතේ වූ දඬුවමකට යටත් විය යුතුය.

අර්ථ නිරූපණය

11. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස, මෙම අතුරු ව්‍යවස්ථාවේ

“සභාව” යන්නෙන් අගලවන්න ප්‍රාදේශීය සභාවද

“සභාපති” යන්නෙන් අගලවන්න ප්‍රාදේශීය සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද,

“සෞඛ්‍ය වෛද්‍ය නිලධාරී” යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,

“බලප්‍රදේශය” යන්නෙන් අගලවන්න ප්‍රාදේශීය සභා බල ප්‍රදේශය ද,
අදහස් වේ.

පාඨ අතර
අනනුකූලතාවය

මෙම අතුරු ව්‍යවස්ථාවේ සිංහල, ඉංග්‍රීසි හා දෙමළ පාඨ අතර අනනුකූලතාවයක් හටගත හොත් එවිට සිංහල පාඨය ප්‍රමුඛ වේ.

ආහාර නිෂ්පාදන ස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව අගලවන්න ප්‍රාදේශීය සභා බලප්‍රදේශය තුළ ආහාර නිෂ්පාදන ස්ථාන විධිමත් කිරීම, අධීක්ෂණය කිරීම, පරීක්ෂා කිරීම සහ පාලනය කිරීම සඳහා පනවනු ලබයි.
2. මෙම අතුරු ව්‍යවස්ථාව අගලවන්න ප්‍රාදේශීය සභාවේ ආහාර නිෂ්පාදන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126 (IX) වගන්තිය සමඟ කියවිය යුතු එම පනතේ 122 උපවගන්තිය යටතේ ප්‍රාදේශීය සභාවට බලය ලැබී ඇත. තෛතික බලය
4. අගලවන්න ප්‍රාදේශීය සභා බල ප්‍රදේශය (මෙහි මින්මතු බලප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස මිනිස් පරිභෝජනය සඳහා ව්‍යාපාරික වශයෙන් ආහාර නිෂ්පාදනය කරන ස්ථානයන් (මෙහි ඇතැම් තැනෙක පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය. බලපත්‍රයක් ලබා ගත යුතු බව
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාවේ උපදේශනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිටි තැපෑලෙන් සභාපති වෙත යොමු කිරීමෙන්, ගෙනවිත් භාර දීමෙන් , හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙකුම මෙහි පහත සඳහන් කොන්දේසි සම්පූර්ණ කර ඇත්තේනම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයක් සඳහා කොන්දේසි
 - (1) පරිශ්‍රයට අදාළ සියලු ඉදිකිරීම් අවස්ථාවෝචිත පරිදි 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනතේ විධිවිධානයන්ට අනුකූලව කරන ලද ඉදිකිරීම් විය යුතු අතර එහි,
 - (අ) සියලුම ඉදිකිරීම් සඳහා යොදාගෙන ඇති ද්‍රව්‍ය විෂ සහිත ද්‍රව්‍ය බාහිරට මුදා නොහැරෙන හා විෂ සහිත වායූන් ප්‍රේෂණය නොවන ලෙස මෙන්ම සියලුම ඉදිකිරීම් ජීවීන්ට පහසුවෙන් රැදී සිටිය නොහැකි මතුපිට පෘෂ්ඨයන්ගෙන් සමන්විත පරිදි සකස්කර තිබිය යුතුය.
 - (ආ) අභ්‍යන්තර පිරිසැකැස්ම බාධාවකින් තොරව සේවාවන් ඉටු කිරීමට හැකිවන පරිදි , ප්‍රමාණවත් ඉඩ පහසුකම් සහිතව නිර්මාණය කර තිබිය යුතුය.
 - (ඇ) ආහාර අමුද්‍රව්‍ය හා පිසිනු ලබන ආහාර සඳහා දුහක ද්‍රව්‍ය ඇතුළුවීම වැළැක්වෙන පරිදි ආරක්ෂිත පිරිසැකසුමක් සහිතව නිර්මාණය කර තිබිය යුතුය.
 - (ඈ) පරිශ්‍රයෙහි අභ්‍යන්තරය ආහාරවල ස්වස්ථතා තත්වයන් පරීක්ෂා කිරීමට හැකිවන පරිදි නිර්මාණය කර තිබිය යුතුය.
 - (ඉ) පරිශ්‍රයෙහි අභ්‍යන්තර පිරිසැකසුම් ක්‍රියාකාරකම් යටතේ බැහැර කරන දේ කිසිදු ආකාරයකින් ආපසු ගලා නොඑන පරිදි වූ යොමු කිරීම් සහිතව සකස්වී තිබිය යුතුය.
 - (2) පරිශ්‍රයෙහි ආහාර පිරිසැකසුම් ස්ථානයෙහි,
 - (අ) බිම හා බිත්ති සේදිය හැකි , ලිස්සා නොයන හා ජලය අවශෝෂණය නොවන ද්‍රව්‍යවලින් සකස් වී තිබිය යුතුය.
 - (ආ) සෑම මතුපිට පෘෂ්ඨයක්ම පහසුවෙන් පිරිසිදු කළ හැකි සේදුම් කාරක ද්‍රව්‍යන්ට හා විෂබීජ නාශක-වලට අක්‍රියව පැවතිය යුතුය.
 - (ඇ) සිවිලිම සංඝ්‍රහණය අවම වන පරිදි හා පුස් සෑදීම, පතුරු ගැලවීම වැළැක්වෙන පරිදි ඉදිකරනු ලැබූවක් විය යුතුය.
 - (ඈ) ජනෙල් හා වෙනත් කවුළු ඇත්නම්, ඒවා කෘමීන්ට ඇතුළුවිය නොහැකි ආකාරයේ ආවරණයකින් ආවරණය කර තිබිය යුතුය.

	<p>(3) පරිශ්‍රය තුළට ප්‍රමාණවත් වාතාශ්‍රයක් සැපයීම හෝ වායුසමනය කර ඇති විට වායු සමීකරණ යන්ත්‍ර ප්‍රමාණවත් උෂ්ණත්වයෙන් ක්‍රියාත්මක වන බවට සහතික වීම සහ සියලුම වායු සමීකරණ පද්ධතිවල වාතය ආපසු ඒම වැළැක්වෙන පරිදි කටයුතු කර තිබිය යුතුය.</p> <p>(4) පරිශ්‍රයෙහි සේවයෙහි යෙදෙන්නන් සඳහා,</p> <p>(අ) නේවාසිකයන් වශයෙන් සිටිනම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර පහසුකම් තිබිය යුතු අතර එය ආහාර පිළියෙල කිරීම ආහාර නිෂ්පාදනය සඳහා හෝ අමුද්‍රව්‍ය ගබඩාකරන ස්ථානයෙන් වෙන් වූ ස්ථානයක විය යුතුය.</p> <p>(ආ) නේවාසික සේවකයින් වන විටදී නිදා ගැනීමට එක් අයකුට වර්ග මීටර් හතරකට අවම වශයෙන් වූ ඉඩකඩක් වෙන්වී තිබිය යුතුය.</p> <p>(ඇ) ස්ත්‍රී හා පුරුෂ වශයෙන් දෙපක්ෂයට වෙන් වූ වැසිකිළි පහසුකම් සහ නාන කාමර පහසුකම් සපයා තිබිය යුතුය.</p> <p>(5) අවශ්‍ය අවස්ථාවක ශාරීරික දුරස්ථභාවයකින් යුතුව ප්‍රමාණවත් වන ඉඩකඩක් සහිතව පාරිභෝගිකයින්ට ආහාර ඇනවුම් කිරීමට හැකිවන පරිදි පරිශ්‍රයෙහි අභ්‍යන්තර ව්‍යුහය සකස් වී තිබිය යුතුය.</p> <p>(6) පාරිභෝගිකයින්ගේ වාහන නවතා තැබීම සඳහා ප්‍රමාණවත් ඉඩ පහසුකම් තිබිය යුතුය.</p> <p>(7) හදිසි විදුලි බිඳවැටීම් හා ජල සම්බන්ධතාවය බිඳවැටීම් සම්බන්ධයෙන් ප්‍රයෝජනයට ගත හැකි ප්‍රමාණවත් ධාරිතාවයකින් යුත් විදුලි බිඳ වැටීමකදී ස්වයංක්‍රීයව ක්‍රියා කරවන විදුලි ජනක යන්ත්‍ර හා ජලය ගබඩා කිරීමේ පහසුකම් තිබිය යුතුය.</p> <p>(8) පරිශ්‍රයෙහි අභ්‍යන්තර කාණු හා අපද්‍රව්‍ය බැහැර කිරීම් ප්‍රතික වළකට හෝ උරා ගැනීමේ වලකට යොමු කර තිබිය යුතු අතර, එම ප්‍රතික වළ හෝ උරා ගැනීමේ වළ ජල මූලාශ්‍රයක ඇත්නම් එයට මීටර් 15.25 කට වඩා වැඩි දුරකින් විය යුතුය.</p>
බලපත්‍රයක් නිකුත් කිරීම	<p>8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහ හතරක් ඇතුළත සභාපතිවරයා විසින් ;</p> <p>(1) 7 වන වගන්තිය යටතේ වූ කොන්දේසිවලට අනුකූල විටදී පරිශ්‍රයට අදාළ බල පත්‍රයක් ඉල්ලුම්කරු වෙත නිකුත් කළ යුතුය.</p> <p>(2) 7 වන වගන්තියෙහි සඳහන් කොන්දේසිවලට අනුකූල නොවන්නේනම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.</p>
බලපත්‍රයක් සඳහා ගාස්තු	<p>9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීති-යේ සඳහන් විධිවිධානයන්ට යටත්ව සභාව විසින් වාර්ෂිකව තීරණය කර ප්‍රකාශයට පත්කරන ගාස්තු විය යුතුය.</p>
පරීක්ෂණ ගාස්තු	<p>(2) බලපත්‍රයක් නිකුත් කිරීමට අදාළව ස්ථාන පරීක්ෂාව සඳහා වන පරීක්ෂණ ගාස්තුවක් සභාව විසින් තීරණය කර අය කිරීම නීත්‍යානුකූල විය යුතුය</p>
වලංගු කාලය	<p>10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.</p>
බලපත්‍රයකට අදාළ කොන්දේසි	<p>11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය.</p>

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
 - (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායක හා රෝග වැළැක්වීමේ ආඥාපනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
 - (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස් වලට අනුකූලව පැමිණෙන්නේනම් මිස එම පරිශ්‍රයෙහි සේවා පහසුකම් සලසා නොදිය යුතුය.
 - (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතුයැයි සෞඛ්‍ය සේවා අධ්‍යක්ෂක ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම , එසේ වන බවට බලපත්‍රලාභියා සැහීමට පත් විය යුතුය.
 - (5) පරිශ්‍රය තුළ සියලුම කාණු , පහසුවෙන් ජලය බැසයන ආකාරයට පවත්වාගත යුතු අතර, අපජලය, මළ අපද්‍රව්‍ය, අනුමත ක්‍රමවේදයන්ට අනුව ප්‍රතික වලවල්, උරා ගැනීමේ වලවල් හෝ මධ්‍ය ප්‍රතිකාර ඒකකයට යොමුකර තිබිය යුතු අතර , එමඟින් දූෂණය වීම වැළැක්වීම සඳහා අවශ්‍ය ක්‍රියා මාර්ග ගෙන තිබිය යුතුය.
 - (6) පරිශ්‍රයෙහි සියලුම වැසිකිළි, දෙඅත් සෝදන ස්ථාන නිරන්තරයෙන් විෂබීජ නාශක යොදා පිරිසිදු කළ යුතු අතර, ඒ සියල්ල එසේ වන බවට සැහීමට පත්වීම පිණිස සුදුසු වැඩපිළිවෙලක් පවත්වාගත යුතුය.
 - (7) පරිශ්‍රයෙහි අභ්‍යන්තර පොළව පහසුවෙන් ලිස්සා නොයන පරිදි සකස්කර තිබිය යුතු අතර, පිරිසිදු කිරීම් සිදු කිරීමේදී ඊට යම් තාක් පහසු වන තත්ත්වයකට කරුණු යෙදෙනම් එම ස්ථානයෙහි ඒ බව සඳහන් පුවරු පාරිභෝගිකයින්ට දැකගත හැකිවන පරිදි තබා තිබිය යුතුය.
 - (8) පරිශ්‍රය තුළ පිහිටුවා ඇති කාණු ජලය රැඳී නොසිටින පරිදි සකස් වී තිබිය යුතු අතරම එය සෑම දිනකම දෙවරක් විෂබීජ නාශක යොදා පිරිසිදු කළ යුතුය.
 - (9) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් ,හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය.
 - (10) පරිශ්‍රය තුළ අපජලය ගලායාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වාගත යුතුය.
 - (11) ආහාර පිසීමේදී, ආහාර ශීත කිරීමේදී, ඒ සඳහා විය යුතු උෂ්ණත්වය නියාමනය කිරීම සඳහා ප්‍රමාණවත් පහසුකම් තිබිය යුතු අතර එය එසේ වන බවට වාර්තා පවත්වාගත යුතුය.
 - (12) ආහාර සකස් කිරීම සඳහා භාවිතා කරන සියළු උපකරණ හා මෙවලම් පහත සඳහන් අවශ්‍යතාවන්ට අනුකූලවන පරිදි පවත්වා ගත යුතුය.
- (අ) ආහාර සකස් කිරීමේදී භාවිතාවන සියලුම උපකරණ මෙවලම් කිසිදු විෂ ද්‍රව්‍යක් , රසක් හෝ දුගන්ධ ප්‍රේෂණය නොවන අවශේෂණය කර නොගන්නා ද්‍රව්‍ය වලින් සකස් වී තිබිය යුතු අතරම

එය මල නොබැඳෙන ද්‍රව්‍ය වලින් සාදා තිබිය යුතුය.

(ආ) සියලුම උපකරණ හා මෙවලම් පහසුවෙන් පිරිසිදු කළ හැකි ආකාරයේ ඒවා විය යුතුය.

(ඇ) අපද්‍රව්‍ය බැහැර කිරීම සඳහා යොදා ඇති භාජන ලෝහ හෝ කාන්දු නොවන ද්‍රව්‍යයන්ගෙන් සකස් කරන ලද පියන සහිත ඒවා විය යුතුය.

(ඈ) පවත්වාගනු ලබන සෑම උපකරණයක්ම, මෙවලක්ම භාවිතා කිරීමට උචිත තත්ත්වයේ ඒවා විය යුතුය.

(13) පරිශ්‍රය තුළ ආහාර නිපදවන අතරතුර බාහිරට බෙදා හැරීම සඳහා කටයුතු කරන්නේ නම් ඒ සඳහා නිශ්චිතව වෙන්කළ ස්ථානයක් තිබිය යුතුය.

(14) ආහාර බෙදා හැරීම සඳහා යොදාගනු ලබන දේ ආහාර වල රසයට හානි නොවන ආකාරයට බෙදා ගැනීම සිදු කිරීමට හැකිවන පරිදි වූ බහාලුම් විය යුතුය.

(15) පරිශ්‍රය තුළ ආහාර සකස් කිරීම සඳහා භාවිතාවන දේ තැබීම සඳහා හා පිසින ලද ආහාර හෝ එවැනි දේ තබා ගැනීම සඳහා වෙන් වෙන් වශයෙන් ප්‍රමාණවත් ශීතකරණ පහසුකම් තිබිය යුතුය.

(16) පරිශ්‍රය සඳහා ජලය ගබඩාකර තබා ගැනීමේ පහසුකම් විය යුතු අතර ඊට අදාළ බහාලුම් මළ නොබැඳෙන ආකාරයේ ඒවා විය යුතුය.

(17) ආහාර සකස් කිරීමට ගන්නා පළතුරු, එළවළු වැනි දේ ඉතා හොඳින් සෝදා පිරිසිදු කොට භාවිතයට ගත යුතුය.

(18) පරිශ්‍රයෙහි භාවිතය සඳහා යොදා ගැනෙන ජලය උපද්‍රවකාරී නොවන භාජනවල දුහනයෙන් තොරව පවත්වාගත යුතුය.

(19) පරිශ්‍රයෙහි භාවිතයට ගැනෙන අයිස් පානීය ජලයෙන් නිශ්පාදිත ඒවා විය යුතුය.

(20) පරිශ්‍රය තුළ ජලය ගෙන යන නල මාර්ග වෙනත් වූ නල මාර්ගයකින් හෝ වෙන්කර හඳුනාගැනීමට හැකිවන පරිදි පවත්වා ගත යුතුය.

(21) පරිශ්‍රය තුළ පිසින ලද සෑම ආහාර ද්‍රව්‍යක්ම උපද්‍රවයකින් තොරව පාරිභෝගිකයන් වෙත පත් කිරීම සඳහා නිශ්චිත අභ්‍යන්තරික වැඩ පිළිවෙලක් සකස්කර තිබිය යුතු අතර, එය නියාමනය කිරීම සඳහා නිශ්චිතව කාර්යය පවරන ලද අයදු සේවයේ යොදවා තිබිය යුතුය.

(22) ආහාරයට රැගෙන එන මස් මාළු පරිශ්‍රයෙහි වෙනම ශීතකරණයක ගබඩා කර තැබිය යුතු අතර භාවිතයට ගන්නා තෙක් සැමවිටම සෙන්ටිග්‍රේඩ් අංශක දෙකක උෂ්ණත්වයකින් යුතුව දුහනය නොවන පරිදි පවත්වාගත යුතුය.

(23) බල ප්‍රදේශය තුළ නිරෝධායක හා රෝග වැළැක්වීමේ ආඥා පනත යටතේ හා ඒ යටතේ ගැනෙන රෙගුලාසි යටතට අදාළ වසංගත තත්ත්වයක් ප්‍රකාශයට පත්වී ඇති හෝ බල ප්‍රදේශය තුළ කිසියම් වසංගත රෝගී තත්ත්වයක අවදානමක් හේතු කොටගෙන සියලුම පිරිස් සමාජගත වීමේදී මුඛ ආවරණ පැළඳ සිටිය යුතු බවට වූ නියමයක් ප්‍රකාශයට පත්වී ඇත්නම් මුඛ ආවරණ පැළඳ නොගත් කිසිදු තැනැත්තෙකු පරිශ්‍රයට ගනුදෙනු සඳහා ඇතුළත් වීමට අවසර නොදිය යුතුය.

(24) ආහාර නිශ්පාදනයේ යෙදෙන සෑම අයකුම හිස් ආවරණ යොදාගනිමින් නිශ්පාදන කටයුතු වල යෙදිය යුතුය.

(25) පරිශ්‍රයෙහි විකිණීමට තබා ඇති ආහාර කිසිදු ආකාරයකින් දුහනය වීමට හේතුවන පරිදි පවත්වා නොගත යුතු අතර, ආහාර පිළිගැන්වීම, රැගෙන යාම සඳහා එකළස් කිරීම, ආදී සියළු කටයුතු නියමිත අත් වැසුම් යොදා ගනිමින් ඒ සඳහාම වූ කාර්යාලයක් යටතේ සිදුකළ යුතුය.

(26) පරිශ්‍රය තුළ ආහාර පිළිගැන්වීමේ හෝ පරිහරණය කිරීමේ හෝ එකළස් කිරීමේ කාර්යයක නියැලී සිටින සෑම තැනැත්තෙකු විසින්ම ;

- (අ) තම අත්ල හෝ ඇඟිලි විවෘත භාවයෙන් ආහාර ඇල්ලීම හෝ ස්පර්ශ කිරීම නොකළ යුතුය.
- (ආ) කිසිදු අවස්ථාවක සේවයේ යෙදී සිටියදී මුදල් පරිහරණය කිරීමක් නොකළ යුතුය.
- (ඇ) ආහාර ඇල්ලීම සඳහා භාවිතා කරන මෙවලම් හා අත්වැසුම් ආහාර සඳහා හිතකර භාවිතයක් විය යුතුය.
- (ඈ) දෙඅත් පිසදමා ගැනීම සඳහා පිරිසිදු තුවායක් භාවිතයට ගත යුතුය.
- (ඉ) භාවිතයට ගැනෙන පිගානක කෝප්පයක හෝ වෙනත් භාජනයක යටිපැත්ත කිසිදු ආහාරයක නොගැවෙන ලෙස සැමවිටම පවත්වා ගත යුතුය.
- (ඊ) ආහාර බෙදීම සඳහා භාවිතයට ගනු ලබන සියළු උපකරණ මනා ලෙස පිරිසිදුව තබාගත යුතු අතර, ඒ සියල්ල වෙන් වෙන් වශයෙන් භාජනවල බහා තැබිය යුතුය.
- (උ) කිසිදු ආකාරයකින් තම ක්‍රියාවකින්, භාවිතයකින් ආහාරයක් දුහනයට ලක්වීමට හෝ ක්ෂුද්‍ර ජීවීන් ව්‍යාප්ත වීමට හේතු නොවන පරිදි ආහාර පරිහරණය කිරීමට, එකළැස් කිරීමට එසේ සේවයේ යෙදී සිටින්නන් ක්‍රියා කළ යුතුය.
- (ඌ) ආහාර එකීම සඳහා ගනු ලබන දේ කිසිදු ආකාරයකින් ආහාර දුහන මූලාශ්‍ර නොවිය යුතුය.
- (27) බල ප්‍රදේශය තුළ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර හෝ බල ප්‍රදේශය තුළ කිසියම් වසංගත රෝගී තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත්කර ඇති අවස්ථාවක පරිශ්‍රය තුළ ආහාර සකස් කිරීමේ, පරිහරණය, පිළිගැන්වීම් කිරීමේ හෝ එකළැස් කිරීමේ කාර්යයන් නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයෙකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වාගත යුතුය.
- (28) (අ) පරිශ්‍රය තුළ ආහාර නිෂ්පාදනයට අදාළ කිසිදු කාර්යයක් පොදු මාර්ගයකට හෝ මහජනයා සඳහා වන පොදු අවකාශයකට විවෘත වන පරිදි හෝ එවැනි පොදු මාර්ගයකින් හෝ පොදු මහජනයා සඳහා වන විවෘත අවකාශයකින් වාතය පහසුවෙන් ගලා එන අවකාශයක සිදු නොකළයුතු අතර, පරිශ්‍රය අභ්‍යන්තරයෙහි ඒ සඳහාම වෙන්වූ සංවෘත අවකාශයක ආහාර නිෂ්පාදන කටයුතු කළ යුතුය.
- (ආ) ආහාර නිෂ්පාදනය සඳහා වන සංවෘත අවකාශයෙහි හටගනු ලබන උණුසුම් වාතය සහ හුමාලය පහසුවෙන් ගලා යා හැකි පරිදි විමිනී යොදා හා අවශෝෂක පංකා සවිකර තිබිය යුතුය.
- (ඇ) ආහාර නිෂ්පාදනයෙහිලා අනුමත කරන කවර හෝ ක්‍රියාවකින් හටගන්නා ශබ්දය කිසිදු ආකාරයකින් මහජනතාවට හෝ පාරිභෝගිකයින්ට බාධාවක් ඇති නොවන ආකාරයට විය යුතුය.
- (29) පරිශ්‍රය තුළ ආහාර පිළිගැන්වීමේ හා පරිහරණය සඳහා වන මේස ඉතා පිරිසිදු තත්ත්වයකින් විය යුතු අතර, සෑම පිළිගැන්වීමකින් හා පරිහරණයකින් පසු විශේෂ නාශක යොදා පිරිසිදු කළ යුතු අතර ඒ සඳහා භාවිතාවන තුවා පිරිසිදු තත්ත්වයෙන් තිබිය යුතුය.
- (30) පරිශ්‍රය තුළ පාරිභෝගිකයින්ගේ අත ගැටෙන පෘෂ්ඨයක් නිතර විශේෂ නාශක යොදා පිරිසිදු කළ යුතුය.
- (31) පරිශ්‍රය තුළ පිසින ලද ආහාර අතරින් පහසුවෙන් නරක්විය හැකි පිසින ලද සියළු ආහාර සෙන්ටිග්‍රේඩ් අංශක හතරක් නොයික්මන උෂ්ණත්වයක නැතහොත් පහත සඳහන් අවස්ථාවලදී හැර සෙන්ටිග්‍රේඩ් අංශක හැටකට අඩු නොවන උෂ්ණත්වයක පවත්වාගත යුතුය. එසේ නොවන අවස්ථා පහත ආකාරයට විය යුතුය.
- (අ) සමස්ථ එකතුව පැය දෙකකට වැඩි කාලයක් සඳහා ආහාර විකිණීම සඳහා නිරාවරණය කර නොමැති හෝ ප්‍රදර්ශනය කර නොමැති අවස්ථාවලදී හෝ
- (ආ) පිළියෙල කිරීම හා පිළිගැන්වීම ආසන්න කාල පරාසයක් තුළ සිදු කරන විටදී.
- (32) පරිශ්‍රය තුළ සාමාන්‍යයෙන් විකුණනු ලබන තත්ත්වයෙන්ම අනුභව කරනු ලබන සියළු පිසින ලද මස් හෝ මාළු අඩංගු ප්‍රේස්ට්‍රි, පැට්ස්, සේවර්, පිසා, හා ඒ හා සමාන ආහාර ආවරණය සහිත බහාලුම් තුළ පවත්වාගත යුතුය.
- (33) පරිශ්‍රය තුළ භාවිතය සඳහා වන කිරි සෙන්ටිග්‍රේඩ් අංශක හතකට වැඩි නොවන උෂ්ණත්වයකින් ශීතකරණයක පවත්වා ගත යුතුය.
- (34) පරිශ්‍රය තුළ පවත්වාගනු ලබන පලිබෝධනාශක ද්‍රව්‍ය පරිශ්‍රයෙහි නිශ්චිත ස්ථානයක අගුළු දමන ලද බහාලුමක පවත්වාගත යුතුය.

- (35) පරිශ්‍රය තුළ සේවකයින්ගේ පහසුකම් සඳහා වන කොටස ප්‍රමාණවත් සනීපාරක්ෂක පහසුකම් වලින් හා ඉඩකඩින් යුක්ත විය යුතු අතර ස්ත්‍රී හා පුරුෂ යන දෙපක්ෂය සඳහා වන වැසිකිළි සනීපාරක්ෂක ප්‍රමිති වලට අනුව පවත්වාගත යුතුය.
- (36) පරිශ්‍රය තුළ ඒකරාශීවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එමඟින් ආහාර දුහනයට කරුණු නොයෙදෙන පරිදි පවත්වාගත යුතුය.
- (37) පරිශ්‍රයෙහි පිරිසුදු කිරීමේ කටයුතු නියමිත කාල සටහනකට අනුව පහත කරුණුවලට යටත්ව කළ යුතුය.
- (අ) ආයතනයේ සියළු අංශයන් ප්‍රමාණවත් පරිදි සිදු කිරීමට හා මෙම අතුරු ව්‍යවස්ථාවේ විස්තර කරන ලද නිශ්චිත ප්‍රදේශ ප්‍රමුඛව පිරිසුදු කිරීම සහ විශේෂ නාශක ද්‍රව්‍ය යෙදීම වැනි කටයුතු සම්බන්ධයෙන් නිශ්චිත කාර්යය පැවරුමක් පවත්වාගත යුතුය.
 - (ආ) ඉහත (අ) යටතේ වන කාර්යය නිශ්චිතව සිදුවන බවට වගබලා ගැනීම බලපත්‍රලාභියාගේ කාර්යය විය යුතුය.
 - (ඇ) පරිශ්‍රය තුළ ආහාර පිළියෙල කරන, එකලැස් කරන අවස්ථාවල දූවිලි ඇති නොවන පරිදි අදාළ පිරිසිදු කිරීමේ කාර්යයන් සිදුකළ යුතුය.
 - (ඈ) ආහාර සකස් කිරීමේදී භාවිතා කරන සියළු උපකරණ කිසිදු ආකාරයකින් පිසින ලද ආහාරයන්හි කොටස් රැදී නොසිටින පරිදි පවත්වා ගත යුතුය.
 - (ඉ) පිරිසිදු කිරීම් සඳහා යොදාගනු ලබන ජලය, සේදුම් කාරක විශේෂ නාශක කිසිදු ආකාරයකින් හානි මත ඉතිරි නොවන පරිදි සෝදා හැර තිබිය යුතුය.
 - (ඊ) පරිශ්‍රය තුළ සිවිලිම, බිත්ති, ආදී දේ කිසිදු කෘමි සහකු රැදී නොසිටින පරිදි පවත්වාගත යුතුය.
- (38) පරිශ්‍රය තුළ කිසිදු ආකාරයකින් බල්ලන් , පූසන් වැනි සුරතල් සතුන් ඇති නොකළ යුතුය.
- (39) පරිශ්‍රයෙහි සේවය කරන පිරිස් සඳහා ආහාරවලට අදාළ ස්වස්ථතා කටයුතු පිළිබඳ පුහුණුවක් ලබා තිබිය යුතු අතර සෞඛ්‍ය වෛද්‍ය නිලධාරී නියම කරන කාල සීමාවක් යටතේ වෛද්‍ය පර්යේෂණයන්ට යෙමුකර සුදුසු සෞඛ්‍ය තත්ත්වයෙන් යුක්ත බවට පරීක්ෂාකර ගත යුතුය. එසේම ඊට අදාළ වන වාර්තා පරිශ්‍රය තුළ ඕනෑම අවස්ථාවක පරීක්ෂා කිරීමට හැකිවන පරිදි පවත්වාගත යුතුය. තවද ඔවුන් සම්බන්ධයෙන් කරන සෞඛ්‍ය පරීක්ෂණ සායනික හා වසංගත යන දෙයාකාරයෙන්ම විය යුතුය.
- (40) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතුය.
- (41) පරිශ්‍රයෙහි ජනිත වන අපද්‍රව්‍ය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුව හා ඊට අදාළ වන්නා වූ ලිඛිත නීතීන්ට අනුව සිදු කිරීමට කටයුතු කළ යුතුය.
- (42) පරිශ්‍රය තුළ ජනනය වන අපද්‍රව්‍ය බලපත්‍රලාභියා විසින්ම කළමනාකරණය කරගනු ලබන්නේ නම්, ඊට අදාළ ප්‍රදේශය භාර මහජන සෞඛ්‍ය පරීක්ෂක දැනුවත් කළයුතු අතර, ඔහු විසින් ඒ සඳහා ලබාදෙන උපදෙස් වලට අනුකූලව ඒ සම්බන්ධයෙන් ක්‍රියා කළ යුතුය.
- (43) පරිශ්‍රය තුළ සේවය කරන සෑම අයෙක්ම එසේ වැඩ ආරම්භ කිරීමට පූර්වයෙන් , වැසිකිළි භාවිතයෙන් පසු හා අපද්‍රව්‍ය ස්පර්ශ වීමෙන් පසු ප්‍රමාණවත් පිරිසුදු වීමකින් තොරව ආහාර පිසීමේ එක්ලස් කිරීමේ, කාර්යයක නොයෙදිය යුතු අතරම එසේ කාර්යයෙහි යෙදෙන සෑම අයෙක්ම පිරිසුදු හා සාක්කු නොමැති ඒප්‍රන් හැඳ සිටිය යුතුය.

- (44) පරිශ්‍රයෙහි මුදල් අයකැම් වශයෙන් කටයුතු කරන අය තම දෙඅත් නිතර විශබීජ නාශක යොදා ගනිමින් පිරිසුදු කරගත යුතුය.
- (45) පරිශ්‍රය තුළ ප්‍රමාණවත් ප්‍රථමාධාර පහසුකම් සපයා තිබිය යුතුය.
- (46) කිසියම් වසංගත තත්ත්වයක් මත සමාජය තුළ අත් වැසුම් මුඛ වැසුම් භාවිතා කිරීමට උපදෙස් ලබාදී තත්ත්වයකදී, කිසියම් තැනැත්තෙකු තමන් පැලඳ සිටින මුඛ වැස්මක් හෝ අත් වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාන බදුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසල කළමනාකරන වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.
- (47) පරිශ්‍රය තුළ ආහාර පරිහරණයෙහි යෙදෙන සෑම අයෙක්ම එසේ ආහාර පරිහරණයෙහි යෙදීමේදී උපරිම පිරිසිදු භාවයකින් සිටිය යුතු අතර සෑම විටම හිස් ආවරණ අත් වැසුම් හා මුඛ ආවරණ, පාවහන් පැලඳ සිටිය යුතු අතර සුදුසු සෞඛ්‍ය ආරක්ෂිත ඇඳුමක් ඇඳ සිටිය යුතුය.
- (48) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝගවාහකයකු හෝ ආසාදනය වී ඇති තුවාල, සමේ අසාදන හෝ වෙනත් බෝවන රෝග යකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.
- (49) පරිශ්‍රය තුළ ආහාර පරිහරණය කිරීම සම්බන්ධයෙන් කටයුතු කරන සෑම තැනැත්තෙක්ම ආහාර දුහනය වීමට හේතුවන ආකාරයට දුම්බීම , කෙළ ගැසීම, කැස්ස, කිවිසුම් යැවීම, නාසය ස්පර්ශ කිරීම, වැනි ක්‍රියාවල නොයෙදිය යුතුය.
- (50) කිසිදු අවස්ථාවක යම් බෝවන රෝගී තත්ත්වයකින් හෝ වසංගත රෝගී තත්ත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු පරිශ්‍රයට ඇතුළත් කර නොගත යුතුය.
- (51) පරිශ්‍රයෙහි සේවයෙහි යෙදෙන්නෙකුට බෝවන , ස්පර්ශයෙන් බෝවන , හෝ වර්මගත රෝගී තත්ත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර , එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබාදෙන නිරෝධායක උපදෙස්වලට අනුකූලව පරිශ්‍රයට අදාළ සියලුම අය ක්‍රියාකළ යුතුය.
- (52) ආහාර නිෂ්පාදනය කිරීමේදී ආහාර දුහනය වීමට හේතුවන ආකාරයේ කවර හෝ ක්‍රියාවක් නොකර හිඳීමටත් සිදු නොවන ආකාරයට පරිශ්‍රය පවත්වා ගැනීමට බලපත්‍රධාරියා විසින් සෑම පියවරක්ම ගෙන තිබිය යුතුය.
- (53) පරිශ්‍රය තුළ සේවයේ නියුතු සේවකයින් සම්බන්ධයෙන් සියලු තොරතුරු බලපත්‍රලාභියා විසින් සභාපතිවරයාට ඉදිරිපත් කර තිබිය යුතුය.
12. (1) මෙම අතුරු ව්‍යවස්ථාව යටතේ වූ කොන්දේසි ඉටු කිරීමේදී ප්‍රශස්ථභාවය සැලකිල්ලට ගනිමින් මෙම අතුරු ව්‍යවස්ථාවට අදාළ පරිශ්‍රයක් සෞඛ්‍ය වෛද්‍ය නිලධාරී නිර්දේශයන්ට අනුව සභාපතිවරයා විසින් ශ්‍රේණිගත කිරීමත් නීත්‍යානුකූල විය යුතුය. පරිශ්‍රයන් ශ්‍රේණිගත කිරීම
- (2) සභාපතිවරයා විසින් මෙම වගන්තිය යටතේ ශ්‍රේණිගතකර ඇති අවස්ථාවක බලපත්‍රයට අදාළ වර්ෂය සඳහා පරිශ්‍රයට හිමි ශ්‍රේණිය පිළිබඳව හා සභාපතිවරයා විසින් ඒ සඳහා නිකුත් කරනු ලබන සහතිකයක් මහජනයාට දැකගතහැකිවන පරිදි පරිශ්‍රය තුළ ප්‍රදර්ශනය කළ යුතුය.
13. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය. ස්ථාන පරීක්ෂාව හා නියැදි ලබාගැනීම

14. බලප්‍රදේශය තුළ වසංගත තත්ත්වයක් පැතිර යාමට හේතුවිය හැකි කරුණු සැලකිල්ලට ගත්මින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකළ යුතුය.

15. බල ප්‍රදේශයට අදාළව කිසියම් වසංගත රෝගී තත්ත්වයක් සම්බන්ධයෙන් නිරෝධායක හා රෝග වැළැක්වීමේ ආඥා පනත යටතේ රෙගුලාසියක බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.

පරිශ්‍රයට ඇතුළත් වීමේ බලය

16. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.

බලපත්‍රය අවලංගු කිරීම

17. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දත්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

(2) මෙම වගන්තිය යටතේ වූ දැන්වීමක් බලපත්‍ර ලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

18. ඉහත 17 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

දණ්ඩනය

19. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝන තව දුරටත් නොකඩවා කරගෙන යන සෑම දිනකට ඉහතකී 1987 අංක 15 දරන ප්‍රාදේශීය සභා පනතේ 122(2) උප වගන්තියේ සඳහන් අතිරේක දඩයකට යටත් විය යුතුය.

20. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

"සභාව" යන්නෙන් අග්‍රලවත්ත ප්‍රාදේශීය සභාව ද,

"සභාපති" යන්නෙන් අග්‍රලවත්ත ප්‍රාදේශීය සභාවේ තත්කාලයෙහි සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අය ද,

"සෞඛ්‍ය වෛද්‍ය නිලධාරී" යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අය ද,

"මහජන සෞඛ්‍ය පරීක්ෂක" යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක් ද,

"බලපත්‍රලාභියා" යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක් ද ,

"බලයලත් නිලධාරියා" යන්නෙන් තත්කාලයෙහි ප්‍රාදේශීය සභාවේ සභාපතිවරයා විසින් බලය පවරන ලද නිලධාරියා ද,

"දූතනය වීම" යන්නෙන් ආහාර ද්‍රව්‍යකට කිසිදු දූතක ද්‍රව්‍යයක් ඇතුළුවීම හෝ හටගැනීම ද,

"විශබීජ නාශක" යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසර-යෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීම ද,

"ආහාර ස්වස්ථතාවය" යන්නෙන් ආහාර දාමයේ සියළු අවස්ථාවලදී ආහාරවල සුරක්ෂිතබව හා සුදුසු බව සහතික කිරීම සඳහා සියළු තත්වයන්, පියවර සහ පරිචය ද,

"උපද්‍රව" යන්නෙන් අහිතකර සෞඛ්‍ය බලපෑමක් සිදු කිරීමේ ඉඩ ඇති යම් ජීව විද්‍යාත්මක , රසායනික විද්‍යාත්මක කාරකයක් හෝ තත්වයක් ද,

"ආහාර" යන්නෙන් මනුෂ්‍යයාගේ ආහාර හෝ පාන වශයෙන් ප්‍රයෝජනයට ගැනීම සඳහා පවත්වාගෙන යන ආයතනය තුළ නිෂ්පාදනය කළ විකිණීමට තබා ඇති දේ වෙතම ආහාර පිළියෙල කිරීමේදී යොදා ගැනෙන දේ ද,

"සාධාරණ වෙලාව" යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වෙලාවක් ද,

"මූලික නීතිය" යන්නෙන් 1987 අංක 15 දරන ප්‍රාදේශීය සභා පනත අදහස් වෙයි.

21. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි. පාඨ අතර අනනුකූලතාවය

උපලේඛනය

..... වර්ෂය සඳහා ආහාර නිෂ්පාදන ස්ථානයක් පවත්වා ගෙන යාම සඳහා බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම : -
02. පෞද්ගලික ලිපිනය : -
03. ජාතික හැඳුනුම්පත් අංකය : -
04. දුරකථන අංකය : -
05. වෙළඳ ව්‍යාපාරයේ නම : -
06. ආරම්භක වර්ෂය : -
07. ව්‍යාපාරික ස්ථානයේ ලිපිනය : -
08. ග්‍රාම නිලධාරී කොට්ඨාසය : -
09. වරිපනම් අංකය : -
10. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :-

11. ව්‍යාපාර ස්ථානයේ කළමනාකරුගේ හෝ නියෝජිතයාගේ,

I. නම හා පෞද්ගලික ලිපිනය :

II. ජාතික හැඳුනුම්පත් අංකය :

III. දුරකථන අංකය : ජංගම :-

ස්ථාවර :-

12. ව්‍යාපාරයට අදාළ ඉදිකිරීම් අනුමත කරන සැලැස්මේ අංකය හා දිනය :-
(පිටපත් ඇමිණිය යුතුය)

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් ව්‍යාපාරය පවත්වාගෙන යන ස්ථානය සඳහා වර්ෂය වෙනුවෙන් බලපත්‍රයක් මා වෙත නිකුත් කරන ලෙස ඉල්ලමි.

.....,
ඉල්ලුම්කරුගේ අත්සන

දිනය:-

.....
කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

.....,
ලේකම්

දිනය:-

.....
ලේකම්,

බලපත්‍රය ලබා දීම නිර්දේශ කරමි./නොකරමි.

.....,
ආදායම් පරීක්ෂක

දිනය:-

.....
සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

.....,
ලේකම්

දිනය:-

.....
සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

.....,
මහජන සෞඛ්‍ය පරීක්ෂක

දිනය:-

.....
ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.
(නිර්දේශ නොකරන්නේ නම් ඊට අදාළ හේතුව සඳහන් කරන්න).

.....,
සෞඛ්‍ය වෛද්‍ය නිලධාරී

දිනය:-

එළවළු හා පළතුරු විකුණන ස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව අගලවත්ත ප්‍රාදේශීය සභා බල ප්‍රදේශය තුළ එළවළු හා පළතුරු විකුණන ස්ථාන විධිමත් කිරීම අධීක්ෂණය කිරීම, පරීක්ෂා කිරීම හා පාලනය කිරීම සඳහා පනවනු ලබයි.
2. මෙම අතුරු ව්‍යවස්ථාව අගලවත්ත ප්‍රාදේශීය සභාවේ එළවළු හා පළතුරු විකුණන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126 (ix) වගන්තිය සමඟ කියවිය යුතු එම පනතේ 122 උප වගන්තිය යටතේ ප්‍රාදේශීය සභාවට බලය ලැබී ඇත.
4. අගලවත්ත ප්‍රාදේශීය සභා බල ප්‍රදේශය තුළ (මෙහි මින් මතු බල ප්‍රදේශය යනුවෙන් හඳුන්වනු ලබන) කිසිදු තැනැත්තෙකු සභාපතිවරයා වෙතින් ලබාගත් බලපත්‍රයක් යටතේ මිස එළවළු හා පළතුරු විකිණීමේ මධ්‍යස්ථානයක් හෝ එසේ විකිණීම සඳහා ගබඩා කරන මධ්‍යස්ථානයක් (මෙහි මින් මතු පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාර දීමෙන් , හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙකුම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයක් සඳහා කොන්දේසි
 - (1) පරිශ්‍රයට අදාළ ස්ථීර ඉදිකිරීම් නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥා පනත යටතේ සඳහන් විධිවිධානයන්ට අනුකූල වූ ඉදිකිරීම් විය යුතුය.
 - (2) ඉදිකිරීම් සඳහා යොදාගෙන ඇති ද්‍රව්‍ය ජීවින් රඳා නොසිටින ද්‍රව්‍යයන්ගෙන් සකස්කර තිබිය යුතු අතර, පරිශ්‍රය පලිබෝධකයන් හා දූෂන ද්‍රව්‍ය ඇතුළුවීම හා රැඳී සිටීම වලක්වන පරිදි ස්ථීර ඉදිකිරීම සිදු කර තිබිය යුතුය.
 - (3) පරිශ්‍රය පහසුවෙන් පිරිසිදු කළ හැකි පරිදි සහ ජලය රැඳී නොසිටින පරිදි සකස්කර තිබිය යුතුය.
 - (4) සෑම විටම පළතුරු හා එළවළු වල ස්වභාවය පරීක්ෂා කිරීමට හැකිවන පරිදි පරිශ්‍රයෙහි අභ්‍යන්තරයෙහි පිරිසැකසුම් කර තිබිය යුතුය.
 - (5) පරිශ්‍රයෙහි ගොඩනැගිල්ල, බිත්ති ජලාවරෝධක සහිත ජලය අවශෝෂණය නොවන පරිදි සේදිය හැකි ද්‍රව්‍ය යන්තෙන් තනා තිබිය යුතුය.
 - (6) පරිශ්‍රයෙහි සෑම ඉදිකිරීමක්ම කෘමීන් රැඳී සිටීමට හේතුන පරිදි සිදුරු වලින් තොර විය යුතුය.
 - (7) එළවළු හා පළතුරු රැස්කරන හා තබා තිබෙන පෘෂ්ඨයන් පහසුවෙන් විෂබීජ නාශක යොදා පිරිසිදු කිරීමට හැකි පෘෂ්ඨයක් විය යුතු අතර, එම පෘෂ්ඨයේ අවශෝෂණය නොවන ද්‍රව්‍යයන්ගෙන් තනා තිබිය යුතුය.
 - (8) එළවළු හා පළතුරු රැස්කරන හා තබා තිබෙන පෘෂ්ඨයන් විෂබීජ නාශක හා සේදුම්කාරකයන්ට අක්‍රිය පෘෂ්ඨයන් විය යුතුය.

- (9) පරිශ්‍රය තුළ එළවළු හා පලතුරු ගබඩා කරයි නම් හෝ එසේ ගබඩාකර පවත්වා ගනී නම්;ඒ සඳහා වන නියමිත උෂ්ණත්වය පවත්වා ගත හැකි පරිදි ශීතකරණ පහසුකම් විය යුතුය.
- (10) අලෙවිය සඳහා එළවළු හා පලතුරු තබා ගැනීමේදී අඩු උෂ්ණත්වයන් යටතේ එය පවත්වා ගැනීමට නම් ඒ සඳහා වූ ශීතකරණ පහසුකම් විය යුතුය.
- (11) එළවළු හා පලතුරු රැස්කරන හෝ තිබෙන ස්ථානයට ඉහළින් සිවිලිමක හෝ කොන්ක්‍රීට් පාෂාණයක් විය යුතුය.
- (12) පරිශ්‍රය වායු සමීකරණය කර තිබීම හෝ හොඳින් වාතය ගලා යා හැකි පරිදි ජනේල හා වෙනත් කවුළු තබා තිබිය යුතුය.
- (13) පරිශ්‍රයෙහි අභ්‍යන්තර කොටස් පහසුවෙන් පිරිසිදු කළ හැකි පරිදි තනා තිබිය යුතුය.
- (14) පරිශ්‍රය සඳහා අවශ්‍ය ජලය පරිශ්‍රය තුළින්ම හෝ බාහිරින් සම්පාදනය කර තිබිය යුතු අතර අඛණ්ඩ ජල සැපයුමක් වෙනුවෙන් ජලය ගබඩා කර තබාගත හැකි පහසුකම්වලින් යුක්ත විය යුතුය.
- (15) පරිශ්‍රයෙහි එළවළු හා පලතුරු සේදීම සඳහා වෙන්වූ ස්ථානයක් විය යුතු අතර පරිශ්‍රයෙහි ජලය රැඳී නොසිටින පරිදි ඉදිකර තිබිය යුතුය.
- (16) පරිශ්‍රයෙහි අභ්‍යන්තර කාණු උරාගැනීම් වලකට හෝ ප්‍රතික වලකට යොමු කර තිබිය යුතු අතර අදාළ ප්‍රතික වල හෝ උරාගැනීම් වල පරිශ්‍රයෙහි ජල මූලාශ්‍රයක් ඇත්නම් එයට අවම වශයෙන් මීටර් 15.25 ක දුරකින් පිහිටුවා තිබිය යුතුය.
- (17) පරිශ්‍රයෙහි සේවකයින් සඳහා;
- (i) නේවාසිකයින් වශයෙන් සිටි නම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර තිබිය යුතුය.
- (ii) අවස්ථාවෝචිත පරිදි වැසිකිළි පහසුකම් සපයා තිබිය යුතුය.
- (18) පරිශ්‍රයෙහි එළවළු හා පලතුරු තබා තිබෙන හෝ රැස්කරන වේදිකා අවම වශයෙන් පොළවට සෙන්ටිමීටර් 28 ක පමණ උසකින් පිහිටුවා තිබිය යුතුය.
8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහ හතරක් ඇතුළත සභාපති වරයා විසින් ;
- (1) 7 වන වගන්තිය යටතේ වූ කොන්දේසි වලට අනුකූල වීමේදී පරිශ්‍රයට අදාළ බල පත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසිවලට අනුකූල නොවන්නේනම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය.
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවක් සඳහා වන පරීක්ෂන ගාස්තුවක් සභාව විසින් තීරණය කර අය කිරීම නීත්‍යානුකූල විය යුතුය.
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු

බලපත්‍රයක් නිකුත් කිරීම

බලපත්‍රයක් සඳහා ගාස්තු

පරීක්ෂණ ගාස්තු

වලංගු කාලය

විය යුතුය.

බලපත්‍රයකට අදාළ කොන්දේසි

11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසීන්ට අනුකූලව ක්‍රියා කළ යුතුය.

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායක හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය,
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායක හා රෝග වැළැක්වීමේ ආඥාපනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය,
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස්වලට අනුකූලව පැමිණෙන්නේනම් මිස එම පරිශ්‍රයෙහි ගනුදෙනු සඳහා අදාළ කර නොගත යුතුය,
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතුයැයි සෞඛ්‍ය සේවා අධ්‍යක්ෂක ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවන මෙන්ම , එසේ වන බවට බලපත්‍රලාභියා සැහීමට පත් විය යුතුය,
- (5) පරිශ්‍රය තුළ සියලුම කාණු , පහසුවෙන් ජලය බැසයන ආකාරයට පවත්වාගත යුතු අතර, අපජලය, මළ අපද්‍රව්‍ය, අනුමත ක්‍රමවේදයන්ට අනුව ප්‍රතික වලවල්, උරා ගැනීමේ වලවල් හෝ මධ්‍ය ප්‍රතිකාර ඒකකයට යොමුකර තිබිය යුතු අතර, එමගින් දූෂනය වීම වැළැක්වීම සඳහා අවශ්‍ය ක්‍රියා මාර්ග ගෙන තිබිය යුතුය,
- (6) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් ,හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය,
- (7) පරිශ්‍රය තුළ අපජලය ගලායාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වාගත යුතුය,
- (8) අලෙවිය සඳහා හෝ ගබඩා කර ඇති එළවළු සහ පලතුරුවලට ඉහළින් සවිකර ඇති විදුලි බුබුළු ආරක්ෂක තත්ත්වයේ ඒවා විය යුතු අතර, ඒ සියල්ල ආවරණය කර තිබිය යුතුය,
- (9) පරිශ්‍රයෙහි එක් රැස් වන අපද්‍රව්‍ය බැහැර කිරීම ප්‍රාදේශීය සභාව ක්‍රියාත්මක කරන අපද්‍රව්‍ය කළමනාකරණ වැඩසටහන අනුකූලව සහ ඒ සම්බන්ධයෙන් අදාළ වන ලිඛිත නීතීන්ට අනුකූලව කළ යුතුය,
- (10) පරිශ්‍රයෙහි එක් රැස්වන අපද්‍රව්‍ය බලපත්‍රලාභියා විසින්ම කළමනාකරණය කරනු ලබයි නම්, එය සෞඛ්‍ය වෛද්‍ය නිලධාරීගේ මහජන සෞඛ්‍ය පරීක්ෂක මගින් නියම කරනු ලබන ක්‍රමවේදයකට අනුකූලව විය යුතුය,
- (11) පරිශ්‍රය තුළ එළවළු හා පලතුරු අලෙවිය සඳහා කිරුම් උපකරණ යොදා ගැනීමේදී එය නියමිත ප්‍රමිතීන්ට අනුකූලව සිදු කළ යුතුය,

- (12) පරිශ්‍රය තුළ පලතුරු කෑමට පහසු වන පරිදි සකස් කර දීමට ක්‍රියා කරයි නම් හෝ පලතුරු යුෂ සකස් කර දීමට ක්‍රියා කරයි නම් එසේ ක්‍රියා කරන සෑම තැනැත්තෙක්ම අත්වැසුම් සහ හිස් වැසුම් භාවිතා කිරීමකින් තොරව පලතුරු සකස් කිරීම; පලතුරු යුෂ සකස් කිරීම වැනි කිසිදු කාර්යයක නොයෙදිය යුතුය,
- (13) පලතුරු පරිහරණය සඳහා සකස් කිරීමේදී සෑම විටම බීමට ගන්නා ජලය හා එම ජලය උපයෝගී කර ගෙන සකස් කරන ලද අයිස් භාවිතයට ගත යුතුය,
- (14) පලතුරු පරිභෝජනය සඳහා සකස් කිරීම පාරිභෝගිකයන් ඉදිරියේ හැර පූර්වයෙන් සකස් කර තැබීමක් නොකළ යුතුය,
- (15) එළවළු සහ පලතුරු විකිණීම සඳහා තැන්පත් කර තිබියදී නරක්වූ එළවළු සහ පලතුරු සමග මිශ්‍ර වීමක් සිදු නොවන පරිදි පවත්වා ගත යුතුය,
- (16) පරිශ්‍රය නිරන්තරයෙන් පිරිසිදු තත්වයෙන් පවත්වා ගත යුතු අතර කවර හේතුවක් නිසා හෝ පරිශ්‍රය තුළ ඇති එළවළු හෝ පලතුරු දූෂනයකට ලක්වන ආකාරයේ කිසිදු ක්‍රියාවක් පරිශ්‍රය තුළ සිදු නොකළ යුතුය,
- (17) බල ප්‍රදේශය තුළ නිරෝධායක හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර හෝ බල ප්‍රදේශය කිසියම් වසංගත රෝගී තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත්කර ඇති අවස්ථාවක පරිශ්‍රය තුළ කාර්යයෙහි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයෙකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වාගත යුතුය,
- (18) පරිශ්‍රය තුළ ඒකරාශීවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එළවළු හා පලතුරු දූෂනයට කරුණු නොයෙදෙන පරිදි පවත්වාගත යුතුය,
- (19) පරිශ්‍රය තුළ කිසිදු ආකාරයකින් බල්ලන් , පූසන් වැනි සුරතල් සතුන් ඇති නොකළ යුතුය,
- (20) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතුය,
- (21) පරිශ්‍රයෙහි මුදල් අයකැම් වශයෙන් කටයුතු කරන අය තම දෙඅත් නිතර විෂබීජනාශක යොදා ගනිමින් පිරිසිදු කරගත යුතුය,
- (22) කිසියම් වසංගත තත්ත්වයක් මත සමාජය තුළ අත් වැසුම්, මුඛ වැසුම් භාවිතා කිරීමට උපදෙස් ලබාදී තත්ත්වයකදී, කිසියම් තැනැත්තෙකු තමන් පැලඳ සිටින මුඛ වැස්මක් හෝ අත් වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාන බඳුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමග මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසල කළමනාකරන වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය,
- (23) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝගවාහකයකු හෝ ආසාදනය වී ඇති තුවාල, සමේ අසාදන හෝ වෙනත් බෝවන රෝගයකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය,
- (24) කිසිදු අවස්ථාවක යම් බෝවන රෝගී තත්ත්වයකින් හෝ වසංගත රෝගී තත්ත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු පරිශ්‍රයට ඇතුළත් කර නොගත යුතුය,

(25) පරිශ්‍රයෙහි සේවයෙහි යෙදෙන්නෙකුට බෝවන , ස්පර්ශයෙන් බෝවන , හෝ වර්ෂමගත රෝගී තත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර , එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබාදෙන නිරෝධායක උපදෙස්වලට අනුකූලව පරිශ්‍රයට අදාළ සියලුම අය ක්‍රියාකළ යුතුය.

12. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.

ස්ථානපරීක්ෂාව හා
නියැදි ලබාගැනීම

13. බලප්‍රදේශය තුළ වසංගත තත්වයක් පැතිර යාමට හේතුවිය හැකි කරුණු සැලකිල්ලට ගත්මින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකළ යුතුය.

14. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දන්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

බලපත්‍රය අවලංගු
කිරීම

(2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු ,අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය.එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

15. ඉහත 14 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

දණ්ඩනය

16. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝන තව දුරටත් නොකඩවා කරගෙන යන සෑම දිනකට ඉහතකී 1987 අංක 15 පැරණි ප්‍රාදේශීය සභා පනතේ 122(2) උප වගන්තියේ සඳහන් අතිරේක දඩයකට යටත් විය යුතුය.

අර්ථ නිරූපණය

17. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ,

"සභාව" යන්නෙන් අගලවත්ත ප්‍රාදේශීය සභාව ද,

"සභාපති" යන්නෙන් අගලවත්ත ප්‍රාදේශීය සභාවේ තත්කාලයෙහි සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද ,

"සෞඛ්‍ය වෛද්‍ය නිලධාරී" යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අය ද,

"මහජන සෞඛ්‍ය පරීක්ෂක" යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක් ද,

අර්ථ නිරූපනය

"බලපත්‍රලාභියා" යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක් ද,
 "බලයලත් නිලධාරියා" යන්නෙන් තත්කාලයෙහි ප්‍රාදේශීය සභාවේ සභාපතිවරයා විසින් බලය පවරන ලද නිලධාරියා ද,
 "දූතනය වීම" යන්නෙන් ආහාර ද්‍රව්‍යකට කිසිදු දූතක ද්‍රව්‍යයක් ඇතුළුවීම හෝ හටගැනීම ද,
 "විෂබීජ නාශක" යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීම ද,
 "සාධාරණ වෙලාව" යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වෙලාවක් ද,
 "මූලික නීතිය" යන්නෙන් 1987 අංක 15 දරන ප්‍රාදේශීයසභා පනත අදහස් වෙයි.

පාඨ අතර
අනුකූලතාවය

18. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

උපලේඛනය

..... වර්ෂය සඳහා එළවළු/පළතුරු වෙළඳ සැලක් පවත්වාගෙන යාමට අදාළ බලපත්‍රය ලබාගැනීම සඳහා වූ ඉල්ලුම්පත්‍රය.

01. ඉල්ලුම්කරුගේ නම : - _____ .
02. පෞද්ගලික ලිපිනය : - _____ .
03. ජාතික හැඳුනුම්පත් අංකය : - _____ .
04. දුරකථන අංකය : - _____ .
05. වෙළඳ ව්‍යාපාරයේ නම : - _____ .
06. ව්‍යාපාරික ස්ථානයේ ලිපිනය : - _____ .
07. ග්‍රාම නිලධාරී කොට්ඨාසය : - _____ .
08. වර්පනම් අංකය : - _____ .
09. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :- _____ .
10. ව්‍යාපාර ස්ථානයේ කළමනාකරුගේ හෝ නියෝජිතයාගේ,
 - i. නම හා පෞද්ගලික ලිපිනය _____ .
 - ii. ජාතික හැඳුනුම්පත් අංකය _____ .
 - iii. දුරකථන අංකය ජංගම :- _____ . ස්ථාවර :- _____ .
12. ව්‍යාපාරයට අදාළ ඉදිකිරීම් අනුමත කරන සැළැස්මේ අංකය හා දිනය :-
 (පිටපත් ඇමිණිය යුතුය)

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් වෙළඳාම පවත්වාගෙන යන ස්ථානය සඳහා වර්ෂය වෙනුවෙන් බලපත්‍රයක් මා වෙත නිකුත් කරන ලෙස ඉල්ලමි.

දිනය:-

.....
 ඉල්ලුම්කරුගේ අත්සන

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:- _____ .

.....
ලේකම්

.....
ලේකම්,
බලපත්‍රය ලබා දීම නිර්දේශ කරමි./නොකරමි.

දිනය :- _____ .

.....
ආදායම් පරීක්ෂක

.....
සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :- _____ .

.....
ලේකම්

.....
සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :- _____ .

.....
මහජන සෞඛ්‍ය පරීක්ෂක

.....
ලේකම්,
ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.
(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :- _____ .

.....
සෞඛ්‍ය වෛද්‍ය නිලධාරී

පොදු සෞඛ්‍ය ආරක්ෂක පහසුකම් පාලනය සහ කළමනාකරණය පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව අගලවන්න ප්‍රාදේශීය සභා බල ප්‍රදේශයෙහි පොදු සෞඛ්‍ය ආරක්ෂක පහසුකම්වල පාලනය හා කළමනාකරණය සඳහා පනවනු ලබයි.
2. මෙම අතුරු ව්‍යවස්ථාව අගලවන්න ප්‍රාදේශීය සභාවේ පොදු සෞඛ්‍ය ආරක්ෂක පහසුකම් පාලනය සහ කළමනාකරණය පිළිබඳ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126(IX) වගන්තිය සමඟ කියවිය යුතු එම පනතේ 122 උපවගන්තිය යටතේ ප්‍රාදේශීය සභාවට බලය ලැබී ඇත.
4. අගලවන්න ප්‍රාදේශීය සභා බල ප්‍රදේශය තුළ (මෙහි මින්මතු බලප්‍රදේශය යනුවෙන් හඳුන්වනු ලබන) ක්‍රියාත්මක කරනු ලබන පොදු සෞඛ්‍ය ආරක්ෂක පහසුකම් නිසි හා යෝග්‍ය ආකාරයෙන් පවත්වා ගැනීම සඳහා අවශ්‍ය විය හැකි සෑම ක්‍රියා මාර්ගයක්ම සෞඛ්‍ය වෛද්‍ය නිලධාරී විමසා සභාපති විසින් ක්‍රියාත්මක කළ යුතුය.
5. සභාව මගින් ක්‍රියාත්මක කරනු ලබන පොදු සෞඛ්‍ය පහසුකම් පාලනය හා කළමනාකරණය කිරීමේ කාර්යය ඉටු කිරීම සඳහා බල ප්‍රදේශයට අදාළ සෞඛ්‍ය වෛද්‍ය නිලධාරී හා සියලුම මහජන සෞඛ්‍ය පරීක්ෂකවරුන් සභාවේ නිලධාරීන් ලෙස සැලකිය යුතුය.
6. බල ප්‍රදේශය තුළ මහජන සෞඛ්‍යයට අදාළව සෞඛ්‍ය ආරක්ෂක පහසුකම් පාලනය හා කළමනාකරණය කිරීමෙහිලා කවර හෝ ලිඛිත නීතියක් යටතේ සභාපති වෙත පිරිනැමී ඇති බලතල හා කාර්යය කිසිවක් අදාළ ලිඛිත නීතියෙහි විධිවිධානයන්ට යටත්ව සභාපතිවරයා විසින් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරුන් වෙත පවරා දිය හැකිය.
7. බල ප්‍රදේශය තුළ සභාව විසින් ක්‍රියාත්මක කරන පහත සඳහන් සේවාවන්ට අදාළ පොදු සෞඛ්‍ය ආරක්ෂක පහසුකම් කළමනාකරණය සෞඛ්‍ය වෛද්‍ය නිලධාරී අධීක්ෂණයට යටත්ව සිදුකළ යුතුය ;
 - (01) බල ප්‍රදේශය තුළ කසළ කළමනාකරණ කටයුතු,
 - (02) මාතෘ හා ළමා සෞඛ්‍ය සායන,
 - (03) පොදු වැසිකිළි හා කැසිකිළි පහසුකම්,
 - (04) පොදු වෙළඳපොළ සේවා,
 - (05) ගෝසාතකාගාර පවත්වාගෙන යාම,
8. නිරෝධායක හා රෝග වැළැක්වීම් ආඥාපනතට හා ඒ යටතේ සාදන ලද රෙගුලාසි යටතට අදාළ වන හෝ කවර හෝ වසංගත තත්ත්වයක් බල ප්‍රදේශයට ද අදාළව ප්‍රකාශයට පත්ව ඇති අවස්ථාවක හෝ එම ආඥාපනත යටතට අදාළවන වෙනත් කවර හෝ රෙගුලාසියක් බල ප්‍රදේශයට අදාළව ක්‍රියාත්මකවන අවස්ථාවක සභාව විසින් පවත්වාගෙන යනු ලබන පොදු සේවාවන් පවත්වාගෙන යාම සම්බන්ධයෙන් වූ සෑම නියමයක්ම සෞඛ්‍ය වෛද්‍ය නිලධාරී නිර්දේශයන්ට අනුව සභාපති විසින් සිදුකළ යුතුය.
9. සභාව විසින් සපයනු ලබන පොදු සෞඛ්‍ය ආරක්ෂක පහසුකම් විධිමත්ව පවත්වාගෙන යාමෙහිලා ඉදිරි මාසය සඳහා ක්‍රියාත්මක කළ යුතු නිර්දේශ සම්බන්ධයෙන් පිළියෙල කරන ලද වාර්තාවක් සහ ගතවූ මාසයට අදාළව බල ප්‍රදේශයෙහි මහජන සෞඛ්‍ය කෙරෙහි අදාළ වන්නා වූ පොදු සෞඛ්‍ය පහසුකම් කළමනාකරණයට අදාළ ගත් ක්‍රියා මාර්ග සම්බන්ධයෙන් මාසික වාර්තාවක් සෞඛ්‍ය වෛද්‍ය නිලධාරී විසින් සභාව වෙත සෑම මසකම ඉදිරිපත් කළ යුතුය.
10. ලිඛිත නීතියෙන් පිරිනමා ඇති මහජන සෞඛ්‍ය පිළිබඳ අධිකාරී බලතල බල ප්‍රදේශය තුළ සභාව විසින් ක්‍රියාත්මක කිරීමේදී ඊට අදාළ සෞඛ්‍ය ආරක්ෂක පහසුකම් පාලනය හා කළමනාකරණයට අදාළ වන්නා වූ සෑම පියවරක් සම්බන්ධයෙන්ම සෞඛ්‍ය වෛද්‍ය නිලධාරී නිර්දේශය සභාව වෙත ඉදිරිපත් කළ යුතුය.

11. කිසියම් වසංගත රෝගී තත්වයක් බල ප්‍රදේශය තුළ පවත්නා බවට සැහීමට පත්විය හැකි පමණට කරුණු ඇති විමේදී හෝ නිරෝධායක හෝ රෝග වැළැක්වීමේ ආඥා පනත හා ඒ යටතේ සාදන ලද නියෝග යටතට අදාළ වන රෝගී තත්වයක් බල ප්‍රදේශයට අදාළ වන විටදී ඊට අදාළව බල ප්‍රදේශයේ ක්‍රියාත්මක කළ යුතු සෞඛ්‍ය ආරක්ෂක පියවර සෞඛ්‍ය වෛද්‍ය නිලධාරී විමසා සහාපති විසින් ක්‍රියාත්මක කළ යුතුය.
12. නිරෝධායන හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි අදාළ වන වසංගත තත්වයක් හෝ කවර හෝ වසංගතයක් යැයි සැලකිය හැකි රෝගී තත්වයක් බල ප්‍රදේශය තුළ ව්‍යාප්ත වීමට කරුණු යෙදී ඇති විට හෝ එවැනි වසංගත තත්වයක් ඇති වීම වලක්වා ගැනීමට හැකිවනු පිණිස රැස්කළ යුතු තොරතුරු දත්ත තමා වෙත හෝ තමා විසින් නිශ්චිතව බලය පැවරී ඇති නිලධාරියෙකු වෙත සපයන ලෙස සෞඛ්‍ය වෛද්‍ය නිලධාරී විසින් කවර හෝ තැනැත්තෙකු වෙත නියම කිරීම නීත්‍යානුකූල වන්නේය. තොරතුරු ලබා ගැනීම
13. ඉහත 12 වන වගන්තිය යටතේ කරනු ලබන නියම කිරීමකදී එසේ නියම කරන ලද තොරතුරු දත්ත නියම කර ඇති කාලය තුළ නියම කරන ලද අය වෙත නිසි ආකාරයෙන් ලබා දීම නියමය ලද තැනැත්තාගේ කාර්යය වන්නේය.
14. ඉහත 12 වන වගන්තිය යටතේ කරනු ලබන නියමයකට අනුව අදාළ නියමය ලද කිසියම් තැනැත්තෙකු විසින් ඉහත 13 වන වගන්තියට අනුකූලව ක්‍රියා නොකරයිනම් එය වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සහා පනතේ 122(2) උප වගන්තිය යටතේ වූ දඬුවමකට යටත් විය යුතුය. දඬුවම
15. මෙම අතුරු ව්‍යවස්ථාව යටතේ නියම කර ඇති හා පවරා ඇති බලතල ක්‍රියාත්මක කිරීමේදී කාර්යය ඉටුකිරීමේලිලා සුදුසු වැඩ පිළිවෙලක් සභාවේ ප්‍රධාන කාර්යාලය හා සෑම උප කාර්යාලයන් යටතේම පවත්වාගෙන යාම සහාපතිගේ කාර්යය වන්නේ ය.
16. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස, මෙම අතුරු ව්‍යවස්ථාවේ ; අර්ථ නිරූපණය
- “සභාව” යන්නෙන් අගලවත්ත ප්‍රාදේශීය සභාව ද
- “සහාපති” යන්නෙන් අගලවත්ත ප්‍රාදේශීය සභාවේ තත්කාලයෙහි සහාපති ධුරය දරන හෝ එම ධුරයේ කාර්යය කථිකව ඉටුකරන අය ද,
- “සෞඛ්‍ය වෛද්‍ය නිලධාරී” යන්නෙන් ප්‍රාදේශීය සහා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අය ද,
- “මහජන සෞඛ්‍ය පරීක්ෂක” යන්නෙන් ප්‍රාදේශීය සහා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක් ද,
- “තැනැත්තෙක්” යන්නෙන් යම් පුද්ගලයෙකු හෝ පුද්ගල නාමයෙන් පෙනී සිටින කිසියම් ආයතනයක් සම්බන්ධයෙන් වන විටදී ආයතනයෙහි කළමනාකාර අධ්‍යක්ෂකවරයා හෝ කළමනාකරුවෙකු හෝ එම ආයතනය වෙනුවෙන් ක්‍රියාකරන කවර හෝ අයකු ද,
- අදහස් වේ.
17. මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි. පාඨ අතර අනනුකූලතාවය

වෙළඳපොළ පත්කර සිටින භාරකරුවන් හා අනෙකුත් නියුක්තිකයන්ට අදාළ කාර්යය නිසියාකාරව ඉටුකිරීමට අදාළ නියමයන් පිළිබඳ අතුරුච්ඡේදය

ලුහුඬු නාමය

1. මෙම අතුරුච්ඡේදය අගලවන්න ප්‍රාදේශීය සභාව සතු වෙළඳ පොළ සඳහා පත්කර සිටින භාරකරුවන් හා අනෙකුත් නියුක්තිකයන්ට අදාළ කාර්යය නිසියාකාරව ඉටුකිරීමට අදාළ නියමයන් නිශ්චිත කිරීම සඳහා පනවනු ලබයි.

2. මෙම අතුරුච්ඡේදය අගලවන්න ප්‍රාදේශීය සභාවේ වෙළඳ පොළ භාරකරුවන්ට අදාළ කාර්යය නිශ්චිත කිරීම සම්බන්ධයෙන් වූ අතුරුච්ඡේදය යනුවෙන් හැඳින්වේ.

3. මෙම අතුරු ච්ඡේදයට 1987 අංක 15 දරන ප්‍රාදේශීය සභා පනතේ 126(xii) වගන්තිය සමග කියවිය යුතු එම පනතේ 122 වගන්තිය යටතේ ප්‍රාදේශීය සභාවට බලය ලැබී ඇත.

පත්කිරීම

4. අගලවන්න ප්‍රාදේශීය සභාවට අදාළ සෑම වෙළඳ පොළක් සඳහාම වෙළඳ පොළ භාරකරු නමින් තනතුරක් විය යුතු අතර, එම තනතුර සඳහා සුදුසු අයෙකු තනතුරට අදාළ නිසි පත්කිරීම් බලධාරීත්වය විසින් පත් කළ යුතුය.

5. වෙළඳ පොළ භාරකරු තනතුරට අදාළ පත්කිරීම් සම්බන්ධයෙන් 1987 අංක 42 දරන පළාත් සභා පනතේ 32 වන වගන්තියෙහි විධිවිධාන මෙන්ම අවස්ථානෝචිත පරිදි 1987 අංක 15 දරන ප්‍රාදේශීය සභා පනතේ 19(1) උපවගන්තියෙහි සඳහන් විධිවිධාන අදාළ විය යුතුය.

සහය තනතුරු ඇති කිරීම

6. වෙළඳ පොළ භාරකරුගේ කාර්යය නිසි හා යෝග්‍ය ආකාරයෙන් ඉටුකිරීම සඳහා අවශ්‍ය සහය තනතුරු සභාව විසින් තීරණය කර ඊට අදාළ පටිපාටිත්ව අනුව ඇති කළ යුතුය.

වෙළඳ භාරකරුගේ කාර්යය

7. වෙළඳපොළ භාරකරු විසින් පහත සඳහන් කාර්යයන් තමා විසින්ම හෝ සහයකයින් මගින් හෝ පොදු වෙළඳ පොළ පරිශ්‍රය තුළ (මෙහි මින් මතු පරිශ්‍රය ලෙස හඳුන්වනු ලබන) ක්‍රියාත්මක කළ යුතුය ;

(1) පරිශ්‍රය තුළ වෙළඳාමේ යෙදෙන සියළු දෙනා ලියාපදිංචිකර ලේඛනගත කර පවත්වාගෙන යාම,

(2) පරිශ්‍රය තුළ ක්‍රියාත්මකවන කළාපකරණය සැලකිල්ලට ගනිමින් වෙළඳාම සඳහා වන වෙළඳුන් ස්ථානගත කිරීම,

(3) ස්ථීර ලෙස වෙළඳසැල් පවත්වාගෙන යාමක් සිදුවේ නම්, ඒ හා සම්බන්ධයෙන් වන ගිවිසුම් කොන්දේසිත්ව අනුකූලව ඒ ඒ පරිශ්‍ර යටතේ වෙළඳාම පවත්වාගෙන යන්නේ ද පිළිබඳ නිරන්තර අවධානයෙන් ක්‍රියාකිරීම,

(4) පරිශ්‍රය තුළ ඇති වැසිකිළි පවිත්‍රතාවය සහ පොදු වැසිකිළි සම්බන්ධයෙන් වූ අතුරුච්ඡේදයට අනුකූල වන පරිදි අදාළ වැසිකිළි පවත්වාගෙන යනු ලබන්නේ ද යන්න පිළිබඳ නිරන්තර අධීක්ෂණයකින් ක්‍රියා කළ යුතු අතර ම, තවද ඊට අදාළව සේවකයින් මෙහෙයවීම සඳහා ක්‍රියා කිරීම.

(5) පරිශ්‍රයෙහි එක්රැස්වන අපද්‍රව්‍ය ප්‍රාදේශීය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූල වන පරිදි බැහැර කිරීමට සැලැස්වීම සඳහා ක්‍රියාමාර්ග ගැනීම,

(6) පරිශ්‍රය තුළ පොළොව දුහුවිලි පැතිරයාම වැළැක්වෙන පරිදි පිරිසිදුකොට පවත්වා ගැනීම සහ එහි කාණු පද්ධතිය ජලය පහසුවෙන් ගලා යාහැකි පරිදි පවත්වා ගැනීම,

(7) පරිශ්‍රය තුළ අපජලය ගලායන කාණු තුළ ජලය පිටතට බැහැර නොවන පරිදි අදාළ පූතික වල හෝ උරාගැනීමේ වල වෙත යොමුවීමට සැලැස්වීම,

- (8) පරිශ්‍රය තුළ සිදුකරන වෙළඳාම් සම්බන්ධයෙන් ප්‍රාදේශීය සභාවේ පොදු වෙළඳ පොළ හා පෞද්ගලික වෙළඳ පොළ සම්බන්ධයෙන් වූ අතුරු ව්‍යවස්ථාවේ විධිවිධානයන්ට අනුකූලව පවත්වාගෙන යාම සඳහා සියළු පියවර ගැනීම,
 - (9) පොදු වෙළඳ පොළ පරිශ්‍රයෙහි විෂබීජනාශක ක්‍රියාවලිය නිසි කාල සටහනකට අනුකූලව සිදුකිරීම,
 - (10) පරිශ්‍රය තුළ මත්පැන්, මත්ද්‍රව්‍ය භාවිතය හෝ වෙනත් කවර හෝ නීතිවිරෝධී ක්‍රියා සිදු නොවන බවට වගබලා ගැනීම,
 - (11) පරිශ්‍රය මහජන සෞඛ්‍යයට හිතකර පරිශ්‍රයක් ලෙස පවත්වාගෙන යාම සඳහා ගතයුතු සියළු පියවර ගැනීම,
 - (12) පරිශ්‍රයෙහි ඇති රථවාහන නැවතුම් යටතේ හැර වෙනත් ස්ථානයන්හි රථවාහන නවතා තැබීම වැළැක්වීම සහ පරිශ්‍රයට පැමිණීමට සහ පිටවීමට ඇති ප්‍රවේශයන් නිසි ලෙස භාවිතයට ගැනීමට අවශ්‍ය මෙහෙයවීම,
 - (13) පරිශ්‍රයෙහි නිරන්තර පවිත්‍රතාවය සඳහා භාවිතයට ගන්නන් විසින් පිළිපැදිය යුතු කරුණු පිළිබඳව දිය යුතු උපදෙස් දීම හා මගපෙන්වීම් සිදුකිරීම සහ ඒ හා සම්බන්ධව අධීක්ෂණය කිරීම,
 - (14) පරිශ්‍රය අභ්‍යන්තරයෙහි සිගමන් යැදීම, තාවකාලික නවාතැන් ගැනීම හා අනවසර භාවිතය වැළැක්වීම,
 - (15) සුනඛයින්, බළලුන් වැනි සතුන් පරිශ්‍රයෙහි ව්‍යාජන වීම වැළැක්වීම සඳහා අදාළ ක්‍රියාමාර්ග ගැනීම,
 - (16) පරිශ්‍රය තුළ වෙළඳාමෙහි නියුක්තවීමෙන් ප්‍රාදේශීය සභාවට අයවිය යුතු ගාස්තු, කුළී නිසි ආකාරයෙන් ගැනීම සඳහා ක්‍රියාමාර්ග ගැනීම.
8. පොදු වෙළඳපොළ භාරකරු විසින් මෙම අතුරු ව්‍යවස්ථාවෙහි ඉහත 7 වන වගන්තිය යටතේ තමන් වෙත පැවරී ඇති කාර්යය නිසි ආකාරයෙන් ඉටු කිරීම සඳහා සහය සේවා නියුක්තිකයන් වෙත කාර්යය පවරා දිය හැකි අතර, එසේ පවරා දෙනු ලබන කාර්යය නිසි හා යෝග්‍ය ආකාරයෙන් සිදුවන බවට ඔහු විසින් වගබලා ගත යුතුය.
9. ශ්‍රී ලංකාව තුළ කවර හෝ ප්‍රදේශයක හෝ බලප්‍රදේශය තුළ කිසියම් වසංගත රෝගයක් ව්‍යාප්ත වීමට කරුණු යෙදී ඇති විටක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වේ යැයි සැක කිරීමට තරම් කරුණු යෙදී ඇති විටක ඒ හා සම්බන්ධයෙන් සෞඛ්‍ය වෛද්‍ය නිලධාරීගේ උපදෙස් මත සභාපතිවරයා විසින් පරිශ්‍රය තුළ අනුගමනය කළ යුතු බවට ලබාදී ඇති පහත සඳහන් උපදෙස් හෝ ඒ හා සම්බන්ධව වෙනත් කවර හෝ උපදෙසක් පරිශ්‍රය තුළ ක්‍රියාත්මක කිරීම සඳහා සියළු පියවර ගැනීම, එසේ වන බවට වගබලා ගැනීම වෙළඳපොළ භාරකරුගේ කාර්යය වන්නේය ;
- (1) පරිශ්‍රය භාවිතා කරන්නන් සඳහා පරිශ්‍රය තුළ විවිධ ස්ථානයන්හි තබා ඇති දෑත් සෝදා ගැනීම සඳහා වන ජල සැපයුම් ආරක්ෂිතව පවතින බව හා ඒවා නිරන්තර භාවිතයෙහි පවත්නා බව,
 - (2) පරිශ්‍රය තුළ ඇති පොදු වැසිකිළි භාවිතයේ දී ඒ හා සම්බන්ධයෙන් වූ කොන්දේසි නිසිආකාරව සිදුවන බව හා ඊට අදාළ සෞඛ්‍ය උපදෙස් අනුගමනය වීම නිසිආකාරව සිදු වන බව,
 - (3) පරිශ්‍රය තුළ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක උපදෙස් මත කළ යුතු විෂබීජ නාශක ක්‍රියාවලිය නියමිත කාල සටහනකට අනුකූලව සිදුවන බව,
 - (4) පරිශ්‍රය භාවිතයට ගන්නන් සමාජ දුරස්ථතාවයන් ආරක්ෂා කළ යුතු බවට උපදෙස් දී ඇති විටක ඊට අනුකූලව සියළු මෙහෙයුම් පරිශ්‍රය තුළ සිදුවන බව.

වසංගත
තත්ත්වයකදී
උපදෙස්
නිසිආකාරයට
ක්‍රියාත්මක කිරීම

- (5) පරිශ්‍රය තුළට වාහන ඇතුළුවීම සීමා කරමින් පවත්වා ගත යුතු බවට උපදෙස් දී ඇති විටෙක ඊට අනුකූලව කටයුතු සිදුවන බව.
- (6) පරිශ්‍රය තුළ අනුගමනය කළ යුතු සෞඛ්‍ය උපදෙස් සම්බන්ධයෙන් පරිශ්‍රය තුළ දැන්වීම් මඟින් හා වෙනත් ප්‍රචාරක ක්‍රම යටතේ ප්‍රචාරණය කර ඇති බව
- (7) පරිශ්‍රයෙහි අපද්‍රව්‍ය බැහැර කිරීම තුළ භාවිතයට ගන්නා ලද මුළු වැසුම්, අත්වැසුම්, ආදී දේ සායනික අපද්‍රව්‍ය වශයෙන් සලකා වෙනත් අපද්‍රව්‍ය සමඟ මිශ්‍ර කිරීමකින් තොරව බැහැර කිරීම සිදුවන බව.
- (8) මහජන සෞඛ්‍ය ආරක්ෂාව වෙනුවෙන් සභාපතිවරයා විසින් පරිශ්‍රයෙහි වෙළඳ කටයුතු තාවකාලික තහර කර ඇති අවස්ථාවක කිසිදු වෙළඳ කාර්යයක් හෝ මහජන ගැවසීමක් පරිශ්‍රය තුළ සිදු නොවන බව.
- (9) පරිශ්‍රය තුළ සෑම වෙළඳ කුටියක් අග්‍රිතව මුදල් ගණුදෙණු සම්බන්ධයෙන් නිශ්චිත අයතු පත්කර ඇති බව.
- (10) මහජන සෞඛ්‍ය යහපත සඳහා සෞඛ්‍ය වෛද්‍ය නිලධාරී හෝ සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ලබා දී ඇති කවර හෝ උපදෙස් පරිශ්‍රය තුළ නිසිආකාරයට ක්‍රියාත්මක වන බව.

10. මෙම අතුරු ව්‍යවස්ථාවේ තමන් වෙත පැවරී ඇති කාර්ය නිසියාකාරව ඉටුකිරීමට හා, සෙසු සේවා නියුක්තිකයන් වෙතින් ඉටුකරවැලීම වෙළඳපොළ භාරකරුගේ වගකීම කාර්ය වන්නේය.

වාර්තා තබා ගැනීම

11. වෙළඳ පොළ භාරකරු විසින් පරිශ්‍රයෙහි සේවා නියුක්තිකයන්ගේ දෛනික කටයුතු පිළිබඳ වාර්තා පවත්වාගත යුතු අතර ; පසු අධීක්ෂණය සඳහා පැමිණෙන්නන්ගේ සටහන් වෙනුවෙන් දෛනික සටහන් පොතක් පරිශ්‍රයෙහි පවත්වා ගත යුතුය.

අධීක්ෂණය කිරීම

12. සභාපතිවරයා හෝ ඔහු විසින් බලය පවරන ලද නිලධාරියකු විසින් පොදු වෙළඳපල හා පවත්වාගෙන යාම හා සම්බන්ධ ලිඛිත නීතින්ට අනුකූලව සියළු කටයුතු සිදුවන්නේද යන්න පිළිබඳව නිරන්තරයෙන් අධීක්ෂණය කළ යුතු අතර එසේ අධීක්ෂණය කිරීමෙන් පසු ලබා දෙන උපදෙස් නිසි ආකාරයෙන් ක්‍රියාත්මක කිරීම වෙළඳ පොළ භාරකරුගේ වගකීම හා කාර්යය වන්නේය.

සභාපතිගේ හා ලේකම්ගේ පොදු පරිපාලනයට යටත්ව කටයුතු කළ යුතු බව

13. වෙළඳපොළ භාරකරු සෑම විටම සභාපතිවරයාගේ හා සභාවේ ලේකම්ගේ පොදු පරිපාලනයට යටත්ව ක්‍රියා කළ යුතුය.

අර්ථ නිරූපණය

14. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ,

“සභාව” යන්නෙන් අගලවත්ත ප්‍රාදේශීය සභාවද

“සභාපති” යන්නෙන් අගලවත්ත ප්‍රාදේශීය සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරණ අයද ,

“සෞඛ්‍ය වෛද්‍ය නිලධාරී” යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,

පාඨ අතර අනනුකූලතාව

15. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් සිංහල පාඨය අනුව වෙයි.

පාරවල් හා මංමාවත්වල සංදර්ශන පැවැත්වීම පාලනය කිරීම පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව අගලවන්න ප්‍රාදේශීය සභා බල ප්‍රදේශය තුළ යම් පාරක, මංමාවතක, ඊට අදාළ රක්ෂිතයක ජනතාව ඒකරාශී කරමින් සංදර්ශන පැවැත්වීම පාලනය කිරීම විධිමත් කිරීම ඇතුළු ඊට අනුෂාංගික කරුණු සඳහා විධිවිධාන සැලැස්වීම සඳහා මෙම අතුරු ව්‍යවස්ථාව පනවනු ලබයි.
2. මෙම අතුරු ව්‍යවස්ථාව අගලවන්න ප්‍රාදේශීය සභාවේ පාරවල් හා මංමාවත්වල සංදර්ශන පැවැත්වීම පාලනය කිරීම පිළිබඳ අතුරු ව්‍යවස්ථාව යනුවෙන් හැඳින්වෙයි. ලුහුඬු නාමය
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126 (vii) වගන්තිය සමඟ කියවිය යුතු එම පනතේ 122 උප වගන්තිය යටතේ ප්‍රාදේශීය සභාවට බලය ලැබී ඇත.
4. අගලවන්න ප්‍රාදේශීය සභා බලප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ යම් පාරක මංමාවතක හෝ ඊට අදාළ රක්ෂිතයක් උපයෝගී කර ගනිමින් කිසිදු තැනැත්තෙකු විසින් සභාපතිවරයා වෙතින් ලබාගත් පූර්ව ලිඛිත අවසරයක් ඇත්තේනම් මිස ජනතාව ඒකරාශීවන පරිදි යම් සංදර්ශනයක් පැවැත්වීම හෝ ඒ හා සමාන ක්‍රියාවක යෙදීම නොකළ යුතුය. අවසර ලබා ගැනීම
5. බල ප්‍රදේශය තුළ යම් පාරක , මංමාවතක හෝ ඊට අදාළ රක්ෂිතයක යම් නිශ්චිත දිනක නිශ්චිත කාලසීමාවක් තුළ සංදර්ශනයක් පැවැත්වීමෙහිලා හෝ ජනතාව ඒකරාශීවන පරිදි යම් ක්‍රියාවක යෙදීමට අදහස් කරන කවර හෝ තැනැත්තෙකු විසින් ඒ සඳහා වූ අවසරය සභාපතිවරයා වෙත පූර්වයෙන් ඉදිරිපත් කරන ඉල්ලුම් පත්‍රයක් මගින් ඉල්ලුම්කළ යුතුය.
6. යම්කිසි තැනැත්තෙක් ජනතාව එක් රැස්කරමින් පාරක, මංමාවතක හෝ ඊට අදාළ රක්ෂිතයක සංදර්ශනයක් පැවැත්වීම හෝ ජනතාව ඒකරාශී වන පරිදි වූ කවර හෝ ක්‍රියාවක යෙදීම සඳහා ඉල්ලුම්කර ඇති විටක එවැනි ජනතාව ඒකරාශී කිරීමක් බලප්‍රදේශයේ ඒවන විට පවතින මහජන සෞඛ්‍යයහි යහපතට කොතෙක් දුරට උචිතද යන්න පිළිබඳව සෞඛ්‍ය වෛද්‍ය නිලධාරී නිර්දේශයකින් හා ඊට අදාළව ලබාදී ඇති කොන්දේසි ඇත්නම් එම කොන්දේසිවලට යටත් කිරීමකින් තොරව සභාපතිවරයා විසින් කිසිදු තැනැත්තෙකු වෙත ඒ සඳහා අවසරය ලබාදීම නොකළ යුතුය. සභාපතිවරයා විසින් අවසරය ලබා දීම.
7. ශ්‍රී ලංකාව පුරාම හෝ කොටසකට අදාළව නිරෝධායක හා රෝග වැලැක්වීමේ ආඥා පනත හා ඒ යටතේ සාදන ලද රෙගුලාසි මගින් හෝ කවර හෝ වසංගත තත්ත්වයන් ප්‍රකාශයට පත්කර ඇති කවර අවස්ථාවක හෝ බල ප්‍රදේශය තුළ වසංගත තත්ත්වයක් ප්‍රකාශයට පත්ව ඇති කවර අවස්ථාවක වුවද කිසිදු තැනැත්තෙකු විසින් බලප්‍රදේශය තුළ පාරක , මංමාවතක හෝ ඊට අදාළ රක්ෂිතයක් උපයෝගී කර ගනිමින් ජනතාව ඒකරාශී වන පරිදි වූ ක්‍රියාවන්හි යෙදීම නොකළ යුතුය.
8. මෙම අතුරු ව්‍යවස්ථාව අදාළ සංදර්ශන කාර්යයන් පැවැත්වීම සඳහා ඉල්ලුම් කරන සෑම තැනැත්තෙක්ම අදාළ සංදර්ශනය පහත සඳහන් කොන්දේසිවලට යටත්ව පවත්වා ගත යුතුය. කොන්දේසි
 - (1) සංදර්ශනය පැවැත්වීමේදී එසේ පැවැත්වෙන සම්පූර්ණ කාල සීමාව තුළ බල ප්‍රදේශයෙහි මහජන සෞඛ්‍යයේ යහපත සඳහා පවත්වාගත යුතු බවට නියමකර ඇති සෞඛ්‍ය ආරක්ෂණ ක්‍රමෝපායන්ට අනුගත වෙමින් අදාළ ක්‍රියාවෙහි යෙදෙන බව,
 - (2) සංදර්ශනය සෑම විටම අහඹුලෙස ඒකරාශීවන ජනතාව සඳහා පමණක් පවත්වාගත යුතු බව හා අදාළ සංදර්ශනය ඒ සම්බන්ධයෙන් කවර හෝ පූර්ව ප්‍රචාරනයක් සිදු නොකරන බව,
 - (3) සංදර්ශනය අරමුණුකර ගනිමින් කිසිදු මුදල් අය කිරීමක් සිදු නොකළ යුතු බව,
 - (4) කිසිදු අවස්ථාවක පැවැත්වෙන සංදර්ශනයේ දෘෂ්‍යාපථය අවම වන පරිදි පිහිටීමක් පවත්වා ගනිමින් සංදර්ශනයේ නොයෙදෙන බව,
 - (5) සංදර්ශනකරු විසින් සංදර්ශනය පැවැත්වෙන ස්ථානයේ ප්‍රමාණවත් සංචාන කසල බදුන් තබා තිබිය යුතු අතර, එක්රැස් වන්නන් බැහැර කරන දේ ඇතිනම් ඒ දේ කසල බදුන් වලට දැමීමට සැලැස්විය යුතු අතරම ඒ සඳහා රැස්වන ජනතාව උනන්දු කරමින් සංදර්ශනය පවත්වන බව,

- (6) සංදර්ශනය අවස්ථාවේදී සංදර්ශනය පවත්වන්නා වූ ස්ථානයේ තමා විසින් තබන ලද කසල බදුන් තුළ එක් රැස්වූ කසල , සංදර්ශනය අවසානයේදී සංදර්ශනකරු විසින් බලප්‍රදේශය තුළ ක්‍රියාත්මක කසල කළමනාකරණ වැඩසටහනට අනුකූලව බැහැර කිරීම කරන බව,
- (7) සංදර්ශනය පැවැත්වෙන ස්ථානයේ ශබ්දවාහිණි යන්ත්‍ර හෝ වෙනත් දෘෂ්‍ය ප්‍රදර්ශන පුවරු පවත්වා ගන්නේනම් ඒ සමබන්ධයෙන් ඊට අදාළ වන්නා වූ ලිඛිත නීතිය යටතේ පූර්ව අනුමැතිය ලබා තිබිය යුතු බව හා එය පහසුවෙන් වැඩිමනක් දිසාවන්ට දෘෂ්‍යමාන වීමට හැකිවන පරිදි පවත්වාගත යුතු බව,
- (8) අදාළ සංදර්ශනය පැවැත්වීමෙන් රථවාහන ගමනාගමනයට හෝ පදික ගමනාගමනයට කිසිදු බාධාවක් හෝ අවහිරයක් ඇති නොවන පරිදි සංදර්ශනය පවත්වාගෙන යන බව,
- (9) අදාළ සංදර්ශනය පැවැත්වීමෙහිලා හෝ ක්‍රියාවෙහි යෙදීමෙහිලා දෙන ලද අවසරය යටතේ එසේ එක් රැස්වන ජනතාව පිළිපැදිය යුතු මහජන සෞඛ්‍ය පිළිබඳ නියමයන් ඇත්නම් එම සෑම නියමයන්ම ඒ ආකාරයෙන් ඉටුවන බවට සැහීමට පත් වෙමින් අදාළ සංදර්ශනය පැවැත්වීම හෝ ක්‍රියාවෙහි යෙදෙන බව,

ගමනාගමනයට
බාධා නොවිය යුතු
බව.

9. සභාපතිවරයා විසින් පාරක, මංමාවතක හෝ ඊට අදාළ රක්ෂිතයක කිසියම් සංදර්ශනයක් හෝ ඒ හා සමාන කාරණයක් සඳහා අවසර දීමේදී එය පවත්වාගෙන යාමට යෝජිත ස්ථානයේ එබඳු සංදර්ශනයක් පැවැත්වීමේදී පාර, මංමාවත හෝ ඊට අදාළ රක්ෂිතය භාවිතා කරන පොදු මහජනතාවට හෝ රථවාහන ගමනාගමනයට එමගින් බාධාවක් ඇති නොවන බවට සැහීමට පත් වීමෙන් පසු මෙම අතුරු ව්‍යවස්ථාවේ 4 වන වගන්තිය යටතේ වූ අදාළ අවසරය ලබාදිය යුතුය.

10. ජනතාව ඒකරාශී කිරීමක් හෝ සංදර්ශන කාර්යයන් සඳහා සභාව මගින් තීරණය කර නිශ්චිත පොදු ස්ථානයක් වෙන්කර ඇති අවස්ථාවක , එම ස්ථානයේ හැර පාරක මංමාවතක හෝ ඊට අදාළ රක්ෂිතයක කිසිදු සංදර්ශන සඳහා සභාපතිවරයාගේ අවසර නොදිය යුතුය.

ගාස්තු

11. මෙම අතුරු ව්‍යවස්ථාව යටතේ අවසර පත්‍රයක් ලබාදීමේදී ඒ සඳහා අයකළ යුතු ගාස්තු සභාව විසින් කළින් කළ යොජනා සම්මුතියක් මගින් තීරණය කර ප්‍රකාශයට පත් කරනු ලබන ගාස්තු විය යුතුය.
12. මෙම අතුරු ව්‍යවස්ථාව යටතේ සභාපතිවරයා වෙතින් ලබාගත් අවසර පත්‍රයක් යටතේ කටයුතු කිරීම වුවද නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සෘදන ලද රෙගුලාසි යටතේ වූ විධිවිධානයන්ට යටත්ව විය යුතුය.

අවසර පත්‍රය
අවලංගු කිරීම

13. බල ප්‍රදේශය තුළ වසංගත තත්ත්වයක් සඳහා හේතුවන කරුණු යෙදී ඇති බවට සභාපතිවරයා සැහීමට පත්වන කවර අවස්ථාවක වුවද මෙම අතුරු ව්‍යවස්ථාව යටතේ ලබා දී ඇති අවසර පත්‍රයක් සභාපතිවරයා විසින් අවලංගු කිරීම නීත්‍යානුකූල වන අතර, එසේ අවලංගු කිරීමේදී අවසර පත්‍රයක් සඳහා අයකරන ලද මුදල ඉල්ලුම්කරු වෙත නිදහස් කළ යුතුය.

දණ්ඩනය

14. මෙම අතුරු ව්‍යවස්ථාව යටතේ ලබා ගත යුතු අවසර පත්‍රයකින් තොරව බල ප්‍රදේශය තුළ යම් පාරක මංමාවතක සංදර්ශනයක් පැවැත්වීම හෝ මෙම අතුරු ව්‍යවස්ථාවේ සඳහන් කොන්දේසි උල්ලංඝනය වන පරිදි ක්‍රියා කිරීම වරදක්වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ වූ දඩුවමට යටත් විය යුතුය.

අර්ථ නිරූපනය

15. මෙම අතුරු ව්‍යවස්ථාවේ පද සම්බන්ධයෙන් අත්‍යාර්ථයන් අවශ්‍ය වන්නේ නම් මිස මෙම අතුරු ව්‍යවස්ථාවේ,

"සභාව" යන්නෙන් අගලවත්ත ප්‍රාදේශීය සභාවද,

"සභාපතිවරයා" යන්නෙන් අගලවත්ත ප්‍රාදේශීය සභාවේ තත්කාලයේ සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද,

"සෞඛ්‍ය වෛද්‍ය නිලධාරී" යන්නෙන් ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද ,
අදහස් වෙයි.

පාඨ අතර
අනනුකූලතාවය

16. මෙම අතුරු ව්‍යවස්ථාවේ සිංහල , දෙමළ හා ඉංග්‍රීසි පාඨ අතර අනනුකූලතාවයක් නොගතහොත් සිංහල පාඨය ප්‍රමුඛ වෙයි.

රූපලාවන්‍යාගාර මධ්‍යස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව අගලවන්න ප්‍රාදේශීය සභා බල ප්‍රදේශය තුළ පවත්වාගෙන යනු ලබන රූපලාවන්‍යාගාර මධ්‍යස්ථාන පවත්වාගෙන යාම පාලනය කිරීම හා විධිමත් කිරීම සඳහා පනවනු ලබයි.
2. මෙම අතුරු ව්‍යවස්ථාව අගලවන්න ප්‍රාදේශීය සභාවේ රූපලාවන්‍යාගාර මධ්‍යස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126(xxiii) වගන්තිය සමඟ කියවිය යුතු එම පනතේ 122 උපවගන්තිය යටතේ ප්‍රාදේශීය සභාවට බලය ලැබී ඇත. නෛතික බලය
4. අගලවන්න ප්‍රාදේශීය සභා බල ප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස රූපලාවන්‍යාගාර මධ්‍යස්ථානයක් (මෙහි මින් මතු පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාව යටතේ වූ උපලේඛණයට අනුව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රය ඉල්ලුම් කිරීම
6. ඉහත වගන්තිය යටතේ වූ ඉල්ලුම්පත්‍රයක් ඉදිරිපත් කිරීම ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමුකිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමුකිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම්කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයකට අදාළ කොන්දේසි
- (1) පරිශ්‍රයට අදාළ ඉදිකිරීම් 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනතේ විධිවිධානයන්ට අනුකූලව ඉදිකරන ලද ඉදිකිරීම් විය යුතුය.
- (2) පරිශ්‍රය සිය ව්‍යාපාර නාමය, යටතේ පවත්වා ගත යුතුය.
- (3) පරිශ්‍රයෙහි සේවය පිණිස තෘතීය හා වෘත්තීය අධ්‍යාපන කොමිෂන් සභාවේ ලියාපදිංචි පුහුණු ආයතනයක් විසින් පවත්වනු ලබන රූපලාවන්‍ය පිළිබඳ සහතික පත්‍ර පාඨමාලාවක් හෝ ඒ හා සමාන වෘත්තීමය නිපුණතා සහතිකයක් අයකු සේවය සඳහා යොදාගන්නා බවට බලපත්‍රලාභියා විසින් තහවුරු කළ යුතුය.
- (4) පරිශ්‍රය තුළ ඉදිකිරීම් ස්ථිර ඉදිකිරීම් ද්‍රව්‍යයන්ගෙන් මනා ලෙස ඉදිකර තිබිය යුතු අතර එය යහපත් සහ සෞඛ්‍ය ආරක්ෂිත තත්ත්වයෙන් පැවතිය යුතුය.
- (5) එක් සේවාලාභියෙකුට සේවා සැපයීම සඳහා වෙන් වෙන් වශයෙන් පොළවේ ඉඩ ප්‍රමාණය අවම වශයෙන් වර්ග මීටර් 2.25 කට නොඅඩු වන සේ එකවර සේවා සපයන සේවාලාභීන් සංඛ්‍යාවට අනුරූපීව ප්‍රමාණවත් ඉඩකඩ සපයා තිබිය යුතුය.
- (6) සේවා සපයා ගැනීමේ අපේක්ෂාවෙන් පැමිණෙන කිසියම් සේවා ලාභියෙකුට; ඒ වන විටත් සේවය ලබමින් සිටින සේවා ලාභියා රැඳී සිටින ස්ථානයේ සිට අවම වශයෙන් මීටර් 1.5 ක් දුරින් වනසේ පහසුවෙන් අසුන්ගෙන සිටීමට ප්‍රමාණවත් ඉඩකඩ තිබිය යුතුය.
- (7) පරිශ්‍රයට අදාළ සියලු බිත්ති මීටර් 2.7 කට නොඅඩු උසකින් යුක්ත විය යුතු අතර එය තීන්ත ආලේප කරවා තිබිය යුතුය.
- (8) පරිශ්‍රයෙහි සෑම කොටසකම සිවිලිමක් හෝ කොන්ක්‍රීට් තහඩුවකින් නිමවී තිබිය යුතු අතර එය පොළොව මට්ටමේ සිට අවම මීටර් 2.7 කට නොඅඩු උසකින් විය යුතුය.
- (9) පරිශ්‍රය වායුසම්පන්නය කර හෝ පිටතින් වාතය පහසුවෙන් ගලා ඒමට හැකිවන පරිදි ප්‍රමාණවත් ලෙස විවෘත කළ හැකි පරිදි වූ ජනේල යොදා තිබිය යුතුය.

- (10) පරිශ්‍රයට අදාළ ආලෝකය හොඳින් ලැබෙන පරිදි නිමවා තිබිය යුතුය.
- (11) පරිශ්‍රයෙහි භාවිතය සඳහා බිමට ගන්නා ජලය ප්‍රමාණවත් ලෙස සම්පාදන කර තිබිය යුතු අතර, ප්‍රමිත යටතේ වූ බහාලුම් තුළ ජලය ගබඩා කර තිබිය යුතුය.
- (12) සේවා ලාභීන්ගේ සේවා සැපයීමෙන් පසු ස්නානය අවශ්‍යවන විටදී ඒ සඳහා පහසුකම් සපයා තිබිය යුතුය.
- (13) සේවා ලාභීන්ගේ පාවිච්චියට ගනු ලැබූ උපකරණ, භාජන සේදීම සඳහා පරිශ්‍රයෙහි වෙනම කොටසක් පවත්වාගත යුතුය.
- (14) ආයතනයේ සේවකයින් හා පාරිභෝගිකයින් සඳහා ප්‍රමාණවත් පරිදි වැසිකිළි පහසුකම් විය යුතු අතර එය මනා ලෙස හා සෞඛ්‍ය ආරක්ෂිත ලෙස ස්ථිර ද්‍රව්‍යයන්ගෙන් තනා තිබිය යුතුය.
- (15) පාරිභෝගිකයන්ගේ දෙඅත්හිස හෝ මුහුණ සේදීම සඳහා නිශ්චිත උපකරණ සවිකර තිබිය යුතු අතර ඒවා එක් අයකුගේ පරිහරණයෙන් පසු තවත් කෙනෙකුගේ පරිහරණය සඳහා යෙදවීමට පෙර විෂබීජ නාශක යොදා පිරිසිදු කරමින් පවත්වාගත යුතු අතර එම උපකරණ මළ නොබැඳෙන ද්‍රව්‍යයන්ගෙන් තනා තිබිය යුතුය.
- (16) පරිශ්‍රය තුළින් බැහැර කරන අපජලය පොදු කාණුවලට හෝ විවෘත භූමියකට ගලා නොයන පරිදි ප්‍රමාණවත් පියවර ගෙන තිබිය යුතු අතර, එය ප්‍රතික වලකට හෝ උරාගැනීමේ වලකට හෝ නිසිලෙස යොමුකර තිබිය යුතුය.
- (17) පරිශ්‍රයට අදාළ ප්‍රතික වලක් හෝ උරාගැනීමේ වලක් බාහිරට විවෘත නොවන පරිදි විය යුතු අතර, එය ජල මූලාශ්‍රයක් ඇත්නම් එයට අවම වශයෙන් මීටර් 15.25 ක දුරකින් ඉදිකර තිබිය යුතුය.
- (18) පරිශ්‍රයෙන් රසායනික අපජලය බැහැර කිරීමක් වේනම්, මධ්‍යම පරිසර අධිකාරිය හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නිර්දේශිත ක්‍රමවේදයකට අදාළ බැහැර කිරීම් කළ යුතුය.
- (19) සේවා අපේක්ෂාවෙන් රැදී සිටින පාරිභෝගිකයන් සඳහා රැදී සිටීමට පරිශ්‍රයෙහි වෙන්වූ ස්ථානයක් ප්‍රමාණවත් පහසුකම් යටතේ පිහිටුවා තිබිය යුතුය.
- (20) පරිශ්‍රය තුළ විදුලි පරිපථය ඒ හා සම්බන්ධයෙන් වෘත්තීමය දැනුම ඇති අයකු විසින් පරීක්ෂා කර කාන්දුවීම් වලින් තොර ආරක්ෂිත තත්ත්වයෙන් පවතින බවට සහතික කර තිබිය යුතුය.

බලපත්‍රයක් නිකුත් කිරීම

8. මෙම අතුරු ව්‍යවස්ථාව යටතේ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම්පත්‍රය ලැබී දින දාහතරක් ඇතුළත සභාපතිවරයා විසින්,
 - (1) 7 වන වගන්තිය යටතේ වූ කොන්දේසිවලට අනුකූල වීමට පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
 - (2) 7 වන වගන්තිය යටතේ වූ කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.

බලපත්‍රයක් සඳහා ගාස්තු

9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය.
- (2) බලපත්‍රයක් නිකුත් කිරීමට අදාළව ස්ථාන පරීක්ෂණ සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල වන්නේය.
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.

11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසීන්ට අනුකූලව ක්‍රියාකළ යුතුය.

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායක හා රෝග වැළැක්වීමේ ආඥාපනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කළින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායක හා රෝග වැළැක්වීමේ ආඥාපනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළ නිකුත් කර ඇති සෞඛ්‍ය උපදෙස්වලට අනුකූලව පැමිණෙන්නේනම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතුයැයි සෞඛ්‍ය සේවා අධ්‍යක්ෂකජනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම , එසේ වන බවට බලපත්‍රලාභියා සැහීමට පත් විය යුතුය.
- (5) පරිශ්‍රයට සේවා අපේක්ෂාවෙන් පැමිණෙන සෑම තැනැත්තෙකුටම අදාළව තොරතුරු ලේඛනයක් පවත්වාගත යුතුය.
- (6) පාරිභෝගිකයන්ගේ හිස කෙස් කැපීම, හිස කෙස් සායම් කිරීම, රැවුල කැපීම සහ රෝම ඉවත්කිරීම යන කාර්යන්හි නියැලෙන සෑම අවස්ථාවකම, එසේ නියැලෙන සෑම තැනැත්තෙක්ම හැකි තාක් මුහුණ ආවරණය සහ අත්වැසුම් පැළඳ කාර්යන්හි නිරත විය යුතුය.
- (7) පරිශ්‍රයෙහි උපකරණ හා මෙවලම් නඩත්තුව හා පවත්වාගෙන යාම සඳහා,
 - (අ) පාවිච්චි කරන ලද උපකරණ හා මෙවලම් ජීවානුහරණය කිරීම සඳහා ප්‍රමාණවත් වන පහසුකම්,
 - (ආ) පිළිගත් ජීවානුහරණ ක්‍රමයක් හා ජීවානුහරණය සඳහා භාවිතා කෙරෙන උපකරණ ප්‍රමාණවත් සංඛ්‍යාවක්,
 - (ඇ) ඇතුළත සේවා සපයන්නන්ට සේවා සැපයීමේදී අත් සෝදාගැනීමේ පහසුකම් සහිත සබන් හෝ සබන් දියර,
 - (ඈ) සේවලාභීන්ගේ ප්‍රයෝජනය සඳහා සුදු පැහැයෙන් හෝ වෙනත් ලා පාටින් යුක්ත තුවා සහ උඩුකය ආවරණ, හිස් වැස්ම ප්‍රමාණවත් සංඛ්‍යාවක්,
 - (ඉ) විදුලියෙන් ක්‍රියාත්මක වන උපකරණ භාවිතයේදී එක් ගණුදෙණකරුවෙකු සඳහා වන මිසයට ආරක්ෂිත ස්ථාවර විදුලි පේණු,
 - (ඊ) උපකරණ පාවිච්චි කරන එක් එක් වතාවට පසු ජීවානුහරණය කිරීමේ ක්‍රමයන්,
 පවත්නා බවට බලපත්‍රලාභියා සහතික විය යුතුය.

- (8) පරිශ්‍රයෙහි සේවය කරන සෑම සේවකයෙකුටම ආරක්ෂිත උපකරණ පරිහරණය, සේවා සැපයුම හා පරිශ්‍රයට අදාළ අනෙකුත් කටයුතු පිළිබඳ පුහුණුවක් තිබිය යුතුය.
- (9) පරිශ්‍රයට අදාළ සේවාවන් වෙනුවෙන් අවශ්‍ය වීම් උණු හා සිසිල් ජලය සැපයීමට හැකිවන පරිදි පහසුකම් තිබිය යුතුය.
- (10) රූපලාවන්‍ය කටයුතු සඳහා භාවිතා වන සියලු දේ අනුමත හා ලියාපදිංචි කරන ලද ප්‍රමිතිගත දේ විය යුතුය.
- (11) පරිශ්‍රය තුළ සිදුකරන සේවාවන් යටතේ අවශ්‍ය වීම් ලබාදිය යුතු ප්‍රථමාධාර කාර්යයන් සඳහා සේවා සපයන්නන් මනා පුහුණුවක් ලබා තිබිය යුතුය.
- (12) පරිශ්‍රය තුළ වාතය හොඳින් සංසරණය වීම සඳහා ජනේල විවෘත කර පවත්වාගත යුතු අතර, වායු සමීකරණය කර ඇත්නම්, සෑම වායුසමීකරණ යන්ත්‍රයක්ම නියමිත උෂ්ණත්වය යටතේ නිරන්තරයෙන් පවත්වා ගත යුතුය.
- (13) පරිශ්‍රය තුළ වායුසමීකරණ යන්ත්‍රයන්හි පෙරනයන් නිරන්තරයෙන් පිරිසිදු කර පවත්වාගත යුතුය.
- (14) පාරිභෝගිකයෙකු සඳහා සේවා ලබාදීමට පූර්වයෙන් දෙඅත් සබත් හෝ විෂබීජනාශක යොදා පිරිසිදු කරගැනීමෙන් පසුව පමණක් අදාළ සේවාව ලබාදිය යුතුය.
- (15) පරිශ්‍රය තුළ සේවයෙහි යෙදීමේදී, සේවයේ යෙදීමට පූර්වයෙන් වැසිකිළි භාවිතයෙන් පසු, කිසියම් අපද්‍රව්‍ය ස්පර්ශ වීමකින් පසු ප්‍රමාණවත් පිරිසිදුවීමකින් තොරව පාරිභෝගිකයෙකු වෙත සේවාව ලබාදීම නොකළ යුතුය.
- (16) පරිශ්‍රය තුළ පාරිභෝගිකයින් සඳහා සේවාව ලබාදීමේදී, සෑම සේවා සපයන කෙනෙක්ම ඒප්‍රනයක් හැඳ සිටිය යුතු අතර, එය ඉතා පිරිසිදු තත්ත්වයෙන් විය යුතුය.
- (17) පරිශ්‍රය සෑම සේවා සැපයීමකින් පසු දූවිලි සහ කපන ලද කෙස් හා රෝම අතුගා ඉවත් කළ යුතු අතර, ඒ සියල්ල සංවෘත කසල බඳුනකට තාවකාලිකව බැහැර කළ යුතුය.
- (18) පරිශ්‍රයෙහි ගෙබිම, පුටු, සහ මේස සෑම දිනකම වැඩ ආරම්භ කිරීමට පෙර විෂබීජ නාශක යොදා පිරිසිදු කළ යුතුය.
- (19) පරිශ්‍රයෙහි සේවා සපයන කොටසෙහි ආහාර ගැනීම හෝ වෙනත් කාර්යයක් සඳහා කවර අයෙකු විසින් හෝ යොදා නොගත යුතුය.
- (20) පරිශ්‍රය තුළ රැස්වන අපද්‍රව්‍ය වෙන් වෙන්ව රැස්කිරීම සඳහා පාදයෙන් විවෘත කළ හැකි පියන් සහිත කසල බඳුන් තබා තිබිය යුතු අතර, ඒ සඳහාම අපද්‍රව්‍ය එක් රැස්කිරීම කළ යුතුය.
- (21) පරිශ්‍රයට අදාළව එක් රැස්වන අපද්‍රව්‍ය කළමනාකරණයේදී පහත ක්‍රියාමාර්ග අනුගමනය කළ යුතුය.
 - (අ) ඉවත් වන හිස කෙස් කැබලි හෝ රෝම සෑම සේවා සැපයීමක් අවසානයේ එක්රැස් කර ඒ සඳහාම තබා ඇති කසල බඳුනකට දැමිය යුතුය.
 - (ආ) පරිශ්‍රය තුළ ක්‍රියාකාරකම් තුළින් ජනිත වන වෙනත් අපද්‍රව්‍ය, ඉවත්වන හිසකෙස් සමග මිශ්‍ර වීමකින් තොරව වෙන්වෙන් වශයෙන් එක් රැස් කළ යුතුය.
 - (ඇ) පරිශ්‍රයට අදාළ අපද්‍රව්‍ය ප්‍රාදේශීය සභාව ක්‍රියාත්මක කරන කසල කළමනාකරණ වැඩසටහනට අනුකූලව හෝ මහජන සෞඛ්‍ය පරීක්ෂක විසින් එකගවන බලපත්‍රලාභියා විසින් ක්‍රියාත්මක කරන අපද්‍රව්‍ය බැහැර කිරීමේ ක්‍රමෝපායකට අනුව බැහැර කිරීම කළ යුතුය.

- (22) පරිශ්‍රයට අදාළ වැසිකිළි අවම වශයෙන් දිනකට දෙවරක් පිරිසිදු කර විෂබීජ නාශක යොදා දුර්ගන්ධයෙන් තොරව පවත්වා ගත යුතු අතර, බල ප්‍රදේශයෙහි වසංගත තත්ත්වයකට කරුණු යෙදී ඇති තත්ත්වයක හෝ එසේ වේ යැයි සැකසිතිය හැකි තත්ත්වයකට කරුණු යෙදී ඇති විට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් නියම කරනු ලබන උපදෙස්වලට අනුකූල වෙමින් පරිශ්‍රයෙහි වැසිකිළි පිරිසිදු කිරීම සහ පවත්වාගෙන යාම කළ යුතුය.
- (23) කිසියම් ආසාදන, ස්පර්ශක හෝ වර්ම රෝගයකින් පෙළෙන හෝ මැනදී එවැනි රෝගයකින් පෙළෙමින් සිටි කවර හෝ තැනැත්තකු හෝ එවැනි කිසියම් රෝගයකින් පෙළෙන යම් තැනැත්තකු මැනදී සාත්තු කිරීමේ යෙදී සිටි කවර හෝ තැනැත්තකුගේ එකී රෝග ආසාදන හා බීජෝෂණ කාල සීමාව ඉකුත් වී ඇත්තේ නම් මිස කවර හෝ බලපත්‍රලත් ස්ථානයක කවර හෝ කාර්යක හෝ කාර්ය සහයකයකු වශයෙන් හෝ නියුක්ත වීම හෝ නියුක්ත කරවීම නොකළ යුතුය.
- (24) කිසියම් ආසාදන, ස්පර්ශක හෝ වර්ම රෝගයකින් පෙළෙන තැනැත්තකු බවට හඳුනා ගනු ලබන කිසිදු තැනැත්තකු සේවා සැපයීම සඳහා සාමාන්‍ය වශයෙන් පරිශ්‍රයට ඇතුළත් කර නොගත යුතුය.
- (25) බලපත්‍ර ලාභියා තීරණය කරන අවස්ථාවක හෝ එසේ කළ යුතු යැයි සෞඛ්‍ය වෛද්‍ය නිලධාරී උපදෙස් පරිදි සභාව විසින් හෝ වෙනත් නිසි අධිකාරයක් විසින් නියම කර ඇති අවස්ථාවක පරිශ්‍රයට සේවා අපේක්ෂාවන් පැමිණෙන සියලු අයවලුන්ගේ ශරීර උෂ්ණත්වය සාමාන්‍ය අගයක පවතින්නේද යන්න පරීක්ෂා කර පරිශ්‍රයට ඇතුළු කර ගත යුතු අතර, ඒ සඳහා ස්පර්ශයෙන් තොරව ශරීර උෂ්ණත්වය පරීක්ෂා කිරීම සඳහා අවශ්‍ය උෂ්ණත්වමාන පවත්වා ගත යුතුය.
- (26) සෑම සේවා ලාභියකුම පරිශ්‍රය තුළ අනුගමනය කළ යුතු සෞඛ්‍ය උපදෙස් පරිශ්‍රය තුළ ප්‍රදර්ශනය කළ යුතු අතර එම උපදෙස් මාලාවට අනුකූලව සියලු කටයුතු සිදු වන බවට බලපත්‍රලාභියා සහතික විය යුතුය.
- (27) පරිශ්‍රයෙහි සේවයේ නිකුත් කර ඇති සෑම අයෙකුටම අදාළව-
- (අ) කාර්යයෙහි නිරත වීමේදී අදින ඇඳුම පිරිසිදුව හා මනා සෞඛ්‍ය තත්ත්වයෙන් පවතින බවට,
 - (ආ) තම නියමයානු හා පැළඳ සිටින ආභරණ සේවාලාභියාට අනතුරුදායක නොවන ලෙසට පවත්වා ගන්නා බවට,
 - (ඇ) සේවා සැපයීමට ප්‍රථම දෙඅත් විෂබීජ නාශක යොදා පිරිසිදු කර ගන්නා බවට, බලපත්‍රලාභියා සහතික විය යුතුය.
- (28) පරිශ්‍රයෙහි සේවයේ යෙදෙන්නන් අවම වශයෙන් වසරකට වරක්වත් වෛද්‍ය පරීක්ෂණයන්ට භාජනය කරවීම බලපත්‍රලාභියාගේ කාර්යය වන්නේය.
- (29) සෑම පරිශ්‍රයකම මෙම අතුරු ව්‍යවස්ථාවේ සහ බලපත්‍රයෙහි පිටපතක් ප්‍රදර්ශනය වන පරිදි පවත්වා ගත යුතුය.
12. බලප්‍රදේශය තුළ වසංගත තත්ත්වයක් පැතිර යාමට හේතුවිය හැකි කරුණු සැලකිල්ලට ගත්මින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකළ යුතුය.
13. බල ප්‍රදේශයට අදාළව කිසියම් වසංගත රෝගී තත්ත්වයක් සම්බන්ධයෙන් නිරෝධායක හා රෝග වැළැක්වීමේ ආඥාපනත යටතේ නියෝගයක් බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.

පරිශ්‍රයට ඇතුළත් වීමේ බලය	14.	මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.
බලපත්‍රය අවලංගු කිරීම	15. (1)	මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දැන්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
	(2)	මෙම වගන්තිය යටතේ වූ දැන්වීමක් බලපත්‍ර ලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.
	16.	ඉහත 15 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.
දණ්ඩනය	17.	මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝන තවදුරටත් නොකඩවා කරගෙන යන සෑම දිනකට ඉහතකී 1987 අංක 15 දරන ප්‍රාදේශීය සභා පනතේ 122(2) උප වගන්තියේ සඳහන් අතිරේක දඩයකට යටත් විය යුතුය.
අර්ථ නිරූපණය	18.	මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ, <p>“සභාව” යන්නෙන් අගලවත්ත ප්‍රාදේශීය සභාවද,</p> <p>“සභාපති” යන්නෙන් අගලවත්ත ප්‍රාදේශීය සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද ,</p> <p>“සෞඛ්‍ය වෛද්‍ය නිලධාරී” යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,</p> <p>“මහජන සෞඛ්‍ය පරීක්ෂක” යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,</p> <p>“ විෂබීජ නාශක” යන්නෙන් ආරක්ෂාව හෝ යෝග්‍ය බව අඩු නොකරන මට්ටමකට පරිසරයේ ඇති ක්ෂුද්‍රජීවීන් ප්‍රමාණය රාසායනික කාරකයක් මගින් හෝ භෞතික ක්‍රමයකින් අඩු කිරීමටද;</p> <p>“ සාධාරණ වේලාව” යන්නෙන් බලපත්‍රලත් කර්තව්‍ය හෝ ඊට අදාළ කාර්යයන්හි නිරතවන වේලාවන්ද අදහස්වේ.</p>
පාඨ අතර අනනුකූලතාවය	19.	මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

උපලේඛනය

..... වර්ෂය සඳහා වෙළෙඳ බලපත්‍රය ලබාගැනීම සඳහා වූ ඉල්ලුම්පත්‍රය.

01. ඉල්ලුම්කරුගේ නම : -
02. පෞද්ගලික ලිපිනය : -
03. ජාතික හැඳුනුම්පත් අංකය : -
04. දුරකථන අංකය : -
05. ආරම්භක වර්ෂය : -
06. රූපලාවන්‍යාගාරය පවත්වාගෙන යනු ලබන ස්ථානයේ ලිපිනය: -
07. ග්‍රාම නිලධාරී කොට්ඨාසය : -
08. වරිපනම් අංකය: -
09. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :-
10. ව්‍යාපාර ස්ථානයේ කළමනාකරුගේ හෝ නියෝජිතයාගේ,
 - i. නම හා පෞද්ගලික ලිපිනය :
 - ii. ජාතික හැඳුනුම්පත් අංකය :
 - iii. දුරකථන අංකය ජංගම : ස්ථාවර :
11. ව්‍යාපාරයට අදාළ ඉදිකිරීම් අනුමත කරන සැලැස්මේ අංකය හා දිනය :
(පිටපත් ඇමිණිය යුතුය)

ඉහත තෙරෙහුරු සත්‍ය හා නිවැරදි බව සහතික කරමි.

දිනය:-

.....
ඉල්ලුම්කරුගේ අත්සන.

.....
කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....
ලේකම්.

ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....
ආදායම් පරීක්ෂක.

සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....
ලේකම්.

සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....
මහජන සෞඛ්‍ය පරීක්ෂක.

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.
(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....
සෞඛ්‍ය වෛද්‍ය නිලධාරී.

පොළ පිළිබඳ අතුරුච්ඡේදය

1. මෙම අතුරුච්ඡේදය අගලවන්න ප්‍රාදේශීය සභා බලප්‍රදේශය තුළ පවත්වාගෙන යනු ලබන පොදු හෝ පෞද්ගලික වෙළඳ පොළවල් විධිමත් කිරීම හා අධීක්ෂණය කිරීම සඳහා පනවනු ලැබේ.
2. මෙම අතුරුච්ඡේදය අගලවන්න ප්‍රාදේශීය සභාවේ පොළ පිළිබඳ අතුරුච්ඡේදය යනුවෙන් හැඳින්වෙයි. ලුහුඬු නාමය
3. මෙම අතුරු ච්ඡේදයට 1987 අංක 15 දරන ප්‍රාදේශීය සභා පනතේ 126(XII) වගන්තිය සමඟ කියවිය යුතු එම පනතේ 122 උපවගන්තිය යටතේ ප්‍රාදේශීය සභාවට බලය ලැබී ඇත. නෛතික බලය
4. මෙම අතුරුච්ඡේදයේ කාර්යය සඳහා අගලවන්න ප්‍රාදේශීය සභා බල ප්‍රදේශ තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) පිහිටියා වූ අගලවන්න ප්‍රාදේශීය සභාව විසින් හෝ වෙනත් කවර හෝ පාර්ශ්වයක් විසින් හෝ පොදු මහජනයා වෙනුවෙන් භාණ්ඩ හෝ ද්‍රව්‍ය අලෙවිය හා මිලදී ගැනීම වෙනුවෙන් පවත්වාගෙන යනු ලබන පොදු හෝ පෞද්ගලික වෙළඳ පොළක් අදහස් කෙරේ.
5. බල ප්‍රදේශය තුළ පිහිටියා වූ සෑම පොදු වෙළඳ පොළක් හා පෞද්ගලික වෙළඳ පොළක්ම, (මෙහි ඇතැම් තැනක පරිශ්‍රය යනුවෙන්ද හඳුන්වනු ලබන) වෙළෙඳ පොළ භාරකරුවකුගේ කළමනාකාරිත්වය යටතේ පවත්වාගත යුතුය. වෙළෙඳපොළ භාරකරුවකුගේ කළමනාකාරිත්වය යටතේ විය යුතු බව
6. බල ප්‍රදේශය තුළ පිහිටුවා පවත්වාගෙන යන සෑම පොදු වෙළඳ පොළක් හා පෞද්ගලික වෙළෙඳ පොළක් සම්බන්ධයෙන් ම පහත සඳහන් අවශ්‍යතා සම්පූර්ණ වන පරිදි ඉදිකර තිබිය යුතුය. පොදු හා පෞද්ගලික පොළක් සඳහා අවශ්‍යතා
 - (1) පරිශ්‍රයට අදාළ ස්ථීර ගොඩනැගිලි 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥාපනතේ විධිවිධානයන්ට අනුකූල වන ලෙස කරන ලද ඉදිකිරීම් විය යුතුය.
 - (2) පරිශ්‍රය තුළ ඉදිකිරීම් ස්ථීර ඉදිකිරීම් ද්‍රව්‍යයන්ගෙන් මනා ලෙස තනා තිබිය යුතු අතර, එය යහපත් තත්ත්වයෙන් පවත්වාගෙන යා යුතුය.
 - (3) පරිශ්‍රය තුළ සෑම ස්ථීර ඉදිකිරීමකටම අදාළව භාණ්ඩ හා ද්‍රව්‍ය තබා අලෙවි කිරීම සඳහා වේදිකා තිබිය යුතු අතර, වේදිකා ඉදිරිපස භාණ්ඩ මිලදී ගන්නන් සඳහා ගමන් කළ හැකි වන පරිදි ප්‍රමාණවත් ඉඩක් සහිතව සකසා තිබිය යුතුය.
 - (4) පරිශ්‍රය තුළ ස්ථීර ලෙස ඉදිකර ඇති ඉදිකිරීම් යටතේ සෑම වෙළෙඳ කුටියක්ම අවම වශයෙන් වර්ග මීටර් දෙකක පළලකින් යුක්ත වන පරිදි විය යුතුය.
 - (5) පරිශ්‍රයට අදාළ සියලු ගොඩනැගිලි ආබාධිත හා විශේෂ අවශ්‍යතා ඇති අයට පිවිසීමේ පහසුකම් සහිතව ඉදිකර තිබිය යුතුය.
 - (6) පරිශ්‍රය තුළ සියලු ඉදිකිරීම්, ආරක්ෂිතව ඉදිකරන ලද ඒවා විය යුතු අතර, පරිශ්‍රය තුළ සියලුම ඉදිකිරීම් ද්‍රව්‍යවල ජීවීන් රදා නොසිටිය යුතු අතරම, ආහාර හෝ වෙළඳ ද්‍රව්‍ය වලට නුසුදුසු දෑ ප්‍රේෂණය නොවන මෙන්ම විෂ වායු පිට නොවන ද්‍රව්‍යයන්ගෙන් තනා තිබිය යුතුය.
 - (7) පරිශ්‍රය තුළ හරස් දූහනය වැලැක්වෙන පරිදි වෙන් කිරීමට, බෙදීමට, ස්ථානගත කිරීමට හැකිවන පරිදි පරිශ්‍රයෙහි ගොඩනැගිලිවල අභ්‍යන්තර පිරිසැකැස්ම සකස් වී තිබිය යුතුය.
 - (8) පරිශ්‍රයට රැගෙන එන වෙළෙඳ ද්‍රව්‍ය ගෙන ඒමේ සිට විකිණීම දක්වා වූ ක්‍රියාවලියෙහි ස්වස්ථතායික මෙහෙයුම් විධිමත් පරිදි ක්‍රියාත්මක කිරීමට හැකිවන පරිදි පරිශ්‍රයෙහි අභ්‍යන්තර ව්‍යුහය සකස් වී තිබිය යුතුය.
 - (9) පරිශ්‍රයට වෙළෙඳ ද්‍රව්‍ය රැගෙන පැමිණෙන වාහන නිසි ආකාරයට පරිශ්‍රයට ඇතුළු වීමට පහසුකම් තිබිය යුතු අතර, පරිශ්‍රයට ඇතුළු කරන මෝටර් වාහන හේතුකොටගෙන පරිශ්‍රය තුළ ඇති ආහාරමය වෙළඳ ද්‍රව්‍ය කිසිදු ආකාරයකින් දූහනය නොවිය යුතුය.

- (10) පරිශ්‍රය තුළට බඩු රැගෙන එන වාහන සහ පාරිභෝගිකයින් සඳහා වාහන නතර කර තැබීම සඳහා ප්‍රමාණවත් ඉඩ පහසුකම් තිබිය යුතුය.
- (11) පරිශ්‍රය තුළ ජලය රැඳී නොසිටින ලෙස බිම සකස් කර තිබිය යුතු අතර, පරිශ්‍රය තුළ ඇති සියලුම කාණු අපජලය සහ වැසි ජලය පහසුවෙන් ගලායාහැකි පරිදි සකස් වී තිබිය යුතුය.
- (12) පරිශ්‍රය තුළ අපජලය යොමු කිරීම සඳහා පූනික වලවල් උරාගැනීමේ වලවල් අනුමත සැලැස්මකට අනුව ඉදිකර තිබිය යුතු අතර, ඒවා ජල මූලාශ්‍රයක් ඇත්නම් එය අවම වශයෙන් මීටර් 15.25ක දුරකින් පිහිටා තිබිය යුතු අතර, එය පිටතට නිරාවරණය නොවිය යුතුය.
- (13) පරිශ්‍රය තුළ ප්‍රමාණවත් පරිදි වැසිකිළි හා කැසිකිළි පහසුකම් සපයා තිබිය යුතු අතර, ඒවා ස්ත්‍රී හා පුරුෂ වශයෙන් වෙන් වෙන් ව පවත්වා ගත යුතුය. පරිශ්‍රය තුළ පවත්වාගෙන යනු ලබන පොදු වැසිකිළි සම්බන්ධයෙන් පොදු වැසිකිළි සම්බන්ධයෙන් වූ අතුරුඋපායවේදී විධිවිධාන අවශ්‍ය වූ මද වෙනස්කම් සහිතව අදාළ විය යුතුය.
- (14) පරිශ්‍රය තුළ ප්‍රමාණවත් දුරස්ථභාවයක් පවත්වා ගනිමින් භාණ්ඩ අලෙවි කිරීමට හා භාණ්ඩ මිලදී ගැනීමට හැකිවන පරිදි අවශ්‍ය ඉඩ පැවතිය යුතු අතර, පරිශ්‍රය තුළ මෙහෙයුම් සිදුකිරීමේදී පාරිභෝගිකයින්ට අපහසුතාවයක් ඇති නොවන පරිදි භාණ්ඩ එහා මෙහා ගෙනයාමට හැකිවන පරිදි අභ්‍යන්තර ව්‍යුහය සකස් කර තිබිය යුතුය.
- (15) භාණ්ඩ තබා අලෙවි කිරීමට සකස් කර ඇති සෑම වේදිකාවක්ම සියුම් විවර නොවන, ජලාවරෝධක සහිත, යෙදිය හැකි මතුපිටක් සහිත විය යුතු අතර එය විෂබීජනාශක යොදා පහසුවෙන් පිරිසිදු කිරීමේ හැකියාවෙන් යුක්ත විය යුතුය.
- (16) පරිශ්‍රය අලෙවිය සඳහා වන දේ අනුව කළාපවලට වෙන්කර තිබිය යුතු අතර, අදාළ කළාපය තුළ ඊට අදාළවන අලෙවි ද්‍රව්‍ය හැර වෙනත් දේ ප්‍රධාන වශයෙන් අලෙවි කිරීම සඳහා ක්‍රියා නොකළ යුතුය.
- (17) විකිණීම සඳහා කිසිදු ද්‍රව්‍යයක් හෝ භාණ්ඩයක් සෘජුව පොළව ස්පර්ශවන පරිදි තබා නොගත යුතු අතර සෑම විටම විකිණීම සඳහා තබා ඇති භාණ්ඩ පොළවට ප්‍රමාණවත් උසකින් යුක්තව රැඳවුමක් මත තබා අලෙවි කළ යුතුය.
- (18) පරිශ්‍රය තුළ පාරිභෝගිකයන්ට භාණ්ඩ මිලදී ගැනීම සඳහා එහා මෙහා යාමට ප්‍රමාණවත් ඉඩ පහසුකම් ඉතිරි වන පරිදි අලෙවිය සඳහා ඉඩ වෙන් කර දීම පොළ භාරකරුවන්ගේ කාර්ය විය යුතුය.
- (19) පරිශ්‍රය තුළ භාණ්ඩ කිරුම් මිණුම් කටයුතු සඳහා භාවිතා කරන උපකරණ නිසි ප්‍රමිතියෙන් යුක්ත ඒවා විය යුතුය.
- (20) පරිශ්‍රය තුළ බල්ලන් පූසන් වැනි සතුන් ඒකරාශී වීමට හෝ රැඳීසිටීමට අවකාශ නොතිබිය යුතුය.

පරිශ්‍රය තුළ මාළු විකිණීම

7. පරිශ්‍රය තුළ මාළු විකිණීම සඳහා වෙන් කළ කළාපය තුළ ඒ සඳහා නිශ්චිත වෙළඳ කුටි ඉදිකර තිබිය යුතු අතර ඊට අදාළව පහත සඳහන් කරුණු සම්පූර්ණ විය යුතුය.
 - (1) මාළු අලෙවිය සඳහා තබා තිබීම පිණිස ස්ථිර ද්‍රව්‍යයෙන් සකස් කරන ලද වේදිකා ඉදිකර තිබිය යුතු අතර එහි ජලය පහසුවෙන් ගලා යා හැකි පරිදි කාණු සකස් කර තිබිය යුතුය.
 - (2) මාළු ගබඩා කිරීම, ප්‍රදර්ශනය කිරීම, හා විකිණීම සිදුකරනු ලබන ස්ථානයන්හි සියලුම උපකරණවල ජීවීන් රදා නොසිටිය යුතු අතර එම උපකරණවලින් මාළුවලට නුසුදුසු ද්‍රව්‍ය ප්‍රේශණය වීම හෝ විෂ සහිත වායූන් පිට නොවිය යුතුය.
 - (3) විකිණීමට තබා ඇති මාළුවලට ඉහලින් එල්ලා ඇති විදුලි බුබුළු සහ අනෙකුත් සවිකිරීම් ආරක්ෂක තත්ත්වයේ ඒවා විය යුතු අතර ඒවා ආවරණය කර තිබිය යුතුය.

- (4) මාළු තබා අලෙවි කරන කොටස විෂබීජ නාශක යොදා පිරිසිදු කළ හැකි තත්ත්වයෙන් පවත්වා ගත යුතු අතර සෑම වෙළඳ කාර්යයක් ආරම්භ කිරීමට පූර්වයෙන් විෂබීජ නාශක යොදා පිරිසිදු කළ යුතුය.
 - (5) මාළු විකිණීම සඳහා තබා ඇති ස්ථානය හා ඊට ඉහළින් ඇති කොටස් සහ මාළු සමඟ ස්පර්ශ වන කොටස් තුළින් කිසිදු ද්‍රව්‍යයක්, ද්‍රවයක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් එහි තබා ඇති මාළු දූෂනය වීමක් සිදු නොවිය යුතුය.
 - (6) මාළු අලෙවි කුටි පිරිසිදු කිරීමෙන් හා භාවිතයෙන් ගලා එන ජලය ඒ සඳහා වෙන්වූ කාණු පද්ධතියක් යටතේ පුනිත වලකට හෝ උරා ගැනීම් වලකට යොමුකර තිබිය යුතු අතර, එම කාණු පරිශ්‍රයෙහි සෙසු කාණු සමඟ සම්බන්ධතාවයක් නොතිබිය යුතුය.
 - (7) මාළු විකිණීමේදී එහි රැස්වන අපද්‍රව්‍ය, පරිශ්‍රයෙහි වෙනත් අපද්‍රව්‍ය සමඟ මිශ්‍ර නොවන පරිදි සංචාත කසල රැඳවුම් තුළ තාවකාලිකව එක්රැස් කොට ප්‍රාදේශීය සභාව ක්‍රියාත්මක කරන කසල කළමනාකරණ වැඩසටහනට අනුව හෝ මහජන සෞඛ්‍ය පරීක්ෂකගේ උපදෙස් අනුව බැහැර කිරීම කළ යුතුය.
 - (8) මාළු විකිණීමට තබා ඇති ප්‍රමාණයට අතිරේක ප්‍රමාණයන් ගබඩා කිරීම සඳහා ශීතකරණ තිබිය යුතුය.
 - (9) මාළු ගබඩා කිරීම එම ස්ථානයෙහිම සිදුකරයි නම් ඒ සඳහා ප්‍රමාණවත් ශීතකරණ තිබිය යුතු අතර අඛණ්ඩ විදුලි සම්බන්ධතාවයක් යටතේ අදාළ ශීතකරණ පවත්වා ගත යුතුය.
 - (10) ශීතකරණයෙන් පිටතට ගත් මාළු පරිසර උෂ්ණත්වයක් යටතේ පවත්වාගනිමින් නැවත ශීතකරණ යටතේ තබා අලෙවි කිරීමක් නොකළ යුතුය.
 - (11) මාළු අලෙවියේදී ඇසුරුම් ද්‍රව්‍ය කිසිදු ආකාරයකින් මුද්‍රිත කඩදාසි හෝ මාළු සමඟ සෘජුව ගැටෙන ඇසුරුම් ද්‍රව්‍යයන් භාවිතා නොකළ යුතුය.
 - (12) මාළු විකුණුම් ස්ථාන තුළ මාළු තබාගැනීම, විකිණීමට අදාළ භාණ්ඩ ඇතුළු එම ස්ථානයට අදාළ උපකරණයන් නොවන භාණ්ඩයන් තබා ගැනීම නොකළ යුතුය.
 - (13) මාළු අලෙවි කාර්යයෙහි යෙදෙන සියළු දෙනා සෝදා පිරිසිදු කරන ලද ඇඳුම් ඇඳ සිටිය යුතුය.
 - (14) මාළු විකිණීමට අදාළව පරිශ්‍රයක් පවත්වාගෙන යාම සම්බන්ධයෙන් වෙනත් කවර හෝ ලිඛිත නීතියක් යටතේ ලබාගත යුතු බලපත්‍රයක් වේ නම්, ඒ සෑම බලපත්‍රයක්ම පරිශ්‍රය තුළ මාළු අලෙවියේ යෙදෙන්නා විසින් උපයාගෙන තිබිය යුතු අතර, ඒ කිසිදු විධිවිධානයක් මෙම විධිවිධාන තුළින් යටපත් වීමක් සිදුවුවායැයි නොසැලකිය යුතුය.
8. පරිශ්‍රය තුළ මස් විකිණීමට වෙන්කළ කළාපයක් පවත්වාගෙන යන්නේ නම් ඊට අදාළව නිශ්චිත වෙළඳ කුටි ඉදිකර තිබිය යුතු අතර ඒ සඳහා පහත සඳහන් කරුණු සම්පූර්ණ විය යුතුය.
- (1) අදාළ වෙළඳ කුටි ඒ සඳහා වූ නිශ්චිත පරිශ්‍රයක් වශයෙන් සැලකිය හැකි පරිදි ඉදිකරන ලද ඒවා විය යුතු අතර, අදාළ සෑම වෙළඳ කුටියක්ම මස් විකිණීමට අදාළ ස්ථාන පවත්වාගෙන යාම සම්බන්ධයෙන් වූ ලිඛිත නීතින්ට අනුකූලව බලපත්‍රයක් යටතේ පවත්වාගෙන යන ඒවා විය යුතුය.
 - (2) මස් ගබඩා කිරීම, ප්‍රදර්ශනය කිරීම, හා විකිණීම සිදුකරනු ලබන ස්ථානයන්හි සියලුම උපකරණවල ජීවීන් රදා නොසිටිය යුතු අතර එම උපකරණවලින් මස්වලට නුසුදුසු ද්‍රව්‍ය ප්‍රේශණය වීම හෝ විෂ සහිත වායූන් පිට නොවිය යුතුය.
 - (3) විකිණීමට තබා ඇති මස්වලට ඉහළින් එල්ලා ඇති විදුලි බුබුළු සහ අනෙකුත් සවිකිරීම් ආරක්ෂක තත්ත්වයේ ඒවා විය යුතු අතර ඒවා ආවරණය කර තිබිය යුතුය.

පරිශ්‍රය තුළ මස් විකිණීම

- (4) මස් තබා අලෙවි කරන කොටස විෂබීජ නාශක යොදා පිරිසිදු කළ හැකි තත්ත්වයෙන් පවත්වා ගත යුතු අතර සෑම වෙළඳ කාර්යක් ආරම්භ කිරීමට පූර්වයෙන් විෂබීජ නාශක යොදා පිරිසිදු කළ යුතුය.
- (5) මස් විකිණීම සඳහා තබා ඇති ස්ථානය හා ඊට ඉහළින් ඇති කොටස් සහ මස් සමඟ ස්පර්ශ වන කොටස් තුළින් කිසිදු ද්‍රව්‍යයක්, ද්‍රවයක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් එහි තබා ඇති මස් දූෂණය වීමක් සිදු නොවිය යුතුය.
- (6) මස් අලෙවි කුටි පිරිසිදු කිරීමෙන් හා භාවිතයෙන් ගලා එන ජලය ඒ සඳහා වෙන්වූ කාණු පද්ධතියක් යටතේ පූතික චලකට හෝ උරා ගැනීම් චලකට යොමුකර තිබිය යුතු අතර, එම කාණු පරිශ්‍රයෙහි සෙසු කාණු සමඟ සම්බන්ධතාවයක් නොතිබිය යුතුය.
- (7) මස් විකිණීමේදී එහි රැස්වන අපද්‍රව්‍ය, පරිශ්‍රයෙහි වෙනත් අපද්‍රව්‍ය සමඟ මිශ්‍ර නොවන පරිදි සංවෘත කසළ රැඳවුම් තුළ තාවකාලිකව එක්රැස් කොට ප්‍රාදේශීය සභාව ක්‍රියාත්මක කරන කසළ කළමනාකරණ වැඩසටහනට අනුව හෝ මහජන සෞඛ්‍ය පරීක්ෂකගේ උපදෙස් අනුව බැහැර කිරීම කළ යුතුය.
- (8) මස් විකිණීමට තබා ඇති ප්‍රමාණයට අතිරේක ප්‍රමාණයන් ගබඩා කිරීම සඳහා ශීතකරණ තිබිය යුතුය.
- (9) මස් ගබඩා කිරීම එම ස්ථානයෙහිම සිදුකරයි නම් ඒ සඳහා ප්‍රමාණවත් ශීතකරණ තිබිය යුතු අතර අඛණ්ඩ විදුලි සම්බන්ධතාවයක් යටතේ අදාළ ශීතකරණ පවත්වා ගත යුතුය.
- (10) ශීතකරණයෙන් පිටතට ගත් මස් පරිසර උෂ්ණත්වයක් යටතේ පවත්වාගනිමින් නැවත ශීතකරණ යටතේ තබා අලෙවි කිරීමක් නොකළ යුතුය.
- (11) මස් අලෙවියේදී ඇසුරුම් ද්‍රව්‍ය කිසිදු ආකාරයකින් මුද්‍රිත කඩදාසි හෝ මස් සමඟ සෘජුව ගැටෙන ඇසුරුම් ද්‍රව්‍යයන් භාවිතා නොකළ යුතුය.
- (12) මස් විකුණුම් ස්ථාන තුළ මස් තබාගැනීම, විකිණීමට අදාළ භාණ්ඩ ඇතුළු එම ස්ථානයට අදාළ උපකරණයන් නොවන භාණ්ඩයන් තබා ගැනීම නොකළ යුතුය.
- (13) මස් අලෙවි කාර්යයෙහි යෙදෙන සියළු දෙනා සෝදා පිරිසිදු කරන ලද ඇඳුම් ඇඳ සිටිය යුතුය.
- (14) මස් විකිණීමට අදාළව පරිශ්‍රයක් පවත්වාගෙන යාම සම්බන්ධයෙන් වෙනත් කවර හෝ ලිඛිත නීතියක් යටතේ ලබාගත යුතු බලපත්‍රයක් වේ නම්, ඒ සෑම බලපත්‍රයක්ම පරිශ්‍රය තුළ මස් අලෙවියේ යෙදෙන්නා විසින් උපයාගෙන තිබිය යුතු අතර, ඒ කිසිදු විධිවිධානයක් මෙම විධිවිධාන තුළින් යටපත් වීමක් සිදුවුවායැයි නොසැලකිය යුතුය.

පොදු කොන්දේසි

9. පරිශ්‍රය තුළ එළවළු සහ පළතුරු විකිණීම සඳහා තබා ඇති වේදිකා පොලොව මට්ටමෙන් අවම වශයෙන් සෙන්ටි මීටර 45 ක උසකින් යුක්ත විය යුතු අතර ඒ වූ වේදිකා නොමැති අවස්ථාවක ප්‍රමාණවත් උසකින් යුක්ත ධාරකයක් මත තබා අලෙවි කිරීම කළ යුතුය.
10. පරිශ්‍රය තුළ අලෙවිකරණයෙහි යෙදෙන සෑම අයෙක්ම ප්‍රමිතිගත කිරුම් හා මිණුම් උපකරණ භාවිතා කළ යුතුය.
11. අලෙවිය සඳහා තබා ඇති එළවළු හා පළතුරු කිසිදු විටක නරක්වූ එළවළු හා පළතුරු සමඟ මිශ්‍රවන පරිදි පවත්වා නොගත යුතු අතර සෑම විටම නරක්වූ එළවළු හා පළතුරු බැහැර කිරීම සඳහා තබා ඇති බහාලුම් තුළට පමණක් ඒවා බැහැර කිරීම කළ යුතුය.
12. කිසිදු අවස්ථාවක නරක්වීමට හේතු වී ඇති එළවළු හා පළතුරු පරිභෝජනය සඳහා වෙනයම් ආකාරයකට සූදානම් කර පවත්වාගැනීමට කටයුතු නොයෙදෙන බවට වෙළඳාමේ යෙදෙන සෑම අයකුම වගබලාගත යුතුය.

13. පරිශ්‍රයෙහි එළවළු හා පළතුරු සේදීම සඳහා බිමට ගත හැකි ජලය පමණක් භාවිතයට ගත යුතු අතර, ඒ සඳහා නිශ්චිතව වෙන්කර ඇති ස්ථානයක පමණක් අදාළ සේදීම කළ යුතුය.
14. වෙළඳාම හේතු කොටගෙන ඒකරාශීවන අපද්‍රව්‍ය වෙළඳාම අවසානයේ පරිශ්‍රය තුළ අපද්‍රව්‍ය බැහැර කිරීම සඳහා තබා ඇති බහාලුම් තුළට හෝ ඒ සඳහා නිශ්චිත කර ඇති ස්ථානයට පමණක් බැහැර කිරීම ඒ ඒ අය විසින් සිදුකළ යුතුය.
15. කිසිදු ආකාරයකින් ආහාර පිසීමක් හෝ ගිනි දැල්වීමක් හෝ වෙනත් ආකාරයකින් ආහාර සකස් කිරීමක් පරිශ්‍රයේ කවර තැනැත්තෙකු විසින් හෝ නොකළ යුතුය.
16. සකස් කර රැගෙන එන ආහාර පරිශ්‍රය තුළ විකිණීමක් සිදුකරන විටදී ;
 - (1) ආහාර දූෂනය වීමේ අවදානම් ඇති ස්ථානයක ආහාර විකිණීමක් සිදු නොකළ යුතුය.
 - (2) සෑම විටම මුද්‍රා තබන ලද හෝ වාතය කාන්දු විය නොහැකි පරිදි ආවරණය කරන ලද බහාලුම් තබා ඇති ආහාර ද්‍රව්‍ය පමණක් අලෙවි කිරීම සඳහා ක්‍රියා කළ යුතුය.
 - (3) කිසිදු ආකාරයකින් විවෘත අවකාශයක තබා ගනිමින් ආහාර අලෙවි කිරීමක් නොකළ යුතුය.
 - (4) සකස් කරන ලද ආහාර පරිශ්‍රය තුළ එහා මෙහා රැගෙන යමින් අලෙවි කිරීමක් නොකළ යුතුය.
 - (5) ආහාර අලෙවියෙහි යෙදෙන සෑම අයෙක්ම අත්වැසුම් භාවිතා කරමින් හා ආහාර ඇල්ලීම සඳහා වන අල්ලුවක ආධාරයෙන් පමණක් ආහාර ස්පර්ශ වන පරිදි අලෙවියෙහි යෙදිය යුතුය.
17. පරිශ්‍රය තුළ කිසිදු තැනැත්තෙකු කවර ආකාරයකින් මත්පැන් පානය කිරීම හෝ එසේ පානය කර කටයුතු කිරීම හෝ දුම්පානය කිරීම නොකළ යුතුය.
18. පරිශ්‍රය තුළ කිසිදු තැනැත්තෙකු අසහ්‍ය වචන ප්‍රකාශ කිරීම හෝ අසහ්‍ය ආකාරයට හැසිරීම නොකළ යුතුය.
19. කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරනු ලබන හෝ එවැනි රෝග වාහකයෙකු හෝ ආසාදනය වී ඇති තුවාල , සමේ ආසාදන, වණ, පාවනය වැනි රෝග වලින් පෙළෙන හෝ එවැනි අයකුට උවදුරක් කරන ලද කිසිවකු පරිශ්‍රය තුළ වෙළෙඳාමේ නොයෙදිය යුතුය.
20. පරිශ්‍රය තුළ ශබ්දවාහිණි යන්ත්‍ර යොදාගනිමින් ප්‍රචාරණයත් කිරීම හෝ සංගීතමය වැඩසටහන් ඉදිරිපත් කිරීම නොකළ යුතුය.
21. පරිශ්‍රය තුළ කිසිදු තැනැත්තෙකු විසින් සිගමන් යැදීම, සංදර්ශන පැවැත්වීම හෝ නොකළ යුතුය.
22. මෙම අතුරු ව්‍යවස්ථාවේ ඉහත වගන්තිවල කුමක් සඳහන් වුවද ශ්‍රී ලංකාව තුළ කවර හෝ ප්‍රදේශයක හෝ බල ප්‍රදේශයක් තුළ නිරෝධායන හා රෝග වැළැක්වීමේ ආඥා පනත යටතේ හා ඒ යටතේ සාදන ලද රෙගුලාසි යටතේ ප්‍රකාශිත හෝ කිසියම් වසංගත රෝගයක් ව්‍යාප්ත වීමට කරුණු යෙදී ඇති විට හෝ එසේ වේයැයි සැකකිරීමට තරම් කරුණු යෙදී ඇති විටක සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් පහත සඳහන් ක්‍රියාමාර්ග සියල්ලම හෝ කිහිපයක් හෝ පරිශ්‍රය භාවිතා කරන්නන් විසින් අනුගමනය කළ යුතු බවට නියම කිරීම නීත්‍යානුකූල විය යුතුය.
 - (1) පරිශ්‍රය තුළ විවිධ ස්ථානයන්හි වෙළඳාමේ යෙදෙන්නන්ගේ හා පාරිභෝගිකයන්ගේ දැන් සෝදා ගැනීම සඳහා ජල සැපයුම් සිදුකළ යුතු බවට.
 - (2) පරිශ්‍රය තුළ පොදු වැසිකිළි සාමාන්‍ය පිරිසිදු කිරීම්වලට අතිරේකව විෂබීජ නාශක යොදා නිරන්තරයෙන් පිරිසිදු කිරීමේ වැඩපිළිවෙලක් ක්‍රියාත්මක විය යුතු බවට හා පොදු වැසිකිළිවල දැන් පිරිසිදු කර ගැනීමේ සබන් හා විෂබීජ නාශක ප්‍රමාණවත්ව තබා තිබිය යුතු බවට.

වසංගත තත්ත්වයක් තුළ පොදු වෙළෙඳපොළ පවත්වාගෙන යාම

- (3) පරිශ්‍රය තුළ පොදු වැසිකිළි තාවකාලිකව වසා තැබිය යුතු බවට.
- (4) පරිශ්‍රයට ඇතිවුවීම හා පිටවීම පිවිසුම් හා පිටවීම් කිහිපයක් පවත්වා ගත යුතු බවට.
- (5) එකිනෙකා අතර තබාගත යුතු අවම දුරක් නියම කිරීමත් වෙළෙඳුන් හා පාරිභෝගිකයන් අතර අදාළ අවම දුර පවත්වාගත යුතු බවට.
- (6) පරිශ්‍රය තුළ වාතාශ්‍රය හොඳින් ලැබෙන ආකාරයට වාතාශ්‍රය හොඳින් ගලා යන ආකාරයට බාධාවකින් තොරව පවත්වා ගත යුතු බවට.
- (7) පරිශ්‍රයට ඇතුළු වීමේදී කාණ්ඩ වශයෙන් වරකට ඇතුළුවිය හැකි සංඛ්‍යාව සීමා කරමින් ඇතුළුවීම සඳහා අවස්ථාව සැලසිය යුතු බවට.
- (8) පරිශ්‍රය තුළ ශ්වසන ආචාරවිධි පවත්වා ගත යුතු බව උණ හෝ ස්වසන රෝග හෝ එවැනි තත්ත්වයකට සැක කළ හැකි කිසිවකු පරිශ්‍රයට ඇතුළු වීමට තහනම් බවට.
- (9) පරිශ්‍රය තුළ වෙළඳාමේ යෙදෙන්නන් හා පරිහරණය කරන්නන් මුහුණු ආවරණ පැළඳ සිටිය යුතු බවට හා වෙළඳාමේ යෙදෙන්නන් මුහුණු ආවරණ හා අත්වැසුම් පැළඳ සිටිය යුතුය.
- (10) පරිශ්‍රය තුළ අනුගමනය කළ යුතු උපදෙස් ඇතුළත් දැන්වීම් පලකිරීම හා අවශ්‍ය වෙනත් ප්‍රචාරණයන් නිරන්තරයෙන්ම පරිශ්‍රය තුළ පවත්වාගත යුතු බවට.
- (11) පරිශ්‍රය තුළ මුදල් ගණු දෙණු කිරීමේදී එම කාර්ය කිරීමට සෑම වෙළඳ කුටියකම නිශ්චිත අයකු කටයුතු කළ යුතු බව හා ඔහු විසින් නිරන්තරයෙන් විෂබීජ නාශක යොදා දැන් පිරිසිදු කිරීම සිදුකළ යුතු බවට.
- (12) පරිශ්‍රය තුළ කිසිදු ආකාරයකින් කවර තැනැත්තෙකු වුවද ආහාර පරිභෝජනය නොකළ යුතු බවට.
- (13) පරිශ්‍රය කොටස් වශයෙන් වෙන්කර සිමිත වෙළඳාමක් සඳහා ක්‍රියා කළ යුතු බවට.
- (14) කිසියම් කාලසීමාවක් සඳහා පරිශ්‍රය වෙළඳාමේ කටයුතු සඳහා පවත්වා යාම නොකළ බවට.

නියමයන්ට අනුකූල විය යුතු බව

23. සභාපතිවරයා විසින් ඉහත වගන්තිය යටතේ නියමයන් කර ඇති විටකදී ඊට අනුකූලව ක්‍රියාකිරීමට පරිශ්‍රය භාවිතාකරන සියලුම දෙනා විසින් ක්‍රියා කළ යුතුය.
24. ප්‍රාදේශීය සභාව සතු සෑම පොදු වෙළඳ පොළක් පොද්ගලික වෙළඳ පොළක් සම්බන්ධයෙන් වන භූමි ප්‍රමාණයට අදාළව මායිම් උපලේඛණගතව තිබිය යුතුය.
25. ප්‍රාදේශීය සභාවට අයත් පොදු වෙළඳ පොළක් වන විටදී,

- (1) මෙම අතුරු ව්‍යවස්ථාවේ නියමයන්ට අනුකූලව එය පවත්වා ගෙන යාම සඳහා ගතයුතු සෑම පියවරක්ම නිසිආකාරයෙන් ක්‍රියාත්මක වන බවට පොල භාරකරු විසින් වගබලාගත යුතුය.
- (2) ප්‍රාදේශීය සභාව තීරණය කරන පරිදි සභාව වෙනුවෙන් පොදු වෙළඳ පොළ පවත්වාගෙන යාම සඳහා නිසි ටෙන්ඩර් ක්‍රියාපටිපාටිය යටතේ හඳුනාගත් දෙවන පාර්ශවයන් වෙත පවරා දිය හැකිය.
- (3) ප්‍රාදේශීය සභාව වෙනුවෙන් ගිවිසුම්ගත පාර්ශවයන් පොදු වෙළඳ පොළ පවත්වාගෙන යනු ලබන විටදී, මෙම අතුරු ව්‍යවස්ථාවේ විධිවිධානයන්ට අනුකූලව එය පවත්වාගෙන යන්නේද පිළිබඳව සභාපතිවරයා විසින් නිශ්චිතව ඒ සඳහා බලය පවරන ලද නිලධාරියෙකු විසින් අධීක්ෂණය කළ යුතුය.

ගාස්තු තීරණය කිරීම

26. (1) ප්‍රාදේශීය සභාව විසින් පොදු වෙළෙඳපොළ පවත්වාගෙන යනු ලබන විටදී පරිශ්‍රය තුළ කරන වෙළෙඳාම සම්බන්ධයෙන් අයකළ යුතු ගාස්තු සභාව විසින් තීරණය කරන පරිදි විය යුතුය.

- (2) ඉහත (1) උපවගන්තිය යටතේ නියම කරනු ලබන ගාස්තු හා පොදු වෙළඳ පොළ වෙළෙන්දන් සඳහා ඉඩ වෙන්කිරීම ආදී සියලු කරුණු ඊට අදාළව ප්‍රාදේශීය සභාව පත්කරන කමිටුවක නිර්දේශ සැලකිල්ලට ගනිමින් සභාව තීරණය කළ යුතුය.
27. බලප්‍රදේශය තුළ පවත්වාගෙන යනු ලබන සෑම පෞද්ගලික වෙළඳ පොළක්ම සභාපතිවරයා වෙතින් ඒ සඳහා ලබාගත යුතු බලපත්‍රයක් යටතේ මිස පවත්වාගෙන යා නොහැක.
28. බලප්‍රදේශය තුළ පවත්වාගෙන යනු ලබන සෑම පෞද්ගලික වෙළඳ පොළක්ම මෙම අතුරු ව්‍යවස්ථාවේ සඳහන් විධිවිධානයන්ට අනුකූලවන්නේ නම් මිස බලපත්‍රයක් නිකුත් කිරීම නොකළ යුතුය.
29. 27 වන වගන්තිය යටතේ බලපත්‍රයක් සඳහා ඉල්ලුම් කරන සෑම තැනැත්තෙක් ම මෙම අතුරු ව්‍යවස්ථාවේ උපලේඛනය යටතේ වූ ඉල්ලුම්පත්‍රයකට අනුකූලව සභාපතිවරයා වෙතින් ඒ සඳහා ඉල්ලුම් කළ යුතුය.
30. ප්‍රාදේශීය සභාව වෙතින් ලබාගන්නා ඉල්ලුම් පත්‍රයක් සම්බන්ධයෙන් අයකළ යුතු ගාස්තු සභාව විසින් කළින් කළ යෝජනා සම්මුතියක් මගින් තීරණය කිරීම නීත්‍යානුකූල විය යුතුය.
31. 27 වන වගන්තිය යටතේ නිකුත් කරන ලද බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත්, බලපත්‍රයට අදාළ වර්ෂයෙහි දෙසැම්බර් 31 වන දින දක්වා වලංගු විය යුතුය.
32. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව, සභාව විසින් තීරණය කර ප්‍රකාශයට පත් කරන ගාස්තු විය යුතුය.
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවක් සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල විය යුතුය.
33. මෙම අතුරු ව්‍යවස්ථාවෙහි විධිවිධානයන්ට අනුකූලව පරිශ්‍රය පවතින්නේ ද යන්න පරීක්ෂා කිරීම සඳහා, සභාපතිවරයා විසින් ඒ සඳහා බලය පවරන ලද නිලධාරියෙකු පරිශ්‍රයට ඇතුළුවීම සහ අවශ්‍ය නියදි ලබා ගැනීම නීත්‍යානුකූල වන්නේය.
34. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු අදාළ දැන්වීමේ සඳහන් නියමයන්ට අනුකූලව ක්‍රියා කිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරුණු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දාහතරක උපරිම කාලයකට යටත් විය යුතුය.
35. ඉහත 34 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුව ඇත.
36. මෙම අතුරු ව්‍යවස්ථාවේ කවර හෝ විධිවිධානයක් උල්ලංඝනය කරමින් කටයුතු කිරීම හෝ මෙම අතුරු ව්‍යවස්ථාව යටතේ ලබාගත යුතු බලපත්‍රයක් ලබාගැනීමෙන් තොරව පෞද්ගලික වෙළඳපොළක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122(2) උප වගන්තිය යටතේ වූ දඬුවමකට යටත් විය යුතුය.

පෞද්ගලික
වෙළඳපොළ සඳහා
බලපත්‍රය

බලපත්‍රයක් සඳහා
ඉල්ලුම් කිරීම

බලපත්‍රයක් සඳහා
ගාස්තු

පරීක්ෂා කිරීමේ
බලය

බලපත්‍රයෙහි
කොන්දේසි
උල්ලංඝනය

දණ්ඩනය

37. මෙම අතුරු ව්‍යවස්ථාවෙහි පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

" සභාව " යන්නෙන් අග්‍රලවත්ත ප්‍රාදේශීය සභාවද,

" සභාපති " යන්නෙන් අග්‍රලවත්ත ප්‍රාදේශීය සභාවේ තත්කාලයෙහි සභාපති ධූරය දරන තැනැත්තා හෝ එම ධූරයේ කාර්යය කර්තව්‍ය ඉටුකරන පුද්ගලයා ද අදහස් වේ.

" බලය ලත් නිලධාරියා " ප්‍රාදේශීය සභාවේ සභාපතිවරයා විසින් ලිඛිතව බලය පවරන ලද යම් නිලධාරියෙකු ද,

" දූතනය " යන්නෙන් ආහාර හෝ ආහාර දූතන ද්‍රව්‍යයන් ඇතුළුවීම හෝ හට ගැනීම ද,

" ස්වස්ථතාවය " යන්නෙන් ආහාර දාමයක සියළු අවස්ථා වලදී ආහාරවල සුරක්ෂිත බව සහ සුදුසුබව සහතික කිරීම සඳහා අවශ්‍ය සියලු තත්ත්වයන් හා පරිවය ද, අදහස් වේ.

පාඨ අතර
අනනුකූලතාව

38. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් සිංහල පාඨය අනුව වෙයි.

උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම්පත්‍රය

01. ඉල්ලුම්කරුගේ නම : -
02. පෞද්ගලික ලිපිනය : -
03. ජාතික හැඳුනුම්පත් අංකය : -
04. දුරකථන අංකය : -
05. පොළ පවත්වාගෙන යන ස්ථානයෙහි ලිපිනය : -
06. ආරම්භක වර්ෂය : -
07. පොළ පවත්වන ස්ථානයේ ලිපිනය : -
08. ග්‍රාම නිලධාරී කොට්ඨාසය : -
09. වර්ජනම් අංකය : -

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් කරුණු සැලකිල්ලට ගෙන පෞද්ගලික පොළ පවත්වාගෙන යන ස්ථානය සඳහා වර්ෂය වෙනුවෙන් වෙළඳ බලපත්‍රයක් මා වෙත නිකුත් කරන ලෙස ඉල්ලමි.

දිනය:-

.....
ඉල්ලුම්කරුගේ අත්සන

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....
ලේකම්

ලේකම්,
බලපත්‍රය ලබා දීම නිර්දේශ කරමි./නොකරමි.

දිනය :-

.....
ආදායම් පරීක්ෂක

සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....
ලේකම්

සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....
මහජන සෞඛ්‍ය පරීක්ෂක

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.
(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....
සෞඛ්‍ය වෛද්‍ය නිලධාරී

පොදු ස්ථානවල විෂබීජ නාශනයට අදාළ විධිවිධාන සම්බන්ධයෙන් වූ අතුරු ව්‍යවස්ථාව

ලුහුඬු නාමය

විෂබීජ නාශනය
කළ යුතු අවස්ථා

1. මෙම අතුරු ව්‍යවස්ථාව අගලවන්න ප්‍රාදේශීය සභා බල ප්‍රදේශය තුළ මහජනයා රැස්වන ස්ථාන හා පූජනීය ස්ථානවල විෂබීජ නාශනය ඇතුළු ඊට අදාළ ආනුෂංගික කරුණු සඳහා විධිවිධාන සැලැස්වීම පිණිස පනවනු ලබයි.
2. මෙම අතුරු ව්‍යවස්ථාව අගලවන්න ප්‍රාදේශීය සභාවේ පොදු ස්ථානවල විෂබීජ නාශනයට අදාළ විධිවිධාන සම්බන්ධයෙන් වූ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 1987 අංක 15 දරන ප්‍රාදේශීය සභා පනතේ 126 (ix) වගන්තිය සමඟ කියවිය යුතු එම පනතේ 122 වගන්තිය යටතේ ප්‍රාදේශීය සභාවට බලය ලැබී ඇත.
4. අගලවන්න ප්‍රාදේශීය සභා බල ප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) ආගමික ස්ථාන ඇතුළු පොදු වැදගත්කමින් යුත් කරුණු සඳහා හෝ නිශ්චිත අරමුණක් වෙනුවෙන් මහජනයා රැස්වන හෝ රැස්කරනු ලබන කවර හෝ ස්ථානයක්, පරිශ්‍රයක් පහත සඳහන් අවස්ථානුගත කාරණා යටතේ විෂබීජ නාශනය කිරීම හෝ එසේ කිරීමට සැලැස්වීම සභාපතිවරයා විසින් කළ යුතුය.
 - (1) නිරෝධායන හා රෝග වැළැක්වීමේ ආඥාපනත යටතේ හා ඒ යටතේ සාදන ලද රෙගුලාසි යටතේ වූ නියමයන්ට අනුව බල ප්‍රදේශය තුළ පිහිටියාවූ පූජනීය ස්ථාන මහජනයා රැස්වන හෝ රැස්කරනු ලබන වෙනත් යම් ස්ථාන විෂබීජ නාශනය කළ යුතු තත්ත්වයකට කරුණු උද්ගත වී ඇති වි අවස්ථාවක.
 - (2) ශ්‍රී ලංකාව තුළ කවර හෝ ප්‍රදේශයක් හෝ බල ප්‍රදේශය තුළ කිසියම් වසංගත තත්ත්වයක් ව්‍යාප්ත වීමට කරුණු යෙදී ඇති විටක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වේ යැයි සැක කිරීමට තරම් කරුණු යෙදී ඇති බවට සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් තීරණය කර ඇති විටක.
 - (3) බල ප්‍රදේශයක් තුළ කිසියම් නිශ්චිතව හඳුනා නොගත් රෝගයක් මත කෙනෙකු මිය යාමට කරුණු යෙදී ඇති විටක එසේ මිය ගිය අය ආව ගිය ස්ථාන වශයෙන් කිසියම් ස්ථාන හඳුනාගෙන ඇති විටක.
 - (4) කිසියම් ආගමික ස්ථානයක සිදුකරනු ලබන හෝ පවත්වනු ලබන ජනතාව විශාල වශයෙන් රැස්වන ආගමික උත්සවයක් පැවැත්වීමට කරුණු යෙදී ඇති විට හා එවැනි ආගමික උත්සවයක් පවත්වා අවසන් වී ඇති විටක එම පරිශ්‍රය විෂබීජ නාශනය කළ යුතු බවට සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයා තීරණය කර ඇති විටක.
 - (5) කිසියම් කාලයක් තුළ කිසියම් පරිශ්‍රයක් කිසිවකුගේ ක්‍රියාකාරීත්වයෙන් තොරව පවත්වාගෙන යාමෙන් පසු නැවත එම පරිශ්‍රයට ජනතාව රැස්කිරීම සඳහා කටයුතු කරන්නට යෙදී ඇති විටක.
 - (6) කිසියම් ආසාදිත හෝ ස්පර්ශයෙන්, ශ්වසනයෙන් බෝවිය හැකි හෝ එසේ විය හැකි බවට සැක කරන රෝගියෙකු හෝ එවැනි රෝගියෙකු සමඟ ඇසුරු කළ අයෙකු මහජනයා රැස්වන ස්ථානයකට පැමිණ ඇති බව හෝ කටයුතු කර ඇති බවට වාර්තා වී ඇති විටක.
 - (7) තම බලප්‍රදේශය තුළ හෝ ශ්‍රී ලංකාවේ කවර හෝ ප්‍රදේශයක් හෝ කිසියම් වසංගත තත්ත්වයක් පැතිරෙමින් පවතින බවට වාර්තා වී ඇති අවස්ථාවක මහජනයා නිරන්තරයෙන් ගැවසෙන ස්ථාන වශයෙන් හඳුනාගත් ස්ථාන විෂබීජ නාශනය කළ යුතු බවට සෞඛ්‍ය වෛද්‍ය නිලධාරී විසින් උපදෙස් දී ඇති විටක.
 - (8) කිසියම් පූජනීය ස්ථානයකට හෝ පොදු ස්ථානයක මහජනයා ඒකරාශී කිරීමට කරුණු යෙදී ඇති විටක ඔවුන්ගේ මහජන සෞඛ්‍යයෙහි යහපත සඳහා, ඊට අදාළ පරිශ්‍රය විෂබීජ නාශනය තළ යුතු බවට සෞඛ්‍ය වෛද්‍ය නිලධාරී විසින් උපදෙස් දී ඇති විටක.

- (9) බල ප්‍රදේශය තුළ මහජන සෞඛ්‍ය ප්‍රරෝහනය කිරීමේ සහ ආරක්ෂා කිරීමේ කාර්යය සඳහා ක්‍රියාත්මක කරන සැලැස්මකට අනුකූලව කිසියම් පොදු ස්ථාන විෂබීජ නාශනය සඳහා කරුණු යෙදී ඇති විටක.
- (10) වඩා නිවැරදි සෞඛ්‍ය ආරක්ෂිත පැවැත්මක් වෙනුවෙන් එය එසේ කළ යුතු බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් කිසියම් පොදු පරිශ්‍රයක් විෂබීජ නාශනය කිරීමට තීරණය කර ඇති කවර හෝ අවස්ථාවක් වන විටක.
5. බල ප්‍රදේශය තුළ වසංගත තත්ත්වයක් ව්‍යාප්ත වීමට කරුණු යෙදී ඇති විටක හෝ එසේ විය හැකි යැයි සැක කිරීමට තරම් කරුණු යෙදී ඇති අවස්ථාවක බල ප්‍රදේශය කවර හෝ පොදු පරිශ්‍රයක් කවර හෝ තැනැත්තෙකු විසින් මහජනයා රැස් කරවන කාර්යයක යොදවන්නේ නම්, එසේ යොදවන තැනැත්තා වෙත හෝ සංවිධායක වෙත සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් පහත සඳහන් නියමයන් අතරින් කවර හෝ නියමයන් කිරීම නීත්‍යානුකූල වන්නේය.

කිසියම් පාර්ශවයකට විෂබීජ නාශනය සඳහා නියම කිරීම

 - (1) අදාළ පරිශ්‍රය තුළ ජනතාව ඒකරාශී කිරීමට පූර්වයෙන් පරිශ්‍රය විෂබීජ නාශනය කළ යුතු බව.
 - (2) අදාළ පරිශ්‍රය තුළ ජනතාව ඒකරාශී කර විසිර යාමෙන් පසු පරිශ්‍රය විෂබීජ නාශනය කළ යුතු බව.
 - (3) අදාළ පරිශ්‍රය භාවිතයට පෙර හා භාවිතයට පසු විෂබීජ නාශනය කළ යුතු බව.
6. සභාපතිවරයා විසින් ඉහත වගන්තිය යටතේ නියමයන් කරනු ලැබූ විට ඊට අනුකූලව ක්‍රියා කිරීම නියමය ලබන තැනැත්තාගේ වගකීම හා කාර්යය වන්නේය.
7. සභාපතිවරයා විසින් පොදු මහජනයාගේ යහපත සඳහා බල ප්‍රදේශය තුළ පිහිටියාවූ ආගමික ස්ථාන, පොදු ස්ථාන සෞඛ්‍ය වෛද්‍ය නිලධාරී විසින් උපදෙස් පරිදි සකස් කරන ලද නියමිත කාල සටහනකට අනුව විෂබීජ නාශනය සඳහා ක්‍රියා කළ හැකිය.
8. සභාපතිවරයා විසින් ඉහත 5 වගන්තිය යටතේ නියමයන් කරනු ලැබූ තැනැත්තෙකු විසින් ඊට අනුකූලව ක්‍රියා නොකරයි නම් එය වරදක් වන අතර, එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරු කිරීමෙන් පසු 1987 අංක 15 දරන ප්‍රාදේශීය සභා පනතේ 122 (2) උප වගන්තිය යටතේ වූ දඬුවමකට යටත් විය යුතුය.

දඬුවම
9. සභාපතිවරයා විසින් 5 වගන්තිය යටතේ කරනු ලැබූ නියමයන් පැහැර හරිමින් ක්‍රියා කරනු ලැබුවේ නම්, එකී නියමයට අදාළ පරිශ්‍රය සභාපතිවරයා විසින් විෂබීජ නාශනය කර, ඒ සඳහා ගිය වියදම පැහැරහරින්නා වෙතින් අය කිරීම නීත්‍යානුකූල වන්නේ ය.
10. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස, මෙම අතුරු ව්‍යවස්ථාවේ

අර්ථ නිරූපණය

 - "සභාව" යන්නෙන් අග්‍රලවන්ත ප්‍රාදේශීය සභාවද,
 - "සභාපති" යන්නෙන් අග්‍රලවන්ත ප්‍රාදේශීය සභාවේ තත්කාලයෙහි සභාපති ධූරය දරන හෝ එම ධූරයේ කාර්යය කර්තව්‍ය ඉටුකරණ අයද ,
 - "සෞඛ්‍ය වෛද්‍ය නිලධාරී" යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,
 - "මහජන සෞඛ්‍ය පරීක්ෂක" යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
 - "තැනැත්තෙක්" යන්නෙන් යම් පුද්ගලයෙකු හෝ පුද්ගල නාමයෙන් පෙනී සිටින කිසියම් ආයතනයක් සම්බන්ධයෙන් වන විටදී ආයතනයෙහි කළමනාකාර අධ්‍යක්ෂකවරයා හෝ කළමනාකරුවෙකු හෝ එම ආයතනය වෙනුවෙන් ක්‍රියා කරන කවර හෝ අයකුද, අදහස් වේ.
11. මෙම අතුරු ව්‍යවස්ථාවේ සිංහල දෙමළ හා ඉංග්‍රීසි පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

පාඨ අතර අනනුකූලතාව

ලුහුඬු නාමය

1. මෙම අතුරු ව්‍යවස්ථාව අග්‍රලවන්ත ප්‍රාදේශීය සභා බල ප්‍රදේශය තුළ පවත්වාගෙන යනු ලබන පොදු වැසිකිළි විධිමත් කිරීම සඳහා පනවනු ලබයි.
2. මෙම අතුරු ව්‍යවස්ථාව අග්‍රලවන්ත ප්‍රාදේශීය සභාවේ පොදු වැසිකිළි පිළිබඳ අතුරු ව්‍යවස්ථාව යනුවෙන් හැඳින්වෙයි.
3. මෙම අතුරු ව්‍යවස්ථාව සැදීමට 1987 අංක 15 දරන ප්‍රාදේශීය සභා පනතේ 126 (ix) වගන්තිය සමග කියවිය යුතු එම පනතේ 122 උප වගන්තිය යටතේ ප්‍රාදේශීය සභාවට බලය ලැබී ඇත.
4. අග්‍රලවන්ත ප්‍රාදේශීය සභා බල ප්‍රදේශය (මෙහි මිනිමතු බල ප්‍රදේශය යනුවෙන් හඳුන්වනු ලබන) තුළ මහජනයා ගැවසෙන ස්ථානවල අවශ්‍ය පරිදි පොදු වැසිකිළි පහසුකම් පවත්වාගෙන යාම සභාවේ කාර්යය වන්නේය.
5. සභාව විසින් බල ප්‍රදේශය තුළ පවත්වාගෙන යනු ලබන සියලු පොදු වැසිකිළි ප්‍රමාණවත් සනීපාරක්ෂක පහසුකම් යටතේ තිබිය හා යෝග්‍ය තත්ත්වයෙන් පවත්වා ගත යුතුය.

සභාව විසින් පොදු
වැසිකිළි පහසුකම්
පවත්වා ගත යුතු
බව

6. සභාව විසින් පවත්වාගෙන යනු ලබන සෑම පොදු වැසිකිළියක් සඳහාම ස්ත්‍රී , පුරුෂ හා ආබාධ සහිත අය සඳහා වෙන් වෙන්ව පහසුකම් පවත්වා ගත යුතුය
7. බල ප්‍රදේශයේ මහජන සෞඛ්‍යයෙහි යහපත සඳහා පවත්වාගෙන යා යුතු බවට සෞඛ්‍ය වෛද්‍ය නිලධාරී විසින් නියම කරනු ලබන කොන්දේසින්ට අනුකූලව සෑම පොදු වැසිකිළියක් ම පවත්වා ගත යුතුය.
8. සෑම පොදු වැසිකිළියක් සඳහාම ප්‍රමාණවත් ජල සැපයුමක් නිරන්තරයෙන් පවත්වාගත යුතු අතර ඒ සඳහා ජලය ගබඩාකරගත හැකි පහසුකම්වලින්ද සමන්විත විය යුතුය
9. සෑම පොදු වැසිකිළියකටම ස්ත්‍රීන් හා පුරුෂයින් සඳහා මෙන්ම ආබාද සහිත අය සඳහා පහසුවෙන් පිවිසිය හැකි ප්‍රවේශයක් සහිතව සකස් විය යුතුය
10. සෑම වැසිකිළියක් සඳහාම නිශ්චිතව වෙන් කරන ලද ඉඩ ප්‍රමාණයක මනා ජල සම්බන්ධතාවයක් සහිත දෙඅත් සෝදා ගැනීම ආදී කාර්යයන් සඳහා ස්ථිර ලෙස සවිකරන ලද මළ නොබැඳෙන ද්‍රව්‍යන්ගෙන් සකස්ව ජල බේසම් සවිකර තිබිය යුතු අතර ඒ සඳහා සෑම විටම ප්‍රමාණවත් සනීපාරක්ෂක ද්‍රව්‍ය හා සේදුම් කාරක සබන් හා අත් වියලා ගැනීමේ පහසුකම්ද සපයා තිබිය යුතුය.
11. සෑම පොදු වැසිකිළියක එක් එක් කුටීරයන් තුළ වෙන් වෙන්ව ඇඳුම් රඳවනයන් සවිකර තිබිය යුතු අතර අතරැදි දේ තැබිය හැකි පහසුකම් සපයා තිබිය යුතුය.
12. සෑම පොදු වැසිකිළියක සෑම කුටීරයක් තුළම හා පොදුවේ පරිහරනය සඳහා වන අවකාශය තුළ පාදයෙන් විවෘත කළ හැකි පරිදි වූ කසල බදුන් ප්‍රමාණවත්ව තබා තිබිය යුතුය.
13. පොදු වැසිකිළිය පරිහරණය කරන්නන් පැලඳ සිටින මුඛ ආවරණ හෝ අත්වැසුම් ඇත්නම් එවැනි දේ බැහැර කිරීම සඳහා ද පාදයෙන් විවෘත කළ හැකි කසල බදුන් ඒ සඳහාම බව විශේෂයෙන් සඳහන් කරමින් එහි තබා තිබිය යුතුය.

- 14 සෑම පොදු වැසිකිළියකම මතුපිට පාෂාණ ජලය රැඳී නොසිටින සහ පහසුවෙන් ලිස්සා නොයන පරිදි සිමෙන්තියෙන් හෝ පිඟන් ගඩොල් අල්ලා සකස් කර තිබිය යුතු අතර ජලය පහසුවෙන් ඉවත්වන පරිදි බිම සකස්කර තිබිය යුතුය.
- 15 (01) බල ප්‍රදේශයට අදාළව මහජන සෞඛ්‍ය ආරක්ෂා කර ගැනීම සඳහා පොදු වැසිකිළි පරිහරනය කරන්නන් අවස්ථානුකූලව ක්‍රියාත්මක කළ යුතු විශේෂිත සෞඛ්‍ය පියවර පිළිබඳව උපදෙස් පහසුවෙන් තේරුම්ගත හැකි පරිදි පොදු වැසිකිළි පරිශ්‍රය තුළ ප්‍රදර්ශනය කර තිබිය යුතුය.
- (02) පොදු වැසිකිළි භාවිතා කරන සෑම තැනැත්තෙක්ම ඊට අදාළ උපදෙස්වලට අනුකූලව ක්‍රියාකළ යුතුය.
16. පොදු වැසිකිළි නිරන්තරයෙන් විශබීජ නාශක යොදා පවිත්‍ර කළ යුතු අතර එම කාර්යය ඉටු කිරීම සඳහා වන සේවකයින් යොදා තිබිය යුතු අතර එය එසේ වන බවටද වග බලා ගත යුතුය.
17. සෑම පොදු වැසිකිළියක ප්‍රමාණවත් පරිදි ආලෝකය පවත්වාගත යුතුය.
18. බල ප්‍රදේශය තුළ කිසියම් පොදු වැසිකිළි යටතේ පවත්වාගෙන යන සේවාවන්ට අදාළ පහසුකම් සැලකිල්ලට ගනිමින් ඊට අදාළව ගාස්තුවක් අයකළ යුතුයැයි සභාව තීරණය කරන්නේ නම් ඊට අදාළව පවත්වාගෙන යන පහසුකම් පිළිබඳ හා ගාස්තු සම්බන්ධයෙන් පැහැදිලිව සඳහන් වන පුවරු භාෂා තුනෙන්ම සකස් කර සවිකර තැබිය යුතුය. ගාස්තු අය කිරීම
19. පොදු වැසිකිළි භාවිතයේදී ඒ තුළ ඒකරාශී වන අපද්‍රව්‍ය නිශ්චිත ක්‍රම වේදයකට අනුව බැහැර කිරීම සඳහා ක්‍රියා කළ යුතු අතර භාවිතා කරන්නන් බැහැර කරන මුඛ ආවරණ හා අත් වැසුම් වැනි දේ සායනික අපද්‍රව්‍ය ලෙස සලකා ඊට අනුකූලව බැහැර කිරීම කළ යුතුය.
20. පොදු වැසිකිළිය තුළ පරිහරණය කළ දේ පරිහරනය කරන මෙවලම් භාවිතා කරන්නන් විසින් එසේ පරිහරණයෙන් පසු ජලය යොදා තව කෙනෙකුට පරිහරණය සඳහා පහසු වන ආකාරයට සුදානම් කර තැබිය යුතුය.
21. සභාව කිසියම් පොදු වැසිකිළියක සේවාව පවත්වාගෙන යාම සම්බන්ධයෙන් දෙවන පාර්ශවයක සහය ලබාගෙන ඇතිනම් ඊට අදාළ දෙවන පාර්ශවයේ කටයුතු මෙම අතුරු ව්‍යවස්ථාවේ සඳහන් කොන්දේසීන්ට අනුකූලව පවත්වාගෙන යන්නේදැයි පිළිබඳ නිරන්තර අධීක්ෂණයට ලක් කළ යුතු අතර ඒ සඳහා කාර්යය පවරණ ලද සේවකයින් සේවයේ රඳවා තිබිය යුතුය. දෙවන පාර්ශවයක සහය ලබා ගැනීම
22. බල ප්‍රදේශය තුළ නිරෝදායක හා රෝග වැළැක්වීමේ ආඥාපනත හා ඒ යටතේ වූ රෙගුලාසි යටතේ නියම කර ඇති හෝ කවර හෝ වසංගත තත්වයකට කරුණු යෙදී ඇති විටදී පොදු වැසිකිළි භාවිතා කරන්නන් විසින් පිළිපැදිය යුතු බවට සඳහන් කවර හෝ නියමයක් මෙම අතුරු ව්‍යවස්ථාවේ සඳහන් විධිවිධානයන්ට අනිපේක්ෂව බලාත්මක විය යුතුය.
23. බල ප්‍රදේශය තුළ මහජන සෞඛ්‍යයෙහි යහපත සඳහා කිසියම් පොදු වැසිකිළියක් භාවිතයට ගැනීම නිශ්චිත කාල සීමාවකට සීමා කිරීම, භාවිතය සීමා කිරීම, තාවකාලිකව වසා තැබීම යන කවර හෝ පියවරක් සෞඛ්‍ය වෛද්‍ය නිලධාරී උපදෙස් පරිදි සභාපතිවරයා කරන නියමයන් යටතේ ක්‍රියාත්මක කිරීම නීත්‍යානුකූල විය යුතුය.
24. බල ප්‍රදේශය තුළ නිරෝධායක සහ රෝග වැළැක්වීමේ ආඥාපනතේ විධිවිධාන යටතේ පනවන ලද රෙගුලාසි මගින් ප්‍රකාශිත හෝ කිසියම් වසංගත රෝගී තත්වයක් පැතිර යාමට හේතුවිය හැකි කරුණු සැලකිල්ලට ගනිමින් පොදු වැසිකිළි භාවිතයට ගැනීමට පූර්වයෙන් අනුගමනය කළ යුතු විශේෂිත වසංගත තත්වයක පොදු වැසිකිළි භාවිතය

උපදෙස් සෞඛ්‍ය වෛද්‍ය නිලධාරී විසින් නියම කර ඇති විටක එකී උපදෙස්වලට අනුකූලව පොදු වැසිකිළි භාවිතය සඳහා යෙදවීමට සභාපති විසින් සියලු පියවර ගත යුතුය.

25. ඉහත 24 වගන්තිය යටතේ වූ පියවර සම්බන්ධයෙන් පොදු වැසිකිළි භාවිතයට ඇතුළත්වීමට පූර්වයෙන් පරිහරණය කරන්නන්ට පහසුවෙන් ඇස ගැටෙන පරිදි සෞඛ්‍ය වෛද්‍ය නිලධාරීගේ උපදෙස් පරිදි සභාපති වරයා විසින් ප්‍රදර්ශනය කරවා තිබිය යුතු අතරම ඒ සෑම උපදේශයකටම අනුකූල වෙමින් පොදු වැසිකිළි භාවිත කරන්නන් විසින් ක්‍රියා කළ යුතුය.

26. සෑම පොදු වැසිකිළියක්ම කිසිදු දුර්ගන්දයක් වහනය නොවන පරිදි නිශ්චිත දෛනික කාල සටහනකට අනුව විශබීජ නාශක යොදා පිරිසිදු කළ යුතු අතර එසේ පිරිසිදු කිරීමේ කටයුතු පිළිබඳ ඒ සඳහා පරිශ්‍රය තුළ නිශ්චිතව තබා ඇති වාර්තාවක සටහන් කළ යුතුය. පවිත්‍රතා කටයුතු අඛණ්ඩව සිදුවන බවට නියාමනය කිරීම සඳහා වන සුදුසු වැඩපිළිවෙලක් සභාපති විසින් ක්‍රියාත්මක කළ යුතුය.

27. මෙම අතුරු ව්‍යවස්ථාවේ ඉහත වගන්ති යටතේ කුමක් සඳහන් වුවද බල ප්‍රදේශය සඳහා නිරෝධායන හා රෝග වැලැක්වීමේ ආඥා පනත යටතේ හෝ ඒ යටතේ සඳහා ලද රෙගුලාසියක විධිවිධාන ක්‍රියාත්මක කිරීමෙහිලා මෙම අතුරු ව්‍යවස්ථාවේ කවර හෝ විධිවිධානයක් මඟින් බාධාවක් නොවිය යුතුය.

28. සභාව වෙනුවෙන් දෙවන පාර්ශ්වයක පරිපාලනය යටතේ පොදු වැසිකිළියක් පවත්වාගෙන යන්නේ නම්, එසේ පවත්වාගෙන යනු ලබන සෑම පොදු වැසිකිළියක්ම සම්බන්ධයෙන්ම මෙම අතුරු ව්‍යවස්ථාවේ විධිවිධාන එලඹීමට අදාළ විය යුතු අතර, සෑම විටම එය අදාළ වූවාසේ සලකා ක්‍රියා කළ යුතුය.

29. පොදු වැසිකිළිය භාවිතය සඳහා මුදලක් අය කරනු ලබන්නේ නම්, එසේ අය කරනු ලබන මුදලට අදාළව නිශ්චිත ලදුපතක් භාවිතා කරන්නා වෙත නිකුත් කරනු ලැබිය යුතුය.

දෂ්ඨනය

30. කවර හෝ තැනැත්තෙකු විසින් මෙම අතුරු ව්‍යවස්ථාවේ සඳහන් නියම කර ඇති විධිවිධානයක් කඩකරමින් ක්‍රියා කරන්නේ නම් එය වරදක් වන අතර එම වරද සම්බන්ධයෙන් බලයලත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ 122 (2) උප වගන්තිය යටතේ වූ දඬුවමකට යටත් විය යුතුය.

31. මෙම අතුරු ව්‍යවස්ථාවේ පද සම්බන්ධයෙන් අන්‍යාර්ථයන් අවශ්‍ය වන්නේ නම් මිස, මෙම අතුරු ව්‍යවස්ථාවේ,

“සභාව” යන්නෙන් අගලවත්ත ප්‍රාදේශීය සභාවද,

“සභාපතිවරයා” යන්නෙන් අගලවත්ත ප්‍රාදේශීය සභාවේ තත්කාලයේ සභාපති ධුරය දරන එම ධුරයේ කාර්යය කාර්තව්‍ය ඉටුකරන අයද

“සෞඛ්‍ය වෛද්‍ය නිලධාරී” යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද අදහස් වෙයි.

පාඨ අතර
අනනුකූලතාවය

32. මෙම අතුරු ව්‍යවස්ථාවේ සිංහල දෙමළ හා ඉංග්‍රීසි පාඨ අතර අනනුකූලතාවයක් හටගතහොත් සිංහල පාඨ ප්‍රමුඛ වෙයි.

පෞද්ගලික අධ්‍යාපන ආයතන පිළිබඳ අතුරුච්ඡේදය

1. මෙම අතුරුච්ඡේදය අග්‍රලවණ ප්‍රාදේශීය සභා බල ප්‍රදේශය තුළ පෞද්ගලික අධ්‍යාපන ආයතන පවත්වාගෙන යන ස්ථානවල මහජන සෞඛ්‍යයට අදාළ කරුණු විධිමත් කිරීම, ඒ හා සම්බන්ධව අධීක්ෂණය කිරීම, පරීක්ෂා කිරීම සඳහා පනවනු ලබයි.
2. මෙම අතුරුච්ඡේදය අග්‍රලවණ ප්‍රාදේශීය සභාවේ පෞද්ගලික අධ්‍යාපන ස්ථාන පිළිබඳ අතුරුච්ඡේදය යනුවෙන් හැඳින්වේ. ලුහුඬු නාමය
3. මෙම අතුරු ච්ඡේදයට 1987 අංක 15 දරන ප්‍රාදේශීය සභා පනතේ 126 (ix) වගන්තිය සමඟ කියවිය යුතු එම පනතේ 122 වගන්තිය යටතේ ප්‍රාදේශීය සභාවට බලය ලැබී ඇත.
4. කිසිදු තැනැත්තෙකු විසින් ප්‍රාදේශීය සභාවේ සභාපතිවරයාගෙන් ලබාගත් බලපත්‍රයක් යටතේ මිස අග්‍රලවණ ප්‍රාදේශීය සභා බල ප්‍රදේශය තුළ (මෙහි මින් මතු බලප්‍රදේශය යනුවෙන් හඳුන්වනු ලබන) කිසියම් ගොඩනැගිල්ලක් පෞද්ගලික අධ්‍යාපන ආයතනයක් වශයෙන් පවත්වාගෙන යා නොහැක.
5. මෙම අතුරුච්ඡේදය යටතේ බලපත්‍රයක් ඉල්ලුම් කරන සෑම තැනැත්තෙක්ම, මෙම අතුරුච්ඡේදයට අදාළව පිළියෙල කරන ලද අයදුම්පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ ඉල්ලුම්පත්‍රයක් ඉදිරිපත් කිරීම, ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් යොමුකිරීමෙන්, ප්‍රාදේශීය සභාව වෙත ගෙනවිත් භාරදීමෙන් හෝ ප්‍රාදේශීය සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් කළ හැකිය.
7. මෙම අතුරුච්ඡේදය යටතේ ඉදිරිපත් වන ඉල්ලුම් පත්‍රයට අදාළව බලපත්‍රයක් නිකුත් කිරීමට පූර්වයෙන් සිදුකළ යුතු ස්ථාන පරීක්ෂා කිරීම් සඳහා ස්ථාවර පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල වන්නේය. පරීක්ෂණ ගාස්තු
8. මෙම අතුරුච්ඡේදය යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පෞද්ගලික අධ්‍යාපන ආයතනයකට අදාළව (මෙහි මින්මතු පරිශ්‍රය යනුවෙන් හඳුන්වනු ලබන) පහත සඳහන් කොන්දේසි සම්පූර්ණ කළ තිබිය යුතුය. බලපත්‍රයක් සඳහා කොන්දේසි
 - (1) පරිශ්‍රයට අදාළ වන සියලුම ස්ථිර ඉදිකිරීම් 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන අඥාපනත යටතේ අනුමත කරන ලද සැලැස්මකට අනුකූලව කරනලද ඉදිකිරීම් විය යුතුය.
 - (2) ඉදිකර ඇති සියලුම ඉදිකිරීම් පරිශ්‍රය තුළ අධ්‍යාපන කාර්යයක් වෙනුවෙන් වූ පරමාර්ථයන්ට අනුකූල වන අනුකූලතාවය ලද ඉදිකිරීම් විය යුතුය.
 - (3) අදාළ සියලුම ඉදිකිරීම් නිසි නිමාවකින් යුක්තව, පරිශ්‍රය තුළ කරනු ලබන අධ්‍යාපනික කාර්යයන්ට වඩාත් හිතකර අකාරයට හා අහිතකර බලපෑමක් ඇති නොවන පරිදි සකස් කර තිබිය යුතුය.
 - (4) පරිශ්‍රයෙහි අභ්‍යන්තර ව්‍යුහය, පිරිසැකැස්ම ප්‍රමාණවත් ඉඩ සහිතව සකස් වී තිබිය යුතුය.
 - (5) පරිශ්‍රයෙහි සියලු තැන් නිසි පවිත්‍රතාවයෙන් යුතුව පවත්වාගැනීමට හැකිවන පරිදි සකස් වී තිබිය යුතුය.
 - (6) පරිශ්‍රයට නිසි පරිදි වාතය හා ආලෝකය ගලා එන පරිදි සකස් වී තිබිය යුතු අතර, නැතහොත් කෘතීමව ඒ සඳහා වන අවශ්‍යතා සම්පූර්ණ කර තිබිය යුතුය.
 - (7) පරිශ්‍රයෙහි සියලුම නිමවුම් ස්ථිර ලෙස සකස් කරන ලද ඒවා විය යුතුය.
 - (8) පරිශ්‍රය සඳහා ඇතුළු වීමට හා පිටවීමට වෙනම ප්‍රවේශයන් තිබිය යුතු අතර හදිසි තත්ත්වයකදී පරිශ්‍රයෙන් ඉවත්වීම සඳහා හදිසි දොරටු පැවතිය යුතුය.

- (9) පරිශ්‍රය තුළ දේශනශාලා වේදිකා සහිතව සකස් කර තිබිය යුතු අතර හොඳින් වාතාශ්‍රය ගලා යා හැකි පරිදි සකස් කරන ලද හෝ වායුසමනය කරන ලද ඒවා විය යුතුය.
- (10) සෑම දේශන ශාලාවකටම ඇතුළුවීම හා පිටවීම වෙන් වෙන් වූ දොරටු හා ළමුන් සියයකට වඩා වැඩි ශිෂ්‍ය සංඛ්‍යාවක් සඳහා වන ශාලාවක් වන විටදී හදිසි පිටවීම් සඳහා අතිරේක දොරටුවකින් සමන්විත විය යුතුය.
- (11) ළමුන් පනහකට වැඩි සංඛ්‍යාවක් සඳහා වන දේශනශාලාවක් වන විටදී ශබ්ද විකාශන පහසුකම් සපයා තිබිය යුතුය.
- (12) දේශනශාලාවක අභ්‍යන්තර පිරිසැකැස්ම තුළ එකිනෙකා අතර දුරස්ථභාවයක් සහිතව අසුන්ගැනීමට හැකිවන පරිදි අසුන් පිළියෙල කර තිබිය යුතු අතර සෑම ආසනයකටම අදාළ අවම මීටර් 0.75 ක දිගකින් හා පළලකින් යුත් මේසයක් විය යුතුය.
- (13) දේශනශාලාවක මේස හා අසුන්සාමූහිකව අසුන් ගැනීමට හැකි පරිදි සකස් කර ඇත්නම්, ඉහත 12 වන වගන්තියෙහි සඳහන් ප්‍රමාණයන් සහ දුරස්ථභාවයන් පවත්වාගත හැකි පරිදි ඉඩ වෙන් වී තිබිය යුතු අතර සමූහයක් සඳහා අසුන් පැනවීමකදී සිසුන් හය දෙනෙකුට නොවැඩි අසුන් ගැනීමක් වෙනුවෙන් අසුන් හා මේස සකස් වී තිබිය යුතුය.
- (14) අසුන් හා මේස අතර ; එක් එක් අසුන් හා මේස කට්ටල අතරත් ප්‍රමාණවත් පරතරයක් විය යුතු අතර, තබා ඇති පරතරය පහසුවෙන් ගමන්කළ හැකි ප්‍රමාණයට විය යුතුය.
- (15) අසුන් සහ මේස පොළවට ස්ථිර ලෙස සවිකරන ලද ඒවා විය යුතු අතර ඒ සියල්ල මනා ලෙස තනන ලද හා භාවිතයට පහසුවන පරිදි සකස් කරන ලද ඒවා විය යුතුය.
- (16) පරිශ්‍රය අභ්‍යන්තර බිත්ති ජ්වීන් රදා නොසිටින පරිදි සකස් කර තිබිය යුතු අතර සෑම බිත්තියක්ම නිසි ලෙස නිමවා තිබිය යුතුය.
- (17) පරිශ්‍රය සඳහා ගිනි ආරක්ෂණ වැඩපිළිවෙලක් යොදා තිබිය යුතු අතර, අදාළ වන පරිදි ගිනි ආරක්ෂණ සහතිකය ලබා තිබිය යුතුය.
- (18) පරිශ්‍රය තුළ ඉදිකර ඇති සියලුම ශාලා අනෙකුත් ගොඩනැගිලි, ඉදිකිරීම් රහිත කොටස අනාරක්ෂිත බාධාවන්ගෙන් තොර විය යුතු අතර, අවදානම් රහිත තත්ත්වයෙන් විය යුතුය.
- (19) පරිශ්‍රය තුළ කාණු අපජලය රැදී නොසිටින පරිදි පහසුවෙන් ගලා යා හැකි ආකාරයට තනා තිබිය යුතු අතර, ඒ සියල්ල උරාගැනීමේ වලකට හෝ ප්‍රතික වලකට හෝ මධ්‍ය ප්‍රතිකාර ඒකකයකට යොමු කර තිබිය යුතුය.
- (20) පරිශ්‍රය තුළ පිහිටුවා ඇති ප්‍රතික වලවල්, උරාගැනීමේ වලවල් අනුමත සැලැස්මකට අනුකූලව පිහිටුවා තිබිය යුතු අතර, එය ජල මූලාශ්‍රයක් ඇත්නම් එයට අවම වශයෙන් මීටර් 15.25ක දුරකින් පිහිටුවා තිබිය යුතු අතරම, එය වාතයට නිරාවරණය නොවිය යුතුය.
- (21) පරිශ්‍රය තුළ ප්‍රමාණවත් පරිදි වැසිකිළි පහසුකම් සපයා තිබිය යුතු අතර, සියලුම වැසිකිළි;
 - (අ) ස්ත්‍රී පුරුෂ යන දෙපක්ෂය සඳහා වෙන්ව පිහිටුවා තිබිය යුතුය.
 - (ආ) ප්‍රමාණවත් ජල සැපයුමක් නිරන්තරයෙන් පවත්වාගත හැකි පරිදි ජලය ගබඩාකර ගත හැකි පහසුකම්වලින් සමන්විත විය යුතුය.
 - (ඇ) සෑම වැසිකිළියක් සඳහාම නිශ්චිතව වෙන්කරන ලද ඉඩ ප්‍රමාණයක මනා ජල සම්බන්ධතාවයක් සහිතව දෙඅත් සෝදා ගැනීම ආදී කාර්යයන් සඳහා ස්ථිර ලෙස සවි කරන ලද හා මල නොබැඳෙන ද්‍රව්‍යයකින් සකස් කරන ජල බේසම් සවිකර තිබිය යුතුය.

9. මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා ඉදිරිපත් වන ඉල්ලුම්පත්‍රයකට අදාළව ඉල්ලුම්පත්‍රය ලැබී දින දහහතරක් ඇතුළත සභාපතිවරයා විසින්;
- බලපත්‍රයක් නිකුත් කිරීම
- (1) 8 වන වගන්තිය යටතේ කොන්දේසි වලට අනුකූල වීට්ටි පරිශ්‍රයට අදාළව බලපත්‍රයක් ඉල්ලුම්කරු වෙත නිකුත් කළ යුතුය.
- (2) 8 වන වගන්තිය යටතේ කොන්දේසි වලට අනුකූල නොවන්නේ නම්, හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.
10. මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත් කරනු ලබන ගාස්තු විය යුතුය. බලපත්‍රයක් සඳහා ගාස්තු
11. මෙම අතුරු ව්‍යවස්ථාව යටතේ නිකුත් කරන ලද බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කළින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් 31 දින දක්වා වලංගු විය යුතුය.
- බලපත්‍රයක වලංගු කාලය
12. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය.
- බලපත්‍රයකට අදාළ තොරතුරු
- (1) ශ්‍රී ලංකාව පුරාම හෝ ඉන් කොටසකට හෝ බලප්‍රදේශයකට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත් කර ඇති හෝ කවර හෝ අවස්ථාවක හෝ බලප්‍රදේශය තුළ වසංගත තත්ත්වයකට කරුණු යෙදිය හැකි බවට සැඟිලිකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කළින් කළ නියම කරනු ලබන නියමයන් ඇත්නම්, ඒ සෑම නියමයකට ම යටත්ව පරිශ්‍රය පවත්වා ගත යුතුය.
- (2) පරිශ්‍රය තුළ හොඳින් වාතාශ්‍රය ගලායාමට කරුණු යෙදී තිබිය යුතු අතර ; එසේ නොමැති තත්ත්වයක් යටතේ සියලුම දේශන ශාලා වායු සමනය කර තිබිය යුතු අතර අදාළ වායු සමග යන්ත්‍ර නිසි උෂ්ණත්වයකින් පවත්වාගත හැකි පරිදි මනා ක්‍රියාකාරීත්වයෙන් යුක්ත විය යුතුය.
- (3) දේශන ශාලා තුළ පවත්වාගෙන යනු ලබන ශබ්දවාහිණි යන්ත්‍ර මගින් නිකුත් කරන ශබ්දය; දේශනශාලාවට ප්‍රමාණවත් වන පරිදි පාලනයකින් යුක්ත විය යුතු අතර ජාතික පාරිසරික රෙගුලාසීන්ට අනුකූලව එය පවත්වාගත යුතුය.
- (4) සෑම පරිශ්‍රයකම කිසියම් ආසාදිත රෝගී තත්ත්වයක් සහිත අයකු පැමිණියහොත්, ඒ අය තාවකාලිකව හුදකලා කිරීම සඳහා නිශ්චිත ස්ථානයක් තිබිය යුතුය.
- (5) පරිශ්‍රයෙහි අධ්‍යයනය ලබන සියළු අයවළුන්ගේ අනන්‍යතාවයන් පිළිබඳ නම්, ලිපිනයන්, දුරකථන අංකද ඇතුළුව ප්‍රමාණවත් තොරතුරු පවත්වාගත යුතු අතරම, දෛනිකව ඵ්දිනට පැමිණෙන්නන් පිළිබඳ තොරතුරු හඳුනාගත හැකි පරිදි පවත්වාගත යුතුය.
- (6) පරිශ්‍රය තුළ සියලුම වැසිකිළි නිරන්තරයෙන් විෂබීජ නාශක යොදා පිරිසිදු කර පවත්වාගත යුතුය.
- (7) පරිශ්‍රය තුළ වූ සියලුම කාණු මනා ලෙස පිරිසිදු කර පවත්වාගත යුතු අතර ජලය හා දුහුවිලි රැදී නොසිටින පරිදි පොළොව මතුපිට පවත්වා ගත යුතුය.
- (8) අවශ්‍යතාවය මත පරිශ්‍රයට ඇතුළුවීමේදී දෙඅත් පිරිසිදු කරගැනීමේ කරුණු යෙදුනහොත් ඒ සඳහා ප්‍රමාණවත් පරිදි වූ ජල සැපයුම් සහිත ජල බේසම් සවිකර තිබිය යුතු අතර ඒ සඳහා පිරිසිදු කාරක හා විෂබීජ නාශක ද්‍රව්‍ය සපයා තිබිය යුතුය.
- (9) පරිශ්‍රයෙහි දේශන පැවැත්වෙන අවස්ථාවන්හිදී දේශක පහසුවෙන් පෙනෙන හා දේශකට ශිෂ්‍යයින් පහසුවෙන් පෙනෙන ආකාරයට වූ දිසානතියක් සහිතව අසුන් පනවා තිබිය යුතුය.

- (10) අධ්‍යාපන කටයුතු සිදුවන සෑම දිනකම පරිශ්‍රයට පැමිණෙන අය සම්බන්ධයෙන් තොරතුරු වාර්තා ගතවන ක්‍රමයක් සකසා තිබිය යුතු අතර, පරිශ්‍රයෙහි සේවය නියුතු සියලුම අය සම්බන්ධයෙන් ද අනන්‍යතාවයට අදාළ තොරතුරු වෙන් වෙන්ව පවත්වාගත යුතුය.
- (11) පරිශ්‍රය තුළ සේවයෙහි නියුතු සේවකයින් ගැන,
- (අ) තේවාසිකයින් වශයෙන් සේවයේ යොදවන්නේ නම් ප්‍රමාණවත් සනීපාරක්ෂක පහසුකම් නවාතැන් පහසුකම් තිබිය යුතුය.
- (ආ) ප්‍රමාණවත් වැසිකිළි පහසුකම් මෙන්ම පිහිටුවා තිබිය යුතු අතර ස්ත්‍රී හා පුරුෂ වශයෙන් මෙන්ම පවත්වාගත යුතුය.
- (12) පරිශ්‍රය තුළ හදිසි අවශ්‍යතාවයක් සඳහා උපයෝගී කරගත හැකි පරිදි ප්‍රථමාධාර පහසුකම් සපයා තිබිය යුතු අතර; ඒ සඳහා කාර්ය මණ්ඩලය පුහුණු කර තිබිය යුතුය.
- (13) පරිශ්‍රය තුළ දේශණ පැවැත්වීමේදී ජනනය වන ශබ්දය මධ්‍යම පරිසර අධිකාරියෙහි නියමයන්ට අනුකූලව පාලනය කර තැබිය යුතුය.
- (14) පරිශ්‍රය තුළ සියළු විදුලි රැහැන් සම්බන්ධතාවයන් නිසි නඩත්තුවක් යටතේ පවත්වාගත යුතු අතර; එය එසේ වන බවට අවම වශයෙන් වර්ෂ දෙකකට වරක්වත් ඒ පිළිබඳව විදුලි ඉංජිනේරුවරයෙකුගෙන් හෝ වෘත්තීය සුදුසුකම් සපුරා ඇති අයකු වෙතින් වාර්ථාවක් ලබා ගත යුතුය.
- (15) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැකකරනු ලබන හෝ එවැනි රෝග වාහකයෙකු හෝ ආසාදිත අයකු පරිශ්‍රය තුළ සේවයෙහි නොයෙදිය යුතු අතර, එවැනි අයෙකු සේවයෙහි නොයෙදෙන බවට බලපත්‍රලාභියා සෑහීමට පත්විය යුතුය.
- (16) පරිශ්‍රය තුළ එක්රැස්වන අපද්‍රව්‍ය ඒ සඳහා නිශ්චිතව පවත්වාගත යුතු සංචාන කසළ බදුන් තුළට බැහැර කළ යුතු අතර ; පරිශ්‍රය තුළ භාවිතයෙන් පසු ඉවත් කරන මුඛ වැසුම් ; අත්වැසුම් වේනම් ඒ සියල්ල ඒ සඳහාම පරිශ්‍රය තුළ පවත්වාගත යුතු පාදයෙන් විවෘත කළ හැකි බහාලුම් තුළට පමණක් බැහැර කළ යුතුය.
- (17) පරිශ්‍රයෙහි එක්රැස්වන අපද්‍රව්‍ය බැහැර කිරීම ප්‍රාදේශීය සභාව ක්‍රියාත්මක කරන නැතහොත් මහජන සෞඛ්‍ය පරීක්ෂක විසින් නියම කර ඇති වැඩපිළිවෙලකට අනුව අදාළ කසළ බැහැර කිරීම.
- (18) බල ප්‍රදේශය තුළ නිරෝධායන හා රෝග නිවාරන ආඥාපනත යටතේ හෝ ඒ යටතේ සාදන ලද රෙගුලාසියක් යටතේ වසංගත තත්ත්වයක් සම්බන්ධයෙන් ක්‍රියාත්මක විය යුතු බවට වූ නියමයන් කර ඇති විටදී හෝ බල ප්‍රදේශයට අදාළව වසංගත තත්ත්වයන්ය කරුණු යෙදී ඇති විට හෝ එසේ කරුණු යොදා ඇතැයි සැක කිරීමට තරම් කරුණු යෙදී ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් තීරණය කර ඇති විටක, පරිශ්‍රය තුළ පහත සඳහන් ක්‍රියාමාර්ග හෝ ඒ අතරින් කිහිපයක් හෝ මහජන සෞඛ්‍යයෙහි යහපත සඳහා වෙනත් කවර නියමයන් සෞඛ්‍ය වෛද්‍ය නිලධාරී උපදෙස් පරිදි සභාපති විසින් සිදු කිරීම නීත්‍යානුකූලය.
- (අ) බලපත්‍ර යටතේ පරිශ්‍රයෙහි කටයුතු ඉටුකිරීම තාවකාලිකව කිසියම් කාලයක් සඳහා අත්හිටුවී යුතු බව.
- (ආ) පරිශ්‍රය තුළ හදිසි ප්‍රතිචාරාත්මක සැලැස්මක් ක්‍රියාත්මක විය යුතු බව.
- (ඇ) පරිශ්‍රය තුළ සමූහ වශයෙන් ඒකරාශී වීම නැවැත්විය යුතු බව.
- (ඈ) දේශන පත්‍රිකා අතින් අත බෙදා හැරීම නැවැත්විය යුතු බව.
- (ඉ) පරිශ්‍රය තුළ නියම කරනු ලබන දුර ප්‍රමාණයකින් දුරස්ථතාවය පවත්වාගත යුතු බව.

- (ඊ) පරිශ්‍රයට ඇතුළුවීමේදී ශරීර උෂ්ණත්වය සාමාන්‍ය අගය යටතේ පවතින්නේද යන්න තහවුරු කර ගන්නා පරිශ්‍රයට ඇතුළත් කර ගත යුතු බවට.
- (උ) වායු සම්පූර්ණ යන්ත්‍රයන් පෙරහන් සතියකට වරක් පිරිසිදු කළ යුතු බව.
- (ඌ) උපදෙස් මාලාවට අනුකූලව පරිශ්‍රය පවත්වාගෙන යාමට සම්බන්ධව සභාපතිවරයා සමඟ එකඟතා ප්‍රකාශයට ඇතුළත් විය යුතු බව.
- (එ) පරිශ්‍රය තුළ ආහාර විකිණීම, බෙදා හැරීම, නොකළ යුතු බව.
- (ඒ) කැස්ස, කිවිසුම් යෑම වැනි අවස්ථාවන්හිදී ස්වසන ආචාර විධි අනුගමනය කළ යුතු බව.
- (ඔ) ආහාර පරිහරණය සඳහා නිශ්චිත ස්ථානයක් තිබිය යුතු බව හා එම ස්ථානයෙහි වෙන් වෙන් වශයෙන් ආහාර ගැනීම සිදු කළ යුතු බව.
- (ඕ) පරිශ්‍රය තුළ පවත්වා ගත යුතු සෞඛ්‍ය නියමයන් පහසුවෙන් හඳුනාගත හැකි පරිදි ප්‍රචාරණය කළ යුතු බව.
- (ක) පරිශ්‍රයට ඇතුළු කර ගැනීම මෙන්ම පරිශ්‍රයෙන් පිටවීම කාණ්ඩ වශයෙන් සිදුකළ යුතු බව.
- (ග) පරිශ්‍රයෙහි සේවයේ යෙදෙන්නන් නිශ්චිත කාල ප්‍රාන්තරයන් යටතේ සෞඛ්‍ය වෛද්‍ය නිලධාරී නිර්දේශිත පරිදි සෞඛ්‍ය පරීක්ෂණවලට ලක් කළ යුතු බව.
13. පරිශ්‍රය තුළ සකස් කරන ලද ආහාර විකිණීම සිදුකරයි නම් ඒ සම්බන්ධයෙන් වූ ලිඛිත නීතින්ට අනුකූලව ඊට අදාළ පරිශ්‍රය පවත්වාගත යුතු අතර ඒ කිසිවක් මෙම අතුරු ව්‍යවස්ථාව යටතේ ලබාගත් බලපත්‍රයක් මත යටපත් වූවා යැයි නොසැලකිය යුතුය.
14. සෑම පරිශ්‍රයකට මෙම අතුරු ව්‍යවස්ථාව හා මේ යටතේ ලබා ගත් බලපත්‍රය හෝ එහි පිටපතක් ප්‍රදර්ශනය කර තිබිය යුතුය. බලපත්‍රයකට අදාළ තොරතුරු
15. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් හෝ ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය. පරිශ්‍රයකට ඇතුළු වීමේ බලය
16. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.
17. ඉහත 16 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය. බලපත්‍රය අවලංගු කිරීම
18. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 1987 අංක 15 දරන ප්‍රාදේශීය සභා පනතේ දඬුවම

122(2) උප වගන්තිය යටතේ දඩුවමකට යටත් විය යුතුය. තවද එලෙස වරදකරුවෙකු විමෙන් පසු තව දුරටත් එකී කඩකිරීම, උල්ලංඝනය නිරන්තරයෙන් ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝන තව දුරටත් සිදු කරන්නේ නම් එසේ සිදු කරන සෑම දිනකට අදාළව එම උප වගන්තියේ සඳහන් අතිරේක දඩයකට යටත් විය යුතුය.

අර්ථ නිරූපණය

19. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

"සභාව" යන්නෙන් අග්‍රලවත්ත ප්‍රාදේශීය සභාවද,

"සභාපති" යන්නෙන් අග්‍රලවත්ත ප්‍රාදේශීය සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද ,

"සෞඛ්‍ය වෛද්‍ය නිලධාරී" යන්නෙන් ප්‍රාදේශීය සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

"මහජන සෞඛ්‍ය පරීක්ෂක" යන්නෙන් ප්‍රාදේශීය සභා බල ප්‍රදේශයට අදාළව සේවයේ යෙදෙන ප්‍රාදේශීය සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,

" මූලික නීතිය" යන්නෙන් 1987 අංක 15 දරන ප්‍රාදේශීය සභා පනත අදහස් වෙයි.

පාඨ අතර
අනුකූලතාව

20. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනුකූලතාවයන් හටගතහොත් සිංහල පාඨය අනුව වෙයි.

පළමුවන උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම්පත්‍රය

01. ඉල්ලුම්කරුගේ නම : -

02. පෞද්ගලික ලිපිනය : -

03. ජාතික හැඳුනුම්පත් අංකය : -

04. දුරකතන අංකය : -

05. ආරම්භක වර්ෂය : -

06. පෞද්ගලික අධ්‍යාපන ආයතනය පවත්වාගෙන යන ස්ථානයේ ලිපිනය : -

07. ග්‍රාම නිලධාරී කොට්ඨාසය : -

08. වර්පනම් අංකය: -

09. පෞද්ගලික අධ්‍යාපන ආයතනය ලියාපදිංචිය ලබාගෙන ඇත්නම් එහි යොමු අංකය :-

10. පෞද්ගලික අධ්‍යාපන ආයතනයේ කළමනාකරුගේ හෝ නියෝජිතයාගේ,

i. නම හා පෞද්ගලික ලිපිනය

ii. ජාතික හැඳුනුම්පත් අංකය

iii. දුරකතන අංකය ජංගම :-

ස්ථාවර :-

11. අනුමත ගොඩනැගිලි සැලැසුම් අංකය හා දිනය :-

12. අනුකූලතා සහතිකයේ අංකය හා දිනය :-

ඉහත තෙරෙකුරු සත්‍ය හා නිවැරදි බව සහතික කරමි.

ඉහත සඳහන් තොරතුරු නිවැරදි බවට සහතික වෙමි. වර්ෂය වෙනුවෙන් බලපත්‍රයක් මා වෙත නිකුත් කරන ලෙස ඉල්ලමි.

දිනය:-

.....
ඉල්ලුම්කරුගේ අත්සන.

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....
ලේකම්.

ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....
ආදායම් පරීක්ෂක.

සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....
ලේකම්.

සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....
මහජන සෞඛ්‍ය පරීක්ෂක.

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.
(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....
සෞඛ්‍ය වෛද්‍ය නිලධාරී.

EOG 11 - 0243